

بِسْمِ اللّٰهِ الرَّحْمٰنِ الرَّحِیْمِ

اِنَّ الَّذِیْنَ قَالُوْا رَبُّنَا اللّٰهُ ثُمَّ سَوَّاهُوْا قَوْلًا تَنَزَّلَ عَلَیْهِمْ مِنْ سَمٰوٰتِہٖمُ
اٰیٰتِہٖمُ وَہُمْ یُنۢبِئُوْنَ اَنَّہُمْ یَکْفُرُوْنَ ۝۱۰۱

سیرت

اوار مظہریہ

مفتی اعظم پاکستان و ہند حضرت علامہ

شاہ محمد مظہر اللہ
نقشبندی مجددی علیہ الرحمہ

تالیف

الحاج محمد یونس باڑی مظہری
ادیب فاضل، ایم اے (فارسی)

۱۵۶۲-۵ ای، ناظم آباد، کراچی
اسلامی جمہوریہ پاکستان

ادارہ سعودیہ

إِنَّا لَنَرِيكَ بَالِغًا لِّعِلْمِ رَبِّنَا الَّذِي تَنزَّلُ سُبْحَانَكَ عَلٰى سِدْرٍ مَّجِيدٍ
 (بیشک وہ جنہوں نے کہا ہمارا رب اللہ ہے پھر اس پر قائم ہے اُن پر فرشتے اترتے ہیں، فصلت: ۲۰)

خسر و ملک فضیلت مفتی ہندوستان خضر راہ علم و عرفاں راہنمائے عرفاں
 نائب شیخ مجدد وارث علم نبی۔ وہ امام اہلسنت شیخ کل قطب زمان

سیرت الازہر

فقیہ العصر، عالم اسرار خفی و علی، مقرب بارگاہ لم یزلی، کاشف
 حقائق سرمدی، مظہر کمالات محمدی، شیخ الاسلام، محبوب بیت
 انام، امام زمان، مفتی اعظم پاک و ہندوستان، الحاج الحافظ القاری
 الرحمت الباری حضرت علامہ شاہ محمد مظہر اللہ نقشبندی مجددی
 قادری، چشتی، سہروردی قدس سرہ الربانی خطیب امام شاہی مسجد فتحپوری، دہلی

تالیف

الحاج محمد یونس باڑی مظہری
 ادیب فاضل، ایم۔ اے (فارسی)

ادارۃ سعودیہ ۶/۲، ۵-ای، ناظم آباد، کراچی
 اسلامی جمہوریہ پاکستان

حقوق طباعت بحق مصنف محفوظ ہیں

انوار مظہریہ	کتاب
شیخ محمد یونس ہاڑی نقشبندی مجددی مظہری	مصنف
سید شعیب افتخار مسعودی	حرف ساز
حاجی محمد الیاس مسعودی	طابع
ادارہ مسعودیہ، کراچی	ناشر
اول	اشاعت
۱۳۲۲ھ/۲۰۰۲ء	طباعت
تین سو روپے	قیمت

ملنے کے پتے

- ۱۔ ادارہ مسعودیہ ۶/۵، ای، ناظم آباد، کراچی (پاکستان)۔
- ۲۔ ضیاء الاسلام پبلی کیشنز، شوگن مینشن، محمد بن قاسم روڈ کراچی عید گاہ، کراچی (پاکستان)۔
- ۳۔ فرید بک اسٹال، ۳۸۔ اردو بازار، لاہور (پاکستان)۔
- ۴۔ مظہر ۱۳۵ پیر الہی بخش کالونی کراچی۔
- ۵۔ ضیاء القرآن پبلی کیشنز ۱۳۔ انفال سنٹر، اردو بازار کراچی۔
- ۶۔ ضیاء القرآن پبلی کیشنز گنج بخش روڈ لاہور۔ پاکستان۔



انتساب

بم حضور سیدنا ابو بکر صدیق رضی اللہ تعالیٰ عنہ

آپ!

مخزن لطف و عطا، مصدر عفو و حیا، تاجدار صدق و صفا، آبروئے عشق و وفا، ثانی الثمین لقب، شہنشاہ عالی نسب، آپ کا ذکر تلاوت، آپ کا تصور عبادت، آپ کا وجود لطافت، آپ کا سایہ سخاوت، شجاعت آپ کا نشان، شرافت آپ پر قربان، آپ کی شفقت معاون حیات، آپ کی محبت باعث نجات۔

یاسیدی یا مولائی یا آقائی یا لہجائی آپ کے ایک فدائی کی سیرت آپ ہی کے نام نامی سے منسوب کر کے پیش کر رہا ہوں۔
اس پر آپ کی تبسم آمیز قبولیت کی نظر ہی میری زندگی کی سعادت ہوگی۔



مسجد نبوی ﷺ مدینۃ المنورہ - سعودی عرب

بِسْمِ اللَّهِ الرَّحْمَنِ الرَّحِيمِ

انوارِ مظہریہ کے دامن میں

۳	انتساب0
۱۷	تشکر0
۱۹	شیخ عبداللہ محمد شریف الہکی	امام القوم0
۲۱	شیخ محمد یونس باڑی مظہری	سخن ہائے گفتی0
۲۹	پروفیسر ڈاکٹر محمد مسعود احمد	تقریظ0
۳۸	سید انور علی ایڈوکیٹ (سپریم کورٹ پاکستان)	تاثرات0
۴۱	پروفیسر ڈاکٹر سید محمد عارف	تقدیم0
۴۸	پیر فضل الرحمن آغا مجددی	تمریک0

۵۱	پہلا باب
۵۲	آئینہ اسلاف
۵۳	اجداد کرام
۵۳	فقیر الہند اور ان کی خدمات
۵۵	امامت و خطابت
۵۶	دارالافتاء کی تجدید
۵۹	خاتوا مسعودیہ
۶۰	صاحبزادگان گرامی
۶۰	حضرت مولانا مفتی محمد سعید رحمۃ اللہ علیہ
۶۱	خلفائے عظام
۶۵	تصانیف
۶۶	نجیب الطرفین
۶۶	مفصیال

۶۹	دوسرا باب
۷۰	شہ سردار کی آمد ہے
۷۱	مولود مسعود اور اسم محمود
۷۱	اسم باسنی
۷۳	ابتدائی حالات

۶

۷۳	صبح خوشگوار، شام سوگوار
۷۷	درس ہے
۷۸	تحصیل علم
۷۹	تعلیم کا آغاز
۷۹	اساتذہ کرام
۸۱	حسن قرأت
۸۳	سلسلہ حدیث

۸۵	تیسرا باب
۸۶	اجالا
۸۷	شاہی مسجد فتح پوری اور اس کے امتیازات
۹۵	شعبہ دارالافتاء
۹۶	طریقت
۹۸	شاہی امام و خطیب
۱۰۵	چوتھا باب

۱۰۶	بدر الدینی کے پھول
۱۰۷	نکاح
۱۱۰	باقیات الصالحات
۱۱۱	پہلے اور دوسرے صاحبزادے
۱۱۳	تیسرے صاحبزادے

۱۱۴	چوتھے اور پانچویں صاحبزادے0
۱۱۴	چھٹے صاحبزادے0
۱۱۹	ساتویں صاحبزادے0
۱۲۰	منت بے بدل0
۱۲۱	فرزند نبی0
۱۲۳	دوسرے فرزند نبی0
۱۲۵	پانچواں باب0
۱۲۶	زخ کی بہار0
۱۲۷	حلیہ مبارک0
۱۳۰	سراپائے مبارک0
۱۳۰	قدر عنا0
۱۳۰	رفقار باوقار0
۱۳۲	نقوش و لریبا0
۱۳۵	وجاہت0
۱۴۱	چھٹا باب0
۱۴۲	خضر راہ0
۱۴۳	جرات ایمانی0
۱۵۰	اعتدال پسندی0

۸

۱۵۴	اتباع0
۱۵۸	شفقت0
۱۶۳	پیری دعائیں0
۱۶۶	ہیبت اور عاجزی0
۱۷۳	سخاوت0
۱۷۷	کم گوئی0
۱۷۸	جوامع الکلم0
۱۸۱	معمولات مبارکہ0
۱۹۱	دنیا سے بے رغبتی0
۱۹۸	ساتواں باب0
۱۹۹	حسن مجدد0
۲۰۰	سفر0
۲۰۰	پہلا سفر0
۲۰۲	سفر الور0
۲۰۳	سفر امیر شریف0
۲۰۳	سفر گوز گاؤں0
۲۰۷	سفر سرہند شریف0
۲۱۱	سفر دھام پور0
۲۱۳	مراد آباد..... دوست کاشمیر0

۲۱۳	احلا وسہلاً مرحاباً0
۲۱۵	سفر پاکستان0
۲۲۱	سفر حیدرآباد سندھ0
۲۲۲	نویذ مقدس0
۲۲۳	فضاء نوری0
۲۲۷	دوسری پار پاکستان آمد0
۲۳۸	آٹھواں باب0
۲۳۹	بیمار ہدایت0
۲۴۰	سیاست0
۲۵۲	تحریک پاکستان اور حضرت علیہ الرحمہ0
۲۵۹	نواں باب0
۲۶۰	جلالت علمی0
۲۶۱	علمی خدمات۔ علم دوست0
۲۶۵	مفتی مظہر اللہ رنگ ٹرائی0
۲۷۰	فتیہ العصر0
۲۷۳	علمی و فقہی وراثت0
۲۷۶	تعداد0
۲۷۸	دوسری عینی شہادت0

۱۰

۲۷۹	رجوعیت0
۲۸۳	فقاہت0
۲۸۵	مومن نامہ فراخدی0
۲۸۶	اسلوب بیان0
۲۹۳	إِنَّهُ مِنْ سُلَيْمَانَ وَإِنَّهُ بِسْمِ اللَّهِ الرَّحْمَنِ الرَّحِيمِ0
۳۰۰	تصانیف0
۳۰۲	تقاریظ0
۳۰۴	پیش لفظ0
۳۱۳	دسواں باب0
۳۱۳	لجاد ماویٰ0
۳۱۵	معرفت0
۳۲۱	عشق0
۳۲۶	ذوق فنا0
۳۲۷	شوق معرفت0
۳۲۷	قرب کی تمنا0
۳۲۷	راہوں کی تلاش0
۳۲۷	آرزوئے کرم0
۳۳۰	شکر0
۳۳۱	توجہ الی اللہ0
۳۳۲	صبر و رضا0

۳۳۷	ذکر	0
۳۳۹	مراقبہ	0
۳۴۱	گیارہواں باب	

۳۴۲	قطب دوراں	
۳۴۳	عقائد	0
۳۴۸	عبادت	0
۳۵۲	نماز عشق	0
۳۵۶	حج	0
۳۶۸	ان الدین عند اللہ الاسلام	0
۳۷۱	نبی کے ذکر سے	
۳۷۲	محفل میلاد	0
۳۷۵	جلوس عقیدت	0
۳۷۶	اہتمام	0
۳۷۸	محفل ارشاد (جمعۃ المبارک)	0
۳۸۱	بارہواں باب	

۳۸۲	فیضان مظہری	
۳۸۳	طریقت	0
۳۸۴	داد امرشد	0
۳۹۱	مرشد کریم	0

۱۲

۳۹۶	بیعت	0
۴۰۰	ظاہری فیض	0
۴۰۵	سلسلہ بیعت و ارشاد	0
۴۰۹	حضرت صاحب رحمۃ اللہ تعالیٰ علیہ	0
۴۱۵	وكونوا مع الصادقين	0
۴۱۹	کرامات	0
۴۲۹	سلب امراض	0
۴۳۱	خطرات قلب	0
۴۳۵	اقتباس کتب حضرت مولانا مفتی محمد کریم احمد ظلع	0
۴۳۷	شجرے	0
۴۳۹	تیرہواں باب	

۴۵۰	رخصت	
۴۵۱	وصال حق تعالیٰ	0
۴۶۵	عرس مبارک	0
۴۷۲	آرزوئیں	0
۴۷۴	کہتی ہے خلق خدا تجھ کو قاتل کیا؟	0

۴۸۴	قطعات	
۴۸۵	قطعہ تاریخ وصال حضرت مفتی اعظم شاہ محمد مظہر اللہ علیہ الرحمہ	0
	عبدالقیوم طارق سلطان پوری	

۱۳

-0 قطعہ تاریخ وصال علامہ مفتی محمد مظفر احمد علیہ الرحمہ ۲۸۵
 خلف اکبر حضرت مفتی اعظم علیہ الرحمہ..... سید شریف احمد شرافت نوشاہی
-0 قطعہ تاریخ وصال علامہ قاری حافظ محمد احمد علیہ الرحمہ ۲۸۶
 خلف الرشید حضرت مفتی اعظم علیہ الرحمہ..... سید شرافت احمد شرافت نوشاہی
-0 قطعہ تاریخ وصال علامہ محمد منور احمد علیہ الرحمہ ۲۸۷
 خلف الرشید مفتی اعظم علیہ الرحمہ..... علامہ ضیاء القادری بدایونی

فہرست نکلے نوادرات

- ۱ گنبد خضرآء، مدینہ منورہ
 ۲ خلافت نامہ حضرت فقیہ الہند علیہ الرحمہ بنام حضرت شاہ رکن الدین الوری علیہ الرحمہ
 ۳ یادگار یادداشت حضرت فقیہ الہند علیہ الرحمہ
 ۴ مسجد فتحپوری، دہلی
 ۵ جنوب مغربی دالان مسجد فتحپوری، دہلی..... جہاں حضرت مفتی اعظم علیہ الرحمہ کا دارالافتاء اور دارالکتب ہے۔
 ۶ شمال مغربی دالان جہاں فقیہ الہند کا دارالحدیث اور مدرسہ اسلامیہ عربیہ تھا
 ۷ سرورق مقالہ ڈاکٹر بی بی، ڈاکٹر اعجاز انجم لطفی، سابق مدیر ماہنامہ ”اعلیٰ حضرت“ بریلی شریف

۱۲

- ۸ حضرت مفتی اعظم علیہ الرحمہ کا سیاہ چہ شریف جو آپ نے برسوں نماز عیدین اور نماز جمعہ کی امامت کے لئے زیب تن فرمایا..... یہ نعمت عظمیٰ پروفیسر ڈاکٹر محمد مسعود احمد کو عطا فرمائی اس کے علاوہ ایک تسبیح بھی عنایت فرمائی۔
 ۹ مکتوب گرامی حضرت مفتی اعظم علیہ الرحمہ بنام پروفیسر ڈاکٹر محمد مسعود احمد
 ۱۰ دعوت نامہ وزیر اعظم ہندوستان بنام حضرت مفتی اعظم علیہ الرحمہ
 ۱۱ دعوت نامہ سفیر چین بنام حضرت مفتی اعظم علیہ الرحمہ
 ۱۲ روضہ شریف حضرت مجدد الف ثانی علیہ الرحمہ، برہند شریف (بھارت)
 ۱۳ سیاس نامہ پیش کردہ حضرت مولانا محمد عبدالحماد بدایونی و علامہ محمد شفیع اکاڑوی علیہما الرحمہ
 ۱۴ منقبت حضرت مفتی اعظم علیہ الرحمہ
 ۱۵ منقبت حضرت مفتی اعظم علیہ الرحمہ
 ۱۶ مکتوب شریف حضرت مولانا منظور احمد مکان شریفی علیہ الرحمہ نیرہ حضرت سید امام علی شاہ علیہ الرحمہ بنام حضرت مفتی اعظم علیہ الرحمہ
 ۱۷ فتویٰ حضرت مفتی اعظم علیہ الرحمہ

- ۱۸ مکتوب گرامی حضرت مفتی اعظم علیہ الرحمہ بنام خلف اصغر ڈاکٹر
محمد سعید احمد علیہ الرحمہ ۳۵۹
- ۱۹ سند مفتی اعظم علیہ الرحمہ برائے نو مسلمین ۳۶۹
- ۲۰ جلیہ شریف تاجدار دو عالم صلی اللہ علیہ وسلم نوشتہ حضرت مفتی
اعظم علیہ الرحمہ ۳۷۳
- ۲۱ روضہ شریف حضرت سید امام علی شاہ و حضرت سید محمد صادق علی
شاہ علیہما الرحمہ۔ مکانی شریف (بھارت) ۳۸۵
- ۲۲ غم نامہ۔۔۔ خبر وصال حضرت سید امام علی شاہ مکان شریفی بنام
فتیہ الہند حضرت محمد مسعود شاہ محدث دہلوی علیہ الرحمہ ۳۹۲
- ۲۳ سند اجازت شاہ رکن الدین الوری علیہ الرحمہ بنام مفتی اعظم
شاہ محمد مظہر اللہ علیہ الرحمہ ۳۹۹
- ۲۴ مزار شریف حضرت شاہ رکن الدین الوری رحمۃ اللہ علیہ ۴۱۰
- ۲۵ مزار مبارک حضرت مفتی اعظم شاہ محمد مظہر اللہ علیہ الرحمہ مسجد
فتحپوری، دہلی ۴۶۱

۱۶

بِسْمِ اللّٰهِ الرَّحْمٰنِ الرَّحِیْمِ

تشکر

نعت کسی سست سے آئے، انعام کسی ہاتھ سے پائے۔ نظرم حقیقی پر جائے اللہ تعالیٰ نے
اپنی قدرت دکھائی۔ ادنیٰ سے اعلیٰ کا کام لے لیا۔ اس تعالیٰ نے توفیق دی تو اس عاجز نے
اس کے محبوب کی سیرت لکھی۔ احسان کرنا اس کی عادت ہے شکر ادا نہ کر سکتا ہماری مجبوری
ہے نہ الفاظ میں سائی نہ خیال میں رسائی۔ یہ بندہ اپنے بجز کو سفارشی بناتا ہے۔ گر قبول افتد
زہے عز و شرف!

اپنے مرشد کریم کا شکر گزار ہوں۔ مجھ کو اتنا چاہا

نیک مند دیکھتے رہ جائیں گے گناہ گاروں کا

ان خاصان خدا کا یہ احقر تہہ دل سے ممنون و مشکور ہے جنہوں نے علمی اور
روحانی فیض عطا فرمایا خصوصاً حضرت پیر فضل الرحمن آغا مجددی اور ان کے
برادران ذی شان حضرت مسعود ملت پروفیسر ڈاکٹر محمد مسعود احمد صاحب و امت
برکاتہم العالیہ استاد والا اساتذہ پروفیسر ڈاکٹر سید محمد عارف مدظلہ محقق دوران مفسر
قرآن سید انور علی انور صاحب اعلیٰ مدظلہ العالی آپ کی جانب سے تہریک تقریر و
تقدیم و تاثرات کی شمولیت نے انوار مظہر یہ کے حسن کو چار چاند لگا دیے۔ جزا ہم
اللہ احسن الجزا

بڑے کرم کے ہیں یہ فیصلے بڑے نصیب کی یہ بات ہے

حضرت والد ماجد الحاج شیخ محمد عثمان باڑی چشتی علیہ الرحمہ کے لیے دست
بدعا ہوں کہ وہ غفار جل جلالہ ان کی مغفرت فرمائے اور وہ اقرب المقربین اپنے
خاص قرب سے سرفراز فرمائے کہ راہ طریقت سے احقر کو روشناس کرایا اور مرشد
عظیم کے حضور پہنچایا۔

جن حضرات کی کتابیں پڑھیں مقالات و کالم پڑھے جن سے حالات و واقعات سے جو بھی فائدہ اس کتاب کی تصنیف کے سلسلے میں اٹھایا مولیٰ کریم ان سب کو جزائے خیر عطا فرمائے۔ آمین!

احقر آنکھوں میں آپریشن کے سبب ان دنوں پروف ریڈنگ نہ کر سکا۔ جن عزیزوں نے اس کام کے لیے تعاون کیا ان کا ممنون ہوں۔ ان میں نورہ شمیمان، سعدیہ بنت مسعود ملت، عظمیٰ بنت محمد یوسف باڑی، محترم کرل منور حسین اور ڈاکٹر علی سرفراز، ڈاکٹر عدنان خورشید، عزیزم خرم احمد اور عزیزم محمد امین سلہا قابل ذکر ہیں۔ چند وجوہ کی بنا پر وہ بارہ کیونگ کی نوبت آئی۔ جناب سید شعیب افتخار صاحب نے جس خوش اخلاقی کا ثبوت دیا وہ قابل تعریف ہے۔ مولائے کریم سب کو اجر وافر عطا فرمائے۔

اس نکتہ پر ہوئے کام کو سنبھالنے میں عزیز القدر ڈاکٹر سید عدنان خورشید سلمہ اور ان کی ہمیشہ گان روشن دلان نے جو ایثار کیا مولائے کریم ان کی بصارت اور بصیرت میں برکت عطا فرمائے۔

صاحب سیرت حضرت علیہ الرحمہ کی یہ کرامت ہے کہ یہ تمام معاونین روحانی نسبت سے حضرت علیہ الرحمہ کی اولاد معنوی (روحانی) ہیں سب حضرت مسعود ملت مدظلہ کے مرید ہیں۔ سب نے اخلاص سے خدمت کی ہے۔

جزاء ہم اللہ خیر العجزا

احقر۔

محمد یونس باڑی مظہری عفی عنہ

۱۸



امام القوم

قصیدہ فی المدح مولینا مفتی الحاج امام صاحب

مسجد فتح پوری اوام اللہ فیہم

الا قولی لنا لنا سقینا
وتنھا فی ریاض الحسن عمرأ
ودمنا یا ملیحة فی غزام
انما فی الحب دھراً فی هدوء
من الوجنات وردأ قد شمننا
فمتی بالوصال علی حتی
یلحن من رخیم الصوت یدعو
وقومی فی الانام وقد عراهم
فرقص الناعسات هولندامی
عزام بین تقبیل و ضمیر
وقطف الورد من خذ العذاری
ورشف الخمر من ثمر الغوافی
وشکر من رقیق الثغر شقأ
کذا اهل الهوی بیرو واحدیثا
ولکن الانام لهم شنون

کوؤس العشق دھرام شھرینا
وکنا للجسمال مسخرینا
وکان الوقت صاف تنشدینا
بغرف العود تشجی السامعینا
قطفنا جلتنا رلیا سمینا
یتمر الانس حقأ واطربینا
جمع الناس سکرى مذعنینا
من الصهباء سکرورقصینا
ولحن الشعر زادا لها نمینا
وجاز الوصل بین الحاضرینا
حیة القلب عند الفاصدینا
مدام الروح شان العازمینا
ر هزالحضر قصد الطالینینا
نعیم العمر نجوی العاشتینا
وفی الاذواق شتی سائرینا

فاهل العلم موردہم جميعاً امام القوم خير السالكينا
 امام كامل يدعى بحق محمد مظهر اللہ الامينا
 امام المسجد المشهور قدما فتح پوری مقام الذاکرينا
 وريث منصباً يدعوه شاهی من الآباء حقاً مستبينا
 نحق اللہ يدعوا باعتصام وارشاد الحب الصالحينا
 ادمه يا الہی فی سرور بعمرۃ خير خلقک اجمعينا
 مع الانجال ياربی فصنہ وللإسلام دو ما مخلصينا
 وبالإقتطاب ياربی رجونا تقبل من شريف المارجينا

بقلم الفخيف عبداللہ محمد شريف المي مؤرخ العصر العربي (۱۳۵۸ھ/۱۹۳۹ء)

مکتبہ المکتبہ زواہد اللہ شرقاً و تظہیراً

نوٹ: علامہ عبداللہ محمد شريف مکی جو عرب کے نامور مؤرخ، ادیب اور خوشنوا شاعر تھے۔ ۱۹۳۹ء میں ہندوستان آئے۔ علماء و علماء کو شرفیہ ملاقات بخشا۔ حضرت مفتی اعظم کی خدمت میں حاضر ہوئے تو ان کے گرد بیٹھ ہو گئے۔ ان کی خدمت شريف میں حاضر ہوئے تھے، جب وطن جانے لگے تو حضرت علیہ الرحمہ کی عقیدت اور محبت میں سرشار ہو کر ایک قصیدہ حضرت مفتی اعظم رحمۃ اللہ علیہ کی مدح میں لکھا اور اپنے قلم سے لکھ کر فریم کر کر بطور یادگار پیش کیا۔

مفتی

سُبْحَانَكَ يَا رَبِّ الْعَالَمِينَ

۲۰

بِسْمِ اللّٰهِ الرَّحْمٰنِ الرَّحِیْمِ

سخن ہائے گفتنی

دنیا میں ہر آنے والا جانے کے لیے ہی آتا ہے۔ لیکن ہر ایک کے جانے جانے میں فرق ہوتا ہے۔ کسی کا جانا ایسا ہوتا ہے گویا وہ آیا ہی نہیں۔ کسی سے کہیں وہ آیا تھا۔ ہاں وہ آیا ہوگا۔ وہ چلا گیا!..... اچھا چلا گیا ہوگا!..... کسی کی زبان پر اس کا ذکر نہیں۔ وہ نسیا منیا ہو گیا! اور کسی کا جانا ایسا ہوتا ہے کہ گویا گیا ہی نہیں۔ وہ دل میں بسا رہتا ہے۔ وہ آنکھوں میں سایا رہتا ہے۔

آنکھوں میں سائے ہیں جلوے ربّ مظہر کے
 وہ سائے بیٹھے ہیں ایسا نظر آتا ہے
 جس نے ان کو سرسری دیکھ لیا وہ بھول نہ سکا جس نے دل سے دیکھا وہ دیکھنا ہی رہا۔ وہ اکثر رخ مظہر کے تصور میں کھو جاتا ہے اور اس متاع بے خودی کو کلیجہ سے لگائے رکھتا ہے۔

بڑے مزے سے گزرتی ہے بے خودی میں امیر
 خدا وہ دن نہ دکھائے کہ ہوشیار ہوؤں میں
 تھریٹ نعت کے طور پر عرض کرتا ہوں کہ اسی عاجز کو حضرت شیخ الاسلام ”محبوب رب انام“ فقیر دوران مفتی اعظم پاک و ہندوستان مظہر انوار اللہ شاہ محمد مظہر اللہ نقشبندی مجددی قادری چشتی سہروردی علیہ الرحمۃ الواسعہ کی خدمت مقدسہ میں تقریباً پندرہ سال حاضری کا شرف حاصل رہا۔ الحمد للہ! جس درجہ کی عنایات اس عاصی کے حال پر تھیں وہ کسی کو نہیں ہوئیں۔ مثلاً:-
 O پندرہ سال خدمت عالیہ میں باریابی اور تائید دہانے کی خدمت کا شرف حاصل ہونا -

○ احقر آخری شاگرد تھا جس کو "لسان عربی مبین" کا درس دیا اور قرآن کریم مع ترجمہ پڑھایا۔

○ تین صاحبزادگان وہاں موجود تھے ان سے ایسا قرب جس کی مثال کم ملے گی ایک بار حضرت مولانا مفتی حکیم الحاج محمد مشرف احمد علیہ الرحمۃ نے فرط شفقت سے میرے کاندھے پر ہاتھ رکھ کر فرمایا "تم میرے بھائی ہو" حضرت الحاج حافظ قاری محمد احمد صاحب رحمۃ اللہ کے پیچھے پندرہ سال ظہر اور عصر کی نماز پڑھی کبھی دوسری نمازیں بھی ہو جاتی تھیں۔ آہ! وہ ہر روز ملاقاتیں اور محبت کی باتیں۔ چھوٹے صاحبزادے حضرت مولانا ڈاکٹر محمد سعید احمد صاحب رحمۃ اللہ علیہ تو یار غار تھے۔ ہم عمر تھے۔ بہت بے تکلفی تھی۔ ابتدائی انگریزی تعلیم میں احقر نے ان کی خدمت کی تھی۔^۱

○ حضرت قبلہ علیہ الرحمۃ سرہند شریف تشریف لے گئے تو دو صاحبزادے اور ایک پوتے ساتھ تھے۔ احقر کو بھی اسی انداز سے ساتھ لے لیا گیا اور احقر کا بھی جملہ سفر خرچ حضرت علیہ الرحمۃ کے ذمے اسی طرح تھا جیسا صاحبزادگان کا اس لیے کہ بچوں بڑوں سب میں احقر کو گھر کا فرد شمار کیا جاتا تھا۔

○ حضرت علیہ الرحمۃ کسی بھی تقریب میں تشریف لے جاتے مثلاً نکاح، عرس کی محافل، مزارات مقدسہ کی زیارت یہ بندہ عاجز ہمیشہ ساتھ رہتا۔

○ اس پندرہ سالہ دور میں بیرون دہلی کے سفر مثلاً سرہند شریف، دھام پور، مراد آباد وغیرہ ہر سفر میں احقر ہمراہ رہتا۔^۲

○ نئی خطوط حضرت علیہ الرحمۃ کبھی کسی کو نہیں دکھاتے تھے ایک بار صاحبزادہ گرامی حضرت پروفیسر ڈاکٹر محمد مسعود احمد صاحب کا خط ملاحظہ فرما کر احقر کو یہ فرماتے ہوئے دیا "یہ

۱- جا بجا ہونے کی تشریحات بھی فرمائیں۔

۲- حضرت علیہ الرحمۃ کو جب علم ہوا تو فرمایا

"ہم تو تمہیں (سارک زبان) عربی پڑھاتے ہیں اور تم ہمارے بیٹے کو (سارک زبان) انگریزی پڑھاتے ہو۔"

۳- پاپورٹ نہ بن سکا اس لیے پاکستان نہ آسکا۔ مظہری

تمہارے بھائی کا خط ہے۔" یہ رشتہ حضرت علیہ الرحمۃ نے جوڑا تھا۔ وہ قائم ہے۔ الحمد للہ ○ بیعت ہونے کی درخواست کی "حضور مجھے اپنا بنا لیجئے" کس قدر وثوق اور شفقت سے فرمایا "تم ہمارے ہی تو ہو" وہ سکر ایٹ وہ محبت و اعتماد لہجہ تصور میں آتا ہے تو جسم و جان میں شہد گھل جاتا ہے اور دیر تک محظوظ ہوتا ہوں۔

○ پاکستان میں ہجرت کرنے کے لئے رخصتی سلام کرنے حاضر ہوا فرمایا "فی امان اللہ" پھر فرمایا "اللہ تعالیٰ کی غیرت کو یہ منظور نہیں کہ کسی کو دل میں جگہ دی جائے جس سے قلب کو تعلق ہو جاتا ہے وہ چلا جاتا ہے"۔ اسی وقت سفر منسوخ ہو گیا۔

کن کن نوازشات کا ذکر کیا جائے جہاں ہر روز نیت نیا انداز کرم ہو "شکلُ یومِ هُوَ هِیْ شَأْنُ" نعمتوں کا شکر نعمتوں کے ذکر سے ہی ادا کیا جاتا ہے ان کا ذکر خیر تو مجھ پر واجب ہے۔

واجب آمد چونکہ آمد نام او شرح رمزے کردن از انعام او
کز برائے حق صحبت سال با بازگو حالے از ایں خوشحالیا
افسوس اس نعمت عظمیٰ کی قدر نہ کی ان میں سے کسی ایک احسان کا بھی شکر ادا نہ کر سکا۔ پھر بھی ان کے تصور نے ہی تسکین دی۔ ان کی یادیں ہی زندگی کا قیمتی سرمایہ بن گئیں۔ خدا ان کو قائم رکھے۔

أجالا اپنی یادوں کا ہمارے ساتھ رہنے دو
نہ جائے کس گلی میں زندگی کی شام ہو جائے
حضرت مرشد عظیم کے وصال کے بعد احباب میں اُداسی بڑھنے لگی۔ وہ مرشد جو زندگی میں بہت شفیق اور بہت مہربان تھے وصال کے بعد زیادہ شفیق ثابت ہوئے۔ حضرت علیہ الرحمۃ کی دعا سے "بزم ارباب طریقت" جو حضرت نے پاکستان میں اپنے

۱- یہ خط اس شعر سے شروع ہوا تھا:

اے غائب از نظر کہ شدی ہمہ ظہین دل
ی ہیبت عیال و دعای فرست
اور یہ پورا خط بہترین ادبی تحریر کا نمونہ تھا۔ مظہری

قیام کے دوران ۱۹۶۱ء میں قائم فرمائی تھی اور کچھ عرصہ کے بعد بے دم ہو گئی تھی حضرت مسعود ملت مدظلہ کی سیجائی سے اس کو حیات نو نصیب ہو گئی۔ احقر کے مکان پر اس کا ماہانہ اجتماع ہونے لگا روز بروز رونق بڑھنے لگی، نیکیاں پھیلنے لگیں۔ سلسلہ عالیہ مظہر یہ میں لوگ جوق در جوق شامل ہونے لگے۔ حضرت شیخ الاسلام علیہ الرحمۃ کے فیوضات و برکات جس قدر نمایاں محسوس ہوتے جا رہے ہیں اسی قدر ان سے عقیدت و محبت بڑھنے لگی۔ اور نئے شامل ہونے والوں کو حضرت علیہ الرحمہ کی مفصل سیرت سے واقف ہونے کا شوق بڑھنے لگا۔ حضرت کی برکت سے یہ انتظام بھی ہو گیا۔

جب کوئی ہدم ملا ان کا ذکر محفل کی جان بن گیا۔ اخبارات میں مقالے لکھے تو ان کا ذکر تھا تقریروں میں ان کی سیرت مہارکہ کے کسی پہلو کو عنوان بنایا۔ آنکھوں دیکھا حال جس کو سنایا اسے پسند آیا۔ بعض احباب نے مشورہ دیا کہ ان باتوں کو لکھ دوں مگر خود میں ہمت نہ پائی۔ پھر اللہ تعالیٰ نے یہ بات اپنے ایک پیارے سے کہلوادی۔ حضرت مسعود ملت پروفیسر ڈاکٹر محمد مسعود احمد صاحب اعلیٰ اللہ مقامہ نے فرمایا ”اپنے پندرہ سالہ مشاہدات اور بعض مستند معلومات کو یکجا کر کے پیش کریں۔“ یہ اس سیجائی کی کرامت ہے کہ ہمت مردہ میں جان پڑ گئی۔ کام شروع ہوا تو برسہا برس سے جمع شدہ ذخیرہ بھی عنایت فرمایا..... خوب تعاون فرمایا اس کام کی اصل رونق حضرت مدوح کے تعاون کی رہیں منت ہے۔

”انوار مظہر یہ“ سیرت کے موضوع پر احقر کی پہلی کوشش ہے۔ جب یہ کام شروع کیا تو اندازہ ہوا کہ سیرت نگاری بھی آزمائشوں کی گھاٹی ہے۔ اکثر سیرت نگار یا تو Hero Worship کے شوق میں شدت سے ہٹلا نظر آتے ہیں۔ اپنے موضوع کی بے جا طرف داری کی خاطر حقائق کو مسخ کرنے یا بدلنے میں تکلف نہیں کرتے۔ خصوصاً روحانی شخصیتوں کو عقیدت کے جوش اور فداکاری کے بے لگام جذبہ میں مذکورہ شخصیت کو تحت الوہیت پر بٹھاتے نظر آتے ہیں۔ کبھی قلم کے جوہر دکھانے، زور بیان جتانے اور

مظہر

۱۔ مقام مظہر 135 پیر کالونی، کراچی

۲۲

حیرت میں ڈالنے کے شوق میں اس شخصیت کو ”ما فوق الفطرت“ ثابت کرنے میں ہچکچاتے نہیں۔ سیرت کے موضوع پر ایسی کتابیں وقتی دلچسپی کا سامان تو فراہم کر سکتی ہیں۔ پڑھنے والے کو حیرت میں ڈال سکتی ہیں مگر کسی کے لیے مشعل راہ نہیں ہو سکتیں۔ اہل اللہ کے ذکر کو ان کی صحبت کے قائم مقام قرار دیا جاتا ہے اگر اس میں غلط بیان کی آمیزش ہو گئی تو گویا صحبت مکدر ہو گئی اور صحبت کا فیض ناقص رہ جائے گا۔ الحمد للہ حضرت شیخ الاسلام کی شخصیت با فیض ہے۔ ان کا ذکر بھی با فیض ہے۔ توجہ سے مطالعہ کیا جائے۔ قریب ہو کے دیکھا جائے تو فیض مظہری مشاہدہ کر سکتے ہیں۔ انوار مظہر یہ کو اسی سچ پر ترتیب دیا ہے۔

جب ہم کسی شخصیت کے قریب آتے ہیں تو پہلے اس کے حسب نسب اور گرد و پیش کو دیکھتے ہیں۔ چہرہ مہرہ پر نظر پڑتی ہے۔ پھر اس کے لباس پر۔ اس کی نشست و برخاست پر۔ اس کی رفتار و گفتار پر۔ اس کے عادات و اطوار پر۔ اس کے اخلاق و کردار پر۔ اس کے نظریات و افکار پر۔ اس کی کارکردگی سے اس کی صلاحیتوں اور کمالات پر۔ اس کے ہم عصروں سے اس کی عزت و وقار پر۔ یوں تعارف کا خاکہ مکمل ہوتا ہے۔ تصویر میں رنگ بھرتے جاتے ہیں۔ نفوس ابھرتے جاتے ہیں۔ ایک سچی سیرت اور جیتی جاگتی زندگی ہمارے سامنے آ جاتی ہے۔

پھر اس کی عقیدت سے سرشار ہو جاتے ہیں اس کی محبت میں گرفتار ہو جاتے ہیں۔ حجاب اٹھتے جاتے ہیں۔ انوار پڑتے جاتے ہیں۔ ہماری زندگیاں فیض یاب ہونے لگتی ہیں۔ صراط مستقیم پر گامزن ہو جاتی ہیں۔ سبکی میری کوشش کا حاصل ہے۔ آئیے ہم اس کے قریب چلیں۔ جس کی زندگی شیخ کی مانند جلتی رہی چسکتی رہی اور چمکتی رہی۔

شیخ کی طرح جنہیں بزم گہہ عالم میں

خود جلیں دیدہ اغیار کو بیٹا کریں

یہ سچ ہے کہ آج وہ جسد خاکی تہ خاک آسودہ ہے..... لیکن وہ مرانہیں..... اس نے

جو جوت جگائی وہ امر جوت ہے..... اس نے جو سیرت اپنائی وہ جگہ گارہی ہے..... اس نے جو راہ دکھائی وہ روشن روشن ہے اس نے جو روشنی پھیلائی وہ پھیلتی جا رہی ہے۔ چاندنی کی طرح پھیلتی جا رہی ہے۔ یہ روشنی کبھی سمٹے گی نہیں..... یہ دلوں میں اتر رہی ہے..... اس کی چمک دماغوں میں کوند رہی ہے..... اس کا کردار آنکھوں میں بس رہا ہے..... اس کی سیرت خیالوں پر چھا رہی ہے۔ اس کی صورت من کو لبھا رہی ہے..... اس کی کشش محبت کی کشش ہے نیکی کی کشش ہے، یہ دلوں کو کھینچ رہی ہے۔ آؤ چلیں اس کے حضور جہاں روح کو راحت ملتی ہے جہاں بندگی کو تابندگی ملتی ہے۔ جہاں زندگی کو نئی زندگی ملتی ہے..... جو ذرائع ابلاغ کے سہارے زندہ نہ تھا..... جو خود جیکرے حیات تھا۔ وہ زندہ جاوید ہے۔ اس کے انفاس جاں بخش اور اس کی صحبت آب حیات ہے جو اس کے قریب آ گیا حیات جاوداں پا گیا۔

راٹم الحروف اس حقیقت کا اعتراف کرنا ضروری سمجھتا ہے کہ احقر کی یہ نگارش اس عظیم انسان کی شایان شان نہیں ہے۔ حضرت فقیہ العصر مفتی اعظم کی جلالت علمی اور فضائل شخصی کمالات عرفانی ان کے گوں ناگوں محمد مجاہد کا احاطہ نہیں کر سکا۔

ان کی روحانی عظمت۔ ان کے مقامات عالیہ حضور رسالت مآب ﷺ کی جناب میں تقرب۔ بارگاہِ الہی میں ان کی مقبولیت و محبوبیت تصرف و اختیار۔ ان معاملات کو خود حضرت علیہ الرحمۃ نے سختی سے پوشیدہ رکھا اس لیے ان رازوں کو چھیننے کی جرأت نہیں ہوئی۔

اہل اللہ کی سیرت کا بیان ہو اور ان کی کرامات کا تذکرہ نہ ہو بھلا یہ کیسے ہو سکتا ہے؟ الحمد للہ کرامات مظہری علیحدہ کتابی صورت میں شائع ہو چکی ہیں ان کا نقل کرنا چنداں مفید معلوم نہ ہوا۔ انوار مظہریہ کے پڑھنے والوں کی تسکین خاطر بھی ضروری تھی اس لیے چند نئی کرامات کو اس میں درج کیا ہے جو اس اعتبار سے نئی ہیں کہ کہیں اس سے قبل نہ لکھی گئیں نہ سنی گئیں۔ یہ مفید بھی ہیں ان میں سے بعض میں سیرت مقبول سرور کائنات ﷺ کی جھلک ہے۔ یہ کرامت کا اعلیٰ ترین معیار ہے۔ بے شمار کرامات میں سے تھم کا

۲۶

چند پیش کی جا رہی ہیں۔

مناقب مظہری بھی شائع ہو گئی۔ ان میں سے بعض اس کتاب میں شامل کر لیے بعض منقبتوں کا اضافہ بھی کیا ہے۔ حمد، نعت اور منقبت مستقل اصناف سخن ہیں اور منظوم ادب کا حصہ ہیں۔ اس سے کتاب ہذا کی ادبی حیثیت میں اضافہ ہوا۔ فنی اعتبار سے تمام نظمیں بہترین نہ ہوں لیکن اخلاص اور عقیدت کے اظہار میں اعلیٰ شاعر کی جاسکتی ہیں۔ منقبتوں کو ایک جگہ جمع نہیں کیا بلکہ مقالات کے شروع میں بعض مناسبتوں کے پیش نظر ترتیب دیا ہے اس طرح قاری کی دلچسپی اور اہل دل کے لیے زیادہ فیض بخش رہے گا۔

ایک جدت یہ بھی نظر آئے گی کہ ہر نظم کا ایک نام تجویز کر دیا ہے اور یہ نام اسی نظم سے حاصل کیا ہے یقیناً بعض مناسبتیں ملحوظ رکھی گئی ہیں۔

مثلاً عربی قصیدہ کا عنوان ”امام القوم“ تجویز کیا ہے۔ حضرت شیخ الاسلام امام المسلمین تھے وہ شاہی مسجد کے امام و خطیب کے منصب پر فائز تھے اور ”امام صاحب“ کے نام سے بھی مشہور تھے۔ یہ لفظ اسی قصیدے سے چنا گیا اور شاعر کے دل کی آواز بھی ہے۔

سیرہ مظہری کے موضوع پر آج تک جس قدر کتابیں مقالے اور کالم لکھے گئے یا تقریر ہوئیں ان سب کا مآخذ تذکرہ مظہر مسعود ہے۔

معلومات میں یہ کلیدی حیثیت کا حامل ہے اور مستند ترین ہے احقر نے اس سے بھرپور استفادہ کیا ہے۔ سیدنا صادق علی شاہ علیہ الرحمۃ کے لیے ”ذکر مبارک“ اور سیاسی وابستگی کے لیے ”اکابر تحریک پاکستان“ یا بعض مقالات پر اٹھھا دیا ہے اور بھی بہت سی کتابوں اور رسالوں سے استفادہ کیا ہے۔

بعض معلومات براہ راست حضرت مسعود ملت سے حاصل کی گئی ہیں۔ اس کے علاوہ

۱۔ مرتبہ حاجی محمد ایاز مسعودی، مطبوعہ کراچی

۲۔ مرتبہ مولانا جاوید اقبال مظہری، مطبوعہ کراچی

جو احقر نے لکھا ہے وہ آنکھوں دیکھا حال ہے یا بعض متقی حضرات سے جو سنا حتی الوسع صحیح ترین واقعات کو پوری پوری احتیاط سے لکھا ہے پھر بھی خطا و نسیان کا پتلا کسی بھی بھول چوک کے لیے اللہ تعالیٰ سے معافی کا خواستگار ہے مولیٰ کریم محض ایسے فضل سے اس کوشش کو قبول فرمائے اور میری مغفرت کا وسیلہ بنا دے بندگانِ خدا کو نفع حاصل کرنے کی توفیق عطا فرمائے۔

احقر شیخ محمد یونس باڑی

منظہری نقشبندی عفی عنہ



۲۸

بسم اللہ الرحمن الرحیم
محمدہ و نصلی و سلم علی رسولہ الکریم

تقریظ

مسعود ملت پروڈیوسرز ڈاکٹر محمد مسعود احمد
ایم۔ اے گولڈ میڈلسٹ پی۔ ایچ۔ ڈی۔ اعزاز فضیلت

اُن کی آنکھیں دیکھتی ہیں، اُن کی زبان دیکھتی ہے، اُن کے کان دیکھتے ہیں، اُن کے پیر دیکھتے ہیں، اُن کے خیال دیکھتے ہیں، اُن کے احوال دیکھتے ہیں، جب ہی تو وہی دیکھتے ہیں جس کو دیکھنے کا حکم ہے، وہی بولتے ہیں جس کے بولنے کا حکم ہے، وہی سنتے ہیں جس کے سننے کا حکم ہے، وہی چھوتے ہیں جس کے چھونے کی اجازت ہے، وہی سوچتے ہیں جس کے سوچنے کی اجازت ہے، اُن ہی واردات سے گزرتے ہیں، جن واردات سے گزارا جاتا ہے، اُن ہی فضاؤں میں پرواز کرتے ہیں جن فضاؤں میں پرواز کرنے کی اجازت دی گئی ہے۔ اُن کے ظاہری اور باطنی احوال اور اقوال و اعمال شریعت کے تابع ہیں، وہ سراپا آنکھ ہی آنکھ ہیں۔ وہ روشنی ہی روشنی ہیں۔ اللہ تعالیٰ اور رسول اللہ صلی اللہ علیہ وسلم کے حکم سے ذرا سرتابی نہیں کرتے۔ ہماری آنکھ بھی آنکھ نہیں، جب آنکھ کا یہ حال ہے تو ہاتھ پیر اور خیال و افعال کا کیا حال ہوگا، اسی لیے فرمایا:

وكونوا مع الصنفين

اور بچوں کے ساتھ ہو جاؤ

تم نے بنا سنورنا ہے تو بچوں کے ساتھ ہو جاؤ، یہ تم کو بنا دیں گے، یہ تم کو سنوار دیں گے، یہ تم کو زندگی کے لطف سے آشنا کر دیں گے۔ یہ بدمزاز زندگی کو لطیف و لذیذ بنا دیں گے۔ یہ زندگی کا راز بتا دیں گے کہ محرم راز ہیں۔ آؤ آؤ زندگی کے پاس بیٹھو۔ موت کی طرف جانے والو۔ زندگی کی طرف لوٹو!

○

ان ہی بچوں میں، ان ہی زندگی بنانے والوں میں، ان ہی زندگی سنوارنے والوں میں، فاضل جلیل، عارف کامل، حضرت مفتی اعظم شاہ محمد مظہر اللہ علیہ الرحمہ (۱۳۸۶ھ/۱۹۶۶ء) شاہی امام مسجد جامع فتح پوری دہلی بھی تھے، وہ میرے والد ماجد تھے، وہ میرے استاؤگرامی تھے، وہ میرے مرشد کریم تھے۔ انہوں نے میرے جسم کی پرورش کی، میرے دماغ کی پرورش کی، میرے دل کو سنوارا، میری روح کو نکھارا۔ وہ ایسے مخلص باپ تھے جنہوں نے بیٹوں سے کچھ نہ چاہا، ایسے مشفق استاد تھے، شاگردوں سے کچھ نہ چاہا، ایسے مہربان مرشد تھے کہ مریدوں سے کچھ نہ چاہا۔ وہ جانتے تھے کہ باپ وہ ہے جو بیٹوں کو دے، استاد وہ ہے جو شاگردوں کو عطا کرے، مرشد وہ ہے جو مریدوں کو نوازے۔

○

حضرت غوث اعظم رضی اللہ تعالیٰ عنہ کے ایک مرید باصفانے ”جلاء الخواطر“ کے نام سے آپ کے خاص ملفوظات جمع کیے ہیں۔ یہ ملفوظات پڑھ رہا تھا۔ حضرت غوث اعظم رضی اللہ تعالیٰ عنہ نے ان ملفوظات میں اللہ سکھو بیوں کے فضائل و خصائل کا ذکر فرمایا ہے، پڑھ کر یوں محسوس ہوتا تھا کہ حضرت مفتی اعظم علیہ الرحمہ کے فضائل و خصائل کا مطالعہ

۱۔ یہ ملفوظات ۸۵۶ برس پہلے ۹ ربیع الثانی ۵۳۶ ہجری اور ۱۳ رمضان المبارک ۵۳۶ ہجری کے درمیان منعقد ہونے والی وعظ و صحبت کی مجلسوں میں لفظاً لفظاً کلم بند کیے گئے۔ اس کے عربی متن کے قلمی نسخے کا نسخہ کتبہ نبویہ لاہور نے شائع کیا ہے جو قابل مطالعہ ہے۔

مسعود

۳۰

کر رہا ہوں، ایک ایک بول دل پر اثر کرنے والا، ایک ایک بات من میں گھر کرنے والی۔ چند ملفوظات پیش کرتا ہوں، ان میں کوئی بات ایسی نہیں جو حضرت مفتی اعظم علیہ الرحمہ کی سیرت پاک میں نہ پائی جاتی ہو، یہ باتیں ایسی ہیں جو سنائی چاہئیں اور سنی چاہئیں، ان باتوں سے انسان بننے اور سنور تے ہیں۔ حضرت غوث اعظم رضی اللہ تعالیٰ عنہ فرماتے ہیں۔

۱۔ مؤمن کے لیے ایک مخصوص نور ہے جس سے وہ دیکھتا ہے۔

(جلاء الخواطر، ص ۱۱)

۲۔ سر کی آنکھ دنیا میں مست رہتی ہے، دل کی آنکھ آخرت میں مست رہتی ہے، ہر اور روح کی آنکھ اللہ تعالیٰ کی معیت میں مست رہتی ہے۔

(جلاء الخواطر، ص ۹۴)

۳۔ اپنے نفس کی آنکھ کھول اور اس سے کہہ کہ اپنے عزت و جلال والے پروردگار کو تو دیکھ تجھے کیسے دیکھ رہا ہے۔ (جلاء الخواطر، ص ۷۳)

۴۔ شرم کی حقیقت یہ ہے کہ اپنی خلوتوں اور جلو توں میں اپنے عزت و جلال والے پروردگار سے شرم کرو تا کہ خالق سے حیاء، مخلوق کی حیاء کے تابع ہو جائے۔ (جلاء الخواطر، ص)

۵۔ ہر مرض کی دوا توجہ الی اللہ اور دنیا کی محبت سے پیٹھ پھیرنے میں ہے۔ (جلاء الخواطر، ص ۷۲)

۶۔ زہد اور دنیا سے بے رغبتی زاہدوں اور فرمانبردار بندوں کے دل کا چین ہے۔ (جلاء الخواطر، ص ۲۲)

۷۔ اے اللہ کے بندو! اپنی عادت و خصلت کے خاتوں سے نکلو۔ (جلاء الخواطر، ص ۲۷)

۸۔ مرید تو بہ کے سایہ میں قائم رہتا ہے مگر مراد اللہ کی عنایت کے سایہ میں قائم ہوتا ہے۔ (جلاء الخواطر، ص ۳۰)

ان ملفوظات کی روشنی میں جب ہم حضرت مفتی اعظم علیہ الرحمہ کی سیرت پاک کا مطالعہ کرتے ہیں تو محسوس ہوتا ہے کہ اللہ تعالیٰ نے ان کو ایک نور عطا فرمایا تھا جس کی روشنی میں وہ دیکھتے تھے، ان کی نظر صرف اور صرف اللہ پر تھی۔ وہ سمجھتے تھے اسی کو دیکھا جائے جو ہم کو دیکھ رہا ہے۔ وہ اللہ کے بندوں کے سامنے شرمائے شرمائے رہتے تھے ان کی یہ حیا اللہ سے شرم و حیا کے تابع تھی۔ وہ اچھی طرح سمجھتے تھے سارے دکھوں کا علاج توجہ الی اللہ اور دنیا کی محبت سے پیٹھے پھیرنے میں ہے۔ وہ اپنے عادات کے خانوں سے نکل کر اللہ تعالیٰ اور رسول اللہ صلی اللہ علیہ وسلم کے اخلاق سے مزین تھے۔ وہ ابتداء میں مرید تھے لیکن پھر مراد ہو گئے اور اللہ کی عنایت کے سایہ میں چینیے لگے۔

○

حضرت مفتی اعظم علیہ الرحمہ نے دنیا میں بے نیازانہ زندگی گزاری۔ اس کریم کے خیال میں ایسے گم کہ این و آں سے بے خبر۔

از خیال خومشتم بے خویش شو بیگانہ باش
در خیال حضرت جانانہ شو، جانانہ باش

جب تزکیہ نفس ہو جائے تو انسان بیدار ہو جاتا ہے، ہوشیار ہو جاتا ہے، سونے والوں کو جو باتیں اچھی لگتی ہیں، جاگنے والوں کو وہ باتیں اچھی نہیں لگتیں۔ وہ دہلی میں تھے اُن کا شہرہ عرب و عجم میں تھا۔ اُن کے تزکیہ نفس کی باتیں صوبہ سرحد (پاکستان) کے شعراء بھی اپنے کلام میں باندھنے لگے، نور سرحدی کا یہ قطعہ ملاحظہ ہو:

مظہر اللہ، مظہر نور خدا
نسبت صدیق کا تھا وہ امین و مقتدا
تزکیہ کا تھا مشغل ان کا اور فقہ دین بھی
ہند کا مفتی تھا وہ اور اصفیاء کا رہنما
تزکیہ پر چھا گئی اُن کے جانے سے خزاں
لوٹ کر آئی نہ تھپہ پر بہار جاں فزا
(کتوب قاضی عبدالحمید فضلی، مورخہ ۱۴ جون ۱۹۸۳ء از شیر گڑھ)

۳۲

حضرت مفتی اعظم علیہ الرحمہ کا ظاہر و باطن ایک تھا، جس کا بخوبی اندازہ آپ کے فنی خطوط سے ہوتا ہے (جس کی ایک ضخیم جلد ۱۹۹۹ء میں کراچی سے شائع ہو چکی ہے)۔ آپ کی صحبت میں بیٹھنے والا سکون پاتا تھا۔ آپ کے خطوط کو پڑھنے والا بھی وہی سکون پاتا ہے اور بے ساختہ زبان سے نکلتا ہے۔

فِيهِ سَكِينَةٌ مِّنْ رَبِّكُمْ

فتویٰ نویسی میں آپ اپنے معاصرین میں نہایت ممتاز تھے، آپ کے فتوے کسی وکیل کی تحریر معلوم نہیں ہوتے بلکہ کسی جج کا فیصلہ معلوم ہوتے ہیں۔ آپ نے کبھی کسی کی دکالت نہیں کی۔ ساری زندگی عدالت ہی عدالت کی۔ مدنی اور مدعا الیہ میں سے نہ کسی کی تنظیم و توقیر کی اور نہ کسی کی تذلیل و تحقیر کیونکہ یہ بات مقام عدل کے منافی ہے۔

○

حضرت مفتی اعظم علیہ الرحمہ کی زندگی ہی میں ۱۹۶۴ء میں راقم نے سوانح لکھنے کا ارادہ ظاہر کیا اور آپ سے حالات دریافت کیے تو آپ نے ازراہ انکسار منع فرمادیا لیکن دعاؤں سے نوازا۔ پھر تائید الہی سے راقم نے ایک ضخیم سوانح ”تذکرہ مظہر مسعود“ (کراچی ۱۹۶۹ء) قلم بند کی۔

اس زمانے میں علماء اہل سنت و جماعت کے حالات پر کوئی قابل ذکر کتاب مارکیٹ میں نہیں آئی تھی۔ اس لیے ان کا خاطر خواہ ذکر نہ ہو سکا۔ جس کا قلق ہے اس کے علاوہ بھی اور باتیں ہیں جو جدید ماحول کے اثرات کے تحت لکھ دی گئیں۔ انشاء اللہ آئندہ ایڈیشن میں ساری کمی پوری کر دی جائے گی اس کتاب کی اشاعت کے بعد حضرت مفتی اعظم علیہ الرحمہ کے حالات اخبارات و رسائل میں ملتے گئے اور مجہین و مریدین سے معلوم ہوتے گئے ان کو آئندہ شائع ہونیوالی کتابوں میں شائع کرنا گیا مثلاً:

- ۱۔ تجلیات مظہری (کراچی ۱۹۴۹)
- ۲۔ مواظظ مظہری (کراچی ۱۹۴۹)

۳۳

- ۳- حیات مظہری (کراچی ۱۹۷۰ء)
- ۴- فتاویٰ مظہری (کراچی ۱۹۷۰ء)
- ۵- فتاویٰ مسعودی (کراچی ۱۹۸۷ء)
- ۶- شیخ الاسلام (کراچی ۱۹۹۳ء)
- ۷- مکاتیب مظہری (ج: اول، دوم، کراچی ۱۹۹۹ء)
- ۸- حیات فقیرہ الہند (کراچی ۱۹۹۶ء)

راقم کے علاوہ حضرت مفتی اعظم کے مرید خاص مولانا جاوید اقبال مظہری نے لکھنا شروع کیا تو وہ بھی لکھتے چلے گئے۔ ان کی چند کتابوں کے نام یہ ہیں:

- ۱- ملفوظات مظہری، مطبوعہ کراچی
- ۲- غلطی مظہری، مطبوعہ کراچی
- ۳- آفتاب ہدایت، مطبوعہ کراچی
- ۴- مناقب مظہری، مطبوعہ کراچی
- ۵- عارف کامل، مطبوعہ کراچی
- ۶- مظہر جمال مصطفیٰ ﷺ، مطبوعہ کراچی

○

حضرت مفتی اعظم علیہ الرحمہ کی زندگی اللہ کے بندوں کے لیے نمونہ تھی، وہ ایک علمی گھرانے کے چشم و چراغ تھے، جب بچپن میں بریلی اور فرنگی محل وغیرہ میں چراغ روشن تھے، وہی میں بھی ان کے اجداد کے دم سے چراغ روشن تھے۔ ان کی زندگی منظم و مربوط تھی جیسے موتی کی لڑی۔ صبح سے شام اور شام سے صبح تک ایک ایک گھڑی کا حساب رکھتے تھے، وقت کو بے دریغ خرچ نہیں کرتے تھے کہ یہ بڑی دولت ہے، جس نے وقت کی قدر کی وقت نے اس کی قدر کی۔ ان کا طریقہ تعلیم و تربیت بھی بڑا نرالا تھا۔ نظروں سے تربیت فرمائی، اقبال نے اسی راز سے یوں پردہ اٹھایا ہے:

۳۳

تجھے یاد کیا نہیں ہے میرے دل کا وہ زمانہ
وہ ادب گہر محبت وہ نگہ کا تازیانہ
جدید تہذیب و تمدن نے قدیم قدروں کو برباد کر کے رکھ دیا۔ آدمیوں کو جانوروں
سے قریب کر دیا۔ انسان سے ڈور کر دیا
بس کے دشوار ہے ہر کام کا آسان ہونا
آدی کو بھی میسر نہیں انساں ہونا

○

حضرت مفتی اعظم علیہ الرحمہ کا دل و دماغ خانقاہی عصمتوں سے پاک صاف تھا، ہر سلسلے کے علماء و مشائخ، تشریف لاتے، سلسلہ قادریہ، سلسلہ چشتیہ، سلسلہ سہروردیہ، سلسلہ نقشبندیہ مجددیہ اور سلسلہ دارشیدہ وغیرہ، علماء اہل سنت میں بچپن میں بچپن، میرٹھ، مارہرہ شریف، کچھوچھو شریف، بریلی شریف، مراد آباد اور فرنگی محل وغیرہ کے سنی مراکز کے علماء اہلسنت حضرت مفتی اعظم علیہ الرحمہ کی خدمت میں تشریف لاتے تھے، مسجد فتح پوری، دہلی علماء اہلسنت کا ایک عظیم مرکز تھا اور ہے۔ اب حضرت مفتی اعظم علیہ الرحمہ کے پوتے علامہ ڈاکٹر مفتی محمد کرم احمد زیدہ مجددیہ آپ کی مسند پر رونق افروز ہیں۔ حضرت مفتی اعظم علیہ الرحمہ نے ہمیشہ اپنا دروازہ اللہ کی مخلوق کے لیے کھولے رکھا اور سنت نبوی علی صاحبہا الصلوٰۃ والسلام پر عمل کیا، آخر وقت تک اللہ کے بندوں کو محروم نہ رکھا۔ تندرستی اور صحت کے زمانے میں ملاقات کے لیے کافی وقت عطا فرماتے مگر شیخی اور بیماری کے زمانے میں عصر سے مغرب تک کا وقت ملاقات کے لیے مخصوص کر دیا گیا۔ حضرت مفتی اعظم علیہ الرحمہ کی پاک زندگی ہم سب کے لیے نمونہ ہے۔

○

جیسا کہ ابتدا میں عرض کیا گیا حضرت مفتی اعظم علیہ الرحمہ پر متعدد سوانح لکھی جا چکی ہیں۔ ”انوار مظہریہ“ ان سوانح میں ایک اہم اضافہ ہے۔ سوانح نگار محترم الحاج محمد یونس باڑی مظہری زید مجددیہ حضرت مفتی اعظم علیہ الرحمہ کے مرید خاص ہیں اور تقریباً ۱۵، ۱۳ برس

تک آپ کی صحبت سے مستفید ہوتے رہے، یہ اسی صحبت کی برکت ہے کہ موصوف کے صاحبزادے عزیز محمد الحاج محمد اطہر باڑی مسعودی خاندان مظہریہ میں نسبت فرزندِ اول اور نسبت روحانی میں شملک ہو گئے فقیر کی صاحبزادی اُن سے منسوب ہیں۔ حضرت مفتی اعظم علیہ الرحمہ نے ان کی ولادت سے بہت پہلے فرمایا تھا کہ ”اب جو بیٹا ہوگا وہ ہمارا ہوگا۔“ الحمد للہ جناب محمد یونس باڑی صاحب کے ہاں بیٹا ہوا اور جو کچھ حضرت مفتی اعظم علیہ الرحمہ نے فرمایا تھا وہ ہو کر رہا۔ داماد بھی بیٹا ہی ہوتا ہے۔

اللہ تعالیٰ اپنے پیارے اور محبوبوں کو پسندیدہ کام میں لگا دیتے ہیں اور جو محبوب نہیں ہوتے وہ ناپسندیدہ کاموں میں لگ جاتے ہیں۔ محبوب اور غیر محبوب کا یہی امتیاز ہے۔ حاجی محمد یونس باڑی مظہری زید چہرہ کی یہ خوش بختی و خوش نصیبی ہے کہ وہ گزشتہ دس بارہ برسوں سے اللہ کے ایک محبوب کی سواغ نگاری میں مصروف رہے اور جس منزل کی تلاش میں وہ نکلے تھے وہ منزل پائی۔ اللہ کا شکر و احسان ہے۔ سواغ نگاری کا ایک روایتی طریقہ ہے مگر حاجی محمد یونس باڑی صاحب نے معروف روایت سے ہٹ کر اپنی روایت قائم کی ہے جو زیادہ دلچسپ و دلکش معلوم ہوتی ہے۔ حاجی محمد یونس باڑی صاحب دہلی یونیورسٹی سے فارسی میں ایم۔ اے ہیں، تیس طبیعت کے مالک ہیں، سخن سنج و سخن شناس ہیں، ان کو بابت کرنے اور لکھنے کا ڈھنگ آتا ہے، ان کی تحریر ظاہری و باطنی حسن سے مالا مال ہوتی ہے۔ ہر سطر سلاک مردار پید اور ہر لفظ نافذ آہو، دیکھ کر آنکھوں کو سرور ملتا ہے اور دل کو نور و حضور۔ انوار مظہریہ دس بارہ سال سے زیر تدوین تھی مگر اس کا منصوبہ شہود پر آنا جوئے شیر لانا ہو گیا۔ فاضل سواغ نگار ضعیف و بیمار بھی ہو گئے، عارضہ قلب اور آنکھوں میں موتیا، کام کرنا دو بھر ہو گیا، اسی حالت میں کمپوزنگ بھی شروع کرادی مگر شمع کرنا مشکل ہو گیا اس سلسلے میں عزیزیم ڈاکٹر سید عدنان خورشید مسعودی اور اُن کی بہنوں، حنا مسعودی اور صاحبہ مسعودی نے بڑی محنت کی اور یہ کتاب کمپوزنگ کے مرحلوں سے نکل کر طباعت کے مرحلوں میں داخل ہوئی۔ کمپوزنگ میں برادر سید شعیب افتخار مسعودی نے بہت جاں کاہنی اور جاں فشانی کی، اللہ تعالیٰ اس کا اجر عطا فرمائے آمین۔ وہ کریم محترم حاجی محمد یونس باڑی مظہری کو ان کی

۳۶

شب و روز محنت، اخلاص و محبت، ایثار و قربانی کا اجر عظیم عطا فرمائے اور ”انوار مظہریہ“ کو ان کے اور ان کے خاندان کے لیے ذخیرہ آخرت فرمائے، آمین۔
حضرت مفتی اعظم علیہ الرحمہ کی متعدد سواغ شائع ہو چکی ہیں مگر زبان و بیان اور مواد کے اعتبار سے انوار مظہریہ کی اہمیت اپنی جگہ مسلم ہے، ایسی لطافت زبان و بیان کے ساتھ سواغ بہت کم لکھی گئی ہیں۔ سواغ صرف تاریخ نہیں اس میں تاثیر کا عنصر بھی شامل ہوتا ہے تاکہ سنوڑے ہوئے انسانوں کی سواغ پڑھنے والا سنوڑ جائے اور واقعات اور حالات اثر انداز ہو کر دل و دماغ پر مثبت ہو جائیں۔ اچھے انسان ہی انسانوں کو بناتے ہیں۔ مولیٰ تعالیٰ ”انوار مظہریہ“ کو ہم سب کے لیے چراغِ راہ بنائے اور ہم اس کی روشنی میں منزلِ مراد تک پہنچ کر کامیاب و کامران ہوں۔ آمین بجاہ سید المرسلین رحمۃ اللعالمین صلی اللہ علیہ وآلہ و ازواجہ صحبہ وسلم۔

احقر محمد مسعود احمدی عنہ
کراچی (اسلامی جمہوریہ پاکستان)

۲۶ ربیع الثانی ۱۴۲۳ھ
۱۸ جولائی ۲۰۰۱ء



تاثرات

محقق بے بدل، مفسر قرآن جناب سید انور علی صاحب انور
ایڈوکیٹ سپریم کورٹ آف پاکستان

محی شیخ محمد یونس باڑی زید مجدہ نے اپنی تازہ ترین تصنیف ”انوار مظہریہ“ پر تبصرہ لکھنے کی فرمائش کی تو راقم الحروف کو خیال ہوا کہ نہ یہ میرا شعبہ ہے نہ مجھے اس موضوع پر لکھنے کی مہارت ہے۔ لیکن ”انوار مظہریہ“ جو حضرت شیخ الاسلام شاہ محمد مظہر اللہ علیہ الرحمہ کی سیرت مبارکہ ہے اس میں چند سطروں کی شرکت بھی میرے لیے سعادت ہوگی۔ اس لیے انوار مظہریہ کے Out standing features میں سے بعض کا اشارہ ذکر کر رہا ہوں۔

(۱) راقم الحروف کا تعلق قانون کے شعبے سے ہے اس لیے عادتاً کسی معاملہ میں پہلی جستجو یہ ہوتی ہے کہ اس میں کیا حق ہے اور کیا ناحق ہے؟ اس زاویہ سے نگاہ پڑی تو ثابت ہوا کہ عام سوانح کی طرح ”داستان سرائی“ یا ذیب بیان کے لیے عبارت آرائی کو اس کتاب میں جگہ نہ مل سکی۔

(۲) صحیح واقعات کو صحیح انداز سے پیش کرنا ہی صحیح سوانح نگاری ہے اس کلیہ کی روشنی میں مصنف انوار مظہریہ کا میاب قرار پاتے ہیں۔

۳۸

(۳) سیرت لکھنے کے لیے شخصیت کا انتخاب ایک مدبرانہ فیصلہ ہے ہزار ہا ہزار شخصین و تخلصین حضرت شیخ قدس سرہ العزیز کے تفصیلی حالات جاننے کے لیے بے قرار ہیں۔ کتنے دلوں کی راحت کا سامان ہو گیا۔ اور کتنی دعائیں حاجی محمد یونس باڑی صاحب نے سمیٹ لیں۔

(۴) مولانا موصوف کی تحریر میں صحبت مرشد کا فیض جھلک رہا ہے۔ عبارت پر وقار ہے عالمانہ اور عارفانہ اشارات جا بجا ہیں مگر طبیعت بوجھل نہیں ہوتی پڑھتے جائیں شوق بڑھتا جاتا ہے۔

(۵) سیرت نگاری میں ایک جدت یہ دیکھنے میں آئی کہ ہر مقالہ (عنوان) کا آغاز بہت دلکش ہوتا ہے کوئی عالمانہ نکتہ ہو یا عارفانہ تبصرہ یا ادبی چاشنی پڑھنے والے کی توجہ نفس مضمون کی طرف مرکوز ہو جاتی ہے۔ مولانا یونس باڑی صاحب نے سوانح نگاری میں یہ ایک نئی روش ڈالی ہے مثلاً پہلا مقالہ اجداد کرام یوں شروع ہوتا ہے۔
حدیث رسول کریم صلی اللہ علیہ وسلم..... ترجمہ ”میں اولاد آدم میں بہترین گھر میں بھیجا گیا ہوں، اعلیٰ نسب ہونا بڑی نعمت ہے۔ شریف النسب انسان اکثر شریف النفس بھی ہوتے ہیں اجداد کرام کی ناموس کا احساس۔ حوصلہ کی بلندگی عزم کی پختگی پاکیزہ کردار میں معاون ہوتے ہیں۔

تا گوہر آدم نسیم باز نہ اقتد
از آبا ئے خود دار بشرم اصحاب کرم را

عرفی شیرازی

ہر مضمون کا مزاج جدا جدا ہوتا ہے۔ فلسفہ کالب و لہجہ اور ہے اور افسانہ اور کہانی کی زبان اور اسی طرح سیرت نگاری کا ایک اسلوب ہے ایک انداز ہے جو پوری کتاب میں ایک ہی رہتا ہے مگر انوار مظہریہ ایک چمن ہے جس میں ہر رنگ کے پھول

کھلے ہوئے ہیں مثلاً ایک مقالہ حج کے عنوان سے ہے۔ ہر ہر جنبش ہر ہر ادا پر شعر حاضر ہے۔ یوں لگتا کہ اگر مصنف کو اجازت دی جائے تو سارا مقالہ منظوم ہو جائے۔ عشق نبی صلی اللہ علیہ وسلم کی خوشبو پورے مضمون پر چھائی ہوئی ہے۔ راز و نیاز وارنگی، شیفنگی و اردات قلبی سب ہی کچھ ہے۔

ایک عنوان ہے ”حضرت صاحب“، مولانا شاہ رکن الدین علیہ الرحمہ کے بارے میں یہاں محسوس ہوتا ہے کہ کوئی جو شیلا مقرر اسٹیج پر کھڑا ہاتھ ہلا کر ایک ایک خوبی گنوار رہا ہے اور بار بار کہتا ہے یہ وہ تھے..... یہ وہ تھے۔ جذبات کی عکاسی میں بھی حاجی محمد یونس باڑی صاحب کو اچھی مہارت ہے۔ ایک اقتباس پیش کر رہا ہو۔

اچانک ہوا کا رخ بدل گیا..... صبح خوشگوار پر شام سوگوار کے سائے پھیلنے لگے..... مسکراتے چہرے اداس ہو گئے..... جن آنکھوں میں کل تک خوشیاں ناچ رہی تھیں..... آج وہ ڈبڈبائیں..... چمکلیں..... اور آنسوؤں کی جھڑی لگ گئی۔ انوار مظہر یہ سے سیرت نگاری کو نئی جہتیں ملی ہیں۔ خود اس کو قرآن و حدیث کے حوالوں نے پاکیزگی بخشی۔ شخصیت کی نسبت نے امتیاز عطا کیا شعر و سخن نے ادبی رنگ چڑھایا طرز نگارش نے اہم کتابوں کی صف میں جگہ دلائی۔ دعا ہے کہ مولا کریم ہم سب کو اس سے نفع حاصل کرنے کی توفیق عطا فرمائے۔

آمین!



عقیدت
۴۰

بسم اللہ الرحمن الرحیم
محمدہ و نصلی و سلم علی رسولہ الکریم

تقدیم

پروفیسر ڈاکٹر سید محمد عارف

ایم۔ اے، پی۔ ایچ۔ ڈی

صدر شعبہ اردو، گورنمنٹ ایس۔ ای کالج، بہاول پور

بزرگان دین کی سوانح عمریاں عام طور پر، جوش عقیدت میں، اس طرح لکھی جاتی ہیں کہ ان میں مبالغہ آرائی اور لفاظی زیادہ نظر آتی ہے، حقیقت کم..... نتیجہ یہ کہ پڑھنے والے داستانوں کی سی حیرت انگیزی کے سبب ان سے لطف تو اٹھاتے ہیں، عقیدت مند بھی بن جاتے ہیں اور مرعوب بھی ہو جاتے ہیں، لیکن زندگی کے حوالے سے ان کی پیروی اور تقلید کی ترغیب نہیں ملتی۔ پیش نظر سوانح عمری اس اعتبار سے منفرد نوعیت کی ہے کہ ممدوح شخصیت سے والہانہ عقیدت اور حالات کی حیرت خیزی کے باوجود ان کے نقوش قدم پر چلنے کا جذبہ دل کی گہرائیوں سے ابھرتا ہے۔ جب یہ کہ عقیدت و حیرت کے باوجود حالات و واقعات پر حقیقت کا رنگ غالب ہے۔

میں سمجھتا ہوں کہ جس طرح قرآن کریم کی بہ تمام و کمال حفاظت کی ذمہ داری رب ذوالجلال نے لی ہے، اسی طرح قرآن کی عملی تفسیر یعنی اسوۂ حسنہ کے زندہ اور روشن رکھنے کے وسیلے بھی قدرت پیدا کرتی ہے۔ آغاز میں حضور نبی کریم علیہ الصلوٰۃ والسلام کی عملی زندگی کی ایک ایک ادا کو، ان کے قول و فعل کو، فلاح انسانیت کے لیے صحابہ کرام رضوان

اللہ علیہم کے ذریعے محفوظ کرایا گیا۔ پھر آپ کے سیرت نگاروں کا ایک وسیع اور وسیع سلسلہ موجود ہے لیکن یوں نظر آتا ہے کہ قدرت الہی بطور خاص یہ اہتمام بھی کرتی ہے کہ ہر دور میں کسی ہستی کو منتخب کر کے اسے سرکارِ دو عالم صلی اللہ علیہ وسلم کی صورت اور سیرت کے سانچے میں ڈھال دیتی ہے تاکہ ثابت ہو جائے کہ اسوۂ رسول صلی اللہ علیہ وسلم ہر دور اور ہر زمانے کے لیے دنیا اور آخرت میں کامیابی اور کامرانی کا موثر وسیلہ ہے۔

اس کتاب کی مدوح شخصیت، مفتی اعظم ہند شاہ محمد مظہر اللہ رحمۃ اللہ علیہ ایسی ہی منتخب روزگار ہستیوں میں سے ہیں جنہیں دست قدرت نے اس طرح تراش کر چمکدار بنایا کہ ارد گرد روشنی ہی روشنی پھیل گئی۔ مصنف خوش قسمت ہیں کہ انہیں ایسی عظیم ہستی کی صحبت میں ایک دو برس نہیں، پورے پندرہ برس رہنے کا موقع ملا۔ سفر و حضر میں وہ ان کے ساتھ رہے، ان کی ایک ایک ادا کو نظروں میں سمویا اور وہ آج بھی ان سے والہانہ عقیدت اور قلبی لگاؤ رکھتے ہیں اور یہ کسی بھی شخصیت کی عظمت کی بین دلیل ہے کہ سب سے زیادہ قریب رہنے والے اس کے مداح اور والہ و شیدار ہیں۔ ورنہ ہوتا یہ ہے کہ جتنا کوئی قریب ہوتا ہے اسی قدر شخصیت کے عیوب اس پر کھلتے ہیں لیکن، جب معاملہ یہ ہو کہ مدوح شخصیت اس ہستی بے مثال کی پر تو ہو جو میرا ہے ہر عیب سے، تب، حقیقت یہ ہوتی ہے کہ جتنی قربت بڑھتی جاتی ہے، محبت و عقیدت میں اسی قدر اضافہ ہوتا جاتا ہے۔

مصنف موصوف نے ہر چند مفتی اعظم علیہ الرحمہ کی شخصیت کو عقیدت و محبت کی نظر سے دیکھا، لیکن خوبی یہ ہے کہ ان کے حالات و واقعات کے بیان میں مبالغے سے قطعاً کام نہیں لیا۔ بلکہ حتی الامکان مستند حوالوں اور حزم و احتیاط کو پیش نظر رکھا ہے مثلاً وہ یہ بھی لکھ سکتے تھے کہ حضرت نے زندگی میں لاکھوں خطوط لکھے۔ لیکن نہیں، انہوں نے مصاحفین کی گواہی کی روشنی میں روزانہ خطوط کے جواب دینے کا محتاط اندازہ لگایا، اسے عمر کے فعال حصے کی مقدار سے ضرب دی اور تب بتایا کہ ساری زندگی میں کم و بیش ایک لاکھ خطوط کے

۳۲

جوابات دیے گئے۔ ذرا اندازہ کیجئے، ایک لاکھ خطوط! اگر ہر خط کا متن کتاب کی ایک سطر میں بھی آئے تو ایک لاکھ لائنیں۔ بیس لائنوں کا ایک صفحہ ہو تو گویا ہزار ہزار صفحات کی پانچ جلدیں خطوط کی مرتب کی جاسکتی ہیں۔ محتاط انداز کے باوجود، کس قدر حیرت انگیز! لیکن حقیقت ہونے کے باوجود قابل تہلیل بھی۔ ہم میں سے کتنے ہیں جو خطوط کے جواب دینے کو اہمیت دیتے ہیں۔ روابط میں ایسی ہی احتیاط کا سلیقہ سیکھنا ہو تو حضرت مفتی اعظم علیہ الرحمہ کی سیرت ہمارے لیے نشانِ راہ کی حیثیت رکھتی ہے۔ اسی طرح زندگی کے اور بہت سے واقعات ہیں، مثلاً یہ کہ نصف صدی کی امامت کے منصب کی بجائے آدری میں کبھی ایک سجدہ سہو کی بھی نوبت نہیں آئی۔ مصنف نے اس حیرت انگیز حقیقت کے لیے بھی قوی شواہد کو پیش نظر رکھا ہے۔ غرض یہ کہ مصنف نے حقائق کو نہایت احتیاط سے پیش کیا ہے، مبالغہ سے کہیں کام نہیں لیا۔ یہ اور بات ہے کہ صاحب سیرت کی شخصیت ہی بے مثل اور حیرت انگیز ہے۔ پندرہ برس کی رفاقت میں مصنف نے مفتی اعظم علیہ الرحمہ کو جس انداز سے زندگی گزارتے دیکھا اسے عمر کی سے یادوں کے حوالے سے منعکس کیا ہے۔ ان کی نورانی شکل و صورت، متناسب جسم، اٹھنے بیٹھنے، چلنے پھرنے کا پروقار انداز، ان کے بات کرنے کا دھیمپن، ان کی خودداری، فقر و غنا، جرأت و عزیمت کی خوبیوں کو واقعات کی روشنی میں یوں اجاگر کیا کہ پڑھنے والے کو بھی کسی حد تک ملاقات کا احساس ہونے لگتا ہے۔

مصنف نے جب حضرت مفتی اعظم کی خدمت میں حاضر ہونا شروع کیا تو حضرت کی عمر ستر برس کی ہو چکی تھی۔ اس عمر میں بھی ان کی شخصیت میں جو رعنائی اور حسن موجود تھا، اس کا ذکر کرتے ہوئے وہ لکھتے ہیں کہ عام بوڑھے لوگوں کے برعکس:

”نہ چہرہ انور پر جھریاں، نہ جسم اطہر پر سلوٹیں، نہ آواز میں لاکڑاہٹ، نہ مٹھلی سماعت..... سراپا چمن۔“

مصنف نے دہلی اور جامع مسجد فتح پوری کے تاریخی پس منظر اور جغرافیائی پیش منظر

کے حوالے سے حضرت مفتی اعظم کی مدد و قارامامت کا دور عروج دیکھا ہے۔ بتاؤ مشاہدے کے نتیجے میں انہوں نے بہت سے مواقع کی یوں تصویر کشی کی ہے کہ شخصیت کے ظاہر میں باطن کا عکس نظر آنے لگتا ہے۔ حجرہ مسجد سے وسیع دالان کو عبور کرتے ہوئے مصلے تک جانے اور آنے کے انداز کی یوں عکاسی کرتے ہیں:

”حضرت نماز پڑھانے تشریف لے جاتے تو چہرے کے تاثرات اور انداز کچھ اس طرح ہوتے جیسے سراپا ادب، نگاہیں نیچی، دونوں ہاتھ آگے کی طرف ذرا اٹھے ہوئے، جیسے اب نیت باندھنے والے ہیں اور کسی عظیم دربار میں حاضری کے لیے حواس یکجا کر رہے ہیں..... نماز پڑھا کر واپس ہوتے تو چہرہ انور پر فرحت کے آثار ہوتے۔ مصافحہ کرنے والے حضرت کی طرف لپکتے۔ آپ سب سے خندہ پیشانی سے پیش آتے اور حجرے کی طرف بڑھتے جاتے۔“

مصنف نے نفسیاتی اعتبار سے بھی شخصیت کا باریک بینی سے مشاہدہ کیا ہے۔

چلتے پھرنے کے انداز میں مزاج کا عکس، یہ جملہ دیکھئے:

”چلتے وقت شانے مبارک سیدھے رہتے، نہ فرور سے تھے ہوئے نہ پاس سے بھٹکے ہوئے۔“

مفتی اعظم علیہ الرحمہ کی مصور کن شخصیت کی مؤثر تصویر کشی میں بیان کے ساتھ ساتھ مصنف کے اسلوب بیان کو بھی دخل ہے۔ ویسے تو پوری تحریر پر دہلوی رنگ کی سادگی و پُرکاری چھائی ہوئی ہے لیکن کہیں کہیں معنی اور مسجع عبارت لطف بیان میں اضافے کا سبب بنتی ہے مثلاً مفتی اعظم کی شخصیت کی دکاشی میں نفسی کا تاثر دیکھئے:

”نہ جسم پر تنگن، نہ کسی پر غصہ نہ کسی سے کدھن وہ سراپا چمن..... خدمت دین کی لگن اور اللہ کی رضا میں گن رہتے تھے۔“

جسم کی مناسبت کے ضمن میں ایک اور جملہ دیکھئے:

۴۴

”سینہ کدھن تھا گہرے راز کا..... مردانہ حسن کا قرینہ۔“

حضرت مفتی اعظم کے احوال کے ساتھ ساتھ مصنف ان کے فکر انگیز خیالات کا بھی اظہار کرتے ہیں تو بات دل میں اتر جاتی ہے۔ مثلاً رضائے الہی کی ترغیب کس خوبصورتی سے دی ہے، فرماتے ہیں:

”راہ سلوک کا اہم کام رضا، ہے جس کے ثمرات دونوں جہانوں میں بے مثال ہیں۔

یہاں سکون قلب اور وہاں اللہ کی رضا مندی۔“

مصنف نے ایک موقع پر ولی بننے کے لیے کوئی وظیفہ پوچھا تو جواب میں کیا عمدہ بات فرمائی:

”ولی بننے کے لیے وظیفہ پڑھنا جائز نہیں۔ جو پڑھو، اسی کی رضا کے لیے۔ ولی دوست ہوتا ہے، زبردستی دوستی نہیں ہوتی۔ دوست کی مرضی کے کام کرو گے، دوستی ہو جائے گی۔“

حضرت مفتی اعظم صاحب کرامت بزرگ تھے۔ ان کی بے شمار کرامات زبان زد ہیں۔ مثلاً لاہور میں حضرت کے ایک مرید اسلام الدین مرحوم تھے۔ تقسیم سے قبل دہلی میں بڑے خوشحال تھے۔ کپڑے پہننے کا خوب شوق تھا، سچے بنے رہتے، اس لیے ’دولہا میاں‘ مشہور ہو گئے۔ ۱۹۶۲ء میں انہوں نے راقم الحروف کو بتایا کہ تقسیم ہند کے آغاز میں جب وہ لٹے پٹے لاہور پہنچے تو قیام تھا اندرون لوہاری گیٹ۔ ایک تو حالات خراب تھے، انہی دنوں انہیں بوا سیر کے مرض کی ایسی شدت تھی کہ بے حال کر رکھا تھا۔ کزوری سے نڈھال۔ انتہائی تکلیف کے اس عالم میں انہوں نے حضرت کو خط لکھ دیا، دعا کیجئے جو اب مفتی اعظم علیہ الرحمہ کا صرف یہ دوسری جواب آیا کہ ایسا معلوم ہوتا ہے تم داتا صاحب نہیں جانتے۔ شام کے قریب یہ خط ملا۔ ان کی حالت ایسی کہ دو قدم نہ چلا جائے، لیکن حضرت کے مکتوب کو دیکھتے ہی داتا صاحب جانے کے لیے تیار ہو گئے۔ دیواروں کا سہارا لیتے، کہیں بیٹھ

جاتے پھر چل پڑتے۔ راستے میں ایک باغ پڑتا ہے کچھ دیر تھک کر وہاں کسی جگہ بیٹھ گئے۔ دیکھا کہ ایک بزرگ سامنے سے آرہے ہیں۔ قریب آئے مصافحہ کیا اور کہا کہ آپ بیمار ہیں؟ اور یہ کہہ کر قرآن پاک کی کوئی سورت پڑھنے کو بتائی (دولہا میاں نے سورہ بتائی تھی راقم کو یاد نہیں رہی) ان بزرگ نے پڑھنے کے تلقین کے بعد ان سے معاف کیا اور آگے چل دیے۔ یہ دربار داتا صاحب پچھپے، فاتحہ پڑھی، واپس آئے۔ حیرت یہ کہ واپسی پر تو اتنی بڑی حد تک بحال تھی۔ گھر میں پچھپے ہیں تو گھر والے حیران کہ یہ آپ کے کپڑوں میں سے خوشبو کیسی پھوٹ رہی ہے۔ انہوں نے بزرگ سے ملنے کا تذکرہ کیا اور تلقین کردہ سورہ کی تلاوت کو جاری رکھا۔ خدا کا کرنا حالت سنبھالی گئی اور..... چند روز بعد حضرت مفتی اعظم کا والا نامہ پہنچا، جو آپ نے بغیر کسی خط کے جواب کے خود ہی تحریر فرمایا تھا، جس میں مبارکباد دی گئی تھی کہ ”مبارک ہو۔ تمہیں داتا صاحب کی زیارت ہوئی ہے۔ ان کا کہنا تھا کہ وہ کپڑے ہفتوں دھلتے رہے لیکن ان میں وہ بھین بھین خوشبو ختم نہیں ہوئی۔ اسی طرح ۱۹۵۱ء کی بات ہے میرے والد ماجد قاری سید محمد حفیظ الرحمن علیہ الرحمہ حج بیت اللہ شریف کے لیے روانہ ہو رہے تھے تو حضرت مفتی اعظم نے ایک خط دیا کہ حرم شریف میں فلاں جگہ ایک صاحب ملیں گے ان کو دے دینا۔ والد صاحب جب حرم شریف میں داخل ہوئے تو وہ صاحب نہ صرف وہاں موجود تھے بلکہ انہوں نے خط خود ہی طلب فرمایا۔ اس طرح والد صاحب نے خواب دیکھا کہ حضرت مفتی اعظم کوئی دعا تلقین فرما رہے ہیں۔ بیداری کے بعد وہ دعا پوری یاد نہ رہی۔ جب حضرت کو خط لکھا تو آپ نے وہی پوری دعا تحریر فرمادی اور حیرت یہ کہ دودن میں خط چلا بھی گیا اور جواب بھی آ گیا۔ یہ اور اسی قسم کی بہت سی کرامات لوگ سناتے ہیں۔ علیحدہ سے کتاب بھی اس موضوع پر چھپی ہے۔ لیکن مصنف نے اس کتاب میں اس پہلو پر کم ہی توجہ دی ہے، اس لیے کہ سیرت رسول صلی اللہ علیہ وسلم میں رنگ جانے والی شخصیتیں تو خود زندہ کرامات بن جاتی ہیں، مصنف نے ان پہلوؤں کو

۴۶

اُجاگر کیا ہے۔ تحریک پاکستان میں حضرت کا کردار، ان کی مختلف علوم میں مہارت، مسلک میں پختگی لیکن معاملات میں دلکشی، مختلف فنون میں ان کی ہنرمندی اور اختراع و ایجادات کی حد تک ذہن رسا اور ان کی سیرت کے دیگر اوصاف کی مصنف نے ایسی تصویر کشی کی ہے کہ وہ ہمیں اپنی زندگی سے بہت قریب نظر آنے لگتے ہیں۔ فقر و خودداری، غیرت و حمیت، جرأت و حوصلہ مندی، عزم و ہمت، وفاداری اور خلوص، ایمان و یقین اور علم و عمل میں یگانگت کی جیتی جاگتی تصویر دیکھنی ہو تو اس کتاب کا مطالعہ کیجئے۔ کون شخص ہے جو زندگی میں عزت و وقار اور سکون و قرار کا طلب گار نہیں ہے۔ یہ کتاب پکار پکار کر کہہ رہی ہے کہ یہ سب نعمتیں میسر آسکتی ہیں بشرطیکہ صاحب سیرت کی طرح ہم اپنی زندگیوں کو اس نور سے مستفید کر لیں جس کے بعد عزت بھی ہے وقار بھی، سکون بھی قرار بھی۔

پروفیسر ڈاکٹر سید محمد عارف

کراچی (سندھ)

۱۱۶ گت۔ ۲۰۰۱ء



محمد

تبریک

حضرت الحاج پیر فضل الرحمن آغا مجددی دامت برکاتہم العالیہ

صالحین کی محبت اور صحبت اور ان کی خدمت یہ اللہ تعالیٰ کے بڑے بڑے انعام ہیں جن کو مل جائیں وہ مبارک باد کے مستحق ہوتے ہیں۔
محبت کے بارے میں سرور کائنات حضرت محمد مصطفیٰ صلی اللہ علیہ وسلم کا یہ ارشاد کافی وشافی ہے کہ المرء مع من احبه۔ آدمی کا شمار (قیامت میں) اسی کے ساتھ ہوگا جس سے اس کو محبت ہو (محبت کرتا ہے) مبارک ہوئے وہ جو صالحین سے محبت کرتے ہیں۔

اچھی یا بری صحبت کے اثرات سے کس کو انکار ہو سکتا ہے۔ مشہور ہے
صحبت صالح ترا صالح کند
صحبت طالع ترا طالع کند

الحاج شیخ محمد یونس باڑی زیدہ مجددہ اپنے مرشد مہربان کی شفقتوں کے سایہ میں پندرہ سال رہے یہ خوش نصیبی بھی قابل مبارک باد ہے۔
تقریباً پندرہ سال (یا کچھ زیادہ) یہ اپنے گھر میں حضور نبی الرحمہ صلی اللہ علیہ وسلم کے ذکر مبارک کی ماہانہ محفل سجاتے رہے۔ اس میں صالحین کا ذکر بھی ہوتا رہا یہ بھی خوش نصیبی ہے اور قابل مبارک باد ہے۔ ۱۹۸۷ء میں پہلا مقالہ چھپا وہ بھی ایک ولی کامل کی سیرت پر

۴۸

تھا تقریباً ۱۴ چدرہ سال سے یہ شغل جاری ہے اس کو خدمت کے تحت شمار کیا جا سکتا ہے اور اب ’انوار مظہریہ‘ پیش کرنے کی سعادت حاصل کر رہے ہیں۔
راقم الحروف نے انوار مظہریہ کا مسودہ دیکھا۔ یہ ایک وفا کیش مرید کی محبت اور اخلاص کا عکس جمیل ہے۔ اس میں مولانا محمد یونس باڑی نقشبندی مظہری نے اپنے عظیم مرشد شیخ الاسلام مفتی اعظم حضرت شاہ محمد مظہر اللہ رحمۃ اللہ علیہ کی سیرت مقدسہ کو بڑی سعادت مندی اور سلیقہ سے پیش کیا ہے۔ سیرت نگاری میں خوب صورت طرز کو روشناس کرایا ہے۔ زبان و بیان کی خوبیاں اس قدر نظر آئیں کہ ہر ایک پر کلمات تحسین پیش کیے جائیں۔

میرے برادران گرامی اور خود مجھے اس پر مزید خوشی ہوئی کہ انور میں تقریباً ہر عنوان کسی آیت قرآنی یا حدیث نبوی صلی اللہ علیہ وسلم سے شروع ہوا ہے۔ چنانچہ عارفانہ نکات بھی ملتے ہیں۔ ادبی رنگ غالب ہے اس لیے ’پاکیزہ ادب‘ کی صف میں یہ کتاب ممتاز مقام پائے گی۔ انشاء اللہ العزیز۔ ایک بار پھر دلی مبارکباد کے بعد دعا ہے کہ مولائے کریم اس کتاب کے لکھنے والے، تعاون کرنے والے، پڑھنے والے میری اور سب حضرات کی مغفرت فرمائے۔ آمین ثم آمین!

سیدنا ابوبکر صدیق



۵۰

پہلا باب

۵۱




منقذ

آئینہ اسلاف

آئینہ اسلاف کا پاکیزہ صورت آپ کی
”بو حنیفہ“ کی بھلک، علمی جلالت آپ

یادگار سیرت، اصحاب، سیرت آپ کی
زندگی گویا ہے ”معیار شریعت“ آپ کی

پیکر خلق رسالت مظہر اللہ شاہ ہیں
مظہر قرآن و سنت مظہر اللہ شاہ ہیں



۵۲

بِسْمِ اللّٰهِ الرَّحْمٰنِ الرَّحِیْمِ

اجداد کرام

بُعِثْتُ مِنْ خَیْرِ قُرُونِ بَنِي آدَمَ (الحدیث)

میں اولادِ آدم میں بہترین گروہ میں بھیجا گیا ہوں

اعلیٰ نسب ہونا بڑی نعمت ہے..... شریف النسب انسان اکثر شریف النفس ہوتے
ہیں۔ اجداد کرام کی ناموس کا احساس..... بلند حوصلہ، عزم کی پختگی، جرأت مندی اور
پاکیزہ کردار کی تعمیر میں معاون ہوتا ہے۔

تا گوہر آدم نسیم باز نہ اقتد

از آہائے خود ارشتم اصحاب کرم را

مقتدائے عارفاں، راہنمائے کاملان، فقیہہ دوراں، امام زماں، مفتی اعظم پاک و
ہندوستان، شیخ الاسلام، شاہی امام حضرت الحاج حافظ قاری شاہ محمد مظہر اللہ علیہ الرحمۃ کا
سلسلہ نسب حق دستگاہ، عظمت پناہ، خلیفہ اذل حضرت صدیق اکبر رضی اللہ عنہ تک پہنچتا
ہے اس نسبت سے حضرت شیخ الاسلام نسیم با صدیقی تھے۔

فقیر الہند اور ان کی خدمات:

اس خاندان میں درخشاں ترین نام فقیہ الہند اعلیٰ حضرت شاہ محمد مسعود صدیقی
محدث دہلوی قدس سرہ العزیز کا ہے۔

وہ مفسر، وہ محدث وہ فقیہ بے مثال

علم و حکمت ہے نشان حضرت فقیہ الہند کا

آپ کی ولادت باسعادت ۱۲۵۰ھ میں ہوئی۔ آپ کے والد کا نام شیخ ابی بخش رحمۃ
اللہ علیہ اور دادا کا نام شیخ احمد دہلوی رحمۃ اللہ علیہ تھا۔ حضرت شاہ محمد مسعود رحمۃ اللہ علیہ کا

اصل نام رحیم بخش تھا لیکن آپ کے مرشد کریم نے شاہ محمد مسعود کے لقب سے یاد فرمایا، اسی نام سے اس قدر مشہور ہوئے کہ صرف اسی نام سے پہچانے جاتے ہیں۔

اسم گرامیش مسعود بود
ز اقران خود گویے سبقت ربود

آپ کا سلسلہ حدیث حضرت شاہ عبدالعزیز محدث دہلوی علیہ الرحمہ سے ملتا ہے۔ حضرت شاہ صاحب علیہ الرحمہ تحصیل علوم سے فارغ ہو کر کسب معاش کی طرف متوجہ ہوئے اور ملتان میں بچہ تحصیل دار آپ کا تقرر ہو گیا۔ تقریباً ایک سال آپ اس عہدہ پر فائز رہے۔ یہاں آپ نے سلسلہ عالیہ نقشبندیہ کے جلیل القدر بزرگ مخدوم جہاں، قیوم زماں، امام الاولیاء، حضرت سید امام علی شاہ صاحب نقشبندی مجددی قدس سرہ العزیز کا شہرہ سنا تو ان کی خدمت میں مکان شریف ضلع گورداس پور (پنجاب۔ بھارت) حاضر ہوئے۔ اس بارگاہ عالیہ میں حاضر ہوتے ہی حضرت شاہ محمد مسعود علیہ الرحمہ نے محسوس کیا کہ ان کو گوہر مراد حاصل ہو گیا اور آپ حضرت سیدنا امام علی شاہ صاحب قدس سرہ سے بیعت ہو گئے۔ سرکاری عہدہ پر اس دربار کی چاکری کو ترجیح دی۔ تحصیل داری سے استعفیٰ دے کر مرشد کریم کی غلامی قبول فرمائی۔ تقریباً سال بھر مجاہدات و ریاضات میں مصروف رہے۔ آپ خدمت شیخ میں ہمہ وقت حاضر رہتے تا آنکہ اسی دربار عالی وقار سے خلعت فاخرہ عطا ہوئی، اجازت و خلافت کے ساتھ دہلی کی ولایت سپرد کی گئی۔ حسب الحکم مرشد گرامی قدس سرہ شاہ صاحب رحمۃ اللہ علیہ دہلی تشریف لائے۔ خانقاہ مسعودیہ کی بنیاد رکھی اور علمی و روحانی فیوضات سے مخلوق کو سیراب فرمانے لگے۔

زہے مفتی اعظم دیں پناہ
بدلی شد صاحب خانقاہ

۵۳

امامت و خطابت:

دہلی پہنچ کر حضرت شاہ محمد مسعود رحمۃ اللہ علیہ مسجد جامع فتح پوری کے شاہی امام اور خطیب کے منصب پر فائز ہو گئے۔ یہ منصب شاہ صاحب رحمۃ اللہ علیہ کو دراثتاً ملا تھا۔ ان کے ایک ہم عصر تحریر فرماتے ہیں: ”مسجد کے غریب و شمالی حجرہ میں یا تو فتویٰ ٹوٹسی میں یا ذکر و شغل میں مصروف رہتے تھے۔ صرف نماز و خجگانہ کی امامت کے لیے حجرہ سے باہر آیا کرتے تھے۔ نہایت کم گو، عابد و زاہد امام تھے۔“

ایک اور ہم عصر عالم دین اور ممتاز مبلغ اسلام حضرت مولانا امیر الدین احمد رحمۃ اللہ تعالیٰ علیہ جن کی تبلیغی کوششوں سے ۳۰۰۰ (تین ہزار) غیر مسلموں نے اسلام قبول کیا۔ بڑے جہاں دیدہ تھے اپنی عمر کے ۹۶ (چھپانوے) سالوں میں بڑی بڑی ہستیوں کو دیکھا اور پرکھا تھا فقیر الہند حضرت شاہ محمد مسعود محدث دہلوی سے ملے تو اپنے تاثرات کا اظہار اس طرح فرمایا۔ ”زبدۃ فقہائے جہاں، صلح صلحائے زماں، اعراف العرفاء، فاضل الفضلاء، فقیہ بے بدل، مفتی بے مثل، محقق مسائل دین حضرت مولانا مولوی رحیم بخش المشہور بہ مولانا محمد مسعود صاحب مفتی دہلی دام فیوضہ، جو جو خوبیاں اللہ تعالیٰ نے ذات بابرکات میں عطا فرمائی ہیں، بیان ان کا بہت دشوار ہے۔ آپ دہلی میں اعلیٰ درجے کے فقیہ اور مفتی ہیں آپ کی ذات سے بہت فیض جاری ہے۔ آپ صاحب نسبت صاحب دل، عابد، عارف باللہ، مرتاض، دیندار، متقی، پرہیزگار، صاحب مردت، پیر کامل، ہادی طریقت، آپ بخش امام مسجد فتح پوری ہیں۔ آپ کی ذات سے فیض باطنی بہت جاری ہے۔ بڑے بڑے رؤسا آپ کے مرید ہیں دامن اخلاق بڑا وسیع کشادہ ہے۔ بہر حال فی زمانہ آپ کا دم بسا غنیمت ہے فقیر بھی آپ کا دل سے شکر یہ ادا کرتا ہے۔“


نچلے بجا مع فتح پوری شد بنذکیر سالار و افسر شد
شریف انفس واعظ خوشنوا بدہ حافظ و قاری دلربا

دارالافتاء کی تجدید:

محدث مدرس فقیہ النشال زیدۃ اولیائے کمال
 بفقہ و فتاویٰ مقامش بلند بعلم و عمل فاضل و ارجمند
 فقیہ الہند اعلیٰ حضرت شاہ محمد مسعود محدث دہلوی کی فقہی خدمات سہرے حروف
 میں لکھنے کے قابل ہیں۔ اگرچہ شاہی مسجد فتح پوری کو پہلے بھی دینی علوم کے مرکز کی
 حیثیت حاصل تھی اور سابقہ شاہی امام حضرت مولانا مفتی حیدر شاہ خاں صاحب رحمۃ
 اللہ علیہ جو اعلیٰ حضرت شاہ محمد مسعود رحمۃ اللہ علیہ کے خسر تھے اور حضرت مولانا محمد مصطفیٰ
 خان صاحب رحمۃ اللہ علیہ (جو شاہ محمد مسعود رحمۃ اللہ علیہ کے برادر بستی تھے) کے فتاویٰ
 بھی ملتے ہیں لیکن اعلیٰ حضرت شاہ محمد مسعود رحمۃ اللہ علیہ نے مسجد فتح پوری میں دارالافتاء کو
 از سر نو قائم فرمایا۔ آج ایک صدی سے زائد عرصہ گزر جانے کے بعد بھی ان کا لگایا ہوا یہ
 چمن بہار پر ہے، جہاں سے اب تک لاکھوں فتاویٰ جاری ہو چکے اور آج بھی دین کی ہر
 خدمت بڑی آب و تاب، مستعدی اور اخلاص سے آپ ہی کی اولاد امجاد کے ذریعے
 جاری ہے۔

مجھ آپ کے بعض فتاویٰ کی نقول آپ کے لائق صد افتخار پوتے شیخ الاسلام مفتی
 اعظم شاہ محمد مظہر اللہ علیہ الرحمہ کے کتب خانہ سے دستیاب ہو گئیں۔ جنہیں حضرت مفتی
 اعظم رحمۃ اللہ علیہ کے صاحبزادے عالی گہر مسعود ملت حضرت پروفیسر ڈاکٹر محمد مسعود
 احمد صاحب دامت برکاتہم العالیہ نے اپنے خاص محققانہ انداز میں مرتب فرما کر "فتاویٰ
 مسعودیہ" کے نام سے شائع فرمادیے ہیں۔

ز اولاد دے ہست مرد فرید مدون نمود این کتاب عجیب
 کہ علامہ مسعود احمد وحید شود شود رحمت خاص اور نصیب
 اس مجموعے کے مطالعہ سے علماء کرام زیادہ استفادہ فرماتے ہیں اگرچہ یہ عوام کے
 لیے بھی یکساں مفید ہے۔ ان فتاویٰ سے اعلیٰ حضرت رحمۃ اللہ علیہ کے جسر علی۔ فتویٰ
 نویسی میں مہارت اور فقاہت میں آپ کے بلند مقام کا اندازہ ہوتا ہے۔



فقیہہ الہند حضرت محمد مسعود شاہ محدث دہلوی

پروفیسر ڈاکٹر محمد مسعود احمد



ادارہ مسعودیہ، کراچی

اسلامی جمہوریہ پاکستان

۵۸

خانقاہ مسعودیہ :

بہ تبلیغ تدریس شیخ عظیم
بجود و سخاوت رؤف و کریم
علی و روحانی فضیلتیں اور نسبتیں اعلیٰ حضرت شاہ محمد مسعود رحمۃ اللہ علیہ کو در شہ میں ملی تھیں۔ آپ خود بھی عظیم فقیہ اور اعلیٰ پایہ کے محدث تھے پھر طبعاً متقی، عابد، کم گو اور منکر المزاج واقع ہوئے تھے۔ ایسے کامل مرید کو سراج الاصفیٰ امام الاولیاء حضرت سیدنا امام علی شاہ قدس اللہ تعالیٰ سرہ العزیز سے شرف بیعت اور تربیت حاصل ہو جائے اور مختصر عرصہ میں تکمیل سلوک کے بعد رشد و ہدایت کی اجازت، خلعت خلافت اور دہلی کی ولایت سے سرفراز فرمایا دیا جائے۔ ایسی ہستی کے روحانی مقام کے لیے ہمارا کچھ عرض کرنا چھوٹا منہ بڑی بات کے مترادف ہوگا۔ البتہ یہ حق آپ کے مرشد عظیم قدس سرہ کا ہی کا تھا جو انہوں نے نبھایا۔ خلافت مرحمت فرمانے کے بعد جو تحریر بطور خلافت نامہ سند شاہ محمد مسعود رحمۃ اللہ علیہ کو عطا کی گئی اس میں ان کے روحانی مقامات فضائل و کمالات کی تصدیق کی گئی ہے۔ قلیل مدت میں یہ مقامات؟ ذلک فضل اللہ یؤتیہ من یشاء..... (یہ اللہ کا فضل ہے جس کو چاہتا ہے عطا فرماتا ہے)

اس وقت شاہ محمد مسعود محدث رحمۃ اللہ علیہ کی عمر شریف ۲۴ سال سے متجاوز نہ ہوئی تھی اس بہترین استعداد کے ساتھ بقیہ طویل عمر میں کہاں تک پہنچے کون بتا سکتا ہے؟ آپ کی روحانی عظمت کا اندازہ اس سے ہو سکتا ہے کہ آپ کے پیر خانے سے جو خط آیا اس میں کس قدر احترام سے خطاب کیا گیا تھا گویا کوئی سعادت مند مرید اپنے پیر کو خطاب کر رہا ہو ایک مکتوب شریف کے القاب پیش ہیں جو کہ مرشد کریم نے اپنے مرید باصفا کے لیے تحریر فرمائے تھے مثلاً ”منظہر صفات ربانی، مورد اخلاق سبحانی، صدر مسند رشد و ہدایت، جامع نعوت و ولایت، فضائل و کمالات مرتبت۔“

لاریب عظیم مرشد کی جانب سے ایسے موقر خطابات مرید کے لیے اسناد و امتیاز ہیں۔ اتفاقاً ایک اور مکتوب دستیاب ہو گیا ہے جس سے واضح ہو جاتا ہے کہ احترام اور

قدر و منزلت مرشد کریم تک ہی محدود نہ تھی بلکہ ان کے بعد بھی پیر خانہ میں ہمیشہ عزت کی نگاہ سے دیکھا جاتا تھا ایک مکتوب کا ٹکس چٹس ہے۔

صاحبزادگان گرامی:

تا قیامت اپنی تابانی دکھاتا ہی رہے

یا الہی! خاندان حضرت فقیہ الہند کا

فقہ الہند حضرت شاہ محمد مسعود محدث دہلوی قدس اللہ تعالیٰ سرہ الاقدس کے پانچ صاحبزادے اور ایک صاحبزادی تھیں۔ سب صاحبزادگان اعلیٰ درجہ کے عالم دین، متقی اور صاحب نسبت بزرگ تھے۔ ان حضرات کے اسماء گرامی یہ ہیں۔

۱۔ حضرت مولانا مفتی محمد سعید رحمۃ اللہ علیہ

۲۔ حضرت مولانا مفتی احمد سعید رحمۃ اللہ علیہ

۳۔ حضرت مولانا مفتی عبدالحمید محدث دہلوی رحمۃ اللہ علیہ

۴۔ حضرت مولانا عبدالرشید رحمۃ اللہ علیہ

۵۔ حضرت مولانا حبیب اللہ رحمۃ اللہ علیہ

حضرت مولانا مفتی محمد سعید رحمۃ اللہ علیہ:

فرزند اکبر حضرت مولانا مفتی محمد سعید رحمۃ اللہ علیہ کا عین جوانی کے عالم میں انتقال ہو گیا آپ ہی حضرت قبلہ عالم مفتی اعظم شاہ محمد مظہر اللہ علیہ الرحمۃ کے والد گرامی تھے۔ حضرت مولانا مفتی محمد سعید علیہ الرحمۃ نے اپنے والد ماجد اعلیٰ حضرت فقیہ الہند سے مرہبہ علوم کی تحصیل فرمائی۔ تکمیل علوم ظاہری کے بعد اعلیٰ حضرت سے ہی بیعت ہو گئے۔ آپ کی طبیعت میں جلال تھا۔ ہر وقت عالم جذب میں رہتے تھے۔ اسی کیفیت میں اگر کسی کے لیے کچھ فرمادیا تو وہ ہو کر ہی رہتا تھا۔ چنانچہ ایک بار آپ نے اپنے پیر بھائی حضرت مولانا ایض جگہ جگہ صاحبزادے عبدالقیم کا ذکر بھی لیا ہے مگر ان کا بچپن میں انتقال ہو گیا تھا۔ مظہری

۶۰

شاہ رکن الدین الوری رحمۃ اللہ علیہ سے فرمایا کہ آئیے آئیے خلیفہ صاحب ہم آپ کو خلیفہ کہیں گے۔ بڑے پیر زادہ صاحب کی پیش گوئی تھی وہ سچ ہو کر رہی اور اعلیٰ حضرت شاہ محمد مسعود قدس سرہ العزیز نے حضرت مولانا شاہ رکن الدین رحمۃ اللہ علیہ کو خلافت عطا فرمادی۔

اعلیٰ حضرت نے اپنے صاحبزادگان میں صرف حضرت مولانا محمد سعید علیہ الرحمۃ اور حضرت مولانا مفتی احمد سعید علیہ الرحمۃ کو ہی خلافت و اجازت سے نوازا تھا۔ تیسرے صاحبزادے حضرت مولانا مفتی حکیم عبدالحمید محدث علیہ الرحمۃ بھی اپنے والد سے بیعت تھے لیکن ان کو خلافت و اجازت ان کے بھتیجے حضرت شاہ محمد مظہر اللہ علیہ الرحمۃ نے عطا فرمائی۔ مولانا عبدالحمید علیہ الرحمۃ (استاد دارالعلوم معینیہ عثمانیہ، اجیر شریف) شیخ الحدیث علامہ غلام جیلانی میرٹھی کے استاد تھے۔

۲۱ شعبان المعظم ۱۳۰۷ھ کو مولانا مفتی محمد سعید کا وصال ہوا۔ آپ کا مزار پر انوار آپ کے والد کے مزار اقدس کے پہلو میں ہے۔ اعلیٰ حضرت رحمۃ اللہ علیہ نے ہی حضرت موصوف کا مادہ تاریخ و وفات اس آیت کریمہ سے نکالا تھا۔ سبحان اللہ کیا خوب اور حسب حال ہے "قد فاز فوذا عظیما" (القرآن)

حضرت مولانا مفتی محمد سعید رحمۃ اللہ علیہ کے دو فرزند تھے ایک تو حضرت مفتی اعظم شاہ محمد مظہر اللہ علیہ الرحمۃ تھے دوسرے صاحبزادے کا نام "مظہر قیوم" تھا جن کا بچپن ہی میں انتقال ہو گیا۔

خلفائے عظام:

اعلیٰ حضرت شاہ محمد مسعود رحمۃ اللہ علیہ کے تربیت یافتگان پر ایک نظر ڈالنے سے بھی آپ کے کمالات روحانیت کا اندازہ ہو سکتا ہے۔ مثلاً حضرت حاجی امداد اللہ مہاجر

اہل سنت پر کچھ ان کے اتنے احسانات ہیں
ہر دہن ہے مدح خواں حضرت فقیہ الہند کا
آپ کے پوتے علامہ ڈاکٹر مفتی محمد کرم احمد زید مجدہ امامت و خطابت اور
دارالافتاء کی ذمہ داریوں کے علاوہ مستطریقت پر بھی جلوہ افروز ہیں۔

نجیب الطرفین:

ایک لطیف نسبت یہ بھی ہے کہ حضرت قبلہ رحمۃ اللہ علیہ کے دادا اعلیٰ حضرت شاہ محمد
مسعود محدث دہلوی قدس سرہ العزیز اور حضرت قبلہ رحمۃ اللہ علیہ کے نانا حضرت مولانا
حافظ عبدالعزیز خان رحمۃ اللہ علیہ صاحب علم، صاحب حال اور اعلیٰ نسب بزرگ تھے اور
دونوں برادر نسبتی تھے اور پیر بھائی بھی اس نسبت سے حضرت قبلہ رحمۃ اللہ علیہ نجیب الطرفین
تھے۔ الحمد للہ علی احسانہ۔

نہیال:

اس سلسلہ از طلائے نایب

اس خانہ ہمہ آفتاب است

حضرت مفتی اعظم علیہ الرحمۃ کی دوھیال تو علم و عرفان اور عزت و شان میں ممتاز تھی
ہی مگر آپ کی نہیال بھی علم و فضل اور عزت و وقار کے ساتھ خاندانی شرافت اور نجابت میں
ممتاز تھی۔ اس خاندان کے مورث اعلیٰ خان ملک شہاب خان تھے جو نسلاً افغان تھے اور
قبیلہ کے اعتبار سے ”یوسف زئی“ ”عمر خیل“ تھے جو افغانستان کا ایک معزز قبیلہ شمار ہوتا
ہے۔

آپ کے نانا حضرت مولانا حافظ عبدالعزیز خان صاحب رحمۃ اللہ علیہ کا تعلق دہلی
کے قریب ایک ریاست ”جھجر“ سے تھا۔ حافظ صاحب رحمۃ اللہ علیہ کا جھجر کے معززین میں
شمار ہوتا تھا۔ انیسویں صدی میں جب ریاست جھجر کا شیرازہ بکھرا اور شرفاء و معززین نے

۶۶

وہاں سے ہجرت کی تو حافظ عبدالعزیز خان صاحب رحمۃ اللہ علیہ نے ریاست ”پالو دی“ کا
رخ کیا۔ یہاں ان کی حیثیت کے مطابق قدر ہوئی ابتداء میں آپ وہاں نوابوں کے
اتباعی مقرر ہوئے پھر ”میرفشی (Chief Secretary) کے عہدے پر فائز ہو گئے۔
یہ خاندان شرافت، پارسائی اور قرآن عظیم کی محبت کی وجہ سے خاندان ”حافظان“ کہلاتا تھا
اور اس خاندان کی خصوصیت یہ تھی کہ مرد اور عورت سب ہی قرآن کریم حفظ کرتے تھے اور
یہ شرف و امتیاز حضرت قبلہ عالم علیہ الرحمۃ کی ذات گرامی کے توسط سے آپ کی اولاد میں
نمایاں نظر آتا ہے چنانچہ حضرت قبلہ علیہ الرحمۃ کے بیٹوں، پوتوں اور نواسوں میں ہاشم اللہ
بکثرت حافظ ہیں اور یہ امتیازی شان وراثتاً جاری ہے الحمد للہ


این جوہر ذات از شرف نسبت آباست

سعدی



بیتنا من بیتنا من بیتنا

۶۷



تعمیر

۶۸

دوسرا باب

۶۹



شہ سروراں کی آمد ہے

حضرت مفتی اعظم الحاج حافظ قاری شاہ محمد مظہر اللہ نقشبندی مجددی قادری چشتی
سہروردی (علیہ الرحمۃ)

شیخ کون دمکان کی آمد ہے مظہر کن فکان کی آمد ہے
قبیلہ عارفان کی آمد ہے کعبہ زاہدان کی آمد ہے
پھر طریقت کا بارگاہِ منجی کا لہر گوہر نقشان کی آمد ہے
بے قراروں نہ اتنا گھمراؤ راحت قلب و جاں کی آمد ہے
بے سہاروں کی یادری کے لیے چار بے کسان کی آمد ہے
جس کی ٹھوکر میں نخوت شاہی اس شہ سروراں کی آمد ہے
گھر باطل کی سرزنش کے لیے آج برق تپان کی آمد ہے
کیوں نہ سرور روح صادق ہو راحت صادقان کی آمد ہے

پیش کردہ: پروفیسر فیاض احمد خان کاوش (مرحوم)

حضرت سید صادق علی شاہ قدس سرہ حضرت مفتی اعظم علیہ الرحمۃ کے مرشد مکرم تھے۔ مظہری

۷۰

بِسْمِ اللّٰهِ الرَّحْمٰنِ الرَّحِیْمِ

مولود مسعود واسم محمود

فقیرہ العصر، شیخ الاسلام، مفتی اعظم پاک و ہند حضرت شاہ محمد مظہر اللہ مجددی، نقشبندی،
قادری، چشتی، سہروردی قدس سرہ العزیز کی ولادت باسعادت بروز بڈھ تاریخ ۱۵ رجب
الرجب ۱۳۰۳ھ بمطابق ۲۱۔ اپریل ۱۸۸۲ء کو آپ کی آبائی حویلی واقع گلی مردہانی، محلہ
فراشتان، دہلی میں ہوئی یہ محلہ مسجد شاہی فتح پوری کے جنوب مغرب میں مسجد کے قریب
مسلمانوں کی آبادی کا قدیم محلہ ہے۔

اسم باسمی:

عظیم دلوں کو امن و سکون کا پیام ہے کیسا حسین اس راحت جاں کا نام ہے
آپ کے دادا فقیرہ البند حضرت شاہ محمد مسعود محدث دہلوی علیہ الرحمۃ نے اپنے نونظر
پوتے کا عارفانہ اور عالمانہ نام ”محمد مظہر اللہ“ رکھ کر اشارہ فرمایا تھا کہ سبھی آسمان علم و عرفان کا
مہر درخشاں ہوگا۔ چنانچہ حضرات اہل خرد نے اس اشارہ کو پایا۔ حضرت پروفیسر علامہ اخلاق
حسین دہلوی رحمتہ اللہ علیہ تحریر فرماتے ہیں۔ ”محمد مظہر اللہ آپ کا تاریخی نام ہے اور حق یہ ہے
کہ ایسا جامع تاریخی نام جو سبھی کے جملہ اوصاف کا مظہر ہو نادر الوجود ہے اور پھر علامہ
موصوف نے غالباً لفظ ”محمد“ کو تبرکاً شمار فرمایا جیسا کہ اکثر اسلامی ناموں میں ہوتا ہے اور
صرف ”مظہر اللہ“ کی یوں وضاحت فرمائی ”مفتی اعظم اہل سنت والجماعت اسم باسمی حق
تعالیٰ کے مظہر اور آیت من آیت اللہ ہیں۔“

جان در اول مظہر در گاہ شد جان جاں مظہر اللہ شد

اور ایک عارف نے بھی یہ فیض مظہری اعلیٰ حضرت عظیم البرکت حضرت شاہ محمد مسعود
احمد محدث دہلوی علیہ الرحمۃ کے مقصود کو پایا۔ اعلیٰ حضرت علیہ الرحمۃ نے وہ نام رکھا جو
کائنات کی سب سے بڑی حقیقت یعنی حقیقت محمدیہ علی صاحبہ الصلوٰۃ والسلام کی عظمت کا

۱۔ ایک روایت کے مطابق یہ نام حضرت علیہ الرحمۃ کے ہونے والے مرشد حضرت سید صادق علی شاہ صاحب
مظہری

تقیب ہے۔ وہ مسیحی کے فنانی الرسول صلی اللہ علیہ وسلم ہونے کا بھی ثبوت ہے کیوں کہ وہ زندگی بھر اور وصال کے بعد قیامت تک اس حقیقت کی تصدیق کرتا ہے۔ اس سچائی کا اعلان کرتا ہے اس جان ایمان کی عظمت کے گن گاتا ہے اور گاتا رہے گا..... محمد..... (صلی اللہ علیہ وسلم) مظہر اللہ..... ہیں..... سچ بھی یہی ہے۔ حق بھی یہی ہے۔ نام کے معنی بھی یہی کہ محمد الرسول اللہ (صلی اللہ علیہ وسلم) ہی اللہ کی ذات و صفات کا مظہر اتم ہیں..... مرتبہ فنائیت عشق رسول صلی اللہ علیہ وسلم ان کی زندگی کی پہچان تھی..... اور یہی نام ان کی ذات کی پہچان بن گیا۔ اس خیال کو شعراء نے بھی اپنے کلام کی زینت بنا لیا۔ آج بھی جو خیال کرتا ہے محظوظ ہوتا ہے۔

عزیز الملک مولانا یوسف سلمانی نے ایک ”صبح امیں خوبصورتی سے اس خیال کو ظاہر کیا

ہے۔

کلام حق ہے فرمان محمد زہے شان خدا شان محمد
یہی کہتے ہیں بل کرسب حق آگاہ یقیناً ہیں ”محمد“ مظہر اللہ

اور حضرت قبلہ رحمۃ اللہ علیہ کے ایک عاشق صادق حضرت مولانا محمد احمد صاحب قریشی مظہری رحمۃ اللہ علیہ نے اپنی ایک منقبت میں جو مرشد کریم کے نام سے فیض پایا ہے اس تشریح کے بعد اس کیف اور وجدان کو سمجھنا آسان ہو گیا ہے۔

حضور قلب سے کہہ کر سکون قلب پاتا ہوں محمد مظہر اللہ میرے آقا میرے مولیٰ ہیں
خدا شاہد ہے مجھ کو ناز ہے یوں اپنی قسمت پر محمد مظہر اللہ میرے آقا میرے مولیٰ ہیں
قاضی محمد حمایت اللہ رحمۃ اللہ علیہ کی خوش کردہ فاری منقبت کے اس شعر میں بھی فاضلانہ انداز سے حضرت قبلہ کے ہم گرامی میں معنی آفرینی کی کوشش کی گئی ہے۔

اسم والا ہے جو ہر موصوف مظہر اللہ ہے تسبیہ اظہر

اسی صبح مؤلف نے خود نازی بول میں حضرت علیہ الرحمہ کے قیام کے دوران ایک نشست میں پیش کیا تھا
مؤلف نے اپنی ادبی تصنیف ”ادب عزیز“ میں بھی ذکر کیا ہے۔ مظہری

۷۲

ابتدائی حالات

صبح خوشگوار شام سوگوار:

حضرت قبلہ علیہ الرحمۃ نے جب اس جہان رنگ و بو کو رونق بخشی تو ہر طرف اللہ آمین کے ترانے گونج اٹھے۔ خاندان کے سب ہی افراد خوش تھے..... بہت خوش! خاندان مسعودیہ میں ایک نئی نسل کا اضافہ ہوا تھا۔ حضرت فقیر الہند شاہ محمد مسعودی مدظلہ العالی رحمۃ اللہ علیہ کی دوسری پشت کی ابتداء ہو گئی تھی۔ مدتوں انتظار کے بعد وہ آنے والا آ گیا تھا جس کے دم سے رات دن دنیا تک اجداد کرام کی نیک نامی اور شہرت کی بقا کے سامان مہیا ہو گئے تھے..... وہ جس کے گس گرم نے لاکھوں انسانوں کے دلوں کو عشق حق جل جہدہ سے گرمانا تھا..... وہ دانائے راز جس نے یہ بتانا تھا کہ بغیر عشق رسول (صلی اللہ علیہ وسلم) کے اطاعت کا حق ادا نہ ہوگا۔ وہ آ گیا تھا۔

سالہا در کعبہ و بت خانہ می نالد حیات

ناز بزم عشق یک دانائے راز آید بروں

ہر طرف خوشیاں ہی خوشیاں بکھری ہوئی تھیں۔ سب طرف سے شفقتیں اور ناز برداریاں ہو رہی تھیں۔ اللہ اللہ کر کے اس نونہال کی عمر ۴ سال کی ہو گئی کھانا پینا، بولنا، چلنا، سمجھنا آ گیا۔ شعور بہت تیزی سے ترقی کر رہا تھا۔ امیدوں کے جہاں آباد ہو رہے تھے اچانک ہوا کا زرخ بدل گیا۔ صبح خوشگوار پر شام سوگوار کے سائے پھیل گئے مسکراتے چہرے اداس ہو گئے۔ جن آنکھوں میں کل تک خوشیاں ناچ رہی تھیں آج وہ ڈبڈبائیں..... چمکلیں..... اور آنسوؤں کی جھڑی لگ گئی۔

حضرت قبلہ علیہ الرحمۃ کے جوان العمر والد ماجد حضرت مولانا مفتی محمد سعید رحمۃ

اللہ علیہ نقشبندی مجددی وصال فرما گئے۔ اِنَّا لِلّٰہِ وَاِنَّا اِلَیْہِ رَاجِعُوْنَ

۷۳

اسے فلک پیر جوں تھا ابھی عارف کیا بگڑتا ترا جو نہ مرتا کوئی دن اور

غالب

۴ سال کی عمر میں کسی بچے کا اپنے باپ کے سایہ سے محروم ہو جانا کوئی معمولی حادثہ نہ تھا کم سنی میں ایک حساس طبیعت کو بڑا کاری زخم لگا تھا مگر سب نے مل کر اس دکھ کو بھلانے کی کوشش کی وقت اور دیگر عوامل کا زفرہ ہو گئے (Time is the great healer of wounds کے صدق کی حد تک کامیابی ہوئی ہو..... شاید!

پہلا زخم مندمل بھی نہ ہوا تھا کہ اس سے زیادہ گہرا زخم لگ گیا۔ ابھی دو سال بھی پورے نہ ہوئے تھے کہ اس سے بڑا سانحہ رونما ہو گیا۔ وہ شفیق ماں جو یتیم بچے کے آنسو اپنے دد پنے کے دامن سے پونچھ دیا کرتی تھیں۔ وہ جو ہر وقت اپنے لعل پر صدقہ اور واری جاتی تھیں وہ بھی اللہ کو پیاری ہو گئیں۔ دوائے محرومی! ایک مصوم کی دنیا اس طرح اندھیری ہو گئی۔ پانچ چھ سال کی ننھی سی جان پر پے در پے ٹم کے پہاڑ ٹوٹ پڑے سلام اس کی ہمت پر..... سلام اس کے صبر کرنے پر..... وہ بلک بلک کر نہ رویا..... وہ نہ چیخا نہ چلایا..... ایک مصوم خاموش خاموش تھا جیسے کسی نے چپکے سے کان میں کہہ دیا ہو۔ ”گھبرانا نہیں۔ تمہیں جنن لیا گیا ہے ابھی تو ابتداء ہے۔ آگے آگے دیکھئے ہوتا ہے کیا؟“

حضرت قبلہ علیہ الرحمہ کے والد ماجد کا سایہ عاطفت اٹھا تو حضرت دادا صاحب اعلیٰ حضرت قبلہ شاہ محمد مسعود محدث دہلوی علیہ الرحمہ نے مکمل طور پر اپنے پوتے کو اپنی سرپرستی میں لے لیا اور ان کی دلجوئی اور اعلیٰ تربیت کا اہتمام فرمایا لیکن کس کو معلوم تھا کہ یہ ابر کرم بھی زیادہ دن سایہ لگن نہ رہے گا۔ ۱۰ رجب المرجب ۱۳۰۹ھ کو فقیدہ الہند حضرت شاہ محمد مسعود محدث دہلوی علیہ الرحمہ نے بھی سفر آخرت اختیار فرمایا اور ایک بار پھر اس غمزدہ ننھی سی جان پر قیامت ٹوٹ گئی۔

دم لیا تھا نہ قیامت نے ہنوز پھر ترا وقت سفر یاد آیا

۷۴

اس وقت حضرت قبلہ محمد مظہر اللہ علیہ الرحمہ کی عمر شریف ۷۷ سال تھی بلکہ ۲ دن کم ہی تھے۔ حضرت قبلہ کی والدہ ماجدہ مشفقہ امراؤ بیگم علیہا الرحمہ کی رحلت کے بعد حضرت کی ثانی مخدومہ افضل النساء بیگم اور خالہ مجید النساء بیگم علیہن الرحمہ نے اس درجیم کو گلے لگایا اور ”المخالصہ بمنزلہ الام“ کا حق بھانے کی کوشش کی۔ ادھر دادا حضور رحمتہ اللہ علیہ کے بعد حضرت قبلہ کے چچا حضرت مولانا حکیم مفتی عبدالجید صاحب علیہ الرحمہ اس کم سن ولی کے والی دسر پرست مقرر ہوئے۔ یہ سلسلہ بھی چند سال ہی جاری رہا۔

حضرت رحمتہ اللہ علیہ کی پیدائش سے دو سال قبل حضرت کے ایک بھائی مظہر قیوم، پیدا تو ہوئے لیکن شیر خوارگی میں ہی انتقال فرما گئے۔ یوں حضرت قبلہ رحمتہ اللہ علیہ کا نہ کوئی بھائی تھا جو سرپرستی کرتا یا سہارا بناتا اور نہ کوئی بہن جو ٹم ہانپتی اور جھینٹیں چھاد کرتی۔ محرومیوں کا سلسلہ تھا..... کبھی نہ رکنے والا..... غموں کی داستان تھی..... کبھی نہ ختم ہونے والی..... کیا یہ سب اتفاقات تھے؟..... نہیں یہ تو محبت کی ریت تھی۔ تیرہ سو سال قبل وہ محبوب رؤف الرحیم صلی اللہ علیہ وسلم جن مراحل سے گزرے۔ اس کی صاف جھلک یہاں بھی نظر آ رہی ہے۔ سرکار نامہ در روق لیل و نهار صلی اللہ علیہ وسلم کے والد ماجد حضرت عبداللہ قبل ظہور قدسی پردہ فرما گئے۔ پھر حضرت والدہ مشفقہ سیدہ آمنہ رضی اللہ عنہا کا وصال ہوا تو سرکار علیہ تسبیحہ والثناء کی عمر شریف بھی ۶ سال تھی۔ وہاں دادا حضرت عبدالمطلب کا سرپرستی فرمانا اور یہاں دادا حضرت فقیدہ الہند شاہ محمد مسعود احمد علیہ الرحمہ کا سرپرستی فرمانا۔ ادھر چچا حضرت ابوطالب کی کفالت اور ادھر چچا مفتی عبدالجید علیہ الرحمہ کا اسی طرح ذمہ داریاں بھانانا۔ حضور نور مجسم صلی اللہ علیہ وسلم کے بھائی بہن نہ تھے۔ یہاں بھی تقریباً وہی انداز ہیں۔ غیر اختیار سنتیں بھی پوری کرا دی گئیں۔

کیے بعد دیگرے اسی ترتیب سے سہارے اٹھانا اور عارضی سہارے سے مہیا فرمانا بے مقصد نہ تھا اپنے محبوب بندے کی عظمت کو اللہ تعالیٰ دنیاوی سہاروں اور مادی وسائل سے منسوب نہیں فرمانا چاہتا تھا۔ شاید اس لیے بے سہارا کیا ہو۔ یقیناً ان ظاہری

محمرومیوں میں محبت کے وہ راز پوشیدہ تھے جن پر زندگی بھر کی خوشیاں اور خوش بختیاں قربان ہیں۔ ایسے مواقع کے لیے ارشاد باری تعالیٰ ہر زخم پر مرہم رکھتا ہے کہ ”فَعَسَىٰ اَنْ تَكْرَهُ هُوَ اَشْنَاءٌ وَ يَجْعَلُ اللّٰهُ فِيْهِ خَيْرًا كَثِيْرًا“ اور یہ بھلائی کا بھرپور طریقہ پر خیر کثیر اور فضل عظیم کی صورت میں ظاہر ہوئی۔ دنیائے دیکھ لیا اللہ کا وعدہ کیسا سچا نکلا۔

امتحانوں اور آزمائشوں کا سلسلہ جاری رہا کہ ”محبت میں امتحان اور بھی ہیں“ مگر یہ امتحان، یہ غم، یہ مشکلات اس عظیم زندگی میں سنگ میل ثابت ہوئے۔ اخلاقِ حسنہ کی بنیادیں مضبوط ہو گئیں صبر و شکر کا مظاہرہ ہونے لگا۔ استقامت اور پامردی نے قدم چومے..... خوش خلقی اور دلخوازی نے ہاتھ پکڑا..... جرأت اور ہمت نے کمر تھامی..... محنت و مشقت معاون بنی..... عقل اور دانش نے ممتاز کیا..... توکل اور تقاعد کی عادت ہو گئی..... ایثار و سخاوت کو شیوہ بنایا..... عشقِ الہی اور حبِ رسول صلی اللہ علیہ وسلم رہبر اور رہنما ٹھہرے..... علم و عرفان زینت بن گئے۔

مظہر اللہ ، مظہر نور خدا
نسبت صدیق کا تھا وہ امین و مقتدا
تزکیہ تھا شغل ان کا اور فقہ دین بھی
ہند کا مفتی تھا وہ اور اصفیاء کا رہنما
تزکیے پر چھا گئی ان کے جانے سے خزاں
لوٹ کر آئی نہ فقہ پر بہاؤ جاں فزا

توہ سرحدی

۷۶

درس ہے

سامنے تفسیر قرآن میں کا درس ہے
اُس طرف شرح حدیث شاہ دیں کا درس ہے

ایک جانب گردشِ چرخ و زمیں کا درس ہے
اور ادھر رومی کے اشعارِ حسین کا درس ہے

صرف ہمراہ جماعت مظہر اللہ شاہ ہیں
خود بھی جو درس حضرت مظہر اللہ شاہ ہیں



تحصیل علم

علم الانسان مالم یعلم (القرآن)

انسان کو (وہ) سکھا دیا جو وہ نہیں جانتا (تھا)

ابوالبشر سیدنا آدم علیہ السلام کی جسمانی تخلیق مکمل ہو گئی تو وہی نشوونما کا مرحلہ آیا۔ ”علم“ معیار فضیلت قرار پایا۔ اللہ علیہم وعلیہم السلام نے اپنی اس شاہکار تخلیق کو خود ہی ”عَلَّمَ آدَمَ الْأَسْمَاءَ كُلَّهَا“ تمام اشیاء کا علم عطا فرمایا اور امتحان لے کر انہیں سند فضیلت عطا فرمادی اور یوں تمام مخلوق پر بلکہ فرشتوں پر بھی آدم علیہ السلام کی برتری ثابت ہو گئی۔

اولاد آدم نے بھی تحصیل علم کی راہ اختیار کی۔ ننھا منا انسان کھانے پینے، چلنے پھرنے، بولنے اور سمجھنے کے قابل ہو جاتا ہے تو وہی نشوونما کے لیے حصول علم کی راہ پر ڈال دیا جاتا ہے۔ حضرت شیخ الاسلام مفتی اعظم شاہ محمد مظہر اللہ علیہ الرحمۃ کی ابتدائی تعلیم بھی اسی فطری طریقہ پر ہوئی۔ انہیں بھی اسی راہ پر چلنا پڑا۔ وہ چلے..... بڑی لگن سے چلے..... چلتے رہے..... ساری عمر چلے..... کبھی نہ تھکے..... کبھی نہ رکے..... جب کہ اکثر تھک جاتے ہیں۔

تھک تھک کے ہر مقام پر دو چار رہ گئے

تیرا پتا نہ پائیں تو ناچار کیا کریں

نور علم کی جستجو تھی..... مقصد روشن تھا..... ہمت بلند تھی..... جہد مسلسل ان کا شیوہ تھا پھر کیا تھا؟ ”من جَدَّوَجِدَّ“ جس نے کوشش کی اس نے پایا۔..... ہاں انہوں نے وہ پایا جس کی ان کو تلاش تھی..... یعنی اللہ کا قرب اور اس کے رسول ﷺ کی محبت اور

۷۸

اطاعت کا سلیقہ..... خود سیکھ لیا اور دوسروں کو بھی سکھا دیا..... خود منزل مقصود کو پایا دوسروں کے لیے راہ ہموار کر دی۔ جو دامن سے وابستہ ہوا اسے بھی حریم ناز میں پہنچا دیا۔

تعلیم کا آغاز:

تاریخی شواہد کی عدم موجودگی میں قیاس، جس کے ساتھ قرینہ ہو تو کافی ہو جاتا ہے۔ ۴۰ سال کی عمر میں شفقت پداری سے محروم ہو کر حضرت قبلہ رحمۃ اللہ علیہ ابتدائی عمر میں (۷۰ سال کی عمر تک) براہ راست اپنے دادا فقیہ الہند حضرت شاہ محمد مسعود محدث دہلوی علیہ الرحمۃ کی کفالت اور تربیت میں رہے حضرت شاہ صاحب رحمۃ اللہ علیہ نے اپنے ہونہار پوتے کے آثار ملاحظہ فرمائے تھے..... ان کی دور بین نگاہوں نے مستقبل کے شاہی امام شیخ الاسلام، مفتی اعظم، فقیہ اجل، محدث، ادیب، مبلغ اسلام اور روحانی پیشوا کو دیکھ لیا تھا..... اپنے صاحبزادگان عالیشان کے مقابلہ میں اپنی عظیم مسند کے لیے اپنے پوتے کو زیادہ اہل سمجھ کر اس منصب کے لیے نامزد کر دیا تھا اس لیے ممکن نہیں کہ اپنے اس در شہوار کو، عظمت کے معیار کو سنوارنے اور سجانے میں کوئی کسر اٹھا رکھی ہو۔ خود نہ پڑھایا ہو..... اور بہت اچھا نہ پڑھایا ہو.....

اساتذہ کرام:

اس طرح حضرت قبلہ عالم کے پہلے استاد وہ عظیم مدرس ہیں جن کے اکثر شاگرد اور خلفاء بھی آسان علم و عرفان کے درخشندہ ستارے ہیں۔ اس حقیقت سے بھی صرف نظر نہیں کیا جاسکتا کہ حضرت قبلہ رحمۃ اللہ علیہ کے چاروں چچا عالم دین تھے ان میں سب نے یا بعض نے اپنے مرحوم ”بھائی کی نشانی“ کی تعلیم و تربیت میں حصہ نہ لیا ہو..... یقیناً لیا تھا..... تاکہ خاندان کے اس چشم و چراغ کی روشنی دور تک پھیلتی جائے..... دیر تک پھیلتی رہے..... اجداد کرام کا نام زندہ و تابندہ رہے۔

پھر جب بیرونی اساتذہ کی ضرورت محسوس ہوئی تو اس انتخاب میں بھی بڑی کوشش اور توجہ سے کام لیا گیا۔ ان میں پہلا نام حافظ قاری حبیب اللہ رحمۃ اللہ علیہ کا ملتا ہے ان کے علاوہ حضرت مولانا عبدالکریم رحمۃ اللہ علیہ اور حضرت مولانا عبدالرشید رحمۃ اللہ علیہ کے اسماء گرامی بھی نظر آتے ہیں ان میں سے کن بزرگ سے کون کون سی کتابیں پڑھیں یہ تفصیلات نایاب ہیں۔ البتہ پروفیسر علامہ اخلاق حسین دہلوی رحمۃ اللہ علیہ کے ایک مقالہ سے جو ماہنامہ ”عقیدت“، شمارہ جولائی، اگست ۱۹۶۲ء میں شائع ہوا اس قدر معلوم ہو سکا۔ ”ابتداء میں آپ نے دئی کے نامی قاری حافظ حبیب اللہ مرحوم سے قرآن پاک پڑھا اور حفظ کیا اور فن قرأت میں کمال حاصل کیا..... بعد ازاں اپنے چچا مولانا حکیم عبدالعزیز مرحوم سے عربی، فارسی کی کتابیں پڑھیں۔ پھر مولانا عبدالکریم مرحوم سے درسیات کی تکمیل فرمائی اور مولوی عبدالرشید مرحوم صدر اعلیٰ مدرسہ طبیبہ دئی سے بھی استفادہ فرمایا۔“ علوم عقلیہ و نقلیہ بھی حضرت علیہ الرحمۃ نے اپنے عم محترم مولانا حکیم مفتی عبدالعزیز محدث رحمۃ اللہ علیہ سے ہی پڑھے اور درس حدیث بھی ان ہی سے لیا۔ آپ کا سلسلہ حدیث شاہ عبدالعزیز محدث دہلوی علیہ الرحمہ سے ملتا ہے۔ اس دور کے کسی اور عالم سے استفادہ خارج از امکان نہیں۔

حضرت قبلہ رحمۃ اللہ کے پڑھنے میں بھی ایک امتیازی شان نظر آتی ہے۔ آپ نے کتابیں نہیں ریں وہ نور علم حاصل کرنے کے آرزو مند تھے۔ وہ نور جس کو اللہ تعالیٰ نے اپنے حبیب ﷺ کو بطور ”فضل عظیم“ عطا فرمایا وہ جو اللہ کے مخصوص بندوں کو ”حکمت“ کے نام سے ملا اور خیر کثیر قرار دیا گیا۔ وَضِنَ یُونٰی الْحِکْمَةَ فَفَذَّ اُوْتِیَ خَبْرًا یُحْیِیْہَا یعنی ”جسے حکمت ملی اسے بہت بھلائی ملی اس کے بعد بتا دیا کہ عقل والے ہی یہ بات سمجھتے ہیں۔“ القرآن..... مبارک ہے وہ ذات جو علم و حکمت سے نوازی جائے! یقیناً ایک عقل والے حضرت بوعلی ثقفی رحمۃ اللہ علیہ فرماتے ہیں

۱۔ یہ بزرگ سجدگی کے والی تھے ان دنوں دہلی میں جنس امام تھے۔ مظہری
۲۔ یہ بزرگ سجدگی وازہ دہلی میں امام تھے۔ مظہری

۸۰

”اَلْعِلْمُ حَیْوَةُ الْقَلْبِ مِنَ الْجَهْلِ وَ نُورِ الْعَیْنِ مِنَ الظُّلْمَةِ“ (جہالت اور تاریکی کے مقابلہ میں علم دل کی زندگی اور آنکھوں کا نور ہے۔)
فاضل جلیل عالم نبیل حضرت علامہ مولانا حافظ قاری محمد مظہر اللہ شاہ علیہ الرحمۃ کی پوری زندگی علم کے نور سے جگمگا رہی ہے کوئی گوشہ کوئی پہلو مدغم نظر نہیں آتا۔ آپ نے جو کچھ پڑھا اس کے پڑھنے کا حق ادا کر دیا۔ مثلاً آپ کی تعلیم کی ابتداء قرآن کریم سے ہوئی۔ تھوڑے دنوں میں ناظرہ قرآن ختم ہو گیا پھر آپ نے قرآن کریم کو دل میں اتارنے کی تھانی اور چھوٹی سی عمر میں حافظ ہو گئے آپ کو کلام مجید بہت اچھا یاد ہو گیا۔ گویا ”سَنَفَرْنَاكَ فَاَنْتَ تَنْسِنَا“ (ہم آپ کو (ایسا) پڑھا دیں گے پس آپ بھولیں گے نہیں) کا فیض حاصل ہو گیا تھا۔ جن لوگوں نے برسہا برس حضرت کی اقتداء میں نماز پڑھی ان کا کہنا ہے کہ نماز کے دوران حضرت کو کبھی متشابہ نہیں لگا۔
سلاوت قرآن حضرت کے یومیہ معمولات زندگی میں شامل تھی۔ بے شمار شاگردوں کو قرآن کریم پڑھایا کسی نے ناظرہ پڑھا کسی نے حفظ کیا کسی نے عربی میں معنی اور تفسیر کے ساتھ پڑھا۔ جب آپ پر کلام الہی کے اسرار و رموز مشکف ہو گئے تو آپ نے قرآن شریف کی تفسیر بھی لکھی اور اپنی زندگی کو قرآن کے سانچے میں ڈھالتے رہے اور عمل کر کے دکھا دیا۔

حسن قرأت:

فیاض ازل نے حضرت قبلہ علیہ الرحمۃ کو آواز کا حسن بھر پور عطا فرمایا تھا۔ قرأت قرآن میں حضرت علیہ الرحمۃ کا ایک خاص انداز تھا۔ آپ نے باقاعدہ فن جوید سیکھا اور کمال حاصل کر لیا۔ آپ کے استاد دہلی کے نامور قاری حضرت مولانا حافظ قاری حبیب اللہ رحمۃ اللہ علیہ تھے جو اپنے وقت کے استاد القراء تھے
حضرت علیہ الرحمہ کے انداز میں خلوص تھا۔ نہ گلے کے کرب دکھانے مقصود تھے، نہ سینے کی طاقت کے مظاہرہ کا جذبہ تھا، نہ سامعین سے واہ واہ کی خو، ہش تھی۔ یہی وہ راز

تھا کہ حضرت علیہ الرحمۃ کے تلاوت کرنے میں ایک عجیب حلاوت، ایک روحانی کیف، ایک ایمانی سرور میسر ہوتا تھا۔ صحیح معنوں میں یہی حسن قرأت ہے جیسا کہ امام جرجزی رحمۃ اللہ علیہ نے اپنی تالیف ”النشر فی القراءت العشر“ میں فرمایا کہ ان کربوں سے قرأت ایسی ہو جاتی ہے کہ طبیعت اس سے گھبراتی ہے اور دل اور کان سننا نہیں چاہتے بلکہ قرأت ایسی سہل، شیریں اور لطیف ہونی چاہئے کہ جس میں نہ چپٹا ہو، نہ منہ میں پھرانا، نہ بے راہ روی اور تکلف، نہ تصنع اور عجلت پسندی۔“

اذل تو کلام..... ”کلام الملوک ملوک الکلام“ (بادشاہوں کا کلام کلاموں کا بادشاہ) ہوتا ہے..... اللہ عزوجل کا کلام پُر اثر دل پذیر پڑھنے والے کی فنی مہارت اور عقیدت..... لہجہ شیریں..... صد اول نواز..... سامعین مسحور ہو جاتے تھے۔ پروفیسر اخلاق حسین دہلوی رحمۃ اللہ علیہ نے حضرت قبلہ کی حسن قرأت کا بڑا دلکش نقشہ کھینچا ہے، فرماتے ہیں۔ ”آواز ہلکی پھلکی اور نہایت نازک و لطیف۔ قرأت قرآن فرماتے تو ایسا لگتا کہ نور کی پھوار پڑ رہی ہے۔“

بعض ایسے حضرات تھے جو ذرہ ذرہ سے مسجد فتح پوری میں نماز پڑھنے آتے تھے..... ایک صاحب نے تیس سال حضرت قبلہ کی اقتداء میں عشاء کی نماز ادا کی۔ محترم غلام قادر صاحب زید مجدہ، فجر کی نماز کے لیے تقریباً دو میل سے روزانہ پیدل مسجد فتح پوری آتے اور حضرت قبلہ کی اقتداء میں نماز پڑھتے کہ اس لحسن دل نشین کی کرامت یہ تھی کہ نماز میں یکسوئی میسر آ جاتی تھی جس نے ایک بار سنا بھی بھلا نہ سکا۔ ایسا ہی ایک حسین یادگار حوالہ تذکرہ مظہر مسعود میں ان الفاظ میں ملتا ہے۔

”کوسید (مغربی پاکستان) میں ایک انجینئر سے راقم کی ملاقات ہوئی جو کسی زمانے میں حضرت رحمۃ اللہ علیہ کے پیچھے نماز پڑھ چکے تھے برسوں گزر گئے وہ آواز بھلائے نہ بھولی جب حضرت کا ذکر آیا تو بے ساختہ پکار اٹھے ”Golden Voice“ ”Gloden Voice“ نوائے شیریں کی ترجمانی اس سے بہتر الفاظ میں نہیں ہو سکتی۔“

۸۲

سلسلہ حدیث:

حضرت مفتی اعظم شاہ محمد مظہر اللہ علیہ الرحمۃ کو علم حدیث میں بڑی مہارت تھی آپ نے اپنے چچا حضرت مفتی عبدالجید محدث دہلوی رحمۃ اللہ علیہ سے باقاعدہ علم حدیث حاصل کیا تھا۔

۱۶-۱۷ سال کی عمر میں حضرت علیہ الرحمۃ درس نظامی اور دوسرے متداول کورسز سے فارغ ہو چکے تھے اور مفتی کا منصب سنبھال لیا تھا یوں آپ نے اپنی ذہانت، ملاحیت اور محنت کا لوہا منوالیا اور جد اعلیٰ مفتی اعظم حضرت مخدوم جلال الدین تھامیری علیہ الرحمۃ کے بہترین مورث ثابت ہوئے کہ (وہ) موصوف بھی اسی عمر میں فارغ التحصیل ہو کر مفتی دین ہو گئے تھے۔

حضرت مفتی اعظم شاہ محمد مظہر اللہ محدث دہلوی علیہ الرحمۃ کا سلسلہ حدیث چند واسطوں سے حضرت شاہ ولی اللہ محدث دہلوی تک پہنچتا ہے۔

مدرسہ کا دور ختم ہوا طالب علمی کا زمانہ ختم نہیں ہوا۔ حدیث مبارکہ میں طلب علم کو فرض قرار دیا ہے اور طالب علمی کا زمانہ من المهد الی اللحد ہوتا ہے۔ یہی ہوا (پاکستان اور ہندوستان میں درس نظامی سے فارغ ہونے والے طالب علم خود کو ”فارغ التحصیل“ سمجھتے لگتے ہیں۔ حضرت علیہ الرحمۃ نے اسی کو بنیادی اور ابتدائی تعلیم تصور کر کے اس کی بنیاد پر علم کی ایک رفیع الشان عمارت کا منصوبہ بنایا ذاتی مطالعہ اور اللہ کے کرم و فضل سے کامیابی حاصل کرتے چلے گئے وہ ذی شان قصر علمی تاقیامت یادگار رہنے کے لیے سر بلند ہو گیا) پروفیسر علامہ اخلاق حسین رحمۃ اللہ علیہ لکھتے ہیں۔ ”جب فارغ التحصیل ہو گئے تو اصول فقہ اور کتب فتاویٰ پر ذاتی مطالعہ سے عبور حاصل کیا اور اپنے عہد کے مقتدر علما میں آپ کا شمار ہونے لگا۔“

جوں جوں پڑھتے گئے..... علم کی پیاس بڑھتی گئی..... بھڑکتی گئی..... مطالعہ وسیع ہونے لگا..... نئے علمی میدان نظر آنے لگے..... بلند یوں پر کند ڈالی جانے لگی.....

مسائل کی اتھاہ گہرائیوں سے معانی و مطالب کے انمول موتی نکالے جانے لگے.....
 حجاب اٹھنے لگے..... اسرار کھلنے لگے..... اشیاء کی حقیقت ظاہر ہونے لگی..... قلب و نظر کو
 روشنی ملنے لگی اور یہ تلمیذ الرحمن ۸۳ سالہ زندگی کی آخری شب تک طلب علم کی نیت سے
 پڑھتے رہے اور اس طرح ”طَلَبُ الْعِلْمِ فَرِيضَةٌ عَلَى كُلِّ مُسْلِمٍ وَ مُسْلِمَةٍ“ کی
 تعمیل کرتے رہے۔

حضرت قبلہ علیہ الرحمۃ کی تصانیف، فتاویٰ اور خطوط سے یہ بات اظہر من الشمس
 ہے کہ آپ بکثرت علوم سے واقف تھے لیکن جن علوم و فنون میں آپ کی مہارت مسلم
 ہے وہ حسب ذیل ہے۔

اردو، فارسی، عربی..... (زبان و ادبیات) علم القرآن، علم حدیث، علم توحید، علم
 الفرائض، فلسفہ، منطق، ریاضی، تفسیر، اصول تفسیر، فقہ، اصول فقہ، تجوید، طب، تفسیر،
 تصوف، عقائد، صرف و نحو اور خطاطی وغیرہ وغیرہ۔



۸۴

تیسرا باب

۸۵

اُجالا

درمذح اعلیٰ حضرت، عظیم البرکت، واقف اسرار طریقت و شریعت، مفتی
اعظم شاہ محمد مظہر اللہ رحمۃ اللہ تعالیٰ علیہ، خطیب شاہی مسجد جامع فتح پوری،
دہلی

گزارش عراپنی تم نے ساری فتح پوری میں
ملے وہ چودہ شعبان اعظم، پیر کو حق سے
اُجالا ہند و پاکستان میں ہے علم کا جس کے
خدا نے اپنے گھر میں دی جگہ تم کو مرے مرشد
بیوہ اے بادۂ عرفان کے متوالے یہاں آ کر
وہ جس کو چاہے عرفان کی دولت لینے کو آئے
جدا مسجد فتح پوری سے ہوں یہ کب گوارا تھا
خدا کا قرب حاصل ہو گیا عشق محمد ﷺ سے
مرے مرشد کے مرقد پر ہو بارش نور کی گل زار

بنی تربت بھی بلاخر تمہاری فتح پوری میں
محمد مظہر اللہ نے جاں سپاری فتح پوری میں
وہ شیخ مجھ گئی، افسوس، پیاری فتح پوری میں
رہے گی قبر محشر تک تمہاری فتح پوری میں
جو چشمہ پہلے تھا، اب بھی ہے جاری فتح پوری میں
حزار مظہر اللہ پر بھکاری شیخ پوری میں
گھڑی وہ امتحان کی سب گزارش فتح پوری میں
انہوں نے آخرت اپنی سنواری فتح پوری میں
چلے ہر وقت ہی ہاد بہاری فتح پوری میں

گل زار



۸۶



شاہی مسجد جامع فتح پوری دہلی اور اس کے امتیازات

مسجد کوئی بھی ہو اللہ تعالیٰ کا گھر ہے اور یہی نسبت اس کی تعظیم کے لیے کافی ہے لیکن
جن مساجد سے اللہ کے محبوبوں کو نسبت ہو جائے یا ان سے کچھ یادیں وابستہ ہو جائیں تو
وہ ممتاز ہو جاتی ہیں۔ شاہ ولی اللہ محدث دہلوی، قاضی ثناء اللہ پانی پتی بھی یہاں حاضر
ہوئے ہیں۔ مسجد جامع فتح پوری دہلی بہت سی یادوں اور نسبتوں سے مالا مال ہے۔ یہ
تاریخی، مقامی، تعمیراتی بھی ہیں۔ علمی، روحانی، سیاسی اور ادبی بھی ہیں۔ ان کا سرسری
ذکر بھی ان قارئین کے لیے دلچسپی اور افادیت سے خالی نہ ہوگا۔ جن کو یہ مسجد دیکھنے کا
اتفاق نہیں ہوا انہیں مسرت ہوگی کہ اللہ سبحانہ نے اپنے ایک عظیم المرتبت بندے کو کسی
عظیم الشان مسجد کی ذمہ داری سونپی اور اس بندے نے اپنے حسن عمل، اخلاص، علمی
فضیلت اور روحانی تقدس سے اس مسجد کی عزت کو دوبالا کر دیا۔ بلکہ اس کی حفاظت کے
لیے اپنی جان عزیز کی پروا نہ کی۔

دہلی کی یہ عظیم الشان مسجد شاہ جہاں کی زوجہ نواب فتح پوری بیگم نے تقریباً ۱۶۵۰ء میں
بڑے خلوص سے دہلی شہر کے دل یعنی چاندنی چوک میں بنوائی۔ یہ وسیع و عریض مسجد تقریباً
دس ہزار گز زمین پر عمدہ قسم کے لال پتھر سے بنی ہوئی ہے۔ یہ پتھر لال قلعہ جامع مسجد شاہ
جہاں اور اس دور کی شاہی تعمیرات کا امتیاز ہے۔ (تقسیم ہند کے بعد مسجد کے اندرونی حصہ
میں سرخ پتھر کے بجائے سنگ مرمر لگا دیا گیا ہے) پختہ، عمدہ اور نئیس مغلیہ طرز تعمیر دیکھنے
کے لیے بکثرت سیاح آتے ہیں اور اس کی عظمت کے نقوش دل میں لے جاتے ہیں۔ آج
سے تقریباً ڈھائی سو سال پہلے حیدرآباد سے آنے والے نواب قلی خان نے اپنے جو



مسجد جامع فتحپوری دہلی۔ بھارت

۸۸

مشاہدات اس علاقہ کے بارے میں تحریر فرمائے اس سے اس علاقہ کی اہمیت اور اس مسجد کا محل وقوع واضح ہو جاتا ہے۔

”چاندنی چوک دہلی کے تمام چوراہوں اور گزرگاہوں سے زیادہ حسین و رعنا ہے۔ نفاست پسندوں کے لیے تماشگاہ ہے اور نازک مزاجوں کے لیے سیرگاہ ہے۔ ایسا معلوم ہوتا ہے کہ آغوشِ رحمت کھلا ہے..... یہاں ہر قسم کے پارچہ جات اور ساز و سامان موجود ہے۔ کونے کونے اور گوشے گوشے سے دنیا کی نفیس اور نادر چیزیں دیکھنے والوں کے دل کھینچ لیتی ہیں۔ اگر تارون کا خزانہ بھی میسر آ جائے تو وفاندہ کرے۔“ بازار چاندنی چوک کے درمیان نہرواں تھی جو مسجد کے مشرقی دروازہ سے گزر کر گھن کے بیچ میں واقع حوض تک پہنچ جاتی تھی۔

مسلمان فرماں رواؤں کے عہد میں یہ دل فریبیاں بڑھتی رہیں۔ یہاں تک کہ جب سر سید احمد خان نے دیکھا تو وہ بھی گرویدہ ہو گئے انہوں نے اپنے تاثرات اس طرح بیان کیے۔

”اس مقام پر ایک چوک ہے مثن سوگڑ سے سوگڑ میں اس کے بیچ میں بھی مثن حوض ہے۔ اس چوک کو چاندنی چوک کہتے ہیں۔ خوبی اور خوش نمائی اس کی بیان سے باہر ہے آدمی کی طاقت نہیں کہ بیان کر سکے۔ تیسرے پہر کو اس چوک میں عالم طلسمات ہوتا ہے اکثر جوانان جوان دل اور امراء اور شاہزادے سیر تماشے کو آتے ہیں اور سیر کرتے پھرتے ہیں۔ اس چوک کے گرد دو کائیں نہایت خوش اسلوبی اور خوش نمائی کے ساتھ بنی ہوئی ہیں اور ان میں ہر قسم کے سودے والے بیٹھتے ہیں۔ تمام دنیا کی چیزیں یہاں بہم پہنچ سکتی ہیں اور ایسی کیفیت ہوتی ہے کہ خامہ و زبان کو اس کے بیان کی طاقت نہیں۔“

پھر وہ وقت بھی آیا جب اسی چاندنی چوک نے وہ روح فرسا مناظر دیکھے کہ ”خامہ و زبان“ کو اس کے بیان کی طاقت بھی نہیں تھی۔ آہ! کس کو معلوم تھا؟ یہی ”جوانان

۱۔ منقولہ از ”تذکرہ منظر سود“ صفحہ ۶۵ مطبوعہ کراچی ۱۹۶۹ء

جو ان دل، امراء، رؤساء، شرفاء و معززین شاہزادے اور شاہی خاندان کے افراد، وزراء اور منصب دار اور علماء اور صلحا قطار در قطار اسی بازار میں پھانسی پر لٹک رہے تھے وہ کیسا بھیا تک دن تھا۔ سنگ دلوں سے وہ منظر دیکھا نہ گیا۔ درندوں نے اپنے منہ چھپالیے تھے مگر انگریز انسانیت کے چہرہ پر کچھ ٹٹل رہا تھا۔ آج وہ ”ظلم“ اور محض ”ظلم و بربریت“ کی علامت تھا، دہلی کے تخت و تاج پر قبضہ کر کے وہ نئے مسلمانوں سے صدیوں کی شکستوں کے بدلے نکال رہا تھا۔ مذہبی جنون سوار تھا جو کبھی کسی نے نہ کیا وہ اس نے کر دکھایا۔

برطانوی حکومت نے ۱۸۵۷ء میں مسجدیں بھی ضبط کر لیں۔ فتح پوری مسجد بھی اس میں شامل تھی۔ کافی عرصے بعد یہ مسلمانوں کے ہاتھ آئی تو اس کے بیرونی حصہ کی دوکانیں حکومت نے ایک ہندو سینٹھ چھناٹل کے ہاتھوں فروخت کر دیں جس کو مسلمانوں نے خرید کر دوبارہ مسجد کے قبضہ میں دیا۔ دوران جنگ اور بعد میں ضابطگی کے دور میں مسجد بند رہنے سے جو خرابی پیدا ہوئی تھی اس کی مرمت ہو گئی اور آج بھی ائمہ حضرات کی کوشش سے مسجد کی اندرونی زیبائش و مرمت وغیرہ کا اہتمام عمارت کے حسن اور پختگی و عمدگی میں معاون رہتا ہے کیونکہ اندرونی انتظام کافی حد تک امام مسجد کے اختیار میں رہتا ہے اور انہیں اپنی مسجد بہت محبوب ہے۔

امن ہونے کے بعد منہر، بارغ اور حوض تو چاندنی چوک میں نہ رہا آبادی کی کثرت نے مناظر کے حسن کو ٹٹ لیا، ہاں دولت کے انبار لگا دیے۔ اب چاندنی چوک ایک بازار ہے۔ یادگار شاہنڈار وہی روایتی تجارت جو اہرات، سونا، چاندی، عطریات، عمدہ ملبوسات اور ہر قسم کی قیمتی اشیاء سے بھرا پڑا ہے آج بھی سرخ پتھر کی دو عظیم الشان تاریخی عمارتوں کے درمیان واقع ہے مغربی کنارہ پر اسلام کی عظمت اللہ کی محبت، دین کی خدمت کے جذبات کی منہ بولتی تصویر مسجد جامع فتح پوری کی پر وقار عمارت اور مشرقی کنارے پر مسلمان بادشاہوں کی شوکت و جلال کا مرقع پر شکوہ تاریخی لال قلعہ (مسجد کا مشرقی دروازہ اس بازار میں کھلتا ہے۔)

۹۰

مسجد کے شمال مغرب میں ایک تاریخی کھاری باؤلی تھی۔ ابتداء میں یہاں کنواں تھا۔ جس کو مشہور بادشاہ شیر شاہ سوری کے صاحب زادے اسلام شاہ نے خدمت خلق کے خیال سے وسعت دے کر باؤلی بنوا دیا۔ اس کا پانی غالباً کھاری تھا۔ رفتہ رفتہ یہ باؤلی بند ہو گئی لیکن اخلاص نیت کا یہ فیض ہوا کہ وسیع علاقہ کھاری باؤلی کے نام سے موسوم ہو گیا یہ خوردنی اشیاء کی منڈی ہے اور اس میں مسجد کا شمالی دروازہ کھلتا ہے۔ جنوبی دروازہ بازار کڑہ بڑیاں میں کھلتا ہے یہ بھی تجارتی علاقہ ہے مغربی حصہ میں مسجد کے پشتہ پر گڈوڈیا مارکیٹ ہے۔

گویا مسجد کی یہ برکت ہے کہ اس کے چاروں طرف دولت برکتی ہے اور یہ شہر کا اہم ترین تجارتی علاقہ ہے۔ تمام دن بھیڑ رہتی ہے چاندنی چوک میں نیلے بلب لگے ہوتے ہیں دوکانیں بند ہونے کے بعد بھی نیلگوں روشنی میں رات گئے تک چہل پہل رہتی ہے اور بیٹے دنوں کی یاد دلاتی ہے۔

اس مسجد کا خاص امتیاز یہ ہے کہ یہ آج بھی شاہی مسجد کہلاتی ہے اور اس کا امام شاہی امام کہلاتا ہے۔ مغلیہ دور میں اس کے مصارف شاہی خزانہ سے ادا ہوتے تھے اور امام کا تقرر بھی بادشاہ کے انتخاب سے ہوتا تھا۔ اس کے ائمہ ہمیشہ جلیل القدر عالم اور عظیم المرتبت مشائخ رہے۔ یہ مسجد تو شریعت کا گہوارہ ہے یہ مسجد دنیاوی علوم کا مرکز بھی ہے۔ مسجد فتح پوری سے شریعت مطہرہ کی ترویج اور اشاعت کا کام بھی خوب ہوتا ہے۔ برطانوی دور کی ابتداء ہی سے فاضل جلیل فقیہ الہند حضرت شاہ محمد مسعود محدث دہلوی علیہ الرحمہ مسجد جامع فتح پوری کے منصب امامت اور خطابت پر فائز تھے۔ ان کا سب سے عظیم الشان کارنامہ یہ ہے کہ آپ نے مسجد میں باقاعدہ دارالعلوم قائم کیا۔ اس کا نظام نہایت معیاری تھا۔ اس میں دور دراز شہروں سے بلکہ بیرون ملک سے بھی طلباء آتے تھے اور حضرت امام صاحب موصوف خود درس حدیث دیتے تھے ان کا لگا یا ہوا یہ چچن آج بھی بہار دے رہا ہے۔ سو سو سال میں یہاں سے کس قدر طالب علم فارغ التحصیل ہو کر نکلے۔ کتنے ہی جید عالم اور مدرس بن گئے اپنے اپنے شہروں اور ملکوں میں


جا کر مدرسے کھولے تروتج دین متین میں حصہ لیا۔ چراغ سے چراغ جل رہے ہیں فنج پوری سے نکلنے والی روشنی کہاں کہاں پھیل رہی ہے۔ مُخْلِصِينَ لَهُ الدِّينِ کی روشن مثال ہے۔

حضرت شیخ الاسلام مفتی اعظم شاہ محمد مظہر اللہ علیہ الرحمہ نے بھی یہاں ایک مدرسہ تعلیم القرآن کھولا تھا اس میں سے حفاظ اور قاری صاحبان کی بڑی تعداد ہر سال فارغ ہو کر نکلتی تھی۔ طلباء کی کثرت کے پیش نظر حضرت نے قاری فضل دین صاحب (رحمۃ اللہ) کی خدمات بھی حاصل کر لی تھیں۔ حفظ قرآن کی یہ نعمت ہمیشہ سے اس مسجد کے نصیب میں رہی تھی سرسید احمد خان نے خصوصیت سے اس کا تذکرہ کیا ہے۔ وہ لکھتے ہیں کہ ”یہ مسجد اس بازار کی انتہا پر واقع ہے بہت تختہ اور نہایت نفیس اور ایسی نیک نیتی سے بنائی ہے کہ اب تک اس میں بہت کار خیر ہوتے ہیں اس مسجد میں صد ہا لوگ حافظ قرآن مجید ہوئے۔ الحمد للہ علی ذالک۔“ حضرت نے یہ مدرسہ اپنے صاحبزادے حضرت مولانا الحاج حافظ قاری شاہ محمد احمد رحمۃ اللہ علیہ نائب امام کے سپرد فرمایا دیا تھا۔ ان کے پاس ناظرہ پڑھنے والوں سے زیادہ حفظ کرنے والے ہوتے تھے۔ اب ان کے صاحبزادے علامہ مفتی ڈاکٹر محمد مکرم احمد صاحب کی نگرانی میں تعلیم القرآن کا ایک مدرسہ چل رہا ہے۔

سرسید نے ایک مدرسہ تجوید القرآن کا بھی ذکر کیا ہے جو علیحدہ سے اس مسجد میں قائم تھا غالباً اسی میں قاری فضل دین صاحب رحمۃ اللہ علیہ اور حضرت مولانا الحاج قاری حفیظ الرحمن رحمۃ اللہ علیہ پڑھاتے تھے۔

مسجد کے جنوبی بالائی حصہ پر فنج پوری مسلم پبلک اسکول ہے یہ اسکول بھی دو منزلہ ہے اور بیرونی زیریں حصہ میں سرکاری پرائمری اسکول ہے گویا تینوں منزلوں میں علم کی شمعیں جل رہی ہیں۔ اسی پر ہی بس نہیں مسجد کے شمالی بالائی حصہ میں ہندوؤں کا اسکول بھی ہے۔

مسجد کے جنوبی دروازے پر دارالمطالعہ کی عمارت ہے جہاں دن بھر لوگ اخبار و





۹۲

رسائل اور کتابیں پڑھتے ہیں اسی میں فتح پوری مسلم پبلک لائبریری ہے جس میں قدیم اور جدید کتابوں کا عمدہ ذخیرہ ہے اس میں مدرسہ عربیہ (جو مسجد میں اندرونی دالانوں میں ہے) کے لیے خصوصاً دینی اور درسی کتابیں مہیا ہیں جو عام طور پر دستیاب نہیں ہوتی۔ اردو فارسی کی بعض ادبی و علمی نادر کتابیں بھی ہیں۔

اسی مسجد میں بابائے اردو مولوی عبدالحق حجوم نے انجمن ترقی اردو کا دفتر بھی کھولا تھا۔ سماجی علمی و ادبی سرگرمیوں میں موجودہ امام علامہ مفتی ڈاکٹر محمد کرم احمد صاحب نے بھی کئی سلسلے قائم فرمائے ہوئے ہیں مثلاً مسلمان طلبہ میں تقریر کی صلاحیتیں ابھارنے کے لیے ”مفتی محمد مظہر اللہ رنگ ٹرائی“ کا اہتمام شامل ہے۔

شعبہ سوارالافتاء:

حضرت فقیہ الہند قدس سرہ نے مسجد جامع فتح پوری میں ایک باقاعدہ دارالافتاء بھی قائم فرما دیا تھا ان کے بعد ان کے نامور پوتے حضرت مفتی اعظم شاہ محمد مظہر اللہ علیہ الرحمہ کے دور میں اس دارالافتاء کو بہت عروج نصیب ہوا۔ بیرون دہلی بلکہ بیرون ملک سے سوالات آتے تھے تمام سرکاری دفاتر میں حضرت علیہ الرحمہ کے فتاویٰ حرف آخر سمجھے جاتے عدالتوں میں ان کو بڑی اہمیت حاصل تھی۔ مفتیان دین کے فتاویٰ پر حضرت قبلہ کا ”الجواب صحیح“ لکھ دینا بڑی سند تھا۔

حضرت رحمۃ اللہ علیہ کے دونوں صاحبزادگان حضرت الحاج حافظ قاری مولانا مفتی محمد مظہر احمد صاحب رحمۃ اللہ علیہ اور حضرت الحاج حافظ قاری مفتی شرف احمد رحمۃ اللہ علیہ نائب مفتی اعظم کی حیثیت سے دارالافتاء میں فتاویٰ تحریر فرماتے تھے آج کل حضرت قبلہ علیہ الرحمہ کے لائق فخر پوتے اسی مسجد کے امام و خطیب الحاج مولانا مفتی پروفیسر ڈاکٹر حافظ قاری محمد کرم احمد صاحب مدظلہ دارالافتاء کے ذمہ دار ہیں۔ آپ کے فتاویٰ کو بھی مقبولیت خاص و عام حاصل ہے۔

طریقہ:

مسجد فتح پوری روحانی نسبتوں کی امین ہے۔ اول تو یہاں مغلیہ دور میں دو عظیم روحانی شخصیتیں آرام فرمائیں ان میں ایک حضرت میراں نانوشاہ رحمۃ اللہ علیہ دوسرے حضرت شاہ جلال الدین رحمۃ اللہ علیہ ہیں۔ ظاہر ہے کہ اس دور میں ان حضرات نے طالبان حق کی تربیت فرمائی۔ ان کے مزارات آج بھی باعث فیض ہیں۔ حضرت مفتی اعظم علیہ الرحمہ حضرت نانوشاہ رحمۃ اللہ علیہ کا عرس کرتے تھے۔ اسی احاطہ میں کچھ شہداء کے مزارات ہیں سو سو سال تک یہاں کوئی قبر نہ بنی۔ ۱۹۶۶ء میں فقیر العاصم شیخ الاسلام حضرت مفتی اعظم شاہ محمد مظہر رحمۃ اللہ علیہ الرحمہ کا مزار مقدس اسی احاطہ میں بنایا گیا جہاں سے بکثرت لوگ فیض حاصل کرتے ہیں۔

حضرت فقیر الہند قدس سرہ جن کو ان کے مرشد کریم سیدنا امام علی شاہ قدس سرہ نے دہلی کی ولایت عطا فرما کر بھیجا تھا جب انہوں نے امامت کا منصب سنبھالا تو خانقاہ مسعودیہ بھی قائم فرمادی جہاں آپ مریدین کی تربیت فرماتے رہے ذکر الہی کی محافل جتنی رہیں۔ ان کے بعد حضرت قبلہ علیہ الرحمہ نے یہ ذمہ داری قبول فرمائی لاکھوں انسانوں کو راہ حق پر گامزن کر دیا۔ آج بھی یہ روحانی تربیت گاہ قائم ہے اور حضرت الحاج مفتی محمد کرم احمد صاحب نقشبندی مجددی مظہری مدظلہ، رونق افروز مسند ارشاد ہیں۔

اس مسجد کو یہ بھی فضیلت حاصل ہے کہ اللہ کے پیارے اور برگزیدہ بندے یہاں آتے رہے۔ مثلاً حضرت شیخ عبدالحق محدث دہلوی، حضرت پیر جی عبدالصمد صاحب رحمۃ اللہ علیہ، حضرت پیر جماعت علی شاہ صاحب محدث علی پوری رحمۃ اللہ علیہ، حضرت زید ابوالحسن فاروقی رحمۃ اللہ علیہ، صدر الافاضل مولانا سید نعیم الدین مراد آبادی اور بے شمار اکابرین امت رحمہم اللہ علیہم جمعین۔

تحریک آزادی میں بھی یہ مسجد نمایاں رہی۔ حضرت قبلہ علیہ الرحمہ خود چند ماہ

۹۶

خلافت کینیڈا کے جنرل سیکریٹری رہے۔ یہاں مسلم لیگ کے جلسے زیادہ ہوئے قائد اعظم اور خان لیاقت علی خان نے تقاریر کیں اور دوسرے زعمائے ملت بھی جلسے کرتے تھے۔ جمعیت علماء ہند، احرار، خاکسار اور تحریک خلافت کے جلسے بھی ہوئے کیوں کہ مسجد مجلس اوقاف کے ذریعہ انتظام تھی لیکن حضرت قبلہ نے ممبر رسول اللہ صلی اللہ علیہ وسلم پر بیٹھ کر کسی غیر مسلم یا بدعتیہ کو تقریر نہ کرنے دی۔

تحریک آزادی کے سلسلے میں یہاں مولانا عبداللہ سندھی نے بھی دفتر قائم کیا تھا۔ تاریخ اس پر شاہد ہے کہ فتح پوری کی تمام اہمیت اور شہرت حضرت مفتی اعظم شاہ محمد مظہر رحمۃ اللہ علیہ الرحمہ کے دم سے تھی۔ ۱۹۴۷ء میں جب پارلیمنٹ کے ایک مسلمان ممبر فوجی محافظ لے کر آئے کہ مسجد میں گھرے ہوئے کارکنان کو خطرہ سے نکال کر محفوظ مقام پر پہنچا دیں ہر شخص نے اس کو رحمت سمجھا اور خوش ہوا لیکن حضرت علیہ الرحمہ کی دور رس نگاہوں نے بھانپ لیا تھا کہ مسجد خالی ہوتے ہی اس پر غیر مسلموں کا قبضہ ہو جائے گا اور پھر کسی مسلمان کو یہاں سجدہ کرنا نصیب نہ ہوگا۔ آپ نے اپنی جان کی پروا نہ کرتے ہوئے مسجد کے عملہ کو مخاطب کر کے فرمایا:

”آپ لوگوں کو اجازت ہے جاسکتے ہیں کل قیامت کے روز اگر مولیٰ تعالیٰ نے پوچھا کہ ہم نے اپنا گھر تیرے سپرد کیا تھا اس کو کس کے رحم و کرم پر چھوڑ کر چلا گیا تھا تو میں کیا جواب دوں گا۔“

مسجد کے دروازے پر آئے ہوئے فوجی اور ممبر پارلیمنٹ خلاف توقع یہ الفاظ سن کر حیران رہ گئے۔ حضرت نے شکر یہ ادا کرتے ہوئے اپنے حجرہ کا رخ کیا مسجد کا عملہ ایسا مسکورا ہوا کہ سب حضرت قبلہ کے پیچھے چل دیے۔

۱۔ ایام انقلاب ۱۸۵۷ء میں مسجد فتح پوری میں حضرت فقیر الہند کے برادر سنی مولانا محمد مصطفیٰ علیہ السلام دطلب سے اور آپ نے انگریزوں کے خلاف فوجی جہاد پر دھمکا دیے تھے اس لیے مسجد شریف اور یہ پورا خاندان دورانہلاء سے گزرا اور یہ مسجد اظہار کے قبضے میں چلی گئی۔ بلاخر انقلاب ۵۸ء کے کئی سال بعد حضرت فقیر الہند علیہ الرحمہ یہاں تشریف لائے۔ مسجد فتح پوری میں بدعتیہ لوگوں کا عمل دخل مجلس اوقاف یا وقف بورڈ کی وجہ سے ہے جس میں زیادہ تر افسار کے ہم نوا لوگ شامل ہیں۔

شاہی امام و خطیب:

ہندوستان کے دارالسلطنت دہلی میں مغلیہ دور کی مساجد میں مسجد جامع فتح پوری کا شمار عظیم الشان مساجد میں ہوتا ہے۔ یہ جامع مسجد (شاہجہانی) سے بھی قدیم ہے اور عظیم تاریخی ورثہ کی حامل ہے۔ اس کی امامت اور خطابت کے معزز منصب کے لیے بادشاہ وقت کی طرف سے منتخب روزگار شخص کا انتخاب ہوتا تھا۔

دہلی کے آخری مغل فرماں روا بہادر شاہ ظفر کے عہد میں اس عظیم شاہی مسجد میں حضرت مولانا مفتی حیدر شاہ صاحب رحمۃ اللہ علیہ شاہی امام و خطیب کے منصب پر فائز تھے ان کے بعد (برطانوی حکومت کے دور میں) ان کے صاحبزادے مولانا محمد مصطفیٰ خاں رحمۃ اللہ علیہ اس منصب پر فائز ہوئے۔ چونکہ وہ لا اولاد تھے اس لیے ان کے بعد یہ منصب جلیلہ حضرت شاہ محمد مسعود رحمۃ اللہ علیہ کو ملا۔ جو مولانا حیدر شاہ خاں رحمۃ اللہ علیہ کے داماد اور مولانا محمد مصطفیٰ خاں رحمۃ اللہ علیہ کے بہنوئی تھے۔

فقیر الہند حضرت شاہ محمد مسعود دہلوی رحمۃ اللہ علیہ اپنی زندگی کے آخری ایام ۱۳۰۹/۱۸۹۱ء تک اس منصب کی ذمہ داریاں نبھاتے رہے۔ وصال سے کچھ عرصے قبل آپ نے حسب نشارے ربانی اپنے قابل فخر پوتے حضرت شاہ محمد مظہر اللہ کو اس منصب کے لیے نامزد فرمایا چونکہ اس وقت نامزد امام حضرت شاہ محمد مظہر اللہ علیہ الرحمہ کسمن تھے اس لیے امامت و خطابت کے فرائض آپ کے بڑے چچا حضرت مولانا احمد سعید صاحب رحمۃ اللہ علیہ نے بطور قائم مقام امام انجام دیے۔ ۱۸۹۳ء میں وہ حج بیت اللہ کے لیے حاضر ہوئے اور وہاں ہی ان کا وصال ہو گیا تو حضرت شاہ محمد مظہر اللہ علیہ الرحمہ کے تیسرے چچا حضرت مولانا عبدالرشید صاحب نے قائم مقام امام کے طور پر ذمہ داریاں سنبھال لیں۔

اس عرصے میں حضرت شاہ محمد مظہر اللہ علیہ الرحمہ حصول علم میں ہمہ تن مشغول رہے۔ تا آنکہ بفضلہ تعالیٰ وہ جوان ہو گئے علم و فضل میں کمال دسترس حاصل ہو گئی۔ رفتہ

۹۸

رفتہ آپ نے اپنے منصب کی تمام ذمہ داریاں قبول فرمائیں۔ تقریباً سولہ یا سترہ سال کی عمر میں آپ باقاعدگی سے تمام نمازیں پڑھنے لگے اور حسب دستور مسجد کے اندرونی انتظامات بھی آپ کے سپرد ہو گئے۔

آپ مسجد کی زیبائش، درنگی و صفائی کا خاص خیال رکھتے تھے اور اگر اوقاف کمیٹی کی طرف سے مسجد کے اخراجات کے لیے رقم ملنے میں تاخیر ہوتی تو اپنی جیب سے خرچ کرنے میں تامل نہ فرماتے۔ نمازیوں کے آرام مثلاً سردیوں میں گرم پانی اور گرمی کے موسم میں تمام پیکھوں کی درنگی پر خصوصی توجہ فرماتے تھے ذاتی توجہ نے مسجد کے خادموں کو مستعد بنا رکھا تھا۔ نمازیوں پر بھی شفقت فرماتے اور ان کی دل داری فرماتے لیکن کسی سے بے تکلف نہ ہوتے۔ آداب مسجد کا بہت احترام فرماتے۔ مسجد میں جا بجا بیٹھنے کو پسند نہیں فرماتے تھے نوافل اور سنتیں اپنے حجرہ میں ادا فرماتے تھے اجلا لباس اور انداز میں متانت اور وقار آپ کی پہچان تھی۔ حضرت قبلہ کی عادت شریفہ تھی کہ ہر نماز سے پہلے تازہ وضو فرماتے تھے اور عمامہ زیب سرفرما کر نماز پڑھاتے۔ اس سنت کا بڑا اہتمام فرماتے۔ کبھی ترک کرتے نہ دیکھا واقعی عمامہ پہن کر تو بہت خوبصورت معلوم ہوتے تھے۔ یوں بھی حسن صورت میں فیض یافتہ جمال نبی کریم صلی اللہ علیہ وسلم تھے اور حسن کے ساتھ تزکیہ نفس، دل و دماغ کی پاکیزگی، روح کی پاکیزگی، عمل کی پاکیزگی، جسم شفاف، لباس اجلا اور معیاری ہو۔ چال و حال نشست و برخاست کا سلیقہ بھی ہو تو شخصیت کو چار چاند لگ جاتے ہیں ایسی جاذب شخصیت امام، معلم، مرشد اور رہبر کے لیے بہت موزوں ہوتی ہے بلکہ یہ بھی ایک اثاثہ ہے جس سے حضرت قبلہ رحمۃ اللہ علیہ امتیازی طور پر مالا مال تھے۔

حضرت جب نماز پڑھانے تشریف لے جاتے تو چہرہ کے تاثرات اور انداز کچھ اس طرح ہوتے جیسے سراپا ادب، نگاہیں پتیلی، دونوں ہاتھ آگے کی طرف ذرا اٹھے ہوئے جیسے

۱۳۱ سال کے ہو گئے تو سری نمازوں (ظہر اور عصر) کی امامت فرماتے گئے۔ ۱۶ سال کی عمر سے جہری نمازیں فجر، مغرب، عشاء پڑھانے لگے۔ ۷۰ ویں سال سے جہڑ بھی پڑھانے لگے۔ مظہری

اب نیت باندھنے والے ہیں اور کسی عظیم دربار میں حاضری کے لیے حواس یکجا کر لیے ہیں اور جب نماز پڑھا کر واپس ہوتے تو چہرہ انور پر فرحت کے آثار ہوتے۔ مصافحہ کرنے والے حضرت قبلہ کی طرف لپکتے آپ سب سے خندہ پیشانی سے پیش آتے اور ان کی باتوں کا جواب دیتے جاتے اور حجرہ کی طرف بڑھتے جاتے۔

لوگ دور دور سے حضرت قبلہ کے پیچھے نماز پڑھنے آتے تھے۔ ان کا تجربہ تھا کہ حضرت قبلہ کی اقتداء میں نماز پڑھ کر دل میں ایک خاص لذت محسوس ہوتی ہے۔ جن حضرات نے حضرت کی قرأت سنی ہے ان کا تاثر یہ ہے:

’آواز ہلکی پھلکی اور نہایت نازک اور لطیف، قرأت قرآن فرماتے ہیں تو یوں لگتا ہے کہ نور کی پھوار پڑ رہی ہے۔‘

لطف کیوں نہ آئے جب نماز میں توجہ الی اللہ کا یہ عالم ہو کہ جو تلاوت کر رہے ہیں وہ اپنے رب کو سنا رہے ہیں۔ موٹی اپنے بندے کو دیکھ رہا ہے۔ بندہ اپنے رب کو دیکھ رہا ہے۔ یہی وہ راز تھا کہ جس نے بیس سال مسلسل حضرت کی اقتداء میں نماز پڑھی وہ تصدیق کر رہا ہے کہ کبھی حضرت قبلہ رحمۃ اللہ علیہ کو سجدہ سہو کرتے نہ دیکھا جو نماز عشق ادا کر رہا ہے اس کو غیر کے خیال سے کیا کام؟ الایہ کہ بتھا ضائے بشری کبھی ایسا ہوا ہو۔

یہی وہ لطف تھا۔ یہی وہ چاشنی تھی جس سے اکثر مقتدی فیض یاب ہو جاتے تھے اور پھر بڑی مسرت اور شکر کے ساتھ بیان کرتے۔ ’الحمد للہ میں نے بڑے امام صاحب کے پیچھے دس سال نماز پڑھی۔‘ خدا کا شکر ہے احقر نے پندرہ سال حضرت رحمۃ اللہ علیہ کی اقتداء میں نماز پڑھی۔ کوئی کہتا۔ ’مجھے ۲۲ سال سے یہ نعمت میسر ہے۔‘ یہ زاہد خشک قسم کے نمازی نہ تھے۔ انہوں نے سب سے محبت رسول صلی اللہ علیہ وسلم چکھ لی تھی۔ انہیں اللہ سے محبت ہو گئی تھی۔

حضرت قبلہ مہر و محراب کے تقدس سے آگاہ تھے۔ وہ جانتے تھے کہ منصب امامت کا شرف و عزت امام الانبیاء صلی اللہ علیہ وسلم کی نسبت شریفہ سے ہے۔ اس لیے اس منصب کی جلالت و رفعت شان عظمت اور وقار کے شایان شان اس کا احترام فرماتے

۱۰۰

تھے۔ اختطاط کے اس دور میں بعض ائمہ مساجد کے غیر ذمہ دارانہ رویہ سے امام مسجد کے وقعت روز بروز گرنے لگی ہے۔ اگر آج بھی ائمہ حضرات کسی حد تک حضرت قبلہ رحمۃ اللہ علیہ کے طرز کو اپنائیں تو ان کی عزت میں چار چاند لگ جائیں۔

ایسے واقعات اگر چہ بے شمار ہیں لیکن گنجائش کے پیش نظر ان میں سے دو تین کے ذکر پر اکتفاء کیا جاتا ہے جس سے یہ اندازہ لگانا آسان ہو جائے گا کہ حضرت قبلہ کی نگاہ میں منصب امامت کی کس قدر عزت اور اہمیت تھی۔

مثلاً ایک بار موسم کی تبدیلی پر حضرت قبلہ نے عشاء کی جماعت کا وقت تبدیل فرمایا۔ اوقاف کمیٹی کے ایک رکن جو عشاء کی نماز مسجد فتح پوری میں پڑھتے تھے وہ اس تبدیلی پر معترض ہوئے اور کہا کہ ’’امام صاحب آپ نے کمیٹی کی منظوری لیے بغیر جماعت کا وقت تبدیل کر دیا؟‘‘ حضرت قبلہ نے فرمایا۔ ’’جماعت کے معاملات کا ذمہ دار امام ہوتا ہے۔ اس کو شریعت کے سوا کسی سے اجازت لینے کی ضرورت نہیں ہوتی۔‘‘ اس جواب پر ممبر صاحب چراغ پا ہو گئے اور کہا۔ ’’میں اوقاف کمیٹی کا ممبر ہوں۔‘‘ حضرت قبلہ نے بڑے اطمینان سے فرمایا۔ ’’اگر شاہ جہاں بادشاہ بھی یہاں ہوتا تو اس کی یہ جرأت نہ ہوتی کہ اس مصلے پر اس طرح اعتراض کر سکے۔‘‘ ممبر صاحب کا دولت، عزت اور مہمتری کا گھمنڈ مجروح ہوا۔ انتقام کے جوش میں انہوں نے تمام ممبران کمیٹی کو حضرت قبلہ سے باز پرس کرنے پر اکسانا چاہا، لیکن ایک نہ چلی اور انہیں خود ہی قائل ہونا پڑا۔

اس مختصر مکالمے میں حضرت قبلہ رحمۃ اللہ علیہ کے جواب میں کس قدر جامعیت ہے۔ بظاہر تو اس میں جرأت کا پہلو نمایاں ہے۔ نیز اس میں اختیارات و فرائض منصبی سے پوری طرح باخبر ہونا اور اس کے مطابق عمل کرنا بھی ظاہر ہوتا ہے مگر سب سے بڑھ کر یہ کہ شریعت مطہرہ کی افضلیت اور شوکت کا اظہار ہوتا ہے جس کے مقابلے میں کسی قانون کی کوئی حیثیت نہیں۔ کسی کی بڑائی اور مرضی کی کوئی حقیقت نہیں ہے۔

دوسرے جواب میں ممبر صاحب کی رعونت کا مہذب ترین لہجہ میں جواب دیا، لیکن

اصل بات یہ ہے کہ مصطفیٰ کہہ کر صاحب مصطفیٰ یعنی ”امام“ مراد لی اور یوں امام کا مرتبہ اس شہنشاہ ہندوستان شاہ جہان سے بھی بلند ہونا ثابت فرما دیا جس کے بارے میں کہا جا چکا ہے۔

ازدہشت شاہ جہان لرزت زمین و آسماں
غور کریں کہ منصب اور ذات کو علیحدہ علیحدہ رکھا۔ ذات کی نفی کر دی۔ اعتراض میں ذات پر حرف آرہا تھا اور منصب پر بھی۔ ذات پر اعتراض کو حضرت قبلہ رحمۃ اللہ علیہ نے برداشت کر لیا لیکن منصب پر اعتراض کا دفاع کیا۔
ادقاف کمیٹی کے بعض ممبران کو حضرت قبلہ رحمۃ اللہ علیہ سے عقائد کی بنا پر اختلاف تھا۔ بعض حضرت قبلہ رحمۃ اللہ علیہ کی عظمت و شوکت سے بھی جلتے گئے تھے اور ان کی عزت و وقار کو ٹھیس پہنچانے پر تلے رہتے تھے اس نفی نے یہ راہ بھائی کہ ادقاف کے تحت تمام مساجد کے ائمہ اور دیگر خادین دفتر ایسے حاضر ہو کر اپنا مشاہرہ وصول کرتے ہیں اور ان کا شمار ادقاف کے ملازمین میں ہوتا ہے لیکن امام صاحب فتح پوری مسجد کے لیے خزانچی یا اس کا نمائندہ ماہانہ مشاہرہ نے کرائی کے پاس جاتا ہے اس رسم کو ختم کیا جائے اور وہ بھی خود دفتر میں حاضر ہو کر اپنی تنخواہ لیا کریں۔ کمیٹی نے قانون منظور کر لیا اور حضرت کو اطلاع دے دی۔

حضرت قبلہ نے فرمایا ”امام ملازم نہیں ہوتا..... وہ اللہ کی رضا کے لیے مسلمانوں کی خدمت کرتا ہے۔ اگر مسلمان اس کی خدمت کرتے ہیں تو یہ بطور نذرانہ ہے۔ تنخواہ نہیں۔ نذرانہ جس کے لیے ہوتا ہے اس کی خدمت میں حاضر ہو کر پیش کیا جاتا ہے اور یہ تو شاہی مسجد ہے اور شاہی دور سے یہاں یہ دستور جاری ہے۔“
اس جواب نے ممبران کمیٹی کی انا کو لگا را۔ مخالفین نے بھی ٹمک مرچ لگایا۔ طے پایا ”آ خر تک اپنے پیٹ پر پٹی باندھیں گے ایک نہ ایک دن امام صاحب کو کمیٹی کا فیصلہ ماننا پڑے گا۔“ نادان بھول گئے امام صاحب کی رسم و راہ کس سے ہے؟ یہ اس تھی

۱۰۲

صلی اللہ علیہ وسلم کے درباری ہیں جس کے:
ہاتھ جس سمت اٹھے بس غنی کر دیا
اس موج بحر سخاوت پہ لاکھوں سلام
اور یہ اس رب کے پیاری ہیں جو ظاہری تمام ذرائع بند ہو جانے پر بھی اپنے محبوب کو کھلاتا ہے پلاتا ہے۔ سرکار ابد قرار صلی اللہ علیہ وسلم تصدیق فرما رہے ہیں۔
”یطعمنی و یستقنی ربی“ میرا رب مجھے کھلاتا اور پلاتا ہے۔
آدھ سال گزر گیا۔ جن کو یہ راز معلوم ہے وہ کھوج لگا رہے ہیں۔ ممبران میں سے جو سامنے پڑتا ہے سر سے ہیر تک جائزہ لیتا ہے۔ پھر دیکھتا ہے بار بار دیکھتا ہے۔ وہی کھلا ہوا چہرہ۔ چمکتی پیشانی، مسکراتے لب۔ وہی استغنا، وہی بے نیازی وہی شان و شوکت وہی لباس و طعام۔ لوگوں کی ضرورتیں پوری فرماتے ہیں۔ کوئی سائل خالی ہاتھ نہ گیا۔ کوئی کہتا تھا جنات قابو میں ہیں، کوئی کہتا دست فیہ ہے۔
میا نے عاشق و معشوق زمزیت
کرانا کاتبین راہم خیر بیست

ممبران کمیٹی آپس میں گفتگو کرتے رہے پھر مایوس ہو گئے ایک نے کہا، دوسرے نے کہا پھر سب ہی کہنے لگے یہ وہ امام نہیں جو ہم سمجھتے تھے۔ اب ان کی اعلیٰ ہمتی کا ذکر ہوا اعلیٰ نسبی کا ذکر ہوا۔ بزرگی کا ذکر ہوا۔ ولایت کا اعتراف ہوا۔ فائل نکالا گیا اپنے ہی فیصلہ کو منسوخ کیا گیا۔ کمیٹی کے ممبران نادم ہو گئے اور حضرت قبلہ رحمۃ اللہ علیہ کی مشاؤ مرضی کے مطابق ساہتہ دستور بحال ہو گیا۔

ایک بار نئے ناظر صاحب کا تقرر ہوا۔ انہوں نے ایک دن فتح پوری کے انتظامات کا معائنہ کرنے کے لیے بھی مقرر فرمایا۔ سب کو خبر ہو گئی۔ جب ناظر صاحب مسجد میں داخل ہوئے تو مسجد کے خادموں، مدرسہ کے اساتذہ اور طالب علموں نے ان کا خیر مقدم کیا۔ ٹیٹی حکیم محمد اسلام صاحب نے (جو مسجد کے دفتری امور انجام دیتے اور ملازمین کے لیے بحیثیت انچارج تھے) ناظر صاحب کا سب سے تعارف کرایا۔ ناظر

صاحب نے کہا۔ ”سب ملنے آئے مگر امام صاحب نہیں آئے۔“ منشی جی نے کہا حضرت امام صاحب تو کافی ضعیف العمر ہیں آپ ان کے حجرہ میں ملاقات کر لیجئے۔ ناظر صاحب آئے تو حضرت قبلہ فتویٰ تحریر فرما رہے تھے بہت سے لوگ فتویٰ لینے کے لیے بیٹھے تھے۔ منشی جی نے ناظر صاحب کا تعارف کرایا۔ حضرت قبلہ نے فرمایا۔ ”آپ تشریف رکھیں میں فتویٰ پورا کر لوں پھر آپ سے بات کر لوں گا۔“ ناظر صاحب جو کچھ دیر پہلے مسجد کے دروازے پر اپنے شاندار استقبال کا لطف لے چکے تھے حیران ہو گئے۔ ”اچھا میں پھر کبھی حاضر ہوں گا۔“ کہہ کر رخصت ہوئے۔

بعد میں منشی جی نے بتایا کہ حجرہ سے نکلے تو ناظر صاحب کے تیور اچھے نہ تھے۔ شاید ان کو یہ توقع ہوگی کہ میری آمد کی اطلاع پر حجرہ خالی کرالیا جائے گا۔ امام صاحب میری تعظیم کریں گے وغیرہ۔ پھر ایک نجی گفتگو میں حضرت قبلہ نے فرمایا اول تو فتویٰ لکھنا میرے اپنے فرائض میں ہے، کافی دیر بعد ان حضرات کا نمبر آیا تھا۔ نہ معلوم ناظر صاحب کتنی دیر بیٹھے اس لیے مناسب یہی تھا کہ چند سطور جو باقی رہ گئیں انہیں پورا کر کے پھر یکسوئی سے بات کرتا۔ دین کے کام کے لیے آئے ہوئے لوگوں کو مزید انتظار کرانا مجھے اچھا نہ لگا۔ رہی تعظیم کی بات وہ باشرع شخصیت بھی نہیں تھے۔ جو حضور اکرم صلی اللہ علیہ وسلم کا اتباع نہ کرتا ہو اس کی تعظیم پر میرا دل رضامند نہیں ہوتا۔“



۱۰۴

چوتھا باب



بدرالدینی کے پھول

بمختصر مفتی اعظم ہندوستان شاہ محمد مظہر اللہ

نقشبندی مجددی

مفتی مظہر اللہ ہیں جو دوستی کے پھول
دیتے ہیں آج بھی مہک اس رہنما کے پھول
قسمت پہ اس کی رشک نہ ہو کس لیے مجھے
چومے ہیں جس نے آپ کی بند تبا کے پھول
اے سرزمین فتح پوری جاگا ترا نصیب
ہیں عطر بیز تھ میں جو بدرالدینی کے پھول
جو گل کھلے مدینے میں خوشبو ہے ہند میں
ہیں مرقد مظہر پر چڑھے داعی کے پھول
روشن بھی ہیں مہک بھی ہے جاری ہے فیض بھی
دیکھے ہیں تم نے ایسے کہیں پر ضیاء کے پھول
مظہر خدا کے مظہر شان مجددی
شان مجددی کے ہیں شان عطا کے پھول

از جناب درخشاں عباسی امردہوی (مطبوعہ پندرہ روزہ غریب نواز، نومبر ۱۹۶۸ء)

۱۰۶

بِسْمِ اللّٰهِ الرَّحْمٰنِ الرَّحِیْمِ

وخلقناکم ازواجاً (القرآن)

ترجمہ: ”اور ہم نے تم کو جوڑے جوڑے پیدا کیا۔“

شخصیت کی نشوونما رواں دواں تھی۔ جسمانی ساخت پر بہار آگئی تھی اور مزاج میں
متانت آچکی تھی۔ عمر کے ساتھ حوصلے بھی جوان ہوئے۔ ذمہ داریاں سنبھالنے اور اپنی
صلاحیتوں کو آزمانے کے لیے مواقع ملنے لگے۔ عظیم شاہی مسجد کی امامت اور خطابت
اور مسجد کا حسن انتظام۔ درس و تدریس، دارالافتاء کی ذمہ داری تبلیغ دین، طالبان طریقت
کی تربیت۔ مسلمانوں کے دینی اور معاشرتی مسائل میں اصلاح کی کوشش غرض کہ جس
کام میں ہاتھ ڈالا بہترین صلاحیتوں کا ثبوت دیا۔ اپنے پرانے سب گن گانے لگے۔

نکاح:

آپ کی عمر شریف ابھی ۱۸-۱۹ سال ہی تھی، آپ کے والدین وصال کرچکے تھے،
کوئی بھالی یا بہن بھی نہ تھا۔ آپ نے محسوس کیا کہ اب وقت آگیا کہ ایک اور بڑی دینی
اور معاشرتی ذمہ داری بھی سنبھال لی جائے۔ تو آپ نے حسب فرمان نبوی صلی اللہ علیہ
وآلہ وسلم النکاح من سننی (نکاح میری سنت ہے) نکاح فرمایا۔

حضرت قبلہ نے پہلا عقد مسنونہ تقریباً ۱۹۰۲ء یا ۱۹۰۳ء/۱۳۲۰ھ میں مخدومہ سیدہ
انور جہاں (علیہا الرحمہ) سے فرمایا۔ یہ نکاح بڑی سادگی سے ہوا۔ غیر شرعی رسومات اور
ہرقسم کی فضول خرچی سے گریز کیا گیا۔ ایسی سادگی جو حضرت علی رضی اللہ عنہ اور سیدۃ
النساء حضرت فاطمہ الزہراء رضی اللہ عنہما کے عقد مسنونہ کی یاد تازہ ہو جائے۔

تقریباً تین سال بعد حضرت کی اہلیہ کا انتقال ہو گیا۔ ان سے دو صاحبزادے اور ایک
صاحبزادی تولد ہوئیں ان شیرخوار بچوں کی پرورش میں حضرت قبلہ علیہ الرحمہ نے بے مثال
ایثار اور خدمت کا مظاہرہ کیا۔ حضرت نے دوسری شادی ۱۹۰۸ء/۱۳۳۷ھ میں مغلیہ
خاندان کے ایک علمی گھرانے میں مخدومہ انور جہاں بیگم (علیہا الرحمہ) سے نکاح فرمایا لیکن

۱۰۷

تقاضا عند اللہ یہ ساتھ تقریباً تین سال تک نبھ سکا اور دوسری اہلیہ کا بھی انتقال ہو گیا ان سے دو صاحبزادیاں تولد ہوئی تھیں۔

حضرت قبلہ نے تیسری شادی خاندان سادات کی چشم و چراغ سیدہ عائشہ بیگم علیہا الرحمہ سے فرمائی۔ مجھ یہ ساتھ تقریباً چالیس سال نبھ گیا۔ ۱۹۴۷ء میں تیسری اہلیہ کا بھی انتقال ہو گیا۔ ان سے ۵ صاحبزادے اور ۶ صاحبزادیاں یادگار تھیں۔ ان کے انتقال کے بعد حضرت قبلہ عملاً گوشہ نشین ہو گئے باقی عمر کوئی شادی نہیں کی۔ تینوں ازدواج کے ساتھ حضرت کا ایسا مشفقانہ سلوک تھا کہ ان کے انتقال کے بعد ان کے رشتہ داروں سے محبتیں قائم رہیں۔

شادی رچا لینا خوشیاں منا لینا تو ابتدائے آفرینش سے جاری ہے اور انتہائے آفرینش تک رہے گا۔ عموماً شادی سے پہلے زوجین کے دل میں بہت سے ارمان، بڑی آرزوئیں، لمبی لمبی امیدیں، وعدے، منصوبے اور تصورات کا ایک جہان ساتھ ہوتا ہے۔ کچھ عرصہ گزرتے ہی قرب اور محبت کی سرستیں ماند پڑ جاتی ہیں۔ خوابوں کے شیش محل چکنا چور ہو جاتے ہیں۔ بے زاری پروان پڑھتی ہے۔ شکوہ و شکایات کا غبار جانین کی ہر خوبی کو گرد آلود کر دیتا ہے۔

حضرت قبلہ علیہ الرحمہ اتباع سنت کے دلدادہ تھے۔ سرکار اقدس صلی اللہ علیہ وسلم کی خانگی زندگی بھی پیش نظر تھی۔ اس کے مطابق نباہنے کی آرزو تھی۔ انہیں یقین تھا کہ اہل خانہ کے ساتھ حسن سلوک انسان کی عظمت، شرافت اور اخلاق کی کسوٹی ہے۔ ازدواجی زندگی میں سخت مقام آتے ہیں جو حکمت اور حسن اخلاق سے حل ہو جاتے ہیں۔ یقیناً ازدواجی زندگی کی کامیابی دنیاوی زندگی کی کامیابی تو ہے۔ یہ اخروی زندگی میں بھی نفع بخش ہوتی ہے۔ یہ کرامت تھی کہ حضرت قبلہ نے اپنی ازدواجی زندگی کو تلخیوں کی آنچ نہ لگنے دی اور دوسری زندگیوں کو بھی سلگنے سے بچاتے رہے۔ آپ نے حسب موقع ہدایات و مشورے دیے اور حسن سلوک کی تلقین و تاکید فرمائی۔ ایک خط میں اپنے مرید کو تحریر فرمایا:

۱۰۸

”فرانض خداوندی کی ادائیگی میں کبھی غفلت نہ کرنا۔ جہاں تک ہو سکے والدین کی خوشنودی حاصل کرنے کی کوشش کرنا۔ بھائی کو سلام کہہ دینا اور ان کے ساتھ بھی شفقت میں کمی نہ کریں۔ مولیٰ تعالیٰ کی اور پھر میری خوشی کی اگر خواہش ہے تو ان نصائح کو بھی فراموش نہ کرنا۔
دارین کی بہتری اسی میں مضمر ہے۔“

ایک اور مرید کو تحریر فرمایا:

”اس طرح خانگی معاملات کا بھی مردانہ وار مقابلہ کریں کہ اس راہ میں بڑی گھانٹیاں آئیں گی۔“
ایک اور مرید (ممتاز خاں صاحب) کو تحریر فرمایا:
”گھر والی کے پریشان کرنے پر صبر کریں۔ گھر میں سلام و دعا کہیں۔ ان سے سلوک بہتر قائم رکھیں۔ یہ بھی ایک سبب ترقی کا ہے۔ اہلیہ کے ساتھ وہ طریقہ لازم رکھیں جو سرکار اقدس صلی اللہ علیہ وسلم کا رہا۔“

حضرت قبلہ کے یہاں ایسے تنازعات بکثرت آتے تھے جن کو حضرت بڑی کوشش سے سلجھاتے اور گھر آباد رکھنے پر زور دیتے۔ مریدین اور مخلصین پر خصوصی اثر استعمال فرماتے اور انہیں شریعت کے مطابق زندگی بسر کرنے کی تلقین فرماتے۔

حضرت قبلہ علیہ الرحمہ کی شخصیت سنت رسول صلی اللہ علیہ وسلم کی اتباع سے جگمگا رہی تھی۔ یہی اس کا اصل روپ تھا نہاں بھی یہی عیاں بھی یہی۔ کردار میں دوئی کی بو بھی نہ تھی..... نکاح بھی اتباع تھا اور نہاں بھی اتباع اس لیے یہ شعبہ بھی خوش گوار تعلقات کی عمدہ مثال تھا۔

باقیات الصالحات

بظاہر مال و اولاد۔ منصب و اقتدار عزت و وقار۔ علم و عرفان اللہ تعالیٰ کی بڑی بڑی نعمتیں ہیں۔۔۔۔۔ بڑی بڑی رحمتیں ہیں مگر فی الواقع یہ امتحان ہیں۔ نعمتوں کی کتنی قدر کی، کتنا شکر ادا کیا؟ اسی کو جانچا جائے گا اور حاصل کردہ نمبروں پر پھر انعام دیا جائے گا ورنہ ان عذابی لشدید کا تازیا نہ حاضر ہے۔

ہم سمجھ رہے ہیں حضرت شاہ محمد مظہر اللہ علیہ الرحمہ پر بڑے بڑے انعام یوں ہی ہو رہے ہیں۔۔۔۔۔ یہ سخت ترین امتحان تھے۔۔۔۔۔ بڑی خوب صورتی سے امتحان لیے گئے۔۔۔۔۔ بڑی خوش اسلوبی سے امتحان دیے گئے۔۔۔۔۔ نتائج سامنے ہیں۔

اللہ تعالیٰ نے اولاد کی دولت دی۔ خوب دی۔ ۱۶ بچے پالنا سنبھالنا۔ اعلیٰ ترین تعلیم۔ بہترین تربیت، وسائل محدود اور مسائل لامحدود۔ بچوں کی چال و حال طور و اطوار لباس و طعام ہر چیز میں دہلی کے شرفاء اور اعلیٰ نسب کے لوگوں کا معیار۔ کسی نے کہا۔ ”دوست غیب حاصل ہے۔“ کوئی کہتا ہے جن تابع ہے دولت سے علم خرید کر نہیں دیا جاتا۔۔۔۔۔ جن کسی کو اعلیٰ انسان نہیں بناتا۔ یہ اس باکمال باپ کا کمال تھا۔ یہ ان کی کرامت تھی۔ ماشا اللہ تیرہ بچوں کی شادیاں اپنی زندگی میں کر گئے یہ کرامت تھی اور یہ بھی کرامت تھی کہ ماشا اللہ (سات) صاحبزادے سب ہی عالم دین۔ باوقار و وفا شعار باشرع باوضع پانچ شیخ طریقت۔ ۹ صاحبزادیاں عالمہ وفا خلد۔

۱۔ دو صاحبزادے جو ان بچہ عیال متحمل فرما گئے ان کی شادی نہیں ہوئی۔ سب سے چھوٹی صاحبزادی کی شادی حضرت علیہ الرحمہ کے وصال کے تھوڑے دن بعد ہوئی اس طرح تیرہ بچوں کے گریبا کر تفریف لے گئے۔ کل سات صاحبزادگان تھے جن میں سارے گاڑی ہیں، ان میں پانچ حافظ، ان ہی میں سے تین حاجی اور ان ہی میں سے تین امام و خطیب بھی ہیں۔

منظری

۱۱۰

پہلے اور دوسرے صاحبزادے:

دونوں مفتی اعظم۔ ۱۔ محمد مظہر احمد شاہ ۲۔ محمد شرف احمد شاہ ان دونوں بزرگوں میں کئی خوبیاں مشترک ہیں ۵ مکمل دینی تعلیم، درس نظامی سے بھی فارغ التحصیل تھے۔ ۵ مفسر قرآن تھے۔ ۵ واعظ خوش بیان تھے۔ ۵ مفتی اعظم تھے ۵ دونوں حضرات نے دارالافتاء فتح پوری میں اپنے والد ماجد حضرت شیخ الاسلام مفتی اعظم شاہ محمد مظہر اللہ علیہ الرحمہ کے زیر تربیت فن فتویٰ نویسی میں کمال حاصل کیا۔ ۵ پھر یکے بعد دیگرے نائب مفتی اعظم کا منصب سنبھالا۔ ۵ بڑے جناب پاکستان تشریف لائے دارالافتاء قائم فرمایا مفتی اعظم کہلائے ۵ ہندوستان میں حضرت علیہ الرحمہ کے وصال کے بعد دارالافتاء کی مکمل ذمہ داری مولانا مفتی محمد شرف احمد نے سنبھالی اور مفتی اعظم کے منصب پر سرفراز رہے اور ساری عمر دین کی خدمت میں گزارا کرتے رہے۔ ۵ دونوں حضرات نے فن طب کی تعلیم حاصل کی اور مستند طبیب کے طور پر لاکھوں ہندوگان خدا کو فیضیاب کیا۔ راقم الحروف نے دہلی میں حکیم مفتی شرف احمد کے مطب میں کئی سال حاضری دی ہے۔ وہ اشراق کی نماز پڑھ کر مطب شروع کرتے تھے اور ظہر کی اذان تک فرصت نہ ملتی تھی بعض عجاہبات دیکھنے میں آئے۔ نبض پر ہاتھ رکھا اور وہ سب کچھ بتا دیا کہ مریض خود جبران رہ جاتا نہ ان کا کوئی دوا خانہ تھا نہ نہیں لیتے تھے خالصاً اللہ کی رضا کے لیے صرف نسخہ لکھ کر دیتے تھے احقر کا خیال ہے ان کی تشفی و تجویز میں روحانیت غالب تھی ایک بار احقر کے دریافت کرنے پر فرمایا۔ ”فقیر کے ہاتھ میں نبض ہوتی ہے بتانے والا خود بتاتا ہے نسخہ لکھنے میں محض قلم میرے ہاتھ میں ہوتا ہے دوا وہی بتاتا ہے وہ ہی شفا عطا فرماتا ہے جو لکھو ادا ہے حکیم وہ ہے، شافی وہ ہے اسی سے امید رکھو۔“ کبھی کبھی ظہر کے بعد حاضر ہوا تو مولانا محمود مطالع یا تحریری کاموں میں ظہر سے عصر تک مصروف رہتے تھے۔ ۵ عصر سے

۱۔ ہر فتویٰ چھٹی میں احقر قبرستان (شیدی پورہ) اپنی والدہ ماجدہ (اللہ تعالیٰ ان کی سترت فرمائے) کی قبر مبارک کی زیارت کے لیے جاتا تھا وہاں ہی میں ہالہ ہندو راڈ سے گزرتا اور حضرت مفتی صاحب کے مطب میں حاضر ہوجاتا تھا انہیں بات کرنے کی فرصت نہ ہوتی تھی سلام و خیر و عافیت پر قبضت ہوتی۔ تقریباً ایک گھنٹہ حاضری داتی۔ منظری

باقیات الصالحات

بظاہر مال و اولاد۔ منصب و اقتدار عزت و وقار۔ علم و عرفان اللہ تعالیٰ کی بڑی بڑی نعمتیں ہیں۔۔۔۔۔ بڑی بڑی رحمتیں ہیں مگر فی الواقع یہ امتحان ہیں۔ نعمتوں کی کتنی قدر کی، کتنا شکر ادا کیا؟ اسی کو جانچا جائے گا اور حاصل کردہ نمبروں پر پھر انعام دیا جائے گا ورنہ ان عذابی لشدید کا تازیا نہ حاضر ہے۔

ہم سمجھ رہے ہیں حضرت شاہ محمد مظہر اللہ علیہ الرحمہ پر بڑے بڑے انعام یوں ہی ہو رہے ہیں۔۔۔۔۔ یہ سخت ترین امتحان تھے۔۔۔۔۔ بڑی خوب صورتی سے امتحان لیے گئے۔۔۔۔۔ بڑی خوش اسلوبی سے امتحان دیے گئے۔۔۔۔۔ نتائج سامنے ہیں۔

اللہ تعالیٰ نے اولاد کی دولت دی۔ خوب دی۔ ۱۶ بچے پالنا سنبھالنا۔ اعلیٰ ترین تعلیم۔ بہترین تربیت، وسائل محدود اور مسائل لامحدود۔ بچوں کی چال و حال طور و اطوار لباس و طعام ہر چیز میں دہلی کے شرفاء اور اعلیٰ نسب کے لوگوں کا معیار۔ کسی نے کہا۔ ”دوست غیب حاصل ہے۔“ کوئی کہتا ہے جن تابع ہے دولت سے علم خرید کر نہیں دیا جاتا۔۔۔۔۔ جن کسی کو اعلیٰ انسان نہیں بناتا۔ یہ اس باکمال باپ کا کمال تھا۔ یہ ان کی کرامت تھی۔ ماشا اللہ تیرہ بچوں کی شادیاں اپنی زندگی میں کر گئے یہ کرامت تھی اور یہ بھی کرامت تھی کہ ماشا اللہ (سات) صاحبزادے سب ہی عالم دین۔ باوقار و وفا شعار باشرع باوضع پانچ شیخ طریقت۔ ۹ صاحبزادیاں عالمہ وفا خلد۔

۱۔ دو صاحبزادے جو ان بچہ عیال متحمل فرما گئے ان کی شادی نہیں ہوئی۔ سب سے چھوٹی صاحبزادی کی شادی حضرت علیہ الرحمہ کے وصال کے قریب دن بعد ہوئی اس طرح تیرہ بچوں کے گریبا کر تفریف لے گئے۔ کل سات صاحبزادگان تھے جن میں سارے گاڑی ہیں، ان میں پانچ حافظ، ان ہی میں سے تین حاجی اور ان ہی میں سے تین امام و خطیب بھی ہیں۔

منظری

۱۱۰

پہلے اور دوسرے صاحبزادے:

دونوں مفتی اعظم۔ ۱۔ محمد مظہر احمد شاہ ۲۔ محمد شرف احمد شاہ ان دونوں بزرگوں میں کئی خوبیاں مشترک ہیں ۵ مکمل دینی تعلیم، درس نظامی سے بھی فارغ التحصیل تھے۔ ۵ مفسر قرآن تھے۔ ۵ واعظ خوش بیان تھے۔ ۵ مفتی اعظم تھے ۵ دونوں حضرات نے دارالافتاء فتح پوری میں اپنے والد ماجد حضرت شیخ الاسلام مفتی اعظم شاہ محمد مظہر اللہ علیہ الرحمہ کے زیر تربیت فن فتویٰ نویسی میں کمال حاصل کیا۔ ۵ پھر یکے بعد دیگرے نائب مفتی اعظم کا منصب سنبھالا۔ ۵ بڑے جناب پاکستان تشریف لائے دارالافتاء قائم فرمایا مفتی اعظم کہلائے ۵ ہندوستان میں حضرت علیہ الرحمہ کے وصال کے بعد دارالافتاء کی مکمل ذمہ داری مولانا مفتی محمد شرف احمد نے سنبھالی اور مفتی اعظم کے منصب پر سرفراز رہے اور ساری عمر دین کی خدمت میں گزارا کرتے رہے۔ ۵ دونوں حضرات نے فن طب کی تعلیم حاصل کی اور مستند طبیب کے طور پر لاکھوں ہندگان خدا کو فیضیاب کیا۔ راقم الحروف نے دہلی میں حکیم مفتی شرف احمد کے مطب میں کئی سال حاضری دی ہے۔ وہ اشراق کی نماز پڑھ کر مطب شروع کرتے تھے اور ظہر کی اذان تک فرصت نہ ملتی تھی بعض عجاہبات دیکھنے میں آئے۔ نبض پر ہاتھ رکھا اور وہ سب کچھ بتا دیا کہ مریض خود جبران رہ جاتا نہ ان کا کوئی دوا خانہ تھا نہ نہیں لیتے تھے خالص اللہ کی رضا کے لیے صرف نسخہ لکھ کر دیتے تھے احقر کا خیال ہے ان کی تشفی و تجویز میں روحانیت غالب تھی ایک بار احقر کے دریافت کرنے پر فرمایا۔ ”فقیر کے ہاتھ میں نبض ہوتی ہے بتانے والا خود بتاتا ہے نسخہ لکھنے میں محض قلم میرے ہاتھ میں ہوتا ہے دوا وہی بتاتا ہے وہ ہی شفا عطا فرماتا ہے جو لکھو ادا ہے حکیم وہ ہے، شافی وہ ہے اسی سے امید رکھو۔“ کبھی بھی ظہر کے بعد حاضر ہوا تو مولانا محمود مطالعہ یا تحریری کاموں میں ظہر سے عصر تک مصروف رہتے تھے۔ ۵ عصر سے

۱۔ ہر فتویٰ چھٹی میں احقر قبرستان (شیدی پورہ) اپنی والدہ ماجدہ (اللہ تعالیٰ ان کی سترت فرمائے) کی قبر مبارک کی زیارت کے لیے جاتا تھا وہی میں ہالہ ہندو راڈ سے گزرتا اور حضرت مفتی صاحب کے مطب میں حاضر ہوجاتا تھا انہیں بات کرنے کی فرصت نہ ہوتی تھی سلام و خیر و عافیت پر قبضت ہوتی۔ تقریباً ایک گھنٹہ حاضری داتی۔ منظری

مغرب تک تعویذات عطا فرماتے روحانی علاج کرتے اس کے لیے خود کچھ نہ لیتے۔ البتہ یہ پابندی لگاتے کہ دو یا چار نمازیوں کو کھانا کھلانا یا کسی بھی مسجد میں کوئی رقم حسب توفیق دینا..... سب سے نرالی بات یہ کہ کوئی کافر آئے تو اس کو وظیفہ لازمی بتاتے وہ نرالا انداز ہوتا کہ تبلیغ کا پہلو آ جائے تم سورج نکلنے سے پہلے نہا کر اور سورج ڈوبنے سے پہلے مغرب کی طرف منہ کر کے ہاتھ جوڑے کھڑے ہو جاؤ اور یہ منتر (وظیفہ) پڑھو "اے مالک تو ایک ہے تیرا کوئی ساتھی نہیں" گیارہ بار صبح گیارہ بار شام کو کسی کو ۲۱ بار ایک وقت ۵ دونوں عظیم صاحبزادے حضرت الحاج علامہ شاہ محمد رکن الدین الوری نقشبندی مجددی رحمۃ اللہ تعالیٰ علیہ سے بیعت تھے۔ عبادات و ریاضات میں خوب دل لگایا راہ سلوک پر گامزن رہے جب تکمیل ہوگئی تو حضرت والد ماجد شیخ الاسلام علیہ الرحمہ سے اجازت و خلافت سے سرفراز ہوئے ہر دو صاحبان نے بیعت و ارشاد کا فیض جاری فرمایا تھا۔ روحانی مقامات میں ان حضرات کی روز افزوں ترقی پر بڑے صاحبزادے صاحب حضرت مفتی حکیم محمد مظفر احمد شاہ کو اس دور کے (پاکستان میں) مشہور روحانی پیشوا خاندان مجددیہ کے چشم و چراغ حضرت پیر غلام محمد مجددی علیہ الرحمہ نے بھی اجازت و خلافت سے سرفراز فرمایا۔ آپ کو حضرت علامہ مفتی محمد مظفر احمد علیہ الرحمہ کو حضرت علامہ الحاج مفتی محمد محمود احمد صاحب الوری علیہ الرحمہ سے بھی خلافت ملی تھی۔

حضرت مفتی صاحب حدیث مصافحہ سے بھی مشرف ہو گئے تھے جس جس نے حضور اکرم صلی اللہ علیہ وسلم سے مصافحہ کرنے کا شرف حاصل کیا اور حدیث حاصل کی۔ اس نے حضرت پیر یہ جماعت علی شاہ قدس سرہ العزیز سے مصافحہ کیا اور حدیث سنائی۔

حضرت پیر صاحب نے حضرت مفتی صاحب علیہ الرحمہ کو طلب کیا اور مصافحہ فرمایا حدیث مذکورہ سنائی اور مبارک باد دی یوں دو واسطوں سے حضرت مفتی مظفر احمد علیہ الرحمہ کو حضور اکرم صلی اللہ علیہ وسلم سے مصافحہ کی سعادت نصیب ہوگئی اور ان کے چھوٹے بھائی مفتی حکیم محمد مشرف احمد صاحب کو جو ہندوستان میں تھے اعلیٰ حضرت امام احمد رضا علیہ الرحمہ کے صاحبزادے مفتی اعظم محمد مصطفیٰ رضا خان علیہ الرحمہ نے بھی اجازت و خلافت سے نوازا۔ حضرت مفتی مشرف احمد حج بیت اللہ سے بھی مشرف ہو چکے تھے۔

۱۱۲

تیسرے صاحبزادے:

حضرت الحاج علامہ مولانا حافظ قاری محمد احمد نقشبندی مجددی امام شاہی جامع مسجد فتح پوری دہلی مستند عالم دین، خوشنوا مقرر، باوقار امام تھے بے نیازانہ طبیعت پائی تھی۔ خوش مزاج ایسے کہ جوان سے ملتا وہ چاہتا یہ صحبت کبھی ختم نہ ہو۔ قلندرانہ جھلک بھی تھی جو ملتا فریفتہ ہو جاتا وہ سب کے محبوب تھے۔

خاص امتیاز:

قرآن کریم پڑھنے والے شاگردوں کی ایک فوج تھی بیشتر حافظ تھے۔ شاگرد کیا تھے فدائی تھے، پڑھائی میں غفلت برداشت نہ تھی۔ یوں ان سے ایسا لاڈ کرتے کہ اولاد اور شاگرد سے یکساں شفقت فرماتے آواز میں اللہ تعالیٰ نے ایسی کرامت دی کہ ہزاروں کے مجمع میں بغیر لاڈلے کے قرآن کریم واضح سنا جاتا تھا، رمضان المبارک میں پورے شہر میں سب زیادہ تراویح پڑھنے والے آپ کے پیچھے نماز پڑھتے ان کے پڑھنے میں ایک سوز تھا ایک درد تھا۔

حضرت مولانا محمد احمد رحمۃ اللہ علیہ اپنے والد ماجد سے بیعت تھے اور ان ہی سے خلافت بھی ملی تھی۔ آپ نے چند اصحاب کو بیعت بھی فرمایا۔ تعویذ بھی دیتے تھے۔ کبھی کبھی فتویٰ بھی دیتے تھے۔ بچوں کو آپ کا ذریعہ معاش دینا اور سازی تھا اور اپنے فتن میں بیٹا تھے۔ پانچوں وقت جامع مسجد فتح پوری میں نماز بھی پڑھاتے تھے اور باقی تمام وقت قرآن کریم کی خدمت میں ایثار کرتے۔ اس لیے باقی کاموں کے لیے وقت نہیں مل سکتا تھا۔ اصل تو ان کو قرآن سے عشق تھا صبح فجر کے بعد شاگرد آ جاتے، دوکان جاتے تک وہ گھبرے رہتے تھے۔ مغرب کے بعد سے رات گئے تک حفاظ کا سبق سنتے رہتے تھے۔

کبھی کسی شاگرد سے کہتے تیری بھٹی ہوگئی اپنے گھر کیوں نہیں گیا؟ توہ کہا چلا جاؤں گا۔ میں خود چلا جاؤں گا..... ابھی تجویز دیکھ لیں کے جاؤں گا۔ مظہری

چوتھے اور پانچویں صاحبزادے:

مولانا منور احمد رحمۃ اللہ تعالیٰ علیہ اور مولانا منظور احمد رحمۃ اللہ تعالیٰ علیہ عین عالم شباب میں انتقال فرما گئے۔ یہ دونوں شاہزادے حافظ تھے، قاری تھے، عالم دین تھے۔ متقی، وفا شعار باوقار اور ہونہار تھے۔

بعض فنون لطیفہ مثلاً خطاطی و نقاشی کی طرف طبیعت کا میلان تھا۔ یہ بلاک میسنگ تک بات پہنچی جس کو ذریعہ معاش کے طور پر اختیار کر لیا مگر علالت نے پیچھا نہ چھوڑا بالآخر یہ خوب صورت، خوب سیرت خوش بیان نوجوان اللہ کو پیار سے ہو گئے۔

مولانا منظور احمد علیہ الرحمہ نے بھی ابتدائی تعلیم اپنے والد گرامی سے حاصل کی۔ پھر مدرسہ عالیہ عربیہ میں داخل ہو گئے۔ درس نظامی سے فراغت اس شان سے ہوئی کہ شان دار کامیابی پر ہر طرف سے پر جوش مبارک بادیں ملیں دارالعلوم کی طرف سے انہیں اسکالرشپ دے کر جامع ازہر (قاہرہ۔ مصر) بھیجنا طے ہو گیا تھا لیکن ۱۹۴۷ء کے فسادات نے رکاوٹ ڈال دی تو مولانا (مرحوم) نے پاکستان کا رخ کیا یہاں ان کو آب و ہوا اس نہ آئی۔ مسلسل بیمار رہنے لگے اور ۲۰ سال کی عمر میں دائمی اہل کولمبیک کہا۔ چھوٹی سی عمر میں ایسی علمی قابلیت پر لوگ حیران تھے ان کے انتقال کی خبر سن کر ان کے استاد مفتی ولایت احمد صاحب نے فرمایا ہم اساتذہ کا خیال تھا ایسا ہونہار طالب علم بڑا ہو کر شاہ عبدالعزیز محدث دہلوی علیہ الرحمہ کے درجہ کا ہوگا۔

چھٹے صاحبزادے:

آسمان علم و ادب کے درخشندہ ستارے، عالمی شہرت یافتہ محقق، ماہر تعلیمات و ماہر رضویات، ہزار ہا مقالات اور سینکڑوں کتابوں کے مصنف، بلند پایہ روحانی پیشوا حضرت مسعود ملت الحاج علامہ پروفیسر ڈاکٹر محمد مسعود احمد اور دامت برکاتہم العالیہ۔ اس دور میں آپ کا وجود شریف اللہ تعالیٰ کی اپنے بندوں پر خاص رحمت ہے۔ آپ کی خوبیوں کا احاطہ

۱۱۴

کرنے سے یہ بندہ عاجز کیوں نہ ہو کہ اس وقت چار داگ عالم میں آپ کے فضل و کمال کا چرچا ہو رہا ہے۔ ملکی و غیر ملکی علمی و ادبی شخصیتیں آپ کو خراج تحسین پیش کر رہی ہیں۔ کیا خوب کہ ابھی آپ کی عمر ۳۰ کی بھی نہ ہوئی تھی کہ آپ نے اپنی قلم کا لوہا منوالیا۔ پچھلے چالیس سالوں میں پاک و ہند کے ہر ممتاز دانشور، ادیب، شاعر، محقق مدرس، مفسر، پروفیسر، قانون دان، سیاست دان روحانی پیشوا سب نے ان کی قدر کی۔ سب نے ان کی تعریف کی۔ کوئی ان کے طرز نگارش کا فدائی کوئی تحقیق کا شیدائی، کوئی انداز بیان پر فریفتہ، کوئی ان کی کرامات پر شیفتہ نظر آتا ہے۔ اگر ان کلمات تحسین کو جو وقتاً فوقتاً اخبارات، رسائل اور کتابوں میں چھپتے رہتے ہیں جمع کر لیا جائے تو کتاب ہو جائے اللہ الصمد اور جو اس ذات پاک بے نیاز کا نیاز مند ہو جائے اس کو کلمات تحسین و آفرین جمع کرنے کی کیا ضرورت؟ حضرت مسعود ملت کی یہ بے نیازی کیا رنگ لائی دیدنی ہے۔

گزشتہ تقریباً چوتھائی صدی میں حضرت ڈاکٹر محمد مسعود احمد صاحب مدظلہ پر خوب تحقیقی کام ہوا ہے۔ ۱۹۷۶ء میں پروفیسر ڈاکٹر سید محمد عارف صاحب زید مجدہ نے ”تذکار مسعود“ ذکر حضرت مجدد الف ثانی کے ساتھ شامل کیا۔

۱۹۸۵ء میں پہلا مکمل تحقیقی کام ”جہان مسعود“ کے نام سے شائع ہوا۔ ۳۰۰ صفحات پر محیط یہ قابل قدر کارنامہ سندھ یونیورسٹی کی فاضل اسکالر محترمہ آر۔ بی۔ مظہری ایم اے، ایم فل نے انجام دیا۔

۱۹۹۱ء میں جناب محمد عبدالستار طاہر صاحب نے ”منزل بہ منزل“ پیش کر کے نئی راہوں اور نئی منزلوں کی نشاندہی کر دی۔

۱۹۹۷ء میں محترم ڈاکٹر اعجاز اعجازی نے حضرت ڈاکٹر محمد مسعود احمد مدظلہ کی علمی خدمات اور اعلیٰ کردار کو طابان علم و ادب کے لیے مشعل راہ پایا۔ بہار یونیورسٹی بھارت کے زعمائے حضرت ڈاکٹر صاحب مدظلہ کی عظمت کو اجاگر کرنا قوم و ملک بلکہ انسانیت کے لیے مفید قرار دے دیا۔ ڈاکٹر اعجاز اعجازی نے ”ڈاکٹر مسعود احمد۔ حیات اور تنزی

پروفیسر محمد مسعود احمد ڈاکٹر

حیات، علمی اور ادبی خدمات

ڈاکٹر اعجاز انجم لطیفی

مقالہ ڈاکٹریٹ بہار یونیورسٹی، بھارت۔ ۱۹۹۷ء

نگران

پروفیسر فاروق احمد صدیقی

ضلع اُردو، بہار یونیورسٹی، بھارت

ضیاء الاسلام پبلیکیشنز

۱۰ ضیاء سنٹرل سٹیٹ سائنس آفٹ میوزیم، کراچی۔ ۱۰ ضیاء اسلام، جنوبیہ پاکستان

۱۱۶

خدمات“ کے عنوان پر تحقیق کر کے بہار یونیورسٹی (بھارت) سے ڈاکٹر آف فلاسفی کی ڈگری حاصل کر لی۔

۱۹۹۹ء میں جامعہ بین نیشنل قاہرہ (مصر) کی استاد پروفیسر نبیلہ اسحاق چودھری نے ”مسعود ملت اور رضویات“ پر اپنی تحقیقی پیش کی۔ مزید تین کتابیں اور لکھ رہی ہیں۔

۲۰۰۰ء میں ڈاکٹر عبدالنجم عزیزی کی کتاب ”ڈاکٹر محمد مسعود احمد کی اردو نثری خدمت“ شائع ہو گئی جو تاریخ ادبیات اردو میں قابل قدر اضافہ ہے۔

عالی گھر صاحبزادہ محمد مسرور احمد سلمہ القوی نے بھی ”حضرت مسعود ملت کے آثار عالیہ“ شائع فرما کر ایک خاص کی پوری فرمادی۔

جناب مولانا عبدالستار طاہر صاحب اعلیٰ اللہ در جانتے رنگ نئے ڈھنگ سے ”تذکرہ مسعود ملت“ پیش فرما رہے ہیں اور فاذا کرونی اذکرکم کا مظاہرہ ہو رہا ہے۔

مزید برآں ۱۹۹۳ء میں حکومت پاکستان نے حضرت مسعود ملت مدظلہ کو اعزازِ نفلیت دیا۔

مختلف ادارے اعزازات اور طلائی تمغے پیش کرتے رہے ہیں۔

برصغیر کے مشہور اسکالر اور محقق پروفیسر ڈاکٹر عطاء الدین آرزو، ڈاکٹر اعجاز انجم لطیفی کے نام اپنے ایک خط میں لکھتے ہیں:-

ڈاکٹر محمد مسعود احمد کی شخصیت ایسی ہے کہ اس پر ایک کتاب لکھنا، ان کے کارناموں کے مختلف پہلوؤں پر متعدد علمی مقالے لکھنے جاسکتے ہیں۔

(مورخہ ۱۱۲ اکتوبر ۱۹۹۸ء، اذ علی گڑھ)

حضرت ممدوح نے ابتدائی تعلیم حضرت والد ماجد سے حاصل کی پھر مدرسہ عالیہ میں درس نظامی کے لیے داخلے لے لیا۔ چار سال پڑھا اپنے محترم بھائی مولانا منظور احمد کی تیار داری کے لیے تعلیم منقطع کر کے پاکستان آ گئے پاکستان میں پھر تعلیمی سلسلہ جاری ہوا اور ایم اے ایسے امتیاز کے ساتھ پاس کیا کہ گورنر مغربی پاکستان کی طرف سے

سونے کا تمغہ ملا اور یونیورسٹی کی طرف سے چاندی کا تمغہ ملا۔ آپ نے ادیب فاضل اور فاضل کے امتحان بھی پاس کیے پھر پی ایچ ڈی کی اعلیٰ ترین ڈگری حاصل کی اور آپ کو ملک کا بہترین ریسرچ اسکالر قرار دیا گیا۔ اس دوران کئی کالجوں میں پڑھاتے رہے۔ لیکچرر، پروفیسر، صدر شعبہ پرنسپل کے عہدوں پر ترقی کرتے کرتے ایڈیشنل سیکریٹری تعلیمات بھی بن گئے اور بالآخر ملازمت سے ریٹائر ہو گئے۔

پڑھنے لکھنے کا خاص ذوق یہ تمغہ اللہ تعالیٰ کی طرف سے ملا۔ طالب علمی کے زمانے سے آپ کے مضامین اخبار و رسائل میں چھپنے لگے اور قدر کی نگاہ سے دیکھے جانے لگے۔ پھر کتابیں چھپنے لگیں۔ آج کل وہ برق رفتاری سے لکھی جا رہی ہیں اور شائع ہو رہی ہیں۔ مختلف زبانوں میں ترجمہ ہو کر دنیا بھر میں مقبول ہیں مثلاً عربی، فارسی، انگریزی، فرانسیسی، سندھی، بنگلہ، پشتو، ڈچ، سواحلی وغیرہ سینکڑوں کتابوں کی فہرست کی یہاں گنجائش نہیں۔^۱

آپ اپنے والد ماجد سے بیعت ہوئے۔ حضرت کے وصال کے بعد آپ کے برادر نسبی (بہنوئی) حضرت علامہ الحاج مفتی محمد محمود احمد صاحب نور اللہ مرقدہ نے آپ کو بیعت کرنے کی اجازت دی اور آپ نے بیعت و ارشاد کا آغاز فرمایا ہزار ہا طالبان حق آپ کے دست حق پرست پر بیعت کر چکے ہیں اور یہ سلسلہ روز افزوں ترقی پر ہے۔ الحمد للہ روحانی سلسلہ میں فی الوقت آپ کے ۲۵ سے زائد خلفاء بھی خدمت کر رہے ہیں۔ آپ کے روحانی مقامات کا حال تو اللہ تعالیٰ کے علم میں ہے۔ البتہ آپ کے مریدین بکثرت ہونے کے باوجود، بڑے مہذب، تربیت یافتہ، عبادت گزار اور متقی ہیں۔ دوسرے مشائخ بھی آپ کی تربیت کے مداح ہیں۔ شریعت کی پابندی کا خاص خیال رکھتے ہیں۔ شیخ المشائخ ہو کر بھی آپ ہر اعلیٰ و ادنیٰ پر شفیق ہیں اپنے پرانے سب ہی آپ کی محبت کا دم بھرتے ہیں۔

۱۔ ادارہ مسعودی نے ایک فہرست کتابی صورت میں شائع کر دی ہے۔

ظہری

ساتویں صاحبزادے:

حضرت مولانا ڈاکٹر محمد سعید احمد سجادہ نشین درگاہ مقدسہ خواجہ باقی اللہ رضی اللہ عنہ دہلی حضرت علیہ الرحمہ کے سب سے چھوٹے اور محبوب صاحبزادے تھے۔ قرآن کریم اور ابتدائی اردو، فارسی اور عربی کی تعلیم حضرت والد مکرم سے حاصل کی۔ مدرسہ عالیہ میں دینی علوم کے لیے داخل ہو گئے۔ تاہم فاؤنڈ ہو گیا تھا بہت کم زور ہو گئے تھے تعلیم رک گئی۔ پھر آپ نے پنجاب یونیورسٹی سے فاضل پاس کیا۔ جے پور سے طب یونانی کی سند حاصل کی اور کلکتہ سے ہومیو پیتھی کی ڈگری لی اور جسر ڈمیڈیکل پریکٹیشنر کی حیثیت سے باقاعدہ مطب فرماتے تھے۔ زیادہ شغف ہومیو پیتھی میں تھا طب یونانی کا نسخہ بھی لکھتے تھے۔ مولانا موصوف نہایت نازک اندام، خوش پوش، خوش اخلاق تھے اپنے حضرت والد محترم سے بیعت ہوئے اور برابر بزرگ پروفیسر ڈاکٹر محمد مسعود احمد سے خلافت پائی۔ بیعت فرماتے تھے۔ اللہ تعالیٰ کی بارگاہ میں ان کی قبولیت کا ایک ثبوت یہ ہے کہ ان کو حضرت مجدد الف ثانی رضی اللہ تعالیٰ عنہ کے شیخ حضرت خواجہ باقی اللہ رضی اللہ عنہ کی درگاہ مقدسہ میں سجادہ نشینی سپرد ہو گئی۔

و ربك يخلق ما يشاء و يختار

ترجمہ: اور آپ کا رب جس کو چاہے پیدا فرمادیتا ہے اور جس کو چاہے منتخب فرماتا ہے۔“

حضرات صاحبزادگان عالی شان کا نہایت مختصر تعارف پیش کیا گیا۔ اس سے اندازہ ہو جاتا ہے کہ کس شان کا تربیت دینے والا اور کسی عظیم الشان فقید المثال تربیت ہوگی۔ اس دور میں ایسی نظیر ملنا ناممکن ہے الحمد للہ ان صاحبزادگان اور صاحبزادیوں نے بھی اپنی اولادوں کی عمدہ تربیت فرمائی اور مسلسل آبدار ہیرے تراش رہے ہیں، تربیت پانے والے بھی کس قدر باصلاحیت ہیں۔ الحمد للہ

منت بے بدل

در مدح حضرت مولانا مفتی اعظم الحاج محمد مظہر اللہ دامت برکاتہم العالیہ
و فرزند نسبتی کلاں حضرت علامہ الحاج مفتی محمد محمود الوری
پیش کردہ: - قاضی محمد حمایت اللہ پرنسپل دانش کدہ کراچی ۱۶ اکتوبر ۱۹۶۱ء

اے اظہر زروئے شمس و قمر دے کہ خاکت بمشتری ہمسر
منقلب کرد جنبش نظرت بخت واڈگوں بقسمت یادور
حضرت الحاج مفتی محمود نقشبندی و قادری زالور
واعظ و عالم اجل در عہد عارف و در راہ معرفت رہبر
سوئے ہندوستان بصد اصرار چارہ سال پس نمود سفر
تختہ آورد بہر تشنہ لبان اللہ الحمد حضرت مظہر
ظل دائم ہمائد بر سرما "منت بے بدل" نہادہ بر

۱۳۰

فرزند نسبتی

حضور اکرم صلی اللہ علیہ وسلم کو اپنے فرزند نسبتی سیدنا علی کرم اللہ وجہہ الکریم سے بہت
محبت تھی۔ سیدنا عثمان غنی رضی اللہ عنہ کی بھی بڑی قدر فرماتے تھے۔ حضرت شیخ علیہ
الرحمۃ کے گھر میں بھی یہی نقشہ نظر آتا ہے۔ الحمد للہ (یہ سنت بھی بحسن و خوبی ادا ہوگی)
حضرت علامہ الحاج مفتی محمد محمود شاہ صاحب الوری رحمۃ اللہ علیہ حضرت مفتی اعظم کے
بڑے فرزند نسبتی تھے حضرت علیہ الرحمہ کو ان سے والہانہ محبت تھی اور ایسی ہی محبت حضرت
علامہ مفتی محمود صاحب (رحمۃ اللہ علیہ) کو حضرت علیہ الرحمہ سے تھی۔ چند اقتباسات سے
ان حضرات کے قلبی لگاؤ کا اندازہ ہو سکتا ہے۔

۱۔ بزم ارباب طریقت کی صدارت کا مسئلہ اٹھا تو اپنے فرزند نسبتی حضرت
علامہ مفتی محمد محمود (رحمۃ اللہ علیہ) کی صدارت کی تصدیق فرمائی اور اپنے فرزند اکبر و
خلیفہ حضرت علامہ مفتی محمد مظفر احمد شاہ صاحب مفتی اعظم پاکستان سے فرزند نسبتی کو افضل
قرار دیا۔ "مولوی مظفر احمد قائم مقام صدر بننا منظور کر لیں تو مضائقہ نہیں۔ اول تو وہ
ایسے کے قائم مقام نہ ہوں گے جو ان سے افضل نہ ہو۔"

۲۔ ایک مرید نے حیدرآباد میں مستقل قیام کی منظوری چاہی چونکہ علامہ مفتی
محمود صاحب رحمۃ اللہ علیہ حیدرآباد میں رہتے تھے اس نسبت سے فرمایا۔ ان کے شہر میں
بنا مبارک! "حیدرآباد میں تمہارا رہنا بھی مبارک ہو وہاں کی آب و ہوا اچھی ہے
مولوی محمد محمود سلیم کی خدمت میں بھی حاضر رہیں گے۔ مولیٰ تعالیٰ تمہیں وہیں تجارت

میں نفع عطا فرمائے۔ مولوی محمد محمود سے ملنا ہو تو ان کو اور ان کے گھر والوں سب کو سلام کہہ دیں۔“

۳۔ محبوب کی علالت کی خبر کا اثر:- حضرت مفتی صاحب رحمۃ اللہ علیہ کو تحریر فرمایا: تمہاری علالت کی خبر کیا ہوتی ہے کہ قلب ضعیف سے رہی یہی قوت بھی کھودیتی ہے جس کی وجہ سے کسی عضو میں قوت نہیں رہتی ہر عضو میں درد پیدا ہو جاتا ہے اب شاید صحت کی خبر کچھ مداد لی کر سکتے تو اپنی صحت مزاج کی اطلاع دلائیں۔۔۔۔

۴۔ کل جب سے آپ کے خط کا مطالعہ کیا ہے ایک دم فرق محسوس کرنے لگا۔ اللہ تعالیٰ آپ کو صحت کاملہ سے سرفراز فرمائے کہ وہ میرے لئے باعث صحت ہے۔

۵۔ سلام شوق:- ازکی لکھنؤ العزیز الشیر سلیم الرب القدر و ہون علیہ کل امر عبیر

‘ سلام ’ سلام ’ سلام ’
محمود ”عارف“ بہائے انام ’

میرا کتب خانہ تمہارا ہی ہے۔ اگر آپ آجائیں تو اپنی پسند کی کتابیں لے جائیں بلکہ جو کتب خانہ میں نہ ہوگی اس کو خریدو یا جائے گا آپ ہرگز فکر نہ کریں۔

۶۔ موصلی اولی:- حضرت علیہ الرحمۃ نے حضرت مفتی صاحب کو ہی موصلی اولی قرار دیا تھا۔ آپ تو سرگرم محفلوں میں سرور رہتے ہیں۔ آپ کو کیا خبر کہ محبت کا مارا مر رہا ہے میں وصیت نامہ میں موصلی الیہ جناب کو لکھ رہا ہوں اپنے حصہ کی کتابیں کوئی نہ چھوڑیں سب لے لیں۔ (ایک اور مکتوب میں بھی موصلی اولی قرار دیا ہے) حضور اکرم صلی اللہ علیہ وسلم نے فرمایا ”علی مجھ سے ہے اور میں علی سے ہوں“ اس تعلق کا مظاہرہ ملاحظہ ہو۔

۱۲۲

۷۔ جو لوگ فقیر سے بیعت ہونا چاہتے ہیں وہ اگر ایسا کریں کہ حیدرآباد میں مولوی محمد محمود صاحب محلہ ہیرآباد میں رہتے ہیں ان سے بیعت ہو جائیں ان سے بیعت ہونا مجھ سے بیعت ہونا ہے۔^۱

۸۔ ”حضرت مفتی مظہر اللہ رحمۃ اللہ اپنے مکتوب بنام عبدالحفیظ تحریر فرماتے ہیں۔ ”مولوی محمد محمود سلیم نے صحیح لکھا ہے بے شک ان لوگوں کو اس خیال سے اعراض کر کے مولوی محمد محمود سلیم سے معافی طلب کرنی چاہیے کہ اصل میں یہ قصور ان ہی کا ہے اور اس کے بعد میرا۔ ان کی معافی میری طرف سے بھی معافی ہے۔“

۹۔ اور ایک مکتوب میں فرماتے ہیں:

”جو بھی صاحب نقشب کی اجازت کے خواہاں ہیں وہ عزیزم مولوی محمد محمود سلیم کی طرف رجوع کریں۔“

۱۰۔ حضرت قبلہ علیہ الرحمۃ کو پاکستان لانے کے لئے تمام کوششیں حضرت مفتی صاحب نور اللہ مرقدہ کی ہی تھیں اور پھر وہی ہر وقت حضرت علیہ الرحمۃ کے ساتھ رہے۔ حضرت علیہ الرحمۃ کو ان کے بغیر ایک لمحہ چین نہیں آتا تھا تمام ملاقاتیں، ضیافتیں منظور کرنا ہر جگہ آنا جانا سب حضرت علامہ مفتی محمد محمود علیہ الرحمۃ کے اختیار اور انتظام میں تھا اگر کوئی حضرت سے کچھ وقت طلب کرتا یا دعوت کرتا تو حضرت علیہ الرحمۃ فرماتے ”ان سے پوچھو۔“

۱۔ اگرچہ پاکستان میں حضرت علیہ الرحمۃ کے صاحبزادے اور دوسرے خلفاء و سزاہ موجود تھے لیکن بیعت کے لیے حضرت مفتی صاحب کے پاس بیعت تھے۔ مظہری

دوسرے فرزند نسبتی:

حضرت مولانا اور حضرت مولانا الحاج قاری سید محمد حفیظ الرحمن رحمۃ اللہ علیہ یہ بھی حضرت علیہ الرحمہ کے فرزند نسبتی ہیں عاشق رسول اور صاحب استقامت تھے، حضرت کو ان سے بھی محبت تھی لیکن ان کے لئے اصلاح احوال کی صورت میں بھی محبت کا ظہور ہوتا تھا۔

عزیز من! تم راضی ہو یا ناراض ہو ہم نصیحت سے کبھی نہ چوکیں گے کہ تقاضائے محبت ہے جب تک آپ یہ دیکھیں کہ نصیحت کر رہا ہے سمجھیں کہ یہ محبت کا اثر ہے اور نصیحت موقوف کر دوں تو سمجھ لینا میں ناراض ہو گیا۔ پھر وہی لکھتا ہوں کہ ابھی تیزی مزاج میں فرق نہیں آیا اس کی طرف توجہ کریں اور اپنی زندگی میں یہ دیکھ لوں کہ تمہارے اندر درویشانہ صفت پائیداری کے ساتھ قائم ہو چکی ہے۔

کتابیں اس لئے دی گئی ہیں کہ تم اس کو مطالعہ میں رکھو تا کہ علم میں ترقی ہو اگر اس طرف توجہ نہ کی تو رنج ہوگا۔ پھر مکر رکھتا ہوں کہ تمہیں دینی خدمت کرنی ہے کہیں خاک ہو کہیں شیر و شکر۔۔۔۔۔ غرض وہ طریقہ اختیار کریں کہ ہر طرف سے آپ کی تعریف میرے کان میں آئے۔

دیگر فرزندان نسبتی پر بھی بہت شفقت فرماتے تھے لیکن تحریری حوالے میسر نہ ہو سکے۔ ایک فرزند نسبتی مولوی شفیق احمد علیہ الرحمہ دہلی کے علماء کے گھرانے کے چشم و چراغ تھے، دوسرے فرزند نسبتی الحاج عبدالحق نقشبندی مظہری علیہ الرحمہ بھی دہلی کے علمی و ادبی گھرانے کے چشم و چراغ تھے۔ تیسرے فرزند نسبتی ڈاکٹر مرزا فرید الدین بیگ نقشبندی مظہری ہیں۔ چوتھے فرزند نسبتی مولانا عبدالعزیز صدیقی نقشبندی ہیں اور پانچویں فرزند نسبتی جناب محمد نسیم خاں نقشبندی ہیں۔ الحمد للہ تمام فرزندان نسبتی دیندار، صحیح العقیدہ اور پابند صوم و صلوة ہیں۔

پانچواں باب



رُخ کی بہار

بکھنور مفتی اعظم مولانا شاہ محمد مظہر اللہ خطیب و امام شاہی مسجد فتح پوری دہلی

بہا ہوا ہے وہ حسن عذار آنکھوں میں نہیں سائے گی گل کی بہار آنکھوں میں
 تمہاری دید کی ہے خطر نظر ہر دم نگاہ شوق سے پر انتظار آنکھوں میں
 وہ اپنا جلوہ دکھائیں گے صاف عکس میں نگاہوں رہتا ذرا ہوشیار آنکھوں میں
 کبھی تو اس رُخ رنگین کا ہونظر میں گزر کبھی تو پھول اٹھے یہ بہار آنکھوں میں
 خدا نے ان کو عطا کی وہ وحی نظری ہر ایک شے کا ہے نقش و نگار آنکھوں میں
 کہاں یہ تاب کہ دیکھے نگاہ بھر کے نظر بھرا ہوا ہے یہ رُخ کا دکار آنکھوں میں
 جناب مولوی شیخ مظہر اللہ شاہ انہی کے دم کی ہے سب یہ بہار آنکھوں میں
 ہمارے آپ کے فرزند سب رہیں خوشحال سدا رہے یہ چمن پر بہار آنکھوں میں

یہ فیض ذکر نبی کا اثر ہوا حافظ
 کہ خار بھی یہاں پر بہار آنکھوں میں

یہ شکر یہ ماہنامہ "الاسلام" مجدد نمبر

۱۲۶

بِسْمِ اللّٰهِ الرَّحْمٰنِ الرَّحِیْمِ

حلیہ مبارک کا بیان

کان رسول اللہ صلی اللہ علیہ وسلم ربیعہ و لیس بالطویل ولا
 بالقصیر حسن الجسم

ترجمہ: رسول کریم صلی اللہ علیہ وسلم کا قد درمیانہ تھا یعنی نہ تو دراز قامت تھے اور نہ ہی پست قد (ٹھکنے) اور جسم حسین تھا۔

مرکز تجلیات الہیہ منبع فیوضات لاقتناہیہ حضور نور مجسم (صلی اللہ علیہ وسلم) کا حلیہ بیان کرنا صحابہ رضوان اللہ جمیعین کی محبوب سنت ہے۔ بعض وارد فنگان جمال جہاں آراء صلی اللہ علیہ وسلم نے تو جمال مصطفوی صلی اللہ علیہ وسلم کو فصاحت بلاغت اور وضاحت سے بیان کرنے میں خصوصی امتیاز حاصل کر لیا تھا۔ سیدنا علی کرم اللہ وجہہ الکریم سے بھی اس عنوان کے تحت طویل اور بلیغ احادیث منقول ہیں۔ کیوں نہ ہوں؟

لذیر تر بود حکایتے دراز تر گفتم

اور ان کے نورالعین سیدنا امام حسن رضی اللہ عنہ نے اس راز کا انکشاف بھی فرمایا کہ جان جاناں صلی اللہ علیہ وسلم کے حسن بے مثال کا ذکر شریف نہ صرف عشاق کے دلوں کا چین ہے بلکہ تعلق میں گہرائی اور نتیجتاً قرب اور فیضان میں اضافہ کا باعث ہوتا ہے۔

امام عالی مقام جو حضور علیہ الخیہ والسلام کے محبوب نواسہ اور شانہ اقدس صلی اللہ علیہ وسلم کے لاڈلے سوار بھی ہیں۔ سرکار ابد قرار صلی اللہ علیہ وسلم کی شفقتوں کا مرکز اور قوی ترین ظاہری و باطنی تعلق سے سرفراز بھی ہیں۔ نانا جان کا حلیہ شریفہ تو ان کی آنکھوں میں سما یا ہوا تھا..... قلب در روح پر چھایا ہوا تھا..... ان کی خوشبوؤں کو بھی دل میں بسایا ہوا تھا پھر بھی ان کی تمنا کیا تھی؟ کہ جو سب سے دل کش انداز میں میرے نانا جان کے

اوصاف بیان کرے اسی سے سنوں اور اپنی نسبت کو قوی تر کر لوں!

آئیے امام ہمام امیر المؤمنین حسن رضی اللہ عنہ کے الفاظ کی برکتیں سمیٹنے چلیں.....
شمال ترمذی شریف میں ہے۔

”عن الحسن بن علی قال سئلت خالی ہند ابن ابی ہالہ
وکان وصافاً عن حلیہ النبی صلی اللہ علیہ وسلم وانا
اشتہی ان یصف لی منها شیئا اتعلق بہ۔“

ترجمہ: (جناب امام) حسن رضی اللہ عنہ بن حضرت علی رضی اللہ عنہ فرماتے ہیں کہ
میں نے اپنے ماموں ہند بن ابی ہالہ سے (جو حضور سید عالم صلی اللہ علیہ وسلم کا حلیہ
مبارک بہت زیادہ دلکش انداز میں بیان فرمایا کرتے تھے) فرمائش کی کہ وہ میری
خاطر نبی صلی اللہ علیہ وسلم کے حلیہ شریف سے کچھ بیان فرمادیں تاکہ اس سے میرا تعلق
(حضور اکرم صلی اللہ علیہ وسلم سے) قوی ہو سکے۔“

اللہ اکبر یہ اس عظیم المرتبہ ہستی کی آرزو ہے جو صورتاً بھی حضور اکرم صلی اللہ علیہ وسلم سے
اس قدر فیض یافتہ ہو کہ ہم شکل نبی کہلائے اور سیرت میں انہی کی تربیت کا شاہکار ہو، اس
سے یہ بات تو اظہر من الشمس ہو جاتی ہے کہ یہ علماء ربانی جو انبیاء کے وارث ہوتے ہیں اور
صالحین وابرار، کاملین واخیر جو انبیاء کے نائب ہوتے ہیں ان کے حلیہ کا تفصیلی ذکر بھی محمود
مستحسن اور فیض کا باعث ہوتا ہے۔ ایک نظریہ یہ بھی ہے کہ ”حسن ظاہر حسن باطنی پر دلالت
کرتا ہے۔“ یایوں کہہ لیجئے ”ظاہر باطن کا عنوان ہوتا ہے۔“ انگریزی کا مشہور مقولہ Face
is an index of mind بھی اسی کی طرف اشارہ کر رہا ہے اسی لیے کسی شخصیت کو اچھی
طرح سمجھنے کے لیے اگر اس کے خدو خال بھی سامنے ہوں تو مفید اور دلچسپ رہتا ہے۔

اس ذکر سے ان حضرات کو بڑی فرحت ہوگی جنہیں حضرت قبلہ عالم علیہ الرحمہ کی
زیارت کیے عرصہ گزر چکا ان کی یادوں پر سے وقت کے دھندلے سائے چھٹ جائیں

۱۲۸

گے اور وہ دلکش نقوش ذہنوں میں پھرا بھرا آئیں گے یا جنہوں نے زیارت نہیں کی۔
رُخ روشن کے تصور سے ان کے دل روشن ہوں گے۔ دماغ روشن ہوں گے۔ زندگیاں
روشن ہو جائیں گی۔ وہ تصور میں آگے تو سب سے رُخ پھیر کر اسی طرف پروانہ دار
بڑھیں گے۔

رُخ روشن کے آگے شمع رکھ کر وہ کہتے ہیں

اُدھر جاتا ہے دیکھیں یا ادھر آتا ہے پروانہ



حضرت علیہ الرحمہ کا سراپائے مبارک

قدرِ رعنا:

اور جب ان کے ایک فدائی کو حسن قامت کا فیض ملا تو کیا خوب ملا۔ حضرت قبلہ علیہ الرحمہ کا قدرِ میانہ تھا لیکن اللہ جل شانہ نے انہیں وہ سرور و اور سر بلندی عطا فرمائی کہ کوئی ان سے بلند قامت نظر نہیں آتا تھا۔ نماز عیدین ہو یا جمعہ کا اجتماع، راستہ چل رہے ہوں یا کسی تقریب میں تشریف لے جائیں مصافحہ کرنے والوں اور قریب سے دیدار کرنے والوں کا سیلاب اُسنڈھ آتا تھا۔ ان میں کم سن، جوان اور ضعیف، پست قد، طویل قامت، نحیف اور دبو پیکر سبھی ہوتے تھے جو بھی ان کے قریب آتا ان کے سامنے چھوٹا ہی لگتا حضرت علیہ الرحمہ کے قدرِ رعنا کے سامنے کوئی نہ چٹتا۔ حضرت ہی نمایاں نظر آتے۔

رفقار باوقار:

جلو میں عظمتیں قدموں پر سرگین جا میں
چلیں ہیں گھر سے وہ کس اہتمام کے بعد

حضرت قبلہ علیہ الرحمہ کی رفقار میں متانت اور استقامت نمایاں تھی..... آہستہ آہستہ چلتے مگر غرور کے باعث نہیں۔ لوگوں کی دلداری کے لیے۔ دست بوسی کرنے والے قدم قدم پر روک لیتے تھے۔ سلام کرنے والے دور سے دیکھ کر لپک رہے ہوتے۔ جلو میں چلتے والے عرض داشتیں پیش کرتے رہتے۔ سڑک پر جو آگے چلتے والے ہوتے انہیں کوئی حس بنا دیتی کہ وہ نمونہ کر دیکھنے لگتے۔ کوئی راستہ چھوڑ دیتا، کوئی ڈک کر ٹھکنی باندھے دیکھنے لگتا۔

۱۳۰

حضرت قبلہ کی نگاہ عموماً نیچی رہتی۔ اگر اٹھی اور کسی پر پڑ گئی تو ہندو ہو یا سکھ غیر ارادی طور پر ہاتھ جوڑ کر ”نمستے“ کہہ دیتا اور ہاتھ جوڑے کھڑا رہتا۔ یہ حضرت کو پسند نہ تھا۔ اکیلے چلنے کی نوبت ہی نہیں آتی تھی اس لیے رفقار تیز نہ ہوتی تھی۔

۸۰-۸۳ سال کی عمر میں حضرت قبلہ کے چلنے میں یہ کرامت کہ سبک اندازی اور سبک رفقاری دیدنی تھی۔ فوجی تربیت یافتہ۔ عمر بھر درزش کرنے والے بھی اس عمر میں اس سبک خرامی سے نہیں چل سکتے ان کی چال میں لٹک پیدا ہو جاتی ہے۔ اچھے اچھے پہلوان بھول جاتے ہیں مگر حضرت قبلہ کا جسم ادھر ادھر نہ ڈھلکتا۔ ایسا متوازن انداز (Balanced Style) جب کہ ناگوں پر فواج کا اثر ہو اور یہ بھی ظاہر نہ ہوتا ہو کہ آپ نے بہ تکلف خود کو سنبھالا ہوا ہے..... ہاں لڑکھڑانا انہوں نے نہ جانا!

چلتے وقت عصا ہاتھ میں ہوتا لیکن اس کو زمین پر مارتے ہوئے نہ چلتے بلکہ اس انداز سے اس کو رکھتے کہ وہ زمین پر بہت کم لگتا۔ یہ بات غور کرنے والے ہی نوٹ کر لیتے ہیں..... عصا رکھنا سنت انبیاء ہے..... سہارا لینا حضرت کی عادت نہ تھی..... دونوں کو نبھا دیا۔

محترم غلام قادر خاں صاحب زید مجدہ تحریر فرماتے ہیں:

”ان کا اُٹھنا، بیٹھنا، چلنا پھرنا کچھ اس انداز کا ہوتا تھا کہ ہر آدمی کا راستہ میں آگے بچھانے کو جی چاہتا تھا۔“

محترم عزیز الدین صاحب تحریر فرماتے ہیں۔ راستہ بھر راہ گیر آپ کو دیکھ کر دوڑے دوڑے آتے تھے ہاتھ جوڑے، مصافحہ کرتے۔ دوکاندار دوکانوں پر کھڑے ہو کر سلام کرتے۔ غیر مسلم پاؤں چھونے کی کوشش کرتے (مگر حضرات اجازت نہ دیتے)

نقوش دل ربا:

بین نور الدجی عن نور طلعتہ
کاخس پنجاب من اشراقها اعلم

(ان کی پیشانی کی چمک سے ظلمتیں ڈور ہوتی ہیں۔ جس طرح طلوع آفتاب سے اندھیریاں چھٹ جاتی ہیں)

حضرت قبلہ علیہ الرحمہ کا سر اقدس بڑا موزوں تھا۔ پیشانی مبارکہ روشن اور کشادہ تھی۔ اس پر شکنیں یا جھریاں نام کو بھی نہیں تھیں۔ چہرہ کتابی تھا۔ رنگ گندم گوں مائل بہ سرخی۔ پھین قیامت زا۔ رخسار نور کے چمکنے پیلانے۔ بھنویں ہلائی۔ روشن آنکھیں۔ ستواں ناک۔ باریک ہونٹ۔ درمیانہ دہانہ۔ دانت چمکیلے۔ گردن پتلی۔ سر اور داڑھی کے بال سفید ہو چکے تھے بھنویں میں چند بال سفید نظر آتے تھے لیکن پلکیں سیاہ تھیں۔ داڑھی کے بال بھرے بھرے لیکن نہ اتنے گھنے کہ الجھیں۔ وضع مائل بہ درازی یعنی گول نہ تھی چہرہ کی مناسبت سے سنت کے عین مطابق۔ لبوں پر باریک مٹین پھری ہوئی۔ تو سین کھلے ہوئے۔ ہر جہہ کو صبح حافظ عبدالسلام صاحب حضرت علیہ الرحمہ کے مکان شریف پر حاضر ہو کر بالوں کی خدمت کرتے۔

شانہ مبارک سیدھے رہتے۔ نہ غرور سے سنے ہوئے نہ یاس سے بچکے ہوئے۔ بازو مضبوط کلائی کی بڑی چوڑی۔ ہاتھ لمبے۔ پھلی ملائم۔ انگلیاں پتلی پتلی نوکدار نفاست کا معیار۔ ناخن مائل بہ درازی ہمیشہ مرقم۔
نظر لگے نہ کہیں ان کے دست و بازو کو یہ لوگ کیوں مرے زخم جگر کو دیکھتے ہیں

۱۔ حافظ عبدالسلام بڑے دیدار اور باشرح جام تھے اور حضرت علیہ الرحمہ کے بال تراشنے کے لیے ہر جہہ کوچ مکان شریف پر حاضر ہوتے تھے۔ بہت اوب کرتے تھے۔ حضرت علیہ الرحمہ کا فیض نظر تھا کہ حافظ صاحب کسی کا شیوہ نہیں بناتے تھے، ہاں داڑھی کی خدمت کے لیے ہر وقت مستعد رہتے۔
منظری

۱۳۲

سینہ کہ تھا دقینہ گہریائے راز کا۔ مردانہ حسن کا قرینہ۔ سوراخوں کا چوڑا سینہ دراصل علوم و معارف کا خزینہ۔ عشق رسولی کا گنجینہ اور اسرار الہی کا دقینہ تھا۔ زہد سے پیٹ اندر کی طرف کھچا ہوا۔ کسر شیری کی سی کشیدہ، پچلا حصہ کم گوشت اور ہلکا تھا۔

یہ عمر کا آخری دور تھا۔ پیرانہ سالی میں یہ عالم تھا کہ روئے انور پر نگاہ ٹھہرتی نہ تھی اور بن دیکھے دل مانتا نہ تھا۔ ان کو سب ہی دیکھتے تھے مگر دزد دیدہ، دزد دیدہ۔ پھر جب ان کی نظریں اٹھتیں تو:

ناوک انداز جدھر دیدہ جاناں ہوں گے

نیم نسل ہوں گے کئی، کئی نیم جاں ہوں گے

شباب کا عالم کیا ہوگا؟ یہ ان کے کشنکان جمال دل افروز سے سنا چاہئے جنہوں نے تمام عمر ان ہی کو دیکھا..... بہت قریب سے دیکھا..... جی بھر کے دیکھا..... ان ہی میں حضرت علامہ پروفیسر اخلاق حسین دہلوی ہیں۔ جو اس طرح اپنے مشاہدات کو یادگار بنا گئے۔

”گندی رنگ، میانہ قد، چہرہ رابدن، کشادہ پیشانی، ستواں ناک، موزوں آنکھیں، متوسط دہانہ، دانت چمکیلے، انگلیاں درمیانی نازک اور گاڈوم، سینہ فراخ، داڑھی بھرواں رفتار میں میانہ روی اور استقامت نمایاں رہتی۔ جوانی میں جسم کسی قدر گداز اور بچھلا تھا، رخسار بھرے بھرے مگر اب ضعیفی کے باعث جسم لاغر و نحیف ہے۔ جیسے کوئی بڈیوں کی مالا۔ سنجیدگی اور متانت، ذہانت اور نورانیت روز افزوں ہے بلکہ اب تو عالم یہ ہے گویا نور کی خیالی تصویر ہیں مادیت نام کو بھی نہیں۔“

اس بیان میں مبالغہ کی گنجائش نہیں کیوں کہ حضرت علامہ کا یہ مقالہ حضرت علیہ الرحمہ

کی حیات میں چھپا تھا اور حضرت نے یقیناً پڑھا ہوگا اگر کوئی مبالغہ ہوتا تو حضرت علیہ الرحمہ علامہ موصوف کی گرفت فرماتے اور رسالے کے قارئین حضرات علیہ الرحمہ کے بارے میں ذرا سی غلط بیانی برداشت نہ کرتے۔ یوں بھی حضرت علامہ پروفیسر سید اخلاق حسین متقی اور عالم دین تھے، مشہور ماہر تعلیم، محقق اور ادیب تھے۔

جناب غلام قادر خاں صاحب مجددی نقشبندی دامت برکاتہم نے تحریر فرمایا:

”آپ نے دیکھا کہ ان کی آنکھیں کتنی خوبصورت تھیں۔ ان ہی آنکھوں کے اشارے سے مخلوق خدا کی تقدیریں بدل جایا کرتی ہیں۔ ایسی شانیں اب کہاں نظر آتی ہیں۔“
برادر طریقت محترم عزیز الدین صاحب مظہری نقشبندی کے دیدہ بینا آنکھوں اور پیشانی میں نور کی لہریں دیکھیں۔ تحریر فرماتے ہیں:

”جی چاہتا ہے کہ یہ محفل جاری رہے اور حضرت قبلہ کی یہ نورانی صورت دیکھتا رہوں۔ یہ حقیقت ہے کہ ایسی خوبصورت صورت میں نے نہیں دیکھی۔ نورانی لہریں آپ کی پیشانی (سے) اور آنکھوں سے نورانی چمک کا اظہار ہوتا رہتا تھا۔“

دوسری جگہ لکھتے ہیں:

”ایسا حسین مرد میں نے اپنی زندگی میں نہیں دیکھا آپ یوسف ثانی تھے۔“ (حسن ذات کھنص عطاءئے ربانی ہے جو اپنے یوسف کو حسن بے مثال دے سکتا ہے۔ وہی اپنے مظہر کو یوسف دوراں بنا سکتا ہے۔)

ز فرق تا بہ قدم ہر کجا کہ می نگرم

کر شہ دامن دل بی کشد کہ جائیں جاست

۱۳۴

وجاہت:

وجاہت، جاذبیت اور دلکشی..... شخصیت کے لیے اللہ تعالیٰ کے بڑے خوب صورت انعام ہیں۔ کسی ہادی، کسی رہبر اور پیشوا کے لیے یہ بڑے اٹائے ہیں۔ لوگوں کو قریب لانے میں بڑا اثر رکھتے ہیں۔ ان کے چہرے کی مصومیت ان کے بے داغ کردار کی ترجمان ہوتی ہے۔ ان کا ستھر لباس ان کی طبیعت کی نفاست کا مظہر ہوتا ہے۔ ان کی عادت و اخلاق ان کی شرافت کی دلیل ہیں۔ ان کی رفتار و گفتار، تہذیب نفس کی مشیر اور ان کے رکھ رکھاؤ سے ان کے شعور کا ظہور ہوتا ہے۔ ان پہلوؤں کو نظر انداز کر کے شخصیت کا مطالعہ تشذہرہ جاتا ہے۔

اس جہت سے قریب ہوں تو حضرت قبلہ علیہ الرحمہ کی شخصیت میں دل ہی بڑی سحر انگیز نظر آتی ہے۔ یہاں شوکت غلیلی بھی نمایاں تھی۔ جلال موسوی کی تابانی تھی۔ حسن یوسف کے جلوے تھے۔ جمال مصطفوی (صلی اللہ علیہ وسلم) کا بھرپور فیض ملا تھا۔ سنتوں کے انوار برس رہے تھے۔ لباس کے انتخاب۔ ظاہری رکھ رکھاؤ اور سلیقہ مندی نے ان قدرتی انعامات میں وجاہت اور شوکت میں چار چاند لگا دیے تھے۔

البسو البیاض فانھا اطہر و اطیب (الحدیث)

سفید کپڑے پہنا کر دیکوں کہ یہ زیادہ سترے اور پاک رہتے ہیں۔

حضرت قبلہ علیہ الرحمہ نے ہمیشہ سفید لباس زیب تن فرمایا۔ اُجلا اُجلا، ستھرا ستھرا، بادقار کیوں نہ ہو۔ سفید لباس کے لیے اطیب الناس حضور صلی اللہ علیہ وسلم کا ارشاد پیش نظر تھا۔

سر انور پر عمامہ ڈاکنرہ حضرت کو بہت محبوب تھا۔ نماز میں اس کا خصوصی اہتمام فرماتے تھے گھر میں ہوں یا حجرہ میں عموماً سفید جالی دار بنی ہوئی ٹوپی زیب سرفرماتے۔ لمبل کا کرتہ، بنیان اور لٹھے کا شرعی پاجامہ۔ صرف ۴ کپڑے۔ عمامہ ہلکے بادامی رنگ کا

تھا۔ یہی الوری صاف کہلاتا تھا اور اعلیٰ حضرت مولانا رکن الدین شاہ صاحب الوری قدس سرہ ایسا ہی صاف زیب سرفرماتے تھے اور جب حجرہ میں دونوں بزرگ ایک رنگ اور ایک طرز کا صاف پہنے قریب قریب بیٹھے تو وہ منظر دیدنی ہوتا۔ محبت کی یک رنگی۔ شخصیت کا جمال۔ کردار کی عظمت۔ علم کا جلال۔ اللہ کا نور برستا تھا۔ ہر رنگ ان پر کھلتا تھا۔

اللہ رے جامہ زیب تری جامہ زیبیاں

پہنا جو تو نے رنگ وہی رنگ کھل گیا


موسم سرما کی شدت میں گرم لباس بھی زیب تن فرماتے تھے۔ گرم شیروانی کا کپڑا دھاری دار تھا کہ حضور شافع یوم النور صلی اللہ علیہ وسلم نے رنگین دھاری دار کپڑے کو شرف بخشا تھا۔ سنا ہے جوانی میں واسٹ بھی پہنی۔ جمعہ اور عیدین کی خطابت و امامت کے وقت چونکہ بھی پہنتے تھے۔ لباس کے معاملے میں بھی حضرت نے ہمیشہ وضع داری کو نبھایا۔ حضرت علیہ الرحمہ کو ان کی جوانی سے آخر ایام تک دیکھنے والے حضرت پروفیسر علامہ اخلاق حسین دہلوی رحمۃ اللہ علیہ تحریر فرماتے ہیں:

”لباس صاف ستھرا اور پاکیزہ۔ نہ بہت قیمتی نہ بہت ارزاں۔ تکلف اور تصنع نام کو نہیں۔ نیچا کرتے۔ شرعی پا جامہ۔ کبھی عمامہ اور کبھی دلی کی گول کشیدہ کاری کی ٹوپی زیب سرفرماتے ہیں۔ امامت اور خطابت کے موقعہ پر چونکہ بھی استعمال فرماتے ہیں لیکن مجالس میں عموماً شیروانی پہن کر تشریف لے جاتے ہیں۔ سخت گرمی ہو تو شیروانی کی بھی پابندی نہیں۔ غرض کہ آپ سادہ وضع رہتے ہیں۔“

انتہائی سخت سردی کے موسم میں آپ نے موزے بھی استعمال کیے۔ اتباع سنت کے طور پر ان کا رنگ سیاہ پسند کیا۔

راقم الحروف نے حضرت قبلہ کو ایک بار سیاہ چونہ پہنے دیکھا تھا۔ ایہ وہ موقع تھا جب

۱۳۶



جہ تیج شریف مفتی اعظم شاہ محمد مظہر اللہ رحمۃ اللہ تعالیٰ علیہ

نائب امام صاحب حج بیت اللہ کے لیے تشریف لے گئے تھے اور حضرت قبلہ علیہ الرحمہ نے عید الاضحیٰ کی نماز پڑھائی تھی۔ جب نماز ختم ہوئی تو ہزاروں کا مجمع حضرت کی طرف بڑھ رہا تھا اور حضرت کے قدم آہستہ آہستہ حجرہ کی طرف بڑھ رہے تھے۔ کچھ لوگ اونچی جگہوں سے ”عید نظارہ“ کا لطف اٹھا رہے تھے۔ کچھ قریب پہنچنے میں کامیاب ہو رہے تھے۔ حضرت قبلہ علیہ الرحمہ کا چہرہ چمک رہا تھا۔ ہونٹوں پر مسکراہٹ قربان ہو رہی تھی۔ سفید لباس پر سیاہ قابا کی سج گئی کہ دیکھا کیجئے۔

انوار کا منبع ہے وہ ظلمات جہاں میں

کاندھوں پر جو شب رنگ ضیاء بار عبا ہے

حضرت قبلہ کے داہنے ہاتھ کی انگلی میں ایک انگوٹھی تھی بہت ہلکی اور سادہ سی۔ اس میں دانہ نرہنگ جڑا ہوا تھا۔ سبز رنگ کا پتھر جس پر گردہ کا نشان قدرتی طور پر بنا ہوا تھا۔ چونکہ حضرت علیہ الرحمہ کو درد گردہ کا عارضہ تھا اس کے لیے اس پتھر کو بطور علاج مفید قرار دیا جاتا ہے۔

حضرت ہمیشہ سے ایک ہی قسم کی جوتیاں پہنا کرتے تھے۔ بڑی ہلکی پھلکی زرد سلیم شاہی جوتی۔ جو اس دور کے علماء و مشائخ ائمہ و دیندار شخصیتوں میں مقبول تھی۔ معززین شہر شرفا اور وہ جو انگریزی تہذیب کے مقابلے میں مغلیہ تہذیب کو ترجیح دیتے تھے وہ سب استعمال کرتے تھے۔ حضرت قبلہ علیہ الرحمہ کی شخصیت میں وضع داری غالب تھی۔ خصوصاً مغلیہ دور کے آخر میں اس خیال کو بڑا عروج رہا۔ وضع داری کو دار کی پختگی کی علامت تھی۔ شرافت کا نشان، شخصیت کی پہچان تھی اور وفا کا اعلان تھی۔

وقاداری بشرط استواری اصل ایماں ہے


مر سے بت خانہ میں تو کعبہ میں گاڑھو برہمن کو

عالم

۱۲۸

راقم الحروف نے جب حضرت قبلہ علیہ الرحمہ کی خدمت میں حاضر ہونا شروع کیا۔ اس وقت معدوم کی عمر شریف تقریباً ۷۰ سال تھی۔ اول تو عام آدمی اس عمر تک کم ہی پہنچ پاتے ہیں اور جو پہنچ ہی جاتے ہیں۔ ان کا حسن، رعنائی، توانائی سب ہی تقریباً ساتھ چھوڑ چکے ہوتے ہیں۔ بس ایک کھلایا ہوا پھول رہ جاتا ہے۔ جس کی پتیاں ہوا کے ہلکے سے جھونکے سے بکھر جاتی ہیں۔ نہ کوئی وجاہت نہ کشش اس کی ذات میں کسی کو دلچسپی نہیں رہتی مگر یہاں تو رنگ ڈھنگ نرالا ہی تھا۔ نہ چہرہ انور پر جھریاں نہ جسم اطہر پر سلوٹیں نہ آواز میں لڑکھڑاہٹ نہ نقل ساعیت۔ نہ جسم پر تھکن نہ کسی پر غصہ نہ کسی سے کڑھن..... وہ سراپا چمن..... خدمت دین کی لگن اور اللہ کی رضا میں مگن رہتے تھے..... آگ انگ سے نور کے سوتے پھوٹ رہے تھے۔ رواں رواں عشق الہی سے سرشار تھا۔ کئی لوگوں نے خلوت میں حجرے شریف میں نور پھوٹا ہوا دیکھا اور حضرت قبلہ علیہ الرحمہ کے جسم اطہر کی وہ نورانی کیفیت کہ بیان ممکن نہیں۔





۱۳۰

چٹاباب

۱۳۱



خضر راہ

خضر ملک نصیحت ، مفتی ہندوستان خضر راہ علم و عرفان، رہنمائے عارفان
حضرت مسعود کی تھے جو مقدس یادگار فخر ملت ، فخر دین، سرمایہ اہل جہاں
باب شیخ مجتہد ، دارت علم نبی وہ امام اہلسنت ، شیخ مغل ، قطب زماں
واقف علم شریعت ، عارف راہ غنی تھے علوم معرفت کے ایک بحر بے کراں
خوش ذہیل و خوش خصال و خوش متعل و خوش جہاں مصطفیٰ کا عشق ہی تھا آپ کی روح رواں
دشنام مصطفیٰ سے وہ کنارہ کش رہے دین برحق کے اصرار ہم رہے وہ پاسباں
ترجمان اہلسنت کون ہے ان کی طرح دور حاضر میں یقیناً آپ تھے حق کا نشان
اس قدر مقبولیت پائی برے سرکار نے دست لہر دین ہیں سب تعریف میں رطب لسان
آپ کے ہاتھوں پہ توبہ کفر سے لاکھوں نے کی تارپوں کو کر دکھایا عازم سوسے جناں
قتلہ گاندھی ہو یا تحریک لہدی سنگھن ان پہ گرتے ہی رہے وہ صورت برحق تپاں
پائے استقلال حضرت میں نہ لغزش آسکی سخت سے بھی سخت تر آج رہے پیش امتحان
وقت آزادی ہو بھارت میں جب خونی فساد آپ اُس دم عزم کا ثابت ہوئے گو گراں
تھے مے طیبہ پلائے تقبیدی جام سے شیخ سربندی کے بیٹانے میں مغل خواجگان
یا اہلی وہ غلام مظہر اللہ کر مجھے مرہو برحق رہے ہر وقت مجھ پر مہرباں
قالہ تو سونے منزل جا رہا ہے دم ہم

وائے اختر ہے نہاں ہم سے امیر کارواں

پیش کردہ: حضرت علامہ عبدالحکیم اختر شاہ جہاں پوری مظہری رحمۃ اللہ تعالیٰ

صدر بازار، لاہور

۱۳۲



جرات ایمانی

الان اولیاء اللہ لا یخوف علیہم ولا ہم یخزنون

حضرت امام حسین رضی اللہ عنہ کے ساتھ ۷۲ نفوس تھے جن میں عورتیں اور بچے بھی
شامل تھے۔ میدانِ کربلا میں چاروں طرف یزید کا لشکر جہراں کو گھیرے ہوئے تھا مگر
امام عالی مقام رضی اللہ عنہ پر خوف کا شائبہ بھی نہ تھا وہ اس آیت کریمہ کی تفسیر تھے۔ بے
شک اللہ والوں کی پہچان یہی ہے کہ وہ صرف اللہ تعالیٰ سے ڈرتے ہیں اور کسی سے نہیں
ڈرتے خوف، لالچ، مایوسی ان کے قریب بھی نہیں پہنچتے۔

۱۹۴۷ء میں برصغیر پاک و ہند برطانوی تسلط سے آزاد ہوئے۔ اعلانِ آزادی ۱۴ اگست
۱۹۴۷ء کے فوراً بعد دارالخلافت دہلی کے اطراف میں ہندو اکثریتی علاقوں میں مسلمان
اقلیت پر مظالم کا سلسلہ شروع ہو گیا۔ مسلمانوں کا قتل عام ہو رہا تھا ان کی املاک لوٹی
جا رہی تھیں، بے سرو سامان ہو کر کچھ براہِ راست پاکستان جا رہے تھے کچھ دہلی میں پناہ
کے لئے آ رہے تھے۔ اچانک دہلی میں کہرام مچ گیا۔ دہلی کے علاقہ پہاڑ گنج میں
مسلمانوں کی گنجان آبادی تھی۔ کسی کے وہم و گمان میں بھی نہ تھا۔ بے خبر مسلمانوں کے
خلاف کیا منصوبہ بن رہا ہے۔ جگہ جگہ مسلمانوں کے گھر جلنے لگے جو گھبرا کر گھر سے نکلے
ان پر خنجر چلنے لگے۔ املاک تباہ کی جا رہی تھیں۔ لوٹ مار اور قتل و غارتگری کا بازار گرم تھا
۔ پناہ کی تلاش میں مسلمان نکل پڑے۔ راستہ بھر سفاک درندہ صفت سکھ اور ہندو پیچھا
کرتے رہے۔ عجب بھیانک منظر تھا۔ ایک یہاں تڑپ رہا ہے دو وہاں نکلے پڑے
ہوئے ہیں۔ عورتوں کے کان کا زور دیکھا۔ ماتنگے کی کیا ضرورت خنجر سے کان ہی کاٹ
لیا، ہاتھوں کو چوڑیاں اتارنے کی مہلت کیوں دیں تلوار ماری ہاتھ کٹ گیا اور چوڑیاں

۱۳۳

گر گئیں جو ان خوبصورت لڑکیاں چھین کر مالی غنیمت کی طرح ڈھیر لگ رہے تھے۔ معصوم شیرخواروں کو ماں کی گود سے چھین کر اچھال دیا جاتا، جا بجا آگ جل رہی ہے زندہ بچوں، بوڑھوں کو آگ میں پھینک دیا جاتا۔ خون آلود تلواریں لہرائی تھیں جنہیں دیکھ کر پکڑ آ رہے تھے۔ قافلہ بڑھ رہا تھا اطلاع ملی فوراً فتح پوری مسجد کے دروازے کھول دیئے گئے حضرت علیہ الرحمہ یہ نفس نفیس مجاہدوں کی طرح ان کو سنبھالنے میں ہمہ تن مصروف ہو گئے۔ غذا، دوا، مرہم پٹی۔ خون آلود لباس کے بدلے لباس، عورتوں کو اوڑھنے کے لئے چادریں غرض یہ کہ ہر ضرورت پوری کی جا رہی تھی۔ نہ کسی سے چندہ طلب کیا نہ امداد کی اپیل کی گئی سارا خرچ حضرت علیہ الرحمہ فرما رہے تھے۔ کسی کو دیتے نہ دیکھا کوئی دینے والا نظر نہ آیا:

جھولیاں بھر دی جاتیں ہیں دینے والا نظر نہیں آتا
حضرت علیہ الرحمہ مستقل ان مسلمانوں کی تیمارداری، مہمانداری اور ولداری میں لگے رہتے اپنے آرام کو بھول گئے تھے۔

جمعہ ۵ ستمبر ۱۹۴۷ء کو مسجد میں پہلا بم پھٹا۔ بھگدڑ مچی۔ مگر کہاں جاتے، دروازے پر لشکر کفار ہتھیاروں سے لیس اور اندر نمازی سب نیتے۔ نمازی اللہ تعالیٰ کے حضور سر ایبا بجز بن کر حاضر ہوتا ہے ہتھیار کے ساتھ نہیں آتا۔ بزدل اور کینے ہتھیاروں کے ٹل پر بہتوں پر رعب جاتے ہیں۔ سرکاری فوج اور پولیس بھی جو بظاہر مظلوم مسلمانوں کی حفاظت کے لئے آئی تھی ہندو ظالموں کی معاون و مددگار ہو گئی تھی۔ نمازیوں کے لئے ”نہ پائے رفتن نہ جائے ماندن“ قرار میں بے قراری تھی فرار میں بے اعتباری تھی۔ نمازیوں کے خون سے مسجد کا فرش ڈھک گیا بہر حال حضرت علیہ الرحمہ کی توجہ و تصرف سے اللہ تعالیٰ نے نجات کی راہ نکالی۔

چند دنوں میں مسجد میں ۷ بم گرائے گئے۔ مسجد کے پشتے پر قبضہ کر کے گڈوڈیا نے

۱۴۴

جو مندر تعمیر کیا تھا یہ کاروائی وہاں سے ہو رہی تھی۔ وہاں سے ہندوؤں نے دیکھا ایک روز حضرت علیہ الرحمہ والا ان کے پاس سے گزر رہے تھے دوسری طرف کیا رہی تھی۔ حضرت علیہ الرحمہ پر بم گرایا گیا۔ نشانہ خطا ہوا بم کیاری میں گرا جہاں کچھ دیر پہلے پانی ڈالا جا چکا تھا اور مٹی دلدل بن گئی اس دلدل میں گرا بم پھٹ نہ سکا اور حضرت علیہ الرحمہ بال بال بچ گئے۔ حضرت علیہ الرحمہ کے وجود شریف پر خوف کا اثر نہ تھا۔ جبکہ دوسرے حضرات بہت ڈرے ہوئے تھے۔

مسجد میں نمازیوں کا آنا جانا برائے نام رہ گیا تھا۔ مدرسہ عالیہ عربیہ میں تعلیم بند ہو گئی اساتذہ اور طلباء بھی اپنے اپنے وطن چلے گئے مسجد کے عملہ میں ۳-۴ خادم رہ گئے وہ بھی چلے جاتے مگر حضرت علیہ الرحمہ نے ۲۴ گھنٹہ مسجد میں رہنے کا ارادہ کر لیا تھا اس لئے ان حضرات کی ہمت بندھی رہی۔ مسجد کے تینوں قد آدم مضبوط شاہی دروازے بند کر دئے گئے تھے ان کی کھڑکیوں پر ایک ایک دربان متعین تھا کوئی مسلمان آتا تو اطمینان کر کے اسے کھڑکی کے ذریعہ مسجد میں آنے دیا جاتا۔ شہر کے مسلمانوں میں خوف و ہراس پھیل گیا تھا۔ جن مسلمان علاقوں میں کوئی واقعہ رونما نہیں ہوا تھا وہاں سے بھی مسلمان اپنا گھر بار روزگار چھوڑ کر پاکستان آ رہے تھے۔

ان حالات میں دس ہزار گز لمبی چوڑی مسجد جو چاروں طرف سے ہندوؤں میں گھری ہوئی ہو۔ ہزاروں ہندو اور سکھ اس کوشش میں ہوں کہ کسی طرح اس مسجد پر قبضہ کر لیں تو مسلمانوں کی دہلی میں قوت ٹوٹ جائے گی۔ غیر مسلموں کو ہر قسم کی حکومت کی امداد، ہتھیار اور افرادی قوت میسر تھی۔ یہ سب کچھ حضرت علیہ الرحمہ ملاحظہ فرما رہے تھے۔ سب کو محسوس ہو رہا تھا کہ کسی وقت بھی یہ خیر آ جائے گی کہ مسجد میں چاروں محافظوں کو اور امام صاحب کو شہید کر دیا گیا اور مسجد پر قبضہ ہو گیا۔ لوگوں کو حضرت علیہ الرحمہ کی وجہ سے بہت تشویش تھی۔ چنانچہ ایک مسلمان ممبر پارلیمنٹ کو اس تشویش پر احساس ہوا وہ ایک فوجی فرک لے کر مسجد فتح پوری پہنچے اور حضرت علیہ الرحمہ سے عرض کیا کہ آج رات

مسجد پر حملہ اور قبضہ کا منصوبہ ہے۔ مسجد کو تالا لگائیں، آپ سب ٹرک پر سوار ہو جائیں تاکہ آپ کو محفوظ مقام پر پہنچا دیا جائے۔ دربانوں نے اطمینان کا سانس لیا اور فوجی ٹرک پر سوار ہونے کے لئے تیار ہو گئے۔ سب حضرت کی جانب دیکھ رہے، اشارہ کا انتظار تھا کہ حضرت علیہ الرحمہ نے ان کو مخاطب کر کے فرمایا:

”آپ لوگوں کو اجازت ہے، جا سکتے ہیں مگر فقیر یہیں رہے گا۔ کل قیامت کے روز اگر مولیٰ تعالیٰ نے پوچھا کہ ہم نے اپنا گھر تیرے سپرد کیا تھا اس کو کس کے رحم و کرم پر چھوڑ کر چلا گیا تو کیا جواب دوں گا؟“

ایک بوڑھے دربان نے مستانہ وار نعرہ ”اللہ اکبر“ لگایا۔ دیکھنے والی آنکھوں نے دنیا کے حوالے سے لاجوہ علیہم کا عملی مظاہرہ اور عاقبت کے حوالے سے وَ اَمَّا مَنْ خَافَ مَقَامَ رَبِّهِ كِي عملی تفسیر کا مشاہدہ کر لیا۔ حضرت علیہ الرحمہ کی ولایت پر یقین آ گیا۔

ایک بار حضرت علیہ الرحمہ مسجد سے باہر تشریف لے جا رہے تھے، قاتل پیچھے چل رہا تھا، وار کرنے کی کوشش کی پکڑا گیا۔

ایک بار پہلی صف میں ایک سکھ بھیس بدل کر نمازی بن کر بیٹھ گیا کہ جو نبی حضرت علیہ الرحمہ سجدہ میں جائیں گے شہید کر دے گا۔ مگر روحانی محافظ (ملائکہ) اللہ تعالیٰ کے حکم سے حفاظت پر مامور تھے۔

جیسا کہ پہلے ذکر کیا گیا مسجد کے اندر کیاری کے پاس سے گزرتے ہوئے ذرا نشانہ خطا ہوا اور بم دلدل میں گر کر ناکارہ ہوا۔

حضرت علیہ الرحمہ کے اہل خانہ اپنے عزیزوں کے ہاں گئے ہوئے تھے کہ غیر مسلموں نے حضرت کے مکان پر قبضہ کر لیا۔ چونکہ حضرت مفتی اعظم مسلمانوں میں عظیم ترین

۱۴۶

شخصیت تھے۔ فوراً افران بالا کے علم میں آ گیا۔ پولیس کے اعلیٰ عہدے دار نے معذرت کی اور کہا کہ ان قبضہ کرنے والوں کے لیے آپ جو سزا تجویز کریں وہ دی جائے۔ حضرت علیہ الرحمہ نے ان سب کو معاف فرمایا دیا۔

سنی مجلس اوقاف کے بعض بددیانت ممبروں نے اسلام دشمن سینٹھ گڈوڈیا کو مسجد کی پشت کی زمین دے دی۔ مسجد شریف کے گنبدوں کے پیچھے اس نے مندر بنا دیا اور مسجد کو نقصان پہنچانے کی تدبیریں کرتا تھا۔ اکثر کانگریسی مولوی اور کھدر پوش مسلمان لیڈر خاموشی سے تماشا دیکھ رہے تھے۔ حضرت علیہ الرحمہ کو یہ گوارا نہ تھا چنانچہ حضرت علیہ الرحمہ کے ایک متفقہ خاص اور دہلی کے مسلمان رئیس محمد شفیع باڑی نے حضرت علیہ الرحمہ کے ایماء پر مقدمہ لڑا جس میں گڈوڈیا کو شکست ہوئی مگر ۱۹۴۷ء کی ہندو گردی میں عدالت کے فیصلہ پر عمل نہ ہو سکا۔ گڈوڈیا اور اس کے ہمنوا جانتے تھے کہ سارے مولویوں کا منہ بند کیا جاسکتا ہے مگر حضرت علیہ الرحمہ حق سے دستبردار ہونے والے نہیں اسلئے خاص طور پر حضرت علیہ الرحمہ کی جان کے دشمن ہو گئے تھے۔ دوسرے عام ہندوؤں کو یہ بھی معلوم تھا کہ اگر حضرت علیہ الرحمہ مزاحمت نہ کریں تو مسجد پر قبضہ بائیں ہاتھ کا کھیل ہے۔ دنیا یہ بھی جانتی تھی کہ اگر حضرت علیہ الرحمہ کا وجود شریف نہ ہوتو مسلمان دہلی کو بھی اسی طرح خالی کر دیں گے جس طرح اطراف کے شہر اور گاؤں مسلمانوں نے خالی کر دیئے تھے۔

ان حالات میں بڑے بڑے نڈر اور بہادر بھی مصلحت کا لبادہ اوڑھ کر میدان سے نکل جاتے ہیں۔ برعکس اسکے حضرت علیہ الرحمہ اپنا گھر چھوڑ کر مسجد میں سکونت اختیار کر لیتے ہیں۔ میدان سے بھاگے نہیں میدان میں ڈٹ گئے۔

ایک بار نماز جمعہ کے بعد سب نمازی جمع ہو گئے سب تحین نے زور دیا کہ آپ مسجد میں اکیلے نہ رہیں اور کسی محفوظ مقام پر رہائش پذیر ہو جائیں اپنے اپنے گھر پیش کئے

ملہری

اشرف محمد شفیع، اسی رحمتہ اللہ علیہ رآتم الحروف کے تالیف ہے۔

حضرت نے سب کا شکریہ ادا کیا اور فرمایا اَللّٰهُمَّ بَكَفِ عَبْدُكَ كَيْفَ اَللّٰهُ تَعَالٰى اٰپنے بندے کے لئے کافی نہیں اور پوچھا اتنے بڑے بڑے حادثات گزر گئے اللہ تعالیٰ نے جس طرح فقیر کی حفاظت فرمائی آئندہ بھی وہی حفاظت فرمائے گا۔ انشاء اللہ۔ آپ بھی استقامت کا مظاہرہ کریں فقیر آپ سب کے لئے یہاں دعا کر رہا ہے..... اللہ تعالیٰ آپ کو اپنے حفظ و امان میں رکھے!

حضرت علیہ الرحمہ کی بے خوفی عالم کا کیا کہنا! دنیا میں ایسی نظیر مشکل سے ملے گی۔ مسلمانوں کے انحطاط کے دور میں..... بے کسی اور بے بسی کے اس عالم میں کہ سڑکوں پر مظلوموں کی لاشوں کے ڈھیر پڑے ہوں حکومت وقت کو لاکارنا اور اس کی بد اعمالیوں کے لئے آئینہ دکھانا بہت بڑے حوصلے کی بات ہے، یہ اہل اللہ کی شان ہے۔

چنانچہ جیسا کہ حکومتیں کرتی ہیں دنیا کو دکھلانے کے لئے سب کی آنکھوں میں دھول ڈالنے کے لئے اپنے جرم کو چھپانے کے لئے علماء، مشائخ، معزز اور بااثر شخصیتوں کو لالچ دے کر یا ان پر دباؤ ڈال کر ریڈیو پر اعلان کرایا جاتا ہے کہ ”حکومت کی تعریف کریں اور اعلان کریں کہ حکومت نے حالات پر قابو پا لیا ہے اور شہر میں مکمل امن ہے“ حکومت کے قاصد نے جب یہ درخواست کی تو حضرت علیہ الرحمہ نے فرمایا ”حکومت حالات ٹھیک کر دے تو فقیر کو کہنے میں عذر نہیں“ حکومت کے نمائندے نے کچھ صفائی پیش کی ہوگی کہ حضرت علیہ الرحمہ کو جلال آ گیا۔ فرمایا، ”جو کچھ ہو رہا ہے حکومت کے ایماء پر ہو رہا ہے۔ یہ سب حکومت کی شرارت ہے“ واقعی مولوی سلطان محمود صدر مدرس عالیہ فتح پوری نے خوب کہا تھا کہ ”مفتی صاحب شریعت کی برہنہ تلوار ہیں۔“ آپ نے ہمیشہ حق کہا۔

جب حضرت علیہ الرحمہ پاکستان تشریف لائے اور یہاں لوگوں نے اصرار کیا کہ پاکستان میں مستقل قیام فرمائیں تو حضرت علیہ الرحمہ نے فرمایا کہ ”ہندوستان کے مظلوم مسلمانوں کو فقیر کی ضرورت ہے لہذا ان کو چھوڑ کر نہیں آسکتا“ واقعہ بھی یہ تھا کہ

۱۳۸

ہندوستان کے مسلمانوں کی حضرت علیہ الرحمہ کے وجود شریفہ سے ہمت بندھی ہوئی تھی۔

ایسے خوفناک مراحل پیش آئے حضرت علیہ الرحمہ نہ کبھی خوف زدہ ہوئے نہ محزون..... اللہ تعالیٰ نے ان کی ضمانت لی تھی۔



اعتدال پسندی

حضرت علیہ الرحمہ کے مزاج میں عدل و انصاف غالب تھا۔ آپ آزادی رائے کو اہمیت دیتے تھے اور جمہوریت پسند تھے، تنگ نظری اور تعصب سے نفرت تھی۔ حضرت علیہ الرحمہ نے ان باتوں کا پرچار ہی نہیں کیا بلکہ عملی مظاہرہ بھی کیا۔ آپ کی وسیع قلبی اس وقت قابل دید ہو جاتی ہے جب معاملہ اپنی ذات یا اپنی اولاد کا آجائے۔ دوسروں کا فیصلہ انصاف سے کرنا اتنی مشکل بات نہیں جہاں اپنی انا کو ٹھیس لگے یا اپنی اولاد کا قصور نظر آئے پھر بھی کلمہ حق کہنا اعلیٰ ظرفی اور قناعت پسندی ہے مثلاً:

حضرت علیہ الرحمہ جب ۱۹۶۱ء میں پاکستان تشریف لائے تو لوگوں کے بے حد اصرار پر آپ نے بزم ارباب طریقت قائم کرنے کی اجازت مرحمت فرمادی جس کے صدر اعلیٰ حضرت مولانا مفتی محمد محمود صاحب رحمۃ اللہ علیہ بنے اور حضرت مولانا مفتی محمد مظفر احمد صاحب صدر بنے دوسرے عہدے دار بھی مقرر ہوئے پھر بعض غلط فہمیوں کی بناء پر اختلافات پیدا ہو گئے جس کی شکایت حضرت علیہ الرحمہ کو پہنچی آپ نے کئی تجاویز پیش کیں..... دونوں اکابرین (یعنی اعلیٰ حضرت علامہ شاہ رکن الدین علیہ الرحمہ اور حضرت شاہ محمد مظفر احمد علیہ الرحمہ) میں بہت زیادہ یگانگت تھی۔ دونوں حضرات کے مریدین۔ ان دونوں کو اپنا پیر مانتے تھے اور یہ بزرگوار سب مریدین پر یکساں شفقت فرماتے ایسا کوئی امتیاز نہ تھا کہ کون کس کا مرید ہے۔ یہ ایک مثالی تعلق تھا بعض شرکاء بزم نے نادانی سے اس یگانگت کو نقصان پہنچانے کی کوشش کی جب یہ بات حضرت علیہ الرحمہ کے علم میں آئی تو آپ نے اظہار ناپسندیدگی فرماتے ہوئے تحریر فرمایا:

”یہ اعتراض بے جا ہے کہ اکثر ارکان بزم حضرت مولانا محمد رکن الدین شاہ صاحب رحمۃ اللہ تعالیٰ کے مرید ہیں میرے بھائیوں میں اور ان حضرات میں تفریق کرنا

۱۵۰

نہایت درجہ ناموزوں ہے۔ اب اگر اہل بزم کو میری تجویز میں سقم معلوم ہوتا ہے تو ایک بڑا جلسہ کر کے بالاتفاق کوئی تنظیم کر لیں۔ مجھے اس میں بھی کوئی اختلاف نہ ہوگا۔ لیکن مولانا موصوف (حضرت مفتی محمد محمود صاحب) کو صدر اعلیٰ ضرور رکھیں۔ اور میرے بھائیوں کو مولوی مظفر احمد سلمہ کی تعظیم میں کمی نہ کرنی چاہئے یہ ان کے حق میں مفید ہوگا۔ یہ راستہ اکساری کا ہے ہر ایک پر اکساری لازم ہے اگر بھائیوں میں کسی سے نامناسب بات نظر آئے تو بہت خوبصورتی کے ساتھ سمجھائیں۔“

ایک اور قصہ نے طول پکڑا کہ حضرت علیہ الرحمہ کے بڑے صاحبزادہ حضرت علامہ مفتی محمد مظفر احمد شاہ صاحب نے آرام باغ کی جامع مسجد کی امامت و خطابت قبول کر لی۔ اس مسجد کے متولی حاجی منظور احمد صاحب حضرت علیہ الرحمہ کے بریہ مرید تھے۔ حضرت امام صاحب موصوف کا مزاج قدرے جلالی تھا۔ حاجی منظور صاحب کو بحیثیت متولی اپنی ذمہ داری اور کمپٹی کے دباؤ کا مسئلہ درپیش تھا۔ کچھ اختلافات رونما ہو گئے۔ حضرت علیہ الرحمہ کی خدمت میں معاملہ پہنچا تو حضرت نے شریعت کے مطابق عادلانہ طریقہ اختیار فرمایا۔

یہاں سے حضرت صاحبزادہ صاحب اور بعض مریدین نے حضرت علیہ الرحمہ کو حاجی منظور احمد کے بارے میں شکایات تحریر کر دیں لیکن حاجی منظور صاحب نے کچھ نہ لکھا تو حضرت علیہ الرحمہ نے بغیر جواب و دعویٰ کے اپنا فیصلہ محفوظ رکھتے ہوئے حاجی صاحب کے خط کا انتظار فرمایا آپ کا جواب صاحبزادہ صاحب کیلئے یہ تھا ”اس وقت تمہارا اور ذکر الرحمن وغیرہ کے خطوط امامت کے نزاع کے متعلق موصول ہوئے لیکن میاں منظور سلمہ کا کوئی خط نہیں پہنچا۔ ایک طرف کے بیان پر میں کیا فیصلہ کر سکتا ہوں میاں منظور سلمہ کا بیان بھی آجاتا تو دونوں بیانوں پر غور کرنے کے بعد کچھ کہہ سکتا تھا۔۔۔۔۔ تم نے بغیر میرے مشورہ کے اس عہدہ کو قبول کر کے غلطی کی۔ خیر اب ان سے مطالبہ کریں کہ وہ بھی اپنے عذرات تحریر کر دیں ورنہ پھر صرف تمہاری تحریر پر فیصلہ کر دیا

جائے گا۔“

دیگر ذرائع سے جب معلومات فراہم ہوئیں تو حضرت علیہ الرحمہ نے صاحبزادہ عالی قدر کی دو کزوریوں پر گرفت فرمائی اور واضح ہدایت فرمائی ”اتنا خیال رکھیں کہ وقت کی پابندی تو ضرور کرنی ہوگی۔ دوسرے جہاں تک ہو سکے لوگوں کے ساتھ خصوصاً اپنے دوستوں کے ساتھ نہایت ہی نرمی سے پیش آئیں۔“ (”دوستوں“ سے اشارہ حاجی منظور صاحب کی طرف معلوم ہوتا ہے جن سے بظاہر تنازع تھا) آگے تحریر فرمایا ”میاں منظور کیسے بھی مگر کہلاتے اپنے ہیں۔“ صاحبزادہ بلند وقار کے دل میں بھی حاجی منظور صاحب کے لئے نرم گوشہ پیدا کرنے کی حکمت ہے کہ حاجی صاحب ہی سراسر قصور وار نہ تھے۔

حاجی منظور احمد صاحب رحمۃ اللہ علیہ دہلی حاضر ہوئے اور صورت حال سے حضرت علیہ الرحمہ کو باخبر کر دیا۔ اب حضرت علیہ الرحمہ نے فیصلہ فرمایا اور مصلحتاً ایک باوقار باتدبیر اور بااثر شخصیت یعنی حضرت حکیم قاضی مشتاق احمد صاحب مدظلہ کو یہ ذمہ داری سونپی کہ صاحبزادہ محترم حضرت علامہ مفتی محمد مظفر شاہ صاحب کو سمجھائیں آپ کا مکتوب یہ ہے:

”حاجی منظور احمد سلمہ سے واقعات معلوم ہوئے اور مولوی مظفر احمد سلمہ کا خط بھی موصول ہوا۔ میں نے جہاں تک غور کیا اس نزاع کی (یہ) وجہ معلوم ہوتی ہے کہ حاجی منظور کی دوسروں کے سامنے بے حرمی کی گئی۔ اس لئے میں نے مولوی مظفر احمد سلمہ کو بھی لکھا ہے کہ نکل و بردباری سے کام لیں اور جو کچھ دیا جائے فی الحال اس پر اعتراض نہ کریں اور حاجی منظور کو بھی کہہ دیا کہ جو شرائط تم نے پیش کی ہیں وہ سب لغو ہیں ان کو بھی پیش نہ کرو۔ لیکن وہ یہ عذر کرتے ہیں کہ کبھی اس پر مجبور کرتی ہے لیکن میرے خیال میں یہ قابلِ سماعت نہیں۔ ممکن ہے واپس جا کر کچھ بہتر رویہ ہو جائے۔ میرے نزدیک بھی دونوں کی بہبودی اسی میں ہے کہ دونوں مل کر رہیں یہ زمانہ تینچنی کا نہیں اس لئے میں ان

۱۵۲

پر زیادہ سختی نہیں کر سکتا میرے نزدیک جو اصلاح کا طریقہ ہو سکتا ہے اسی کو اختیار کیا ہوا ہے۔ یہ صحیح ہے کہ حاجی منظور کے ساتھ کچھ ایسے لوگ جمع ہو رہے ہیں جن کی وجہ سے نوک چھوٹک ہونے کا اندیشہ قوی ہو گیا ہے۔ آپ کو چاہئے کہ مولوی مظفر احمد سلمہ کو صبر و تحمل کا مشورہ دیں۔“

اس خط سے عیاں ہے کہ حضرت علیہ الرحمہ نے اپنے صاحبزادہ کی حمایت نہیں لی۔

ایک اور مکتوب میں اہلبیہ کے ساتھ اچھا سلوک کرنے کی ہدایت فرماتے ہوئے ارشاد فرمایا: ”گھر میں سلام و دعا کہہ دیں ان سے سلوک بہتر قائم رکھیں کہ یہ بھی ایک سبب ترقی کا ہے۔“ اتفاق سے بیوی کی جانب سے غلط بات ہو تو ان کو بھی راہِ راست پر لانے کی کوشش فرمائی جاتی ہے۔ فرمایا۔۔۔۔۔ بیبہ کی کمی کے باعث اہلبیہ ناخوش ہوتی ہوگی ان کو صبر کی قہمائش کرو اللہ کے خوف سے ڈراؤ کہ اللہ رسول ایسے پر غضب فرماتے ہیں جو خاندان سے زبان چلاتی ہے ملائکہ اس پر لعنت کرتے ہیں۔

ایک مرید کو معاملات درست رکھنے کی اس طرح ہدایت فرمائی۔ ”تمہارے خسر نے اپنی صاحبزادی کے جانے کا جو رنج اٹھایا ہے کچھ تو اس نے، کچھ جائیداد کی پریشانیوں نے ان کا دل سرد کر دیا ہے۔ ادھر تمہاری کچھ بدعنوانیاں بھی دیکھیں یہی وجہ ہے جو اب نہ دینے کی اب جب (آپ) ان کی صاحبزادی کو ان سے ملوائیں گے اور تعلقات اچھے کریں گے تو یہ کدورت انشاء اللہ جاتی رہے گی۔

تم کو میرا کچھ لکھنا جب ہی بار آور ہوگا جب اس پر تم عمل کرو اور غور کر کے دیکھو کہ یہ جو کچھ کہتا ہے صحیح کہتا ہے یا کسی طرح کی عداوت ہے۔ عزیز من معاملات میں صحیح رہو گے تمہارے لئے بہتر ہے ورنہ اس کے خلاف میں گو یہاں فائدہ نظر آئے لیکن حقیقت میں اس میں سراسر نقصان ہے۔“

اتباع

فاتبعونی یحبکم اللہ

انسان کامل نبی کریم رؤف الرحیم صلی اللہ علیہ وسلم کی حیات مقدسہ میں انسانی زندگی کے تمام اعلیٰ فطری پہلو اس قدر نمایاں ہیں کہ جو انسان چاہے اپنی زندگی کو اس نمونہ پر ڈھال سکتا ہے۔ جس قدر نمونہ کی پیروی ہوتی ہے اسی قدر کمال کی منزل قریب ہو جاتی ہے۔

اسوہ حسنہ کی تصویر دیکھنی ہو تو عارف سبحانی، واقف اسراء لامکانی حضرت شاہ محمد مظہر اللہ علیہ الرحمہ کی زندگی کے حالات۔ چھوٹے بڑے واقعات کا مطالعہ کیا جائے۔ اسوہ حسنہ کا مفہوم سمجھ میں آ جاتا ہے۔ وہ حیات نبوی صلی اللہ علیہ وسلم کا جیتا جاگتا مرقع تھے۔ جن سنتوں کا اختیار کرنا بس میں تھا انہیں تو ہر حال میں پورا کیا جن پر اختیار نہ تھا وہ اللہ تعالیٰ نے پوری کرادیں وہ مادر زاد ولی اور عاشق رسول تھے مرتبہ فتانی الرسول میں قبولیت کی شان کی تصدیق تو آپ کی زندگی کے ابتدائی ایام سے بھی ہو جاتی ہے۔ محبوب کریم رؤف الرحیم صلی اللہ علیہ وسلم کی رنگ میں کسی طرح رنگ دیا گیا تھا۔ یہ رنگ اس طرح جھٹک رہا ہے۔ جس کی مثال مشکل ہے جس عمر میں سایوں کی ضرورت تھی ایک ایک کر کے سائے ہٹا دیئے اپنے سایہ رحمت میں لے لیا۔ جب سہاروں کی احتیاج تھی۔ بے آسرا کیا پھر خود سہارا دیا۔ خود تربیت فرمائی۔

سرکار ابد قرص صلی اللہ علیہ وسلم کی بچپن میں یتیمی پھر والدہ معظمہ آمنہ کرمہ کا سایہ اٹھنا دادا جناب عبدالمطلب کا کفالت میں لے لینا ان کا سایہ اٹھا تو عم محترم ابوطالب کا سرپرست قرار پانا آنجناب صلی اللہ علیہ وسلم کا نہ کوئی بھائی تھا جو سہارا بننا نہ کوئی بہن جو دلداری فرمائیں۔ یہ سب بے اختیاری حالات تھے اور سنتیں بھی۔ حضرت قبلہ عالم شقی اعظم علیہ الرحمہ ان ہی بے

۱۵۴

اختیاری حالات سے گزرتے ہیں اور یہی سنتیں ادا ہو جاتی ہیں۔

بچپن کی یتیمی اور ۶ سال ہی کی عمر ہوئی تو والدہ کا انتقال ہوا دادا علیہ الرحمہ کی کفالت اور چچا علیہ الرحمہ کی سرپرستی ا بھائی بہن نہ تھے۔

مگر اتباع رسول صلی اللہ علیہ وسلم کوئی آسان کام بھی نہیں۔۔۔ انسان کی زندگی میں یہی سب سے بڑا مجاہدہ ہے۔ یہی سب سے بڑی ریاضت ہے۔۔۔ نفس کی سب سے بڑی مخالفت اتباع میں ہی تو ہے۔ اسی لئے تمام عبادات اور ہر عمل سے بڑھ کر انعام (یحببکم اللہ) اللہ تعالیٰ کی محبت میسر آ جاتی ہے۔ اللہ تعالیٰ کی محبت کے سامنے کسی شے کی کیا حقیقت ہے۔ اللہ تعالیٰ نے انہیں محبت سے سرفراز فرمایا۔۔۔ وہ ان مقبولان بارگاہ صمدانی، ان محبوبان حضرت سبحانی اور ان انعام یافتگان دربار سلطانی میں سے تھے جو انعمت علیہم کی صف میں نظر آتے ہیں۔

قرآن عظیم سے بھی تصدیق ہو رہی ہے۔ باری تعالیٰ کا ارشاد ہے ”فاذکرونی اذکوکم“ لفظی ترجمہ تو یوں کیا جاسکتا ہے کہ ”تم میرا ذکر کرو میں تمہارا ذکر کروں“ علماء و مفسرین کا اتفاق ہے کہ بندوں کا ذکر کرنا یہ کہ اللہ سبحانہ تعالیٰ کی حمد و ثناء بیان کرنا اور اللہ کا ذکر کرنا یہ کہ وہ بندوں کی زبان سے اپنے ذکر (محبوب) بندے کا ذکر کروائے اسی انداز پر فرمایا ”فاتبعونی یحببکم اللہ“ حضور پر نور علیہ افضل الصلوٰۃ واکمل السلام سے کہلوایا گیا کہ میری اتباع کرو تو اللہ تعالیٰ تم سے محبت فرمائے گا۔ اللہ جلد جلالہ و عم نوالد کے بندے سے محبت فرمانے کا ایک یہ پہلو بھی ہے کہ اللہ کے بندے (بعض یا کل مخلوق) اتباع کرنے والے سے محبت کرنے لگیں۔

حضرت ممدوح شیخ الاسلام شاہ محمد مظہر اللہ علیہ الرحمہ کی ساری زندگی اپنے مولیٰ تعالیٰ کے ذکر میں صرف ہوئی کوئی بتائے کہ انہوں نے دنیا کے لئے کون سا کام کیا؟ نہ

۱۔ بھائی کا شیر خوارگی میں انتقال ہو گیا تھا۔

زمین خریدی نہ مکان بنائے۔ نہ قیش کے سامان فراہم کئے، نہ گاڑی نہ سواری نہ Bank Balance۔ اللہ تعالیٰ نے جو جسمانی، علمی، روحانی صلاحیتیں عطا فرمائیں سب اللہ کے دین کی خدمت میں صرف کر دیں یہاں تک کہ جو اولاد ہوئی اس کو بھی اسی راہ پر گامزن فرمادیا آج کل ایسے باپ دنیا میں کم ہیں جن کے سب ہی بچے اولیاء کاملین میں ہوں سب نے اپنی زندگیوں میں خدمت دین کے لئے وقف کر دی ہوں حضرت علیہ الرحمہ کے سب بیٹے عالم دین مقلی اور صاحب کردار بنے۔ سب نے نیکی کو پھیلایا۔ صرف تسبیح پھیرنے کو ذکر نہیں کہتے۔ اللہ کو ہر وقت یاد رکھنا اور اس کی ہر نعمت کو شکر کی پسند کے مطابق صرف کرنا بہترین ذکر ہے۔

حضرت علیہ الرحمہ کی زندگی میں ان کا ذکر جابجا ہونے لگا تھا اپنے پرانے سب ہی ان کے گن گانے لگے تھے کتابوں میں حوالے رسائل میں مقالے اور اخبارات میں ان پر کالم لکھے جانے لگے تھے۔ وصال ہو گیا تو ہندوستان اور پاکستان کے سارے اخبار و جرائد سوگوار تھے۔ ہر پڑھنے والا انگلیاں نظر آ رہا تھا۔ عرصے تک لکھنے والے اس طرح لکھتے رہے شعراء نے مرثیے لکھے تاریخی قطععات لکھے، خوب لکھا گیا۔ خوب پڑھا گیا یہ سلسلہ رکنا نہیں اخبار و رسائل میں اب بھی مقالات شائع ہوتے رہتے ہیں بلکہ مستقل کتابیں لکھی جانے لگیں یا کتابوں میں مستقل عنوانات قائم ہوتے ہیں یا سیرت کے کسی ایک پہلو پر مکمل تصنیف آتی ہے۔ مثلاً تذکرہ مظہر مسعود ایک عظیم تاریخی اور تحقیقی کام، مکاتیب مظہری، حیات مظہری، اخلاق مظہری، کرامات مظہری، درود مظہری، مواظظ مظہری کہ آپ کی نقاہت پر حق گوئی پر سیاست پر کتابوں میں علیحدہ عنوان مثلاً ”اکابر تحریک پاکستان“ مولفہ حضرت مولانا محمد صادق قصوری مدظلہ میں دیگر اکابرین کے حالات اور کارناموں کا تذکرہ ہے۔

اس کے علاوہ وعظ و نصیحت کی محافل میں، علماء کی نشستوں میں احباب کے حلقوں میں انکا ذکر جاری رہتا ہے اللہ تعالیٰ کے حضور میں ذکر کے حوالے سے مقبولیت اور انعام کا ثبوت ہے۔ محبوب کریم رؤف رحیم صلی اللہ علیہ وسلم کی اتباع کرنے والوں سے

۱۵۶

اللہ تعالیٰ نے محبت فرمانے کا وعدہ فرمایا حضرت علیہ الرحمہ نے اتباع رسول صلی اللہ علیہ وسلم میں کمال حاصل کر لیا تھا۔ سنتوں کے جمال سے ان کی زندگی جگمگا رہی ہے حضرت کی حیات مبارکہ میں بھی لوگ ان کو بہت چاہتے تھے بہت احترام کرتے تھے۔ ان پر انوار الہی برستے تھے اللہ تعالیٰ کے وعدہ کی شان تو حضرت علیہ الرحمہ کے وصال کے بعد روز بروز اور زیادہ نمایاں ہو رہی ہے ان کے ان دیکھے عاشقوں کا جھوم بڑھ رہا ہے۔ ان کو دیکھنے والے اٹھتے جا رہے ہیں جو زندہ ہیں ان کو انگلیوں پر گن لو۔ ایک دن یہ بھی نہ ہوں گے۔ پھر کون محبت کرے گا؟

اب ان کا عرس مبارک کئی شہروں میں ہونے لگا۔ دہلی میں تو ان کا مزار شریف ہے وہاں کا کیا مقابلہ؟ لاہور میں بھی بڑا اجتماع ہوتا ہے۔ کراچی میں سب دیکھ رہے ہیں آرام باغ میں عرس ہوتا رہا وہاں محفل میں سو سو آدمی ہوتے تھے ان میں وہ بھی شامل تھے جو شب برأت کو مسجد میں شب بیداری کے لئے آتے ہیں (کنگر میں پانچ سو بھی ہو جاتے تھے) چند سالوں سے مسجد کی بجائے حضرت مسعود ملت پروفیسر ڈاکٹر محمد مسعود احمد مدظلہ کے دولت کدہ پر عرس شریف ہو رہا ہے۔ حاضرین کی تعداد میں دس گنا اضافہ ہو گیا ہر سال آنے والے بڑھ رہے ہیں۔ شاندار اہتمام اور بہترین انتظام ہوتا ہے بڑے بڑے علماء کی تقاریر ہوتی ہیں، مشائخ کرام کی تشریف آوری سے مجلس کا تقدس دوہلا ہو جاتا ہے۔ یہ یحبیبکم اللہ کے تقاریر ہیں اسی طرف سے سارے اشارے ہیں۔

سلسلہ عالیہ نقشبندیہ مجددیہ کو ان کی نسبت سے بڑی تقویت مل رہی ہے حضرت علیہ الرحمہ کی سیرت مبارکہ کو سننے اور پڑھنے کا بھی ایک فیض ہے ان سے محبت کا فیض بھی نظر آتا ہے اور لوگ جوق در جوق اس سلسلہ میں داخل ہوتے ہیں حضرت علیہ الرحمہ سے محبت کرنے والے روز بروز بڑھتے جا رہے ہیں۔

۱۵۷

شفقت

عَزِيزُ " عَلِيْهِ مَا عَنِتُّمْ حَرِيصٌ عَلَيْكُمْ بِالْمُؤْمِنِيْنَ رُوْفٌ " الرَّحِيْمُ

وہ جو بالموئین رُوْفِ الرَّحِيْمِ ﷺ سے فیض یافتہ تھے وہ جس طرح اپنے بچوں پر بے حد مشفق تھے اسی طرح اپنے مریدین، مخلصین اور حبیبن پر بہت شفیق بہت مہربان اور مسلمانوں کے بہت بڑے ہمدرد اور بہت غم خوار تھے۔

حضرت علیہ الرحمہ کی اخلاص شفقت کا اثر تھا کہ ہر مریدان کی محبت پر نازاں تھا اور دعویٰ کرتا تھا کہ جس قدر حضرت علیہ الرحمہ مجھ سے محبت فرماتے ہیں اس قدر کسی اور سے نہیں فرماتے۔ اسی طرح مسلمان ان کی طرف دیکھتے تو ڈھارس بندھ جاتی تھی۔

مکتوبات شریفہ سے چند اقتباس پیش کئے جاتے ہیں جن سے حضرت علیہ الرحمہ کی مریدین سے محبت کا اندازہ ہوتا ہے، فرمایا:

”تمہاری محبت نے قلب پر گہرا اثر پیدا کیا ہوا ہے۔ جس کی وجہ سے خواہش ہے کہ اس محبت کے طفیل (اللہ تعالیٰ) تمہاری ترقی مجھے دکھا دے۔“

”تمہاری یاد کا اثر ہے کہ تمہیں یاد کر رہا ہوں۔ دیکھئے اب کب ملاقات ہوتی ہے، آپ کی یاد میری یاد کی طرح ہے۔ مولیٰ تعالیٰ نے تمہاری صورت و سیرت ایسی بنائی ہے کہ انسان سلیم البیان کی طبیعت

۱۵۸

ہزار جان سے مالوف ہو جائے۔ اللھم زد فرزد ملاقات کی آرزو تھی اس کریم کے کرم نے اس کو بھی پورا فرما دیا۔“

”مولیٰ تعالیٰ تمہیں وہ عروج عطا کرے کہ اہل زمانہ دیکھ کر حیرت زدہ ہو جائیں۔ تمہارا خط پڑھ کر میرا بھی یہی حال ہوتا ہے جو تمہارا ہوتا ہے۔“

”تم کسی وجہ سے پریشان معلوم ہوتی ہو لیکن خط میں اس کا کوئی ذکر نہ تھا..... یہ صحیح ہے کہ تمہیں ہماری یاد آتی ہوگی لیکن اس پر کبھی یہ بھی قیاس کیا کہ ہمیں تمہاری کس قدر یاد آتی ہوگی کہ تم تو شہر ہو درخت کی مایوسانہ حالت دیکھنی چاہئے یوسف علیہ السلام تو مصر میں بادشاہ بن بیٹھے مگر یعقوب علیہ السلام سے پوچھنا چاہئے کہ تم پر کیا گزری؟“

”تمہاری خیریت معلوم کر کے سکون ہو جاتا ہے کیا واقعی تمہاری طبیعت ہمیں دیکھنے کو نہیں چاہتی فقیر تو یہ چاہتا ہے کہ تم ہمیں رہو اور تم عارضی طور پر بھی دیکھنا گوارا نہیں کرتیں ہمارے تمہارے خیال میں کس قدر فرق ہے تمہارے والد مرحوم و مغفور کی یاد بے چین کر دیتی ہے۔ کیا اچھا ہو کہ تم یہاں آ کر مستقل رہو۔“

”آپ کے متولی صاحب سے ہم کو بھی محبت ہے کہ وہ تم سے محبت کرتے ہیں“

تم جیسے مشفق سے کون ناراض ہو سکتا ہے ہرگز ایسا خیال نہ کریں۔ تم میری ناراضگی کا خیال نہ کرو شوق سے دہلی آ جاؤ لیکن اتنا خیال رہے کہ یہاں آنے میں کوئی نقصان ہوتا ہو تو ہرگز آنے کا ارادہ نہ کریں۔

پروفیسر علامہ سید اخطار حسین دہلوی رحمۃ اللہ علیہ ماہنامہ ”عقیدت“ نئی دہلی کے شمارہ جولائی ۱۹۶۳ء میں رقم طراز ہیں:-

”ایک دفعہ درگاہ فلک بارگاہ حضرت نظام الدین اولیاء محبوب الہی قدس سرہ العزیز کی مسجد خلجی کے دروازے کے پاس حضرت تشریف فرماتے تھے۔ میں بے خیالی میں نکلتا چلا گیا تو

۱۔ حضرت علیہ الرحمہ کی دعا کے طفیل جاوید سلطان صاحب جاپان والا وزیر خزانہ بن گئے تھے۔ مظہری

حضرت کو دیکھا آواز سنی پھر ادھر سے ہی گزرا کہ حضرت نے دامن پکڑ لیا پلٹ کر دیکھا تو ندامت سے پانی پانی ہو گیا۔ حضرت نے فرمایا پہلے آواز دی تو سنی نہیں۔ میں نے معذرت کی لیکن دل سے شرمندگی دو جنس ہوئی۔ حضرت نے خندہ پیشانی سے کلمات شفقت آمیز فرمائے لیکن جب اس واقعہ کا خیال آتا ہے تو ندامت تازہ ہو جاتی ہے“

پروفیسر صاحب نے ایک واقعہ بیان فرمایا جس میں حضرت علیہ الرحمہ کی شفقت نے ان کے (پروفیسر صاحب) قلب پر گہرے نقوش چھوڑے تھے فرماتے ہیں:

”حضرت کا یہ کرم تو اخلاق ناچیز کے دل پر نقش ہے اور تاحیات نقش رہے گا کہ راقم کے والد بزرگوار وفات سے چند روز پیشتر ہمسایہ محبوب الہی میں مقیم تھے۔ وہیں انتقال فرمایا۔ یہ زمانہ اخلاق کے لئے بہت پر آشوب تھا۔ ایسے حالات میں کوئی بھی کسی کا نہیں ہوتا۔ لیکن جیسے ہی حضرت والد بزرگوار کی وفات حسرت آیات کی خبر ملی شدت گراما، لوبہ اور طویل مسافت کے بعد تشریف لائے اور نماز جنازہ کی امامت فرمائی۔ اللہ تعالیٰ اجر عظیم عنایت فرمائیں۔“

یہی وہ اوصاف ہیں جن سے قلوب متاثر ہوتے اور بندۂ بیدام ہو جاتے ہیں۔ ہدایت و رشد کی راہیں کھلتی ہیں یہی معمول تھا انبیاء علیہم السلام کا اور اولیاء کرام رحمہم اللہ تعالیٰ کا، بہر حال اخلاق اپنے بچوں کو اور پس ماندگان کو وصیت کرتا ہے کہ وہ اس احسان کو بھی فراموش نہ کریں۔ بلکہ آپ کا اور آپ کی اولاد پاک نہاد کا ادب ملحوظ رکھیں اور ان کی خدمت کو سعادت سمجھیں۔“

مریدین کی تکالیف حضرت علیہ الرحمہ کو بے چین کر دیتی تھی کبھی کبھی یہ بے قراری ظاہر ہو جاتی تھی مثلاً جناب سلیمان صاحب کو تحریر فرمایا ”مولوی ابراہیم سلیم کے حالات معلوم ہو کر سخت افسوس ہوا مولیٰ تعالیٰ ان پر کرم فرمائے ان کو ایک سال حاجی صاحب لودھی والوں کی خدمت میں بھیجا تھا اور معلوم ہوا تھا کہ انہوں نے مولوی صاحب موصوف

۱۶۰

کی زکوٰۃ کی مدد سے کچھ خدمت کی ان کو چاہئے تھا کہ پچھلے سال بھی ان کی خدمت میں حاضر ہوتے..... ہاں مولوی صاحب کو شرم آئی ہوگی تو اس کا علاج یہ تھا کہ تم خود ان کے پاس چلے جاتے اور حاجی صاحب کو یاد دہانی کر دیتے خیر اب جا کر میرا سلام کہہ دیں اور میری طرف سے مولوی صاحب کی سفارش کر دیں..... اپنے پیر بھائیوں سے کہو کہ ان کا خیال رکھیں۔“

احقر کے دل میں آرزو تھی کہ حضرت علیہ الرحمہ کی دعوت کروں۔ ایک روز دل کی بات زبان پر آئی گئی۔ عرض کیا۔۔۔۔۔ ”حضور میرا دل چاہتا ہے کہ آپ کی دعوت کروں“ فرمایا ”کرو، حضور ہوئے گا کھانا آپ پسند کر لیں گے؟ میری والدہ کا انتقال ہو چکا ہے“ فرمایا ”پھر تکلیف کرنے کی کیا ضرورت ہے؟ تمہاری دعوت قبول کر لی، بس دعوت ہو گئی، تمہیں ثواب ملے گا“ احقر چپ ہو گیا شفقت پذیری سے افسردگی دیکھی نہ گئی تھوڑی دیر بعد فرمایا ”کیا ہوا؟“ احقر نے حسرت آمیز لہجہ میں عرض کیا ”کاش میرا گھر ڈھنگ کا ہوتا والدہ حیات ہوتیں“ فرمایا ”چلو تمہارے گھر چل کر چائے پی لیں۔ پھر تو خوش ہو جاؤ گے“ سبحان اللہ! دوسرے دن صبح ناشتہ کی منظوری ہو گئی تو احقر نے عرض کیا صاحبزادگان بھی شریک ہوں فرمایا ”ان سے پوچھ لو میں کسی کو مجبور نہیں کرتا۔“

دوسرے دن ماشاء اللہ تینوں صاحبزادگان عالی شان یعنی حضرت محترم مفتی محمد شرف احمد صاحب، حضرت محترم مولانا حافظ محمد احمد صاحب اور جناب حضرت مولانا ڈاکٹر محمد سعید احمد رحمہم اللہ تعالیٰ اجمعین اور نمبر۶ حضرت شہزاد اکرم میاں سلمۃ القوی المنان کے ہمراہ رونق افروز ہوئے (۲ پیر بھائی بھی حاضر تھے) ناشتہ سے فارغ ہو کر چند منٹ رکنے پھر فرمایا ”اب تو خوش ہو گئے؟ اب اجازت دیں۔“

احقر کی رہائش تو دہلی میں تھی لیکن کلکتہ میں شادی ہونا طے پائی۔۔۔۔۔ حضرت علیہ الرحمہ سے کلکتہ چلنے کی درخواست کی گئی تو فرمایا ”تمہارے نکاح میں شرکت کی آرزو مجھے بھی ہے لیکن اتنا طویل سفر کرنے کی طاقت نہیں اللہ تعالیٰ آپ کو مبارک کرے“ احقر نے

۱۶۱

کچھ ضد کی کہ میرا نکاح آپ ہی پڑھائیں گے ورنہ میں شادی نہیں کرتا۔ حضرت علیہ الرحمہ مسکرائے اور وہ دوست جو میرے ساتھ دعوت دینے گئے تھے ان کی طرف اشارہ کر کے فرمایا: ”ان کو بھیج کر چھوڑے منگولیاں۔“ چھوڑے آگئے اور حضرت قبلہ نے نکاح پڑھا دیا۔ دعا فرما کر حضرت علیہ الرحمہ نے فرمایا۔ ”اب تو تمہاری ضد پوری ہوگی اور الحمد للہ میری خواہش بھی۔ اب آپ کلکتہ جا کر بتادیں کہ اگر وکیل اور گواہ وہن کی رضامندی پر گواہی دے دیں تو نکاح مکمل ہو گیا۔“

احقر نے کبھی ایسا نہ دیکھا نہ سنا تھا تو عرض کیا۔ ”حضور اگر وہاں لوگ نہ مانتے تو؟“ فرمایا پھر وہ اپنے طور پر نکاح پڑھائیں اور آپ قبول کر لیں کوئی مضائقہ نہیں۔“

لطیفہ:

۱۹۹۰ء میں احقر کو دل کا عارضہ ہوا تو اہلیہ سے میں نے کہا اب تو میرے جانے کی تیاری ہے تو اہلیہ نے کہا ایسا نہیں ہو سکتا ہمارا نکاح آپ کے حضرت نے پڑھایا تھا آپ مجھے نہیں چھوڑ سکتے، نہ طلاق دے سکتے ہیں، نہ میں بیوہ ہوں گی، میں سہاگن جاؤں گی اور وہی ہوا ۲۶ ربیع الاول ۱۴۱۸ھ/۱۲ جولائی ۱۹۹۹ء کو اہلیہ کا انتقال ہو گیا خدا اس سہاگن کی مغفرت فرمائے۔ آمین!

سُبْحَانَ اللَّهِ عَزَّ وَجَلَّ

۱۶۲

پیاری دعائیں

حضرت علیہ الرحمہ کی خدمت میں حاضر ہونے والے کبھی دعا کے لائق رہتے تھے۔ کبھی تو اسی وقت چند جملے ادا فرمادیتے تھے۔ مثلاً ”موٹی تعالیٰ کامیاب فرمائے۔ موٹی تعالیٰ فضل فرمائے“ یا فرماتے ”دعا کریں گے“ جو بار بار کہتا اس سے کبھی کبھی فرماتے آپ دعا کریں کہ اللہ تعالیٰ آپ کے حق میں میری دعائیں قبول فرمائے۔

اسی طرح جو خطوط جاتے ان میں بھی دعا کی درخواست ہوتی تھی اور حضرت علیہ الرحمہ دعا فرماتے تھے یہ دعائیں عام طور پر جو لوگ دعائیں کرتے ہیں ان سے مختلف ہوتی تھیں اول تو مکتوب الیہ کے لئے نئے نئے القاب تحریر فرماتے تھے جن میں اکثر دعائے ہوتے تھے پھر خط میں کبھی شروع میں کبھی درمیان یا آخر میں دعاء تحریر فرماتے جن میں کوئی تعلیم، دینی تربیت اور آخرت کے لئے فلاح کی آرزو ہوتی۔ حضرت علیہ الرحمہ کی دعاؤں میں خاص شفقت جھلکتی ہے اور یقیناً یہ منفرد انداز ہے مثلاً۔

۱۔ قادر مطلق العزیز کو دارین میں بلند درجہ پر پہنچائے۔

۲۔ وہ تعالیٰ تمہیں اپنے محبوبوں کے راستہ پر گامزن رکھے اور اپنی حضوری عطا فرمائے۔

۳۔ وہ تعالیٰ تمہیں اپنے حبیب لیب علیہ التسمیۃ من الوحب کی سنت پر قائم رکھے اور اپنے قرب سے سرفراز فرمائے اور محبوبان الہی کی محبت سے قلب کو پر رکھے کہ یہ بڑی دولت اور مشرثرات اعلیٰ ہے موٹی تعالیٰ آپ کو اپنی مرضیات پر گامزن ہونے کی توفیق عطا فرمائے۔

۴۔ موٹی تعالیٰ تمہیں اپنی عبادت میں مصروف رکھے نماز اور دینی معاملات کو صحیح کر دے۔

ہیبت اور عاجزی

یہ ایک معمہ ہے کہ برسہا برس جو حضرت علیہ الرحمہ کے قریب رہے انہوں نے کبھی حضرت علیہ الرحمہ کو غصہ کرتے نہیں دیکھا۔ پندرہ سالوں میں احقر نے کبھی زور سے بولنے بھی نہ سنا۔ نہ چہرہ خشکیوں نہ پیشانی پر بل۔ مولانا منور حسین سیف السلام اپنے مکتوب مؤرخہ ۷ مئی ۱۹۷۷ء میں تحریر فرما چکے ”حضرت علیہ الرحمہ کی گفتگو کیا تھی بس پھول جھڑتے تھے۔“

ایک عالم دین مولانا محمد مبین نے تحریر فرمایا ”سکون کی کیفیت ان کے ساتھ رہتی تھی اللہ نے ان کو نسبت سیکند عطا فرمائی تھی۔“

پھر یہ ماجرا کیا تھا کہ نہ ان کے سامنے بولنے کی ہمت ہوتی نہ نگاہ ملانے کی جرأت ہوتی۔ نہ کوئی بے تکلفا نہ ان کے سامنے بیٹھ سکتا تھا۔ ایسے بے شمار واقعات ہیں۔ مثلاً جذبات کے موقعہ پر خٹل۔

ایک بار ایک عالم صاحب معہ ۴ معاونین کے تشریف لائے اور مناظرہ کا چیلنج کیا حضرت علیہ الرحمہ نے اس دائمی سکون کے ساتھ جو عادت شریفہ کا امتیاز تھا فرمایا ”مکلم کون ہوگا؟“ طے پایا کہ معتبر و مستند کتابوں سے فیصلہ ہوگا۔ اللہ اکبر! ان آنے والوں کے مزاجوں میں تلاطم تھا۔ فتح کا نشہ تھا، بلا کا جوش تھا۔ حضرت علیہ الرحمہ نے احقر سے فرمایا الماری (حضرت کے کتب خانہ کی) کے فلاں خانہ میں سے اس نام کی کتاب نکال لاؤ۔۔۔۔۔ کتاب پیش کر دی گئی۔۔۔۔۔ یہ کتاب مصر کی چھپی ہوئی تھی عربی نایاب میں زیر زبر پیش نہیں تھے۔ حضرت علیہ الرحمہ نے ان عالم کی جانب کتاب بڑھاتے ہوئے فرمایا ذرا کہیں سے اس کو پڑھ کر دکھائیں عالم صاحب تھا ہو گئے، کیا آپ نے مجھے پچھتا ہے جو کتاب پڑھوا کر دیکھیں گے؟ حضرت علیہ الرحمہ نے بڑے خٹل سے فرمایا ”کتاب کو حکم بنانا ہے کہیں سے دو چار سطریں پڑھیں میں دیکھوں کس درجہ کی کتاب پڑھ سکتے ہیں، کس قدر

۱۶۶

مفہوم سمجھتے ہیں پھر کتاب سے فیصلہ بھی تو لینا ہے؟“ مولانا کے ساتھیوں نے تجویز کی کہ آپ عالم ہیں تو پڑھنے میں کیا مشکل ہے عالم صاحب نے پڑھنا شروع کیا تو پڑھنا نہ جاسکا۔ حضرت نے فرمایا اب کیا خیال ہے؟ پڑھنے میں زیر زبر پیش کے محتاج معلوم ہوتے ہیں تو مفہوم کیا سمجھیں گے اور کتاب کا فیصلہ کس طرح تسلیم کریں گے! عالم صاحب کو شرمندہ ہو کر جانا پڑا۔

حاضرین مجلس بھرے بیٹھے تھے کہ بھاگنے والوں کا مذاق اڑائیں گے مگر ان کے جاتے ہی حضرت علیہ الرحمہ نے قلم نکالا اور لکھنا شروع کیا ان مناظرہ والوں کے حوالے سے ایک لفظ بھی نہ فرمایا تو پھر کسی کی ہمت کیا تھی کہ زبان کھولے۔

ایک بار محفل ارشاد جمعہ المبارک میں حضرت مولانا ظفر علی نعمانی زید مجدہ نے بھی شرکت فرمائی یہ ایک نامور مقرر تھے اور بڑے بڑے جلسوں میں لوگوں کے دل جیت لیتے تھے۔ حضرت علیہ الرحمہ اس مجلس مبارک میں خود ہی بیان فرمایا کرتے تھے اس روز مہمان عالم اور مقرر کی عزت افزائی کے خیال سے فرمایا ”آج آپ بیان فرمائیں۔“ مولانا ممدوح منجھے ہوئے مقرر تھے مگر حضرت علیہ الرحمہ کے سامنے پسینہ پسینہ ہو گئے قلم حکم تو کرنی تھی دو چار جملے بشکل ادا کئے اور جلدی سے آجُوْ ذُعُوْنَا۔۔۔۔۔ کہتے ہوئے بیٹھ گئے۔

حضرت ڈاکٹر صاحب مدظلہ نے اپنے طالب علمی کے دور کا یہ واقعہ بھی سنایا تھا کہ جب وہ مدرسہ عالیہ عربیہ فتح پوری میں پڑھتے تھے تو ان کے استاد مولانا عبدالسیح صاحب نے ان سے کہا کہ اپنے والد بزرگوار سے ہماری ملاقات کراؤ، ڈاکٹر صاحب موصوف نے کہا وہ میرے والد صاحب ہیں آپ میرے استاد دونوں بڑے ہیں میں چھوٹا سا طالب علم بڑوں کا تعارف کراؤں مناسب نہیں آپ خود مل لیں استاد محترم نے کہا اکیلے جاتے ہوئے ہماری ہمت نہیں پڑتی آپ ساتھ چلیں پھر استاد پیچھے اور شاگرد آگے۔ مولانا

۱۔ یہ واقعہ حضرت پروفیسر ڈاکٹر محمد مسعود احمد صاحب نے سنایا تھا۔ مظہری

صاحب جب حجرہ شریفہ میں داخل ہوئے تو دروازے کے پاس بیٹھ گئے۔ بات کرنے کی ہمت نہ تھی، نیچی نظریں کیے دیر تک بیٹھے رہے۔ جب حضرت علیہ الرحمہ متوجہ ہوئے تو گفتگو ہوئی۔

اس سے بڑے تعجب کی بات یہ دیکھی کہ صاحبزادگان کی اپنے والد گرامی سے بات کرنے کی جرأت نہ ہو۔۔۔۔۔ جب کہ بچے تھے تو حضرت علیہ الرحمہ کی گود میں پرورش پائی بڑے ہوئے تعلیم کا آغاز کرایا سب کو پڑھایا امتحانوں کی تیاری کرائی حضرت اپنے ساتھ بچوں کو سیر کرنے بھی لے جاتے تھے۔ بس جیسے جیسے بچے بڑے ہوتے ادب سیکھتے اور ایسا ادب کرتے کہ لوگ حیران ہو جاتے۔

احقر نے دیکھا کہ حضرت علیہ الرحمہ کے دوسرے بڑے صاحبزادے حضرت علامہ الحاج حافظ قاری حکیم مفتی محمد شرف احمد صاحب رحمۃ اللہ علیہ جن کے بچے ماشاء اللہ جوان تھے۔ ہندوستان میں اس دور میں اپنے بہن بھائیوں میں سب سے بڑے تھے۔ نائب مفتی اعظم تھے۔ طریقت میں دو بزرگوں سے مجاز تھے، صاحب ارشاد تھے اور ان کے سرید بھی تھے۔ جب حضرت کی خدمت میں حاضر ہوتے تو بڑے ادب سے سلام کر کے دوڑاٹوں بیٹھتے حاضرین کے درمیان اس انداز سے جیسے کوئی عام آدمی ہو۔ جب حضرت علیہ الرحمہ کی نگاہ پڑتی اور اشارہ ملتا تو بات کرتے اگر کسی وقت حضرت علیہ الرحمہ کھڑے ہوں تو دست بستہ سر جھکائے کھڑے رہتے۔ چلنے تو پیچھے پیچھے بولتے تو آہستہ سے۔ اگر یہ کہنا ہو کہ ”آپ سے“ تو فرماتے ”حضرت سے“ گویا وہ بیٹے نہیں بلکہ وفادار مرید یا تابعدار خادم ہیں حضرت علیہ الرحمہ کی طرف پیٹھ نہ کرتے تھے لٹے پاؤں پیچھے بیٹھتے تھے۔

یہی حال حضرت علامہ قاری الحاج شاہ محمد احمد صاحب رحمۃ اللہ علیہ کا تھا وہ تو حضرت علیہ الرحمہ کے سامنے آتے ہوئے بہت ڈرتے تھے اور سب سے چھوٹے اور لاڈلے صاحبزادے قاری ڈاکٹر محمد سعید احمد رحمۃ اللہ علیہ بھی خوب تھے ادب میں سب کا انداز ایک جیسا ہی تھا۔ حضرت علیہ الرحمہ سر ہند شریف جانے کا ارادہ فرما رہے تھے

۱۶۸

احقر کو اجازت مل چکی تھی صاحبزادہ عالی قدر ڈاکٹر محمد سعید احمد کی بھی خواہش تھی مگر براہ راست حضرت علیہ الرحمہ سے کہنے کی ہمت نہ ہوئی احقر کو اشارہ فرمایا تو احقر نے عرض کر دیا۔ اجازت مل گئی۔

سب سے بڑے صاحبزادے حضرت مفتی حافظ قاری حکیم محمد مظفر احمد شاہ صاحب رحمۃ اللہ علیہ اور ایک صاحبزادے پروفیسر ڈاکٹر محمد مسعود صاحب مدظلہ پاکستان میں تھے۔ ان کا انداز حاضری احقر نے دیکھ سکا احقر نے جو چشم خود دیکھا وہ لکھا۔

یہ بھی نوٹ کیا گیا کہ مدرسہ عالیہ کے بعض اساتذہ و طلباء جو ہوٹل میں رہتے تھے حضرت علیہ الرحمہ کو آتے دیکھ لیتے تو آڑ میں ہو جاتے اگر ان کا کرہ قریب ہو تو اس میں چلے جاتے سامنے نہیں پڑتے تھے صرف مفتی ولایت احمد صاحب تھے جو کسی فٹوے کے سلسلے میں کبھی کبھی حاضر ہوتے یہ مفتی مدرسہ تھے اور حضرت سے لگاؤ رکھتے تھے۔ اہل دیوبند کا مدرسہ تھا مگر سارے اساتذہ، طالب علم حضرت علیہ الرحمہ کا ادب کرتے تھے کسی کو سامنے آنے کی ہمت نہ تھی۔

یہ بات تو تاریخ کے ریکارڈ پر ہے کہ حضرت علیہ الرحمہ کی ناراضگی کے خوف سے لوگ اپنے مشرب کے مشاغل بھی روک دیتے تھے جب کہ دوسرے کسی بڑے سے بڑے بزرگ کے لئے ایسا احترام نہ ہوتا حضرت علیہ الرحمہ کی ہیبت کی مثال نہیں۔ ماہنامہ منادی نئی دہلی دسمبر ۱۹۶۰ء کا ایک اقتباس پیش ہے:

”دلی والوں نے ان کے خلوص کی اس تاثیر کا یہ کرشمہ تو آخر تک دیکھا کہ حضرت مرحوم عین قوالی کے وقت درگاہ حضرت محبوب پاک یا کسی دوسری درگاہ یا خانقاہ میں حاضر ہوئے اور ان کو دیکھتے ہی صاحب سجادہ یا منتظمین نے قوال کو اشارہ کیا ہے کہ ساز اور چیمبر بند کر دو اور باجے کے بغیر کلام سناؤ! مفتی صاحب مرحوم زیادہ تر نقشند یہ سلسلے میں بیعت لیتے تھے اور اس کے آداب کے مطابق باجے کے ساتھ قوالی نہیں سنتے تھے۔ تاہم

۱۶۹

دوسرے ہٹ دھرم مولویوں کی طرح وہ کسی کو نہ سننے پر مجبور بھی نہ کرتے تھے۔۔۔۔ اور اس کوشش میں بھی نہ رہتے تھے کہ ایسے وقت درگاہوں میں حاضر ہوں جب تواری نہ ہو رہی ہو۔ لیکن ان کی مرجعاً مریخ طبیعت اور زہد و ورع کا ہر شخص پر ایسا اثر تھا کہ ان کو دیکھتے ہی باجے بند کر دیئے جاتے تھے اور کوشش ہوتی تھی کہ کوئی بات ان کی مرضی کے خلاف نہ ہو حالانکہ ان کے برعکس جب ہندوستان کے دوسرے بڑے بڑے ہارسوخ اور ہاٹرا مخالف سماع علماء درگاہوں میں آتے تھے تو ان میں سے کسی کے لئے بھی باجے بند نہیں کرائے جاتے تھے اور مزامیر کے ساتھ تواری جاری رہتی تھی۔۔۔

بڑے بڑے قوی الجبہ، بے باک، مغرور بے ادب سینہ تان کر آتے تھوڑی دیر میں خود بخود ان کی گردن جھک جاتی تھی۔ ۷۰-۸۰ سال کے بوڑھے بھی دوڑوٹو بیٹھے۔ امراء و روساء سب پر ہیبت طاری ہو جاتی تھی۔ بظاہر کوئی سبب ایسا نظر نہیں آتا تھا۔ سوائے اس کے کہ اللہ تعالیٰ جس پر چاہے رحمت خاص فرمادے۔ خصوصاً نبوی صلی اللہ علیہ وسلم میں یہ بھی ہے کہ اللہ تعالیٰ نے اپنے محبوب پاک صلی اللہ علیہ وسلم کو ایسی ہیبت عطا فرمائی کہ جو ایک ماہ کی مسافت کے فاصلہ سے محسوس ہو۔ چنانچہ حضور اکرم صلی اللہ علیہ وسلم کی کامل اتباع کی بدولت اللہ تعالیٰ نے اپنی شان جلالت سے خاص حصہ عطا فرمایا اور ایک خاص قسم کی ہیبت درعب سے سرفراز فرمایا۔

تماشا گاہ گیتی میں بہت کم آنکھوں نے یہ دیکھا ہوگا کہ جس کی ہیبت سے بڑے بڑے سنبھل جائیں۔ زبان کھولنے کی ہمت نہ پائیں۔ مخالف سامنے بڑنے سے کترائیں بے ادب با ادب ہو جائیں۔ اس نے خود کبھی رعب کا اظہار نہ کیا ہو۔ کبھی اپنے مرتبہ و مقام پر فخر نہ کیا ان کا شیوہ عاجزی تھا بے حد عاجزی۔

مکاتیب مظہری جلد اول و دوم شائع ہو چکی تھیں تقریباً ہر خط میں حضرت علیہ الرحمہ نے اپنی عاقبت کے لئے دعاؤں کی درخواست کی ہے۔ ایک مرشد اپنے مریدوں سے، ایک بزرگ اپنے عزیزوں سے، اپنے چھوٹوں سے درخواست کر رہا ہے، دعا کی تاکید کر رہا ہے۔

۱۷۰

مثلاً۔۔۔۔

۱۔ ”طبیعت زیادہ خراب ہو گئی تھی تمہاری دعاؤں سے پھر اصلی حالت پر آگئی۔ حسن عاقبت کے لئے دعا کی ضرورت ہے۔ امید ہے اس دعا سے میری مدد فرمائیں گے۔“

۲۔ اس عالم میں جنت کے اندر آپ حضرات کا فقیر کو ہم نشین کرے۔۔۔۔ مجھے دعا سے یاد رکھنا۔۔۔۔ اپنے مولیٰ سے غافل نہ ہو اور مجھے دعا میں یاد رکھو۔

۳۔ حضرت محبوب الہی قدس سرہ (کے ہاں) میری علالت کی وجہ سے حاضری نہیں ہوتی اس کا رنج ہے آپ کے طفیل میری حاضری قبول کر لیں تو ان کا کرم ہوگا۔

۴۔ ”میرا خط حضرت مولانا دامت برکاتہم کے پیش کرنے کے قابل کہاں تھا اگر یہ قابلیت ہوتی تو میں خود ان کی جناب میں عریضہ ارسال کرتا۔ ان کی خدمت میں میرا سلام عرض کر دیں۔“

۵۔ فقہی مسئلہ میں حضرت علامہ شاہ مفتی محمد محمود صاحب رحمۃ اللہ علیہ کو لکھا ”اگر میں نے ناجائز لکھا ہے تو مجھ سے غلطی ہو گئی ہے۔“

۶۔ احقر نے عرض کیا ”مجھے امتحان میں کامیاب کر دیجئے“۔ فرمایا میری کیا حیثیت فقیر آپ کیلئے دعا کرے گا آپ میری دعا قبول ہونے کی سفارش کریں۔

۷۔ حضرت پروفیسر ڈاکٹر محمد مسعود احمد نے حضرت علیہ الرحمہ کی سیرت مبارکہ تحریر کرنے کے لئے حضرت کی زندگی کے کچھ حالات و واقعات معلوم کرنے چاہے تو فرمایا۔ ”فقیر کے جملہ حالات خاندان مسعودیہ کے لئے باعث شرم ہیں“ اور کچھ نہ بتایا۔

حضرت ہندوستان کے مفتی اعظم تھے۔ جلیل القدر عالم تھے۔ عظیم المرتبت شیخ طریقت تھے۔ دنیا بھر میں شہرت تھی بادشاہ بھی احترام کرتے تھے مگر کمال عاجزی یہ

کہ کبھی اپنے لئے ”میں“ یا ”ہم“ نہیں فرمایا ہمیشہ اپنے لئے ”فقیر“ کا لفظ استعمال فرمایا۔
 اکثر باپ دادا اپنے بیٹوں، پوتوں کو ”تو“ کہہ کر مخاطب کرتے تھے۔
 ”مالک اور افسر اپنے نوکروں یا ماتحتوں کو ”استاد اپنے شاگردوں کو اور پیر اپنے
 مریدوں کو اس طرح خطاب کرتے ہیں ماشاء اللہ حضرت کے صاحبزادے پوتے نواسے،
 ماتحت، شاگرد، مرید خادم مہین مخلصین سب تھے مگر کسی کو ”تو“ کر کے خطاب نہ فرمایا ہمیشہ
 ”آپ“ یا کبھی ”تم“ استعمال فرمایا۔ جو دوسروں کا احترام کرتا ہے وہ عاجزی کا نمونہ ہوتا
 ہے۔



۱۷۲

سخاوت

معاشی و معاشرتی اعتبار سے حضرت علیہ الرحمہ نے ایک خوشحال اور معیاری زندگی
 بسر کی البتہ محدود وسائل اور فیاضانہ خرچ یہ معمم حل نہ ہو سکا۔ تو لوگوں نے دست غیب کا
 نام لے دیا۔ شرفاء دہلی کے گھروں میں جس درجہ کا کھانا پینا رائج تھا وہی معیار حضرت
 علیہ الرحمہ کے گھر میں تھا۔ متول گھرانوں جیسا لباس۔ گھر کے کسی بھی فرد کے کپڑے نہ
 پرانے نہ میلے حضرت علیہ الرحمہ تو روزانہ کپڑے بدل لیتے ہی تھے اجلے اور نفیس۔ کسی خرچ
 میں تنگی کا احساس نظر نہیں آیا۔

۱۔ معمول کے اخراجات کے علاوہ ذاتی لاہیری کے لئے قیمتی کتابوں کی
 خریداری۔

۲۔ کوئی ساکس آجائے تو خالی ہاتھ نہیں جائے گا۔ عربی لباس میں آنے والا کچھ
 زیادہ لے جائے گا۔

۳۔ غریب اقرباء کے کتنے ہی گھر تھے جہاں خوشی سے صاحبزادگان کے ہاتھوں
 امداد بھجوائی جاتی تھی خصوصاً رمضان میں۔

۴۔ ہر جمعہ کو محفل کے بعد نعت خوانوں کو فراخ دلی سے رقوم عطا فرماتے جس زمانے
 میں چچا کی تنخواہ پچاس روپے ہوتی تھی بیس پچیس روپے ہر ایک کو ہر جمعہ کو
 (سو سے سو سا ماہانہ) عطا فرماتے تھے۔ اتنی بڑی رقم سے ایک بڑا کنبہ آسانی
 اور فراخی گزرا کرتا تھا۔

۵۔ بقول غلام قادر خاں صاحب زید مجدہ ”کتنے ہی گھر حضوری کی امداد سے چلتے تھے۔“

۶۔ رمضان المبارک میں ایک ٹوکن دیا کرتے تھے جس کو دکھا کر فریشتانہ کے

ہوٹل سے سحری اور افطار کا کھانا مل جاتا تھا۔

۷۔ مسجد کی دکانوں میں ایک بمبئی ہوٹل تھا اور سامنے شاہجہاں پوری ہوٹل ان کی مہرنگی ہوئی پر چیاں Token موٹی موٹی گڈیاں حضرت علیہ الرحمہ کے پاس ہوتی تھیں۔ مسجد کے دروازہ کٹڑہ بڑیاں کی طرف جانی پشادری ہوٹل تھا جہاں صرف حضرت علیہ الرحمہ کے نام لینے سے ہر وقت کھانا مل جاتا تھا۔

کہاں کہاں امدادی رقوم جاتی تھیں پوشیدہ پوشیدہ ماہنامہ منادی دہلی نے لکھا:

خدمت دین کے سلسلہ میں منادی کے طریقہ کو پسند فرماتے تھے۔ چنانچہ وقتاً فوقتاً مالی امداد اس تاکید کے ساتھ بھجواتے تھے کہ کسی کو اس کا علم نہ ہونے پائے۔ وصال سے دو تین ماہ پہلے بھی جب درگاہ حضرت محبوب پاک میں انہوں نے آخری حاضری دی تو علالت اور کمزوری کے باوجود دفتر میں تشریف لائے اور تقریباً ایک گھنٹہ تک تشریف فرما رہے اور امداد کی رقم پیش کی اور میرے انکار پر فرماتے بہی یہ تو ”منادی“ کی نذر ہے تم انکار کیوں کرتے ہو ماشاء اللہ منادی سے بہت اچھا کام لے رہے ہو تمہارے والد کی روح بڑی خوش ہوتی ہوگی۔

پاکستان بنا تو راجستھان کے دیہاتوں میں ہندوؤں نے مسلمانوں پر مظالم ڈھائے بہت سے مسلمان دہلی آگئے اور فتح پوری مسجد میں پناہ لی حضرت علیہ الرحمہ نے جب تک وہ رہے ان کی مہمانداری کی۔ اخراجات خود برداشت کئے۔

دہلی میں فسادات ہوئے تو زخمی، غم زدہ اور بد حال مسلمان پھاڑ گھج سبزی منڈی کے علاقوں سے قافلہ بن کر چلے ان کے لئے پہلی پناہ گاہ فتح پوری ہی تھی جس میں حضرت علیہ الرحمہ بیمار داری فرما رہے تھے اور بے دریغ خرچ کر رہے تھے اور یہ مسئلہ حل نہ ہوا کہ آتا کہاں سے ہے؟ اول تو پوچھنے کی جرأت کس کو اگر پوچھ ہی لیا تو ایک ہی

۱۷۴

جواب تھا ”اللہ تعالیٰ بھیجتا ہے“۔

اوقاف کمیٹی نے حضرت علیہ الرحمہ کو بھکانے کے لئے ۶ ماہ تک نذرانہ روکا انہیں حیرت ہوئی کہ حضرت علیہ الرحمہ کے خرچ کرنے کا انداز وہی رہا بالآخر کمیٹی جھکی اور ادب سے نذرانہ پیش کیا جانے لگا۔ ایک بار اوقاف کے ناظر نے اظہار ہمدردی کیا کہ حضرت ایک درخواست لکھیں تو نذرانہ کی رقم جو بہت ہی مختصر ہے بڑھوادوں حضرت علیہ الرحمہ نے فرمایا بھلے میرا آسانی سے گزارا ہو جاتا ہے مجھے اضافہ کیلئے درخواست دینے کی ضرورت نہیں۔ البتہ دربانوں، موذنوں اور فراشوں کی تنخواہ بڑھا دی جائے۔

ہندوستان کی سب سے بڑی ریاست کے فرمانروا میر عثمان علی خاں سے جامع مسجد کے شاہی امام سید احمد دہلوی نے ملاقات کی نواب صاحب نے 500 روپے وظیفہ مقرر فرمادیا۔ خواجہ حسن نظامی نے بڑی کوشش کی کہ حضرت علیہ الرحمہ بھی ایک ملاقات کر لیں 500 ماہانہ وظیفہ مل جائے گا زندگی عیش سے گزرے گی (یہ رقم آج کے تقریباً پچاس ہزار ہوتے ہیں) مگر حضرت نے قبول نہ فرمایا۔ مولانا منور حسین سیف الاسلام نے اپنے ایک خط میں لکھا کہ خواجہ صاحب کو بڑا ملال تھا تو مولانا سیف الاسلام نے کہا مولانا مظہر اللہ تو ضرور تمندوں پر خود ہزاروں خرچ کر دیتے ہیں انہیں 500 کا لالچ نہیں تو خواجہ صاحب نے پوچھا آخر اتنا روپیہ مولانا مظہر اللہ کے پاس کہاں سے آتا ہے؟

اکثر مشائخ، مریدین سے نذرانہ لیتے ہیں۔ احقر نے پندرہ سال میں کبھی ایک بار بھی نذرانہ لیتے نہ دیکھا، قبول کیا تو محتاج و ضرورت مند کو خاموشی سے دے دیا۔

حضرت علیہ الرحمہ جب پاکستان آئے تو بہت سے حضرات نے نذرانے پیش کئے

لیکن جب واپس تشریف لے جانے لگے تو حاضرین میں سے جن کو حقدار سمجھا مٹھی بھر بھر کر ساری رقم تقسیم فرمادی۔

ایک صاحب نے حضرت علیہ الرحمہ کو کچھ رقم مٹی آرڈر سے بھیجی تو ناراضگی کا اظہار فرمایا تم نے مٹی آرڈر کی تکلیف کیوں کی۔ مجھ پر گراں ہوتا ہے ہرگز ایسا نہ کیا کرو۔ پاکستان سے ایک صاحب نے کچھ پیش کرنا چاہا تو تحریر فرمایا ”رقم وہیں کسی غریب کو دے دیا کریں اور اس کا ثواب مجھے پہنچا دیا کریں۔“

ایک صاحب کو لکھا: جو کچھ یہاں بھیجنا چاہتے ہو خود ہی مستحق کو دے دینا۔

ایک صاحب کو لکھا: میری طرف سے کسی غریب کو خود ہی دے دیا کرو۔

ایک صاحب کو لکھا: ملازمت کی حالت میں تم دوکانداری کس طرح کرو گے ورنہ میں رقم دیدیتا..... نہ معلوم کتنے لوگوں کو رقمیں دیتے رہے۔

حضرت علیہ الرحمہ کے فیض کا یہ عالم ہے کہ الحمد للہ آپ کے مریدین بھی ماشاء اللہ سب ہی کھاتے پیتے ہیں۔ اکثر لوگ اپنے ذاتی مکانوں میں رہتے ہیں اور اپنے کاروبار کرتے ہیں۔ حضرت علیہ الرحمہ نے ایک بار فرمایا ”میری دعا ہے کہ میرے احباب (مریدین) خوشحال رہیں اور اللہ تعالیٰ کی جانب یکسوئی سے متوجہ رہیں۔“



۱۷۶

کم گوئی

مَنْ كَانَ يَوْمًا بِاللَّهِ وَالْيَوْمِ الْآخِرِ

فَلْيَقُلْ خَيْرًا أَوْ يَصْمُتْ (المحدث)

جو اللہ پر اور آخرت کے دن پر ایمان لاتا

ہے وہ خیر کی بات کہے یا خاموش رہے۔

کم بولنے اور زبان کو قابو میں رکھنے کے بارے میں کئی احادیث طیبہ ارشاد ہوئی ہیں یہاں تک کہ ایک حدیث مبارکہ میں زبان کو قابو میں رکھنے والے کے لئے جنت کی ضمانت بھی دی گئی ہے۔ ظاہر ہے انعام جتنا بڑا ہوتا ہے کام بھی اتنا ہی مشکل ہوتا ہے۔ حضرت علیہ الرحمہ نے ایسا کامل اتباع کیا کہ نظیر مشکل ہے۔

آپ نے اہل خانہ، مریدین، مخلصین سب کی تربیت فرمائی۔ آپ نے ہدایت فرمائی۔ ”ضرورت کے وقت اور اس کے مطابق کلام کے سوا سکوت اغلب رہے۔“

ایک بار احقر سے فرمایا ”ایک بار سبحان اللہ کہنے کا انعام دیکھو گے تو کہو گے کہ اتنی مہلت مل جائے کہ دنیا میں جا کر پھر ایک بار سبحان اللہ کہہ سکوں مگر مہلت نہیں ملے گی اس لئے اپنے ایک لمحہ کو کام میں لاؤ غیر ضروری باتوں سے پرہیز کرو۔“

ایک مثال:- حضرت علیہ الرحمہ سرہند تشریف لے جا رہے تھے احقر نے ہمراہ جانے کی خواہش کی تو جواب ملا ”چلیں“ پھر قاری عرفان اللہ مظہری زید مجدہ نے اشارہ کیا احقر نے پھر عرض کیا کہ ”حضور! قاری عرفان اللہ بھی اجازت چاہتے ہیں“ فرمایا ”اچھا“ اس سے کم الفاظ ممکن نہ تھے اور جواب مکمل تھا۔

حضرت علیہ الرحمہ بسا رگوئی کی بلاکت سے واقف تھے۔ اس مرض کے اسباب پر

بھی گہری نظر تھی کہ کس طرح احساس کمتری کا شکار۔۔۔۔۔ کردار کے اعتبار سے کھوکھلے۔۔۔۔۔ اپنی خامیوں کی پردہ پوشی کے لئے بے چین۔۔۔۔۔ خود نمائی کے طلب گار۔۔۔۔۔ زیادہ بولا کرتے ہیں اور گناہ سمیٹتے ہیں مشہور قول ہے: مَنْ سَخَّرَ كَلَامَهُ فَكُنْ ذَنْبُهُ۔ (زیادہ باتیں کرنے والے زیادہ گناہ کے مرتکب ہو جاتے ہیں) جب کہ خاموشی کے فائدے انمول ہیں کہ ”خاموشی بغیر مشقت عبادت ہے“۔۔۔۔۔ ”بغیر زیور زینت ہے“۔۔۔۔۔ ”بغیر حکومت ہیبت ہے“۔۔۔۔۔ یہ بھی مشہور ہے کہ خاموشی عالم کی زینت اور جاہل کی پردہ پوشی ہے۔ کس قدر عجیب بات ہے کہ ان کی زبان سے نکلے ہوئے الفاظ کی تعداد ان کے قلم سے نکلے ہوئے الفاظ کی تعداد سے کم تھی۔

ایک خاص وصف یہ کہ عموماً جب تک کوئی نہ پوچھے خود نہیں فرماتے تھے۔ کبھی واقعات نہیں سناتے تھے۔ کبھی اپنے روحانی احوال کی طرف اشارہ بھی نہیں فرماتے تھے۔ سفر کے بعد سفر کے واقعات سب ہی سناتے ہیں۔ حضرت علیہ الرحمہ نے ایسا کبھی نہ کیا۔۔۔۔۔ بوڑھے حضرات جو انوں اور بچوں کو اپنے بیٹے دونوں کی یادیں سنا کر بڑا سکون محسوس کرتے ہیں۔۔۔۔۔ کبھی ایک جملہ زبان مبارک پر نہ آیا آپ کی عمر شریف تو ۸۰ سال سے تجاوز کر گئی تھی۔۔۔۔۔ کوئی یہ بھی نہیں کہہ سکا کہ یہ خموشی بکوشش طاری کی ہے۔۔۔۔۔ چہرہ انور نہایت پرسکون تھا۔

جوامع الکلم:

نور الانوار سید الابرار علیہ افضل الصلوٰۃ والسلام کا ایک خوبصورت لقب ”جوامع الکلم“ ہے۔ آپ جو کچھ ارشاد فرماتے وہ کلام فصیح و بلیغ تو ہوتا ہی تھا نہایت جامع بھی ہوتا تھا بہت بڑی بات کو انتہائی کم الفاظ میں ادا فرمادیتے تھے اور سننے والے کی سمجھ میں بات آجاتی تھی۔

۱۷۸

یقیناً یہ بڑا مشکل کام ہے۔ اللہ تعالیٰ کی خاص رحمت اور نبی کریم رؤف الرحیم صلی اللہ علیہ وسلم کے عشق کا فیض تھا کہ حضرت علیہ الرحمہ کو اس میں ملکہ حاصل ہو گیا۔ آپ جب بھی گفتگو فرماتے تو بہت کم الفاظ استعمال فرماتے۔ جب تحریر فرماتے تو یہ وصف نمایاں رہتا۔ چنانچہ آپ نے جو فتاویٰ تحریر فرمائے ان کے جوابات جامع مختصر اور سلیجے ہوئے انداز میں ہیں فتاویٰ مظہری (مطبوعہ) شاہد ہیں جن سوالات کے جواب حضرت علیہ الرحمہ نے ایک دو سطروں میں مکمل دیدیئے وہ سوال دوسرے مفتی صاحبان اس قدر کم الفاظ میں نہیں دے سکیں گے۔

یہی حال خطوط کا ہے۔ لکھنے والا جو یاد آتا جاتا ہے لکھتا جاتا ہے کئی صفحے بھر دیتا ہے۔ جواب چند سطروں میں یا کر مطمئن ہے کہ میرے مسئلے حل ہو گئے۔ برادر طریقت غلام قادر خان زید مجہد اپنے ایک مکتوب مؤرخہ ۱۱ جون ۱۹۹۰ء بنام پروفیسر حضرت ڈاکٹر محمد مسعود احمد صاحب دامت برکاتہم تحریر فرماتے ہیں ”ایک مرتبہ میں نے حضور قبلہ عالم رحمۃ اللہ علیہ کی خدمت میں دہلی شریف خط لکھا۔ تو میں عشاء کی نماز کے بعد حضور کی خدمت میں خط لکھنے بیٹھا اور برابر لکھتا رہا یہاں تک کہ صبح کی اذان ہو گئی۔“ نہ معلوم ان ہزاروں خطوط لکھنے والوں میں غلام قادر خان صاحب جیسے کتنے ہوں گے جو لذت خطاب حاصل کرتے تھے لکھتے چلے جاتے تھے۔ اور ان کے جواب کتنے مختصر ہوتے تھے۔ الحمد للہ! مکاتیب مظہری جلد اول و دوم شائع ہو چکی اس سے بڑھ کر شہادت کیا ہو سکتی ہے۔

ایک وصف ”حسن کلام“ بھی تھا۔

آواز دھیمی۔ لہجہ میں متانت اور شفقت کی آمیزش۔ کبھی کسی سے ترش روئی سے گفتگو نہ فرماتے تھے۔ نہ کسی پر غصہ ہوتے دیکھا۔ نہ کسی جملہ میں طعن ہوتا۔ یا کوئی دلخراش بات۔ لوگ مناظرہ کرنے آئے۔ مقابلہ کرنے آئے۔ مگر کبھی مزاج پراثر نہ ہوا۔ کوئی رندانہ انداز سے کمرہ میں داخل ہوا تو بڑی دیر بیٹھا اور غلامانہ انداز سے چلا گیا۔ حضرت علیہ الرحمہ نے

۱۷۹

فخر نہ فرمایا۔ اپنے لئے ”ہم“ استعمال نہ کیا۔ حضرت کی تحریر سے بھی ثابت ہے عموماً اپنے لئے فقیر کا لفظ استعمال فرماتے اسی طرح گفتگو میں بھی تعلیٰ نہ فرمائی۔ مریدین، بچے، شاگرد، ماتحت عملہ کسی سے کبھی ”تو“ کر کے بات نہیں کی۔ نہ کسی کو ڈانٹا نہ زور سے بولے۔ وہ جانتے تھے ”إِنَّ أَنْكَرَ الْأَصْوَاتِ لَصَوْتُ الْحَمِيمِ“ حضرت علیہ الرحمہ عموماً کبھی جذباتی نہ ہوتے البتہ کبھی حضور صلی اللہ علیہ وسلم کا ذکر اس انداز کا ہو یا کسی عزیز یا مرید و مخلص یا عالم کی موت کا سن کر چہرہ مبارک مغموم ہو جاتا کبھی چند آنسو بھی نکل آتے۔ مسرت کے موقع پر چہرہ انور پر عجیب سی چمک آ جاتی لیکن کبھی قہقہہ نہ لگایا۔ خوشی کے مواقع پر بھی آواز بلند نہ ہوتی تھی۔ ادھر لب کشائی ہوئی اور حاضرین ہمہ تن گوش ہو جاتے۔



۱۸۰

معمولات مبارکہ

کائنات کو چلانے والا کسی کو نظر آئے یا نہ آئے دنیا کے کاموں کا چلنا تو سب کو نظر آ رہا ہے۔ ہر سوزندگی رواں دواں ہے۔۔۔ چاند کا نکلنا نظر آ رہا ہے۔ سورج کا ڈوبنا نظر آ رہا ہے۔ ہر مظہر فطرت کُلُّ يَجْعَلِي لَا جَلِي مُسْمَعِي اپنے وقت پر کام کر رہا ہے۔ یہی فطرت کا منشا ہے۔ یہی نظام کائنات ہے۔ اسی میں زندگی ہے۔ اسی میں پائندگی ہے۔ اسی میں بندگی ہے۔ اسی میں تابندگی ہے۔

بچپن سے ہی حضرت شیخ الاسلام علیہ الرحمہ کے شعور میں پختگی کے آثار نمایاں نظر آ رہے تھے۔ مزاج میں متانت اور سنجیدگی اس قدر گویا Grey head on Green Shoulders کا محاورہ صادق آتا تھا اللہ تعالیٰ کے فضل سے قوت مشاہدہ بھی قوی پائی تھی۔ چھوٹی سی عمر میں غور و فکر سے یہ راز پالیا اللہ تعالیٰ نے ان کے قلب میں الہام فرمادیا کہ کاروبار زندگی احسن طریقہ پر چلانے کے لئے نظم و ضبط انتہائی ضروری ہے۔ بہترین فوج بہتر Discipline سے بنتی ہے۔ بہترین حکومت ”عدل“ سے چلتی ہے۔

حضرت مفتی اعظم علیہ الرحمہ کی زندگی میں نظم و ضبط حیرت انگیز طریقہ پر غالب نظر آتا ہے نجی معاملات میں شیخ وقت نمازوں کی طرح اوقات مرتب تھے مثلاً

۱- تہجد سے اشراق تک۔۔۔۔۔ عبادات

۲- اشراق تا ظہر۔۔۔۔۔ اشراق کے بعد ناشتہ۔ صاحبزادیوں۔ پھر پوتوں کو پڑھانا تقریباً ساڑھے دس بجے تک ان ہی اوقات میں عورتوں کو حاضر ہونے کا موقع ملتا۔ مسائل پوچھنے دعا یا کسی کام کے لئے بچیوں کی موجودگی میں اگر کوئی نہ آیا تو تکلیفی کام۔ دستکاری وغیرہ مثلاً کتاب کی جلد بنانی بچیوں کی کتابیں درست کرنا کتابوں پر

کاغذ پڑھا دینا یا کسی چیز کی مرمت کرنا وغیرہ۔ ایک وقت دو کام کرتے رہتے تھے پڑھا کر فارغ ہوئے تو غسل، لباس تبدیل کرنا، کھانا تناول فرمانا، لکھنے پڑھنے کے علاوہ جو کام ہوں انجام دینا ۱۲ بجے مسجد تشریف لے جاتے اپنے حجرہ مبارکہ میں کچھ دیر قیلولہ فرماتے۔

۳۔ ظہر تا عصر۔۔۔۔۔ نصف وقت لوگوں کے لئے کوئی مسائل پوچھنے آتا کوئی ملاقات کے لئے، کوئی دعا تعویذ کے لئے وغیرہ ساڑھے تین بجے حجرہ بند ہو جاتا بیرونی ڈاک قنادی اور خطوط کے عصر تک جواب تحریر فرماتے رہتے۔

۴۔ عصر تا مغرب۔۔۔۔۔ (نصف منوں کی عید) عصر کے بعد گھر تشریف لے جاتے تو چھوٹے چھوٹے پوتوں پوتی اور قرآن شریف پڑھنے والے بچے (۱۰ سال کی عمر تک کے بعض مریدین کے بچے گھر پڑھنے آتے تھے) حضرت علیہ الرحمہ سب کی خاطر مدارات کرتے تھے بچوں کی پسند کی کوئی ایک چیز روزانہ سب کو عنایت فرماتے مثلاً کبھی اسکت کبھی دال سیویا کوئی پھل وغیرہ سب بچے کھیلتے حضرت علیہ الرحمہ بہت لطف اندوز ہوتے مگر ساتھ ساتھ ان کی پیار سے تربیت فرماتے رہتے تہذیب سکھاتے رہتے یہی اس کھیل کا پس منظر ہوتا تھا۔

۵۔ مغرب تا عشاء۔۔۔۔۔ مغرب کی نماز پڑھ کر کھانا تناول فرماتے۔ پھر بچوں کا سبق سنتے صاحبزادیوں، صاحبزادوں کا تعلیمی کام چیک کرتے۔ جب پوتے پوتیاں پڑھنے کے قابل ہوئیں تو انہوں نے جگہ لے لی عشاء کے بعد مطالعہ فرماتے تقریباً ۱۰-۱۱ بجے استراحت فرماتے۔ یہ مستقل معمولات تھے۔

نظم و ضبط میں اہم ترین چیز وقت ہے۔ یہ دولت ہے اور اس کا بھی حساب ہوگا اس لئے ایک لمحہ بھی ضائع ہونے نہیں دیتے تھے کچھ ثانوی کام بھی ذہن میں رکھتے تھے کہ

عزیز دل فرختمیز (رحمۃ اللہ علیہ) علی غایت ہائینا

اسم عمیم دینی ہویم۔ فقیر لغتہ قالی بہم وجہ تجریت جو
 یہ سب احمد سیم کی روانگی کی کیفیت اور تالیف۔ لہذا
 مدم کر کے مسرد بہرہ۔ تیار اخطو کوئی لب تیر باسی
 رخ جہا جواب نہ دیا گیا ہر خطو کی کثرت کی وجہ سے
 جواب میں تاخیر سرد ہر جہا آتی ہے۔ بن روز نیٹے دیا پھر
 حیدر گہ تعدادن ابام کے خطو نے اور پریشان کر رہا ہے
 پھر اگر پانچ چہ ما جواب کہت ہوں تو اب اس اور اس
 ہیں۔ ہوں اور بیجا امانت ہر آجاتا ہے۔ اس جہا خطو
 دیا اور سا جواب دیدہ لیکن نہ ہی نماز ہوں نماز نماز
 اونے جرت بچتا ہوں اور ہر خطو جواب دیا جاتا ہے۔
 ایک لغتہ اس کی کیا تھا نہ مدم نہ بھنا ہا نہیں سب
 رمدن کو کھنڈر تر سب مدم دعا کہہ میں نفعہ اس

محمد مظہر احمد

اگر معمولات میں سے کہیں چند لمحے ہاتھ آ جائیں تو ان کو بھی مصرف میں لے لیا جائے۔ اوقات کے چھوٹے بڑے حصوں کو اس طرح ترتیب دیا ہوا تھا جیسے مالا جس میں چھوٹے بڑے موتیوں کو ترتیب سے پرو دیا جائے تو حسینان جہاں گلے سے لگا لیتے ہیں۔

حضرت شیخ الاسلام علیہ الرحمہ نہ ایسے عالم دین تھے جن کو پڑھنے لکھنے کے علاوہ کوئی کام عار معلوم ہوتا ہو۔ نہ ایسے پیر طریقت تھے جو مریدین سے خدمت لینا اپنا حق سمجھتے ہوں۔ اتباع سنت کے پیش نظر اپنا کام خود کرنا پسند فرماتے تھے بلکہ ان کو گھر والوں کی سہولت کے لئے کچھ کام کرنا اچھا لگتا تھا۔

حضرت مفتی اعظم علیہ الرحمہ اپنے کمرہ کی جھاڑو دینا صفائی بستر وغیرہ کی درستگی بھی فرما لیتے تھے آپ کو کپڑا سینا۔ کروشنیے سے بنا۔ جوتے مرمت کرنا۔ چار پائی بنا، کھانا پکانا، کتابوں کی جلدیں بنانا۔ گھڑی گھنڈہ کی مرمت۔ گلکاری۔ بھی آتا تھا۔

کام۔ کام۔ کام۔ اس شوق کا اثر تھا کہ اکثر ایک وقت میں دو کام کرنے کی کوشش کرتے تھے۔ خاص طور پر جب بچوں کو سبق یاد کرانا، ان کا سبق سننا ہوتا تو ان کو بتاتے رہتے اور ہاتھ سے بھی کچھ کرتے جاتے تھے۔ کاغذ کی پھول پتیاں ہی بناتے رہتے۔

ایک بار حضرت علیہ الرحمہ، مفتی کفایت اللہ مرحوم کے گھر تشریف لے گئے۔ مفتی صاحب موصوف چار پائی بن رہے تھے جلدی سے چار پائی پر چادر وغیرہ ڈال دی اور حضرت علیہ الرحمہ کو اندر بلا لیا تھوڑی ہی دیر میں حضرت نے اندازہ لگایا اور مفتی صاحب سے فرمایا آئیے جو کام باقی رہ گیا ہے وہ بھی پورا کر لیں اور باتیں بھی کرتے جائیں۔ مفتی صاحب مرحوم نے کچھ تکلف کیا پھر تجب سے پوچھا کیا چار پائی بنا آپ کو بھی آتا ہے؟ پھر دونوں حضرات مل کر بننے لگے حضرت علیہ الرحمہ نے ایک خوبصورت ڈیزائن ڈال دیا مفتی کفایت اللہ حیران رہ گئے۔

مفتی صاحب آخر میں اپنے سابقہ عقائد سے تائب ہو گئے تھے اور یہ بات کافی مشہور ہو گئی تھی۔ ان کی دستیں اس پر شاہد ہیں۔

۱۸۴

حضرت علیہ الرحمہ اپنے ہاتھ سے کروشنیے سے ٹوپی بن لیا کرتے ایک صاحبزادی صاحبہ کو بھی سکھا دیا تھا کبھی وہ بھی بن کر دیتی تھیں اس کے لئے حضرت نے ایک قالب بنوایا ہوا تھا خود ٹوپی دھو کر کلف دیتے اور قالب پر چڑھا دیتے۔ آج کل پاکستان بلکہ سب ہی ملکوں میں جالی دار بنی ہوئی ٹوپیاں استعمال ہوتی ہیں مگر ان میں باڑھ (اونچائی نہیں ہوتی سر پر چپک جاتی ہیں) حضرت جو ٹوپی زیب سرفرماتے تھے اس کی اونچائی کلف کے ذریعے قائم رہتی تھی اور بہت خوشنما لگتی تھی۔

حضرت علیہ الرحمہ کے کتب خانہ میں دس ہزار سے زائد ضخیم کتابیں تھیں ان میں کچھ ایسی بھی تھیں جو دراشعائلی تھیں کچھ نایاب اور قلمی تھیں کچھ پرانی ہی مل سکتی تھیں اس لئے ان میں مرمت کا کام نکلتا ہی رہتا تھا پھر سجانے کے لئے تو نہ تھیں خود مطالعہ فرماتے رہتے صاحبزادگان اور بعض علماء بھی استعمال کرتے تھے۔

مسجد کی حفاظت کے لئے ۱۹۴۷ء کے فسادات میں حضرت علیہ الرحمہ نے مسجد میں رہائش اختیار کر لی ان دنوں آپ خود ہی اپنا کھانا پکاتے تھے۔ بلکہ ۲-۳ خادم جو مسجد میں پہرہ دیتے تھے ان کو کھانا کھلا دیتے تھے۔

کبوتروں کی کوٹھیاں روزانہ خود دھوتے اور تازہ پانی ڈالتے باجرہ بھی صاف کر کے کھلاتے تھے۔

خوشنویسی کا فن بھی آتا تھا کبھی کبھی کوئی عمدہ رباعی اردو، فارسی یا عربی کی پسند آئی تو تحریر فرما دیتے جو بطور کتبہ آویزاں کی جاسکتی تھیں، کتابوں کے نام وغیرہ خوشخط تحریر کرتے حضرت مفتی اعظم علیہ الرحمہ کی طبیعت بڑی جدت پسند تھی۔ سیکھنے یا مسکینینیکل Mechanical کاموں میں ذہن خوب کام کرتا تھا اگر دینی ذمہ داریاں نہ اختیار کرتے تو نہ معلوم کتنی چیزیں ایجاد کرتے کیسی کیسی مشینیں بناتے ان کے

۱۸۵

پاس بہت سی قسم کے اوزار تھے معلوم ہوتا ہے یہ حضرت کی Hobby تھی اس میں راحت ملتی تھی ایک بار احقر سے ارشاد فرمایا ”جب قلب کی حالت خراب ہوتی ہے تو میں خود کو ہسکیڈنیکل کاموں میں لگا لیتا ہوں، افکار کو بھولنے کی یہ ایک کوشش یا حیلہ ہوتا ہے، اللہ اکبر! خالق کائنات کی مناعی پرغور کرنے والے ذہن معمولی حالت میں ہوتے ہیں تو کیا کچھ تخلیق کر دیتے ہیں، کون یقین کرے گا کہ آج جس کمپیوٹر کے ذریعے دنیا کے بڑے بڑے نظام چل رہے ہیں اس کا ایک تصور حضرت علیہ الرحمہ نے ۶۰ سال پیشتر پیش کر دیا تھا۔ فلیٹوں کا تعارف کراتے ہوئے اس میں کمپیوٹروں کو ٹھہرایا تھا۔ دھوپ گھڑی۔ پتھر پر بنی ہوئی کبھی غلط ٹائم نہیں بتاتی۔ لاندہ جانے کیا کیا بنا دیا تھا۔

احقر کی درخواست پر حضرت پروفیسر ڈاکٹر محمد مسعود احمد صاحب مدظلہ نے چند ایجادات کا ذکر اپنے دست مبارک سے لکھ کر دے دیا بعض باتیں زبانی بتائیں اس کو یہاں نقل کرتا ہوں۔

”حضرت کی طبیعت ایجاد پسندی اور کفایت پسندی (بھی) صفحات پر لائیں ڈالنے کے لئے گتے کا ایک فرمایا تھا جو صفحہ کے طول و عرض کا تھا۔ جس طرح لائیں مطلوب ہوتیں ایسا ہی فرمایا جاتا، ایک فرمایا بنایا کہ پہلے گتے میں مطلوبہ فاصلہ کے خانوں کے لئے مطلوبہ فاصلہ پر دھاگا لگایا مودی پھر اسی طرح افقی دھاگے لگائے اس طرح دھاگوں سے فرمایا کیا اب جب صفحہ پر لائیں ڈالنی ہوں تو اس فرسے پر صفحہ رکھ کر ہاتھ سے دباتے جاتے اور لائیں ابھرتی جاتیں اس طرح مطلوبہ خانوں کا صفحہ تیار ہو جاتا اس طرح حضرت نے قلم سے لائیں ڈالنے کی کلفت سے بچالیا۔“

جس زمانے میں حضرت قبلہ علیہ الرحمہ سے علم توقیت کی تحصیل کر رہے تھے (۱۹۳۶/۱۹۳۰ء) اس زمانے میں حضرت نے یہ علم سکھانے کے لئے جمع ضرب وغیرہ لسان میں سے صرپ گڑی جانج سہ شاہجہانی میں بھی گئی ہوئی ہے۔ کسی اور ایجادات اعتراف خود بھی ہیں۔

۱۸۶

کے لئے Calcuator ایجاد کئے یہ مین کے بنے ہوئے خیمہ کی شکل کے تھے تقریباً ۶ انچ لمبے اور ۵ انچ اونچے اس کے اندر ایک ریل ہوتی جس پر مختلف اعداد ہوتے یہ ریل کپڑے کو کلف دے کر بنائی تھی۔ اس ایجاد کے سامنے (کے حصے میں) آدھا انچ جگہ کھلی رہتی جس کے سامنے 1 سے 0 تک مستقل اعداد ہوتے۔ جب ریل گھمائی جاتی تو مطلوبہ نمبر آنے کے بعد لکھے ہوئے اعداد کو جمع کیا جاتا یا تفریق پھر باقاعدہ عمل کیا جاتا اور مطلوبہ تاریخ اور دن کا مطلوبہ وقت معلوم ہوتا۔ ایک تاریخ کے ایک دن کے وقت معلوم کرنے میں ایک صفحہ کا عمل ہوتا۔

حضرت سے جب یہ پوچھا گیا کہ ریل میں جو اعداد ہیں وہ تو آپ نے حل کر کے مرتب کئے ہیں۔ ہم چاہتے ہیں کہ شروع سے عمل کریں۔ حضرت نے فرمایا یہ عمل تو بہت لمبا ہوگا چنانچہ ہماری خواہش پر جب پھر عمل کیا گیا تو تین چار صفحات میں آیا جبکہ حضرت نے ایک صفحہ میں مختصر فرما دیا تھا۔

حضرت بیٹوں پوتوں کو ابتداء میں خود پڑھاتے اور لکھنا سکھاتے۔ لکھنے کے لئے اس زمانے میں تختیاں ہوتی تھیں جن پر کٹ خنوں میں حروف تہجی لکھ کر بچوں کو دیتے وہ اس پر ہاتھ پھیرتے۔ استاد کو دکھاتے پھر تختی کو دھو کر ملاتی لگا کر سکھاتے پھر یہی عمل کرتے اس کے بعد بچے خود لکھنے لگتے۔

حضرت نے تختی کے عمل سے یوں بچایا کہ لوہے کے ایک فریم میں حروف تہجی خوبصورت لکھ کر رکھ دیتے یہ فریم اوپر سے کھلا ہوتا تا کہ شیشہ نکال لیا جائے۔ اوپر سے شیشہ چڑھادیتے۔ پھر بچہ اس شیشہ پر حروف تہجی دیکھ دیکھ کر ہاتھ پھیرتا۔ بعد میں شیشہ نکال کر حروف تہجی کو دیکھ لیا جاتا۔ اس طرح بچوں کی محنت بھی بچ جاتی ان کا وقت بھی بچ جاتا جو تختی کو دھونے اور سکھانے میں لگتا پھر ان بچوں کا خط بھی خوبصورت ہوتا آج کل سوائے شیاع کے کچھ نہیں بچتے تو بچے استادوں کو لکھنا نہیں آتا۔

حضرت علیہ الرحمہ کو کبوتروں، پرندوں سے محبت تھی۔ بالعموم لوگ کبوتروں کے لئے کا پک بناتے ہیں۔ حضرت نے کبوتروں کے لئے خوبصورت دو منزلہ فلیٹ بنائے جب کہ دہلی میں اس زمانے میں فلیٹ قسم کی کوئی عمارت بھی نہ تھی۔ یہ فلیٹ ایک ایک کمرہ کے ہوتے (دروازے محراب نما) باہر برآمدہ اسی طرح دوسری منزل۔ یہ فلیٹ حضرت اپنے دست مبارک سے بناتے لکڑی پر لوہے کی چادر پھران پر سفید روغن کیا جاتا ہر کمرہ میں ایک جوڑا۔ جب کبوتر اپنے اپنے فلیٹ سے باہر جھانکتے تو بہت بھلے معلوم ہوتے۔ آج کل کینوں کے لئے رہنے کی جگہ نہیں ملتی۔ حضرت نے پرندوں کی آسائش کا اتنا خیال فرمایا ان کے لئے فلیٹ بنائے سبحان اللہ۔

گھر کی دو چھتی پر پتھر کی دھوپ گھڑی لگی تھی جو حضرت نے لگائی تھی اور بالکل صبح وقت دیتی تھی۔ تقریباً ۳-۴ من کی ہوگی۔ یہ سنگ سرخ کی تھی اور سنگ مرمر کا نصف دائرے والا پتھر لگا تھا جس کے بیچ میں ایک زاویہ نما تانبے کی پلیٹ سنگ مرمر کے پتھر پر نصف دائرے میں دائیں سے بائیں گھنٹوں کے ہندسے کندہ تھے۔ ہر ہندسے کے درمیان پاؤ گھنٹے۔ آدھے گھنٹے کی لکیریں کندہ تھیں۔ جب سورج کی روشنی پڑتی تو اس کا سایہ ایک خاص انداز سے جب کسی ہندسہ پر پڑتا یا ہندسے کے بعد کسی لکیروں پر پڑتا تو وقت ظاہر ہوتا۔ یہ ایسی دائمی گھڑی تھی جس کے خراب ہونے کا اندیشہ ہی نہ تھا۔

حضرت ڈاکٹر صاحب مدظلہ نے احقر کو سنایا "ایک روز وہ حضرت قبلہ کے پاس بیٹھے سبق سنا رہے تھے حضرت نے اسی دوران ایک کاغذ کو تہہ بہ تہہ موڑا اور چینی سے اس کے کنارے تراشے پھر اس کاغذ کی تہہ کھول دیں کاغذ پر چینی کی خوبصورت تیل کنگ سے بن گئی تھی جب سبق سنا چکے تو حضرت نے وہ کاغذ پر بنی ہوئی تیل صاحبزادہ گرامی کو دی اور فرمایا کہ "اپنی والدہ کو یہ دے دو یہ تیل کاڑھ لیں۔"

کبھی کوئی اپنا معاملہ تفصیل سے سناتا تو اس دوران بھی کوئی شغل فرماتے اور اس سنانے والے کی طرف بھی توجہ رہتی۔

۱۸۸


بچہ بہت جلد قرآن پڑھنا سیکھ جائے اس کے لئے یمن کی دو گول پلیٹیں ہوتیں ایک تقریباً ۱۸ انچ دوسری تقریباً ۱۵ انچ درمیان میں ایک سوراخ کر کے مشین اسکرپ کے ذریعے جوڑا گیا تھا دونوں پلیٹوں پر کاغذ کو خانے بنا کر چپکا یا گیا تھا پھر حرف تہی مختلف شکلوں میں اس میں لکھے ہوئے تھے اوپر کی چھوٹی پلیٹ کو ذرا سا گھمانے سے تمام خانے بدل جاتے ایک حرف دوسرے حرف سے جوڑ کر پڑھنے کی مشق کی جاتی رہتی ہے یہ بچوں کا تعلیمی کھلونا تھا احقر نے مکرم میاں سلمہ (الحاج علامہ ڈاکٹر پروفسر مفتی محمد مکرم احمد شاہ نقشبندی قادری چشتی سہروردی امام و خطیب شاہی مسجد جامع فتح پوری دہلی نبیرہ سجادہ نشین شیخ الاسلام حضرت مفتی اعظم شاہ محمد مظہر علیہ الرحمہ کو دیکھا اس کھلونے سے کھیلنے اور نئے سیٹ بنا کر حضرت علیہ الرحمہ کو بار بار دکھاتے رہے آٹھ دن بعد ان کو قرآن شریف شروع کرادیا گیا تھا در نہ بچوں کو بعض اوقات "بغدادی قاعدہ" یا "یسرنا القرآن" پڑھنے اور یاد کرنے میں سال بھر لگا جاتا ہے کیسی عجیب ایجاد تھی بچے کھیل کھیل میں ہفت بھر میں قرآن پڑھنے کے قابل ہو جاتے کوئی بڑی عمر والا ایک دن میں سیکھ سکتا ہے۔

اسی طرح بہت سے معاملات ہیں کون یقین کرے گا۔ اگر کوئی شخص ۲۴ گھنٹہ کام کرتا رہے نہ سوتے نہ آرام کرے وہ بھی اتنا کام نہیں کر سکے گا پڑھنے پر آئے تو دس ہزار ضخیم کتابیں ذاتی لائبریری میں ہیں سب پڑھ چکے بعض کو بار بار پڑھا کرتے اور اس کے علاوہ بھی نہ معلوم کتنی کتابیں پڑھیں ۲ لاکھ فتوؤں کے سوالات پڑھنا سمجھنا ایک لاکھ خطوط پڑھنا ان میں اکثر کئی کئی صفحات کے پھران کے جوابات لکھنا۔ لاکھوں نہ سبھی فتو ہزار ہا مریدوں کی تربیت، ہزاروں غیر مسلموں کو مسلمان کرنا، ما شاء اللہ ۱۶ بچوں کی تعلیم و تربیت ۱۳ صاحبزادوں اور صاحبزادیوں کی شادی کرنا اور ۱۳ سہیلیوں کو

۱۔ دو صاحبزادے جو ان کو مارے انتقال فرمائے ایک صاحبزادی کی شادی حضرت کے وصال کے بعد ہوئی۔ نظری

سنہا لانا اپنے دوھیال، نہیال اور ۳ سسرالوں کے رشتہ داروں کو بھانا۔ ہم عصر علما و مشائخ سے تعلق قائم رکھنا تقریبات میں شرکت کرنا، عبادات، ریاضات، مجاہدات، صاحبزادگان کی تعلیم کی نگرانی جب وہ مدرسہ میں داخل ہو گئے تو امتحان کی تیاری کرانا نوٹس بنا کر دینا صاحبزادیوں کی دینی تعلیم پھر پوتیاں بڑی ہو گئیں ان کی تعلیم و تربیت کرنا شاگردوں کو پڑھانا۔ احقر جس زمانے میں پڑھتا تھا حضرت علیہ الرحمہ کی عمر شریف ۸۰ کے لگ بھگ ہوگی۔ بظاہر محال نظر آتا ہے مگر اللہ تعالیٰ کی قدرت سے کیا بعید ہے کہ وہ ایک شخص میں اتنی خوبیاں جمع کر دے۔

ولیس علی اللہ بمستنکیر
ان یجمع العالم فی واحد



۱۹۰

دنیا سے بے رغبتی (رڈی کی ٹوکری)

حضرت علیہ الرحمہ کے پاس روزانہ کافی خطوط آتے تھے ان کے جواب لکھ کر یہ فارغ شدہ خطوط رڈی کی ٹوکری میں ڈال دیئے جاتے تھے پھر ہر جمعرات کو یہ خطوط گھرنے جا کر جلا دیئے جاتے تھے۔ ان میں بعض شادی کارڈ اور دیگر تقریبات کے دعوت نامے بھی ہوتے تھے۔ بادشاہوں کے دعوت نامے خواہ تحریری ہوں یا زبانی سب کا ٹھکانہ رڈی کی ٹوکری تھا۔ لوگ جن تقریبات میں شرکت کے لئے نہ معلوم کیا کیا جتن کرتے ہیں ان کی حضرت علیہ الرحمہ کی نگاہ میں کوئی وقعت نہ تھی۔ بلکہ دنیا کی جن سرفرازیوں اور آسائشوں کی خاطر لوگ ایمان و عزت کی بازی لگا دیتے ہیں حضرت علیہ الرحمہ ان پر نگاہ بھی نہ ڈالتے ہاں اکثر ان سے بچنے کی کوشش فرماتے تھے دنیا سے بے نیازی ہر قول و عمل سے ظاہر ہو جاتی ہے۔

رڈی کی ٹوکری میں سے نکالے ہوئے چند دعوت نامے پیش ہیں ان کے بارے میں جناب پروفیسر ڈاکٹر محمد مسعود صاحب مدظلہ نے احقر کو بتایا ”ایک بار رڈی کی ٹوکری میں کاغذات نکال کر جلائے جانے تھے کہ میری نگاہ ایک دعوت نامے پر پڑی یہ حکومت کی طرف سے تھا معا خیال آیا کہ ایسے تاریخی نوعیت کے دعوت نامے جلائے نہیں چاہئے، پھر اس کا خیال رکھتا تھا“۔ یہ سلسلہ تھوڑے عرصہ قائم رہا پھر صوف پاکستان تشریف لے آئے۔ نہ معلوم اس خیال کے دل میں آنے سے پہلے اس نوعیت کے کتنے دعوت نامے جل چکے ہوں گے۔ اور بعد میں بھی جلتے رہے ہوں گے۔

ہندوستان کے پہلے گورنر جنرل لارڈ ماؤنٹ بیٹن "ارل آف برما" کی الوداعی پارٹی میں شرکت کے دعوت نامے، چائنا کے سفارت خانہ کا دعوت نامہ، ایوان صدر کی تقریبات، صدر اول کا تقرر وغیرہ۔

جب کسی نے یاد دلایا کہ آج آپ نے ہندوستان کے پہلے صدر کی تقرری کے سلسلہ میں منعقد ہونے والی تقریب میں شرکت فرمائی ہے تو حضرت علیہ الرحمہ نے فرمایا "جس حکومت میں مسلمانوں کے ساتھ ظلم روا رکھا جائے اس کی خوشیوں میں شرکت کے لئے دل گوارہ نہیں کرتا" اور آپ نے شرکت نہیں کی یہ غیرت اسلامی تھی۔۔۔۔۔ افسوس تمام کھدر پوش مسلمانوں نے جمیعہ العلماء ہند کے مولویوں نے خوشی خوشی شرکت کی اور اس اعزاز پر نازاں تھے۔

اس طرح ۱۹۳۵ء میں جب حج بیت اللہ کے لئے تشریف لے گئے۔ اس دور میں یہ دستور تھا بادشاہ سلامت ہر ملک کے بعض منتخب حجاج کرام کی ایک دعوت کرتے تھے۔ بڑے بڑے علماء سفارشیں تلاش کرتے تھے کہ دعوت میں شرکت ہو جائے بادشاہ کے ساتھ ہم طعمی کا شرف مل جائے۔ حضرت علیہ الرحمہ کو ہندوستان کی عظیم المرتبت شخصیت کی حیثیت سے بلا یا گیا۔ حضرت علیہ الرحمہ نے جواب دیدیا "جس کو دین و دنیا کے شہنشاہ کے دربار میں حضوری میسر آجائے اسے کسی اور دربار میں جانے کی حاجت نہیں ہے"۔

اور ہندوستان کی سب سے بڑی ریاست کے تاجدار نواب میر عثمان علی خاں آصف جاہ ہفتم کی یہ آرزو کہ حضرت علیہ الرحمہ ان کی خدمت میں حاضر ہو جائیں نواب صاحب کے دل میں رہ گئی۔ اور انہیں پتہ چل گیا کہ دین کے بادشاہ کے سامنے دنیا کے بادشاہ کی کوئی حیثیت نہیں۔ بادشاہوں کی خواہشیں حضرت کی رُوئی کی ٹوکری میں پڑی رہتی ہیں اس واقعہ کا تاریخی پس منظر ہے جو مختلف اخبارات و رسائل میں شائع ہو چکا ہے۔

۱۹۲

*To bid farewell to Their Excellencies Earl and Countess Mountbatten of Burma
Sulvi Hoda, Nazharullah + Mrs Nazharullah*



The Prime Minister

and

The Ministers of the Government of India

at Home

Sunday, 20th June 1948, at 10 p.m.

at Government House, New Delhi.

DRESS
- see Service - Uniform
- Optional

*An answer is requested to Private Secretary to the
Prime Minister, Government House, New Delhi.*

۱۹۳

The Ambassador
of the People's Republic of China
and Madame Yuan Chung-hsien
request the pleasure of the company
of ~~Imam of Fatehpuri Masjid~~
at Buffet Dinner
on Thursday, 8 September, 1955 at 8-00 p. m.
at Jind House, Lytton Road, New Delhi

P. S. N. S.
Private Secretary
(Tel 42960)

۱۹۴

والی حیدرآباد دکن نواب میر عثمان علی خاں آصف جاہ ہفتم حضرت خواجہ نظام الدین سلطان الاولیاء قدس اللہ سرہ العزیز سے عقیدت رکھتے تھے اور زیارت و حاضری کی غرض سے دہلی آتے تھے۔ حضرت خواجہ حسن نظامی سے گہرا تعلق ہو گیا تھا۔ خواجہ صاحب علماء و فضلاء اور خاص حضرات کو نواب سے ملواتے تھے۔ نواب صاحب بعض حضرات کے لئے وظائف جاری فرمادیتے یا خسروانہ بخشش فرمادیتے تھے۔ جب مسجد جامع شاہجہانی کے امام صاحب کے لئے ۵۰۰ روپے ماہانہ نواب صاحب نے مقرر فرمایا تو خواجہ حسن نظامی نے خواہش کی کہ حضرت علیہ الرحمہ کے لئے بھی یہ وظیفہ منظور ہو جائے تو شاہانہ انداز سے حضرت علیہ الرحمہ بسرفرمائیں گے اس وقت پانچ سو روپے میں تقریباً دس تو لے سونا آجاتا تھا اتنی بڑی رقم ماہانہ بڑی بات تھی۔ خواجہ صاحب نے ڈرتے ڈرتے حضرت علیہ الرحمہ سے کہا کہ نواب صاحب کو درخواست دینے کے لئے آپ سے کہنے کی ہمت نہیں پڑتی آپ نواب صاحب کیلئے دو چار دعائے جملے لکھیں تو ۵۰۰ روپے آپ کیلئے بھی مقرر ہو جائیں۔ حضرت نے فرمایا الحمد للہ میرا گزارہ بخیر و خوبی ہو جاتا ہے مجھے ضرورت نہیں۔

ایک روز خواجہ صاحب تشریف لائے اور عرض کیا کہ ”نواب صاحب نے آپ کو مدعو کیا ہے آپ کو چلنا ہوگا“ حضرت نے پوچھا کیوں؟ تو خواجہ صاحب نے کہا ”میں وعدہ کر آیا ہوں“ حضرت علیہ الرحمہ نے فرمایا ”آپ سے کس نے کہا تھا کہ وعدہ کر آئیں؟“ اور حضرت علیہ الرحمہ تشریف نہیں لے گئے بلکہ فرمایا کہ ”فقیر کو ملاقات کی ضرورت نہیں نواب صاحب کو ضرورت ہو تو فقیر کے غریب خانہ پر تشریف لے آئیں“۔ اس واقعہ کے عینی شاہد حضرت پروفیسر ڈاکٹر محمد مسعود احمد صاحب دامت برکاتہم ہیں جو اس وقت حضرت قبلہ سے عربی پڑھ رہے تھے۔

ایک بار نواب موصوف نے حضرت قبلہ کو بعض شرعی مسائل پر گفتگو کے لئے بلوایا تو قاصد سے فرمایا ”ضرورت انہیں ہے ان کو ہی آنا چاہئے“۔

اس واقعہ کا ذکر ملا حسین واحدی نے ماہنامہ ہمدرد کراچی کے شمارہ مارچ ۱۹۶۶ء میں کیا

۴۔

ساتواں باب

۱۹۸

بِسْمِ اللّٰهِ الرَّحْمٰنِ الرَّحِیْمِ

حسنِ مجدد

اثر فکر مسیح الکلام حضرت زیبا ناروی مدظلہ

حضرت امیر شریعت، پیر طریقت، کامل الاتقیاء، امام اہل سنت والجماعت
آقائی و مولائی حضرت محمد مظہر اللہ شاہ صاحب نقشبندی، مجددی، چشتی، قادری
دام فیوضہم الجاری خطیب مسجد جامع فتح پوری

خوشا وقتے، بہاریں لے کر وقت خوشگوار آیا
عجب ہے کوچہ حسرت کے رنگِ دشت کا جلو
نگاہِ آرزو پر قادری تویر چھائی ہے
خدا شاہد، نہ پوچھو دیدہ ارمان نے کیا دیکھا؟
مقدر سے زیارت ہوئی ہے ایسے پیکر کی
تجلی جس کی حسنِ اتقا میں ہر طرح کامل
شریعت کا جو حاصل ہے طریقت میں جو کامل ہے
جو پیر اپنے مرشد کا جو پیر دل میں بہت بہتر
وہ ذات پاک پاکستان میں تشریف لے آئی
یہ لطف و مہربانی یہ توجہ ہم غلاموں پر
خوشا روزے کہ روز کامگار و سازگار آیا
نظر آیا نظر کو آفتابِ چشت کا جلو
بدر دیکھو بہار نقشبندی رنگ لائی ہے
جبین دل ہے یا ہے آئینہ حسنِ مجدد کا
کہ جس کی ہر نظر اک موج دیکھی حوضِ کوثر کی
تصرف جس کے اہل ذوق کی امید کا حاصل
رسول اللہ کی سچی محبت جس کی منزل ہے
جو ہر دم مہرباں ہر طور سے اپنے مریدوں پر
مرے غربت کدہ نے بھی مقدر سے ضیا پائی
یہ پیہم خوش گمانی یہ توجہ ہم غلاموں پر

سفر

حضرت قبلہ علیہ الرحمہ طبعاً گوشہ نشین واقع ہوئے تھے۔ لیکن سفر کرنا بھی سنت نبوی ﷺ ہے تو کیوں ندادا فرماتے؟

پہلا سفر:

خصوصاً حضرت قبلہ علیہ الرحمہ کے پہلے سفر میں اولین سفر مصطفوی ﷺ کی مناسبتیں اس قدر واضح نظر آتی ہیں جن کو "اتفاق" نہیں انتخاب کہا جاسکتا ہے۔ بچپن سے غیر ارادی طور پر سنتیں ادا کرانی جاری تھیں پہلا سفر بھی اس سلسلہ کی ایک اہم کڑی ہے۔ حضرت علامہ امام یوسف بن اسماعیل نبھائی رحمۃ اللہ علیہ اپنی تصنیف لطیف "انوار محمدیہ" ۲ میں رقم طراز ہیں "جب حضور اکرم ﷺ بارہ سال کی عمر کو پہنچے تو آپ اپنے چچا حضرت ابوطالب کے ساتھ سفر شام میں بمقام بصری آئے آپ کو بخیرہ راہب نے دیکھا جس کا نام جرمیس تھا اس نے حلیہ سے آپ کو پہچان لیا اور ہاتھ پکڑ کر کہا کہ "یہ ہیں سید العالمین رحمۃ للعالمین (ﷺ)۔"

الحمد للہ! سفر کے ارادے سے اٹھنے والا حضرت علیہ الرحمہ کا پہلا قدم..... اللہ تعالیٰ کی محبت میں اٹھا..... طریقت کے حصول کے لئے اٹھا..... حقیقت کی جستجو میں اٹھا۔ یہ سفر مبارک ۱۸۹۸ء میں دہلی سے مکان شریف ضلع سرگودھا مشرقی پنجاب بھارت کی جانب تھا۔ اس وقت حضرت علیہ الرحمہ کی عمر شریف تقریباً ۱۲ سال تھی۔

کبیر الاولیاء سیدی و مولائی حضرت سید صادق علی شاہ صاحب قدس سرہ العزیز نے اعلیٰ حضرت شاہ محمد مسعود رحمۃ اللہ تعالیٰ علیہ کے خلیفہ اجل حضرت علامہ مولانا الحاج

۱۔ پہلا سفر ہوا۔ عمر تقریباً یکساں ہوا۔ لیکن سلاطین اور طالب۔ شاد کن الدین چچا ہوتا ایک سے کسی دوسرے سے روحانی۔
۲۔ اردو ترجمہ پروفیسر غلام ربانی عزیز (ص ۵۳) مطبوعہ مکتبہ نبویہ لاہور پروفیسر غلام ربانی عزیز مکتبہ نبویہ لاہور۔

۲۰۰

شاہ محمد رکن الدین رحمۃ اللہ تعالیٰ علیہ کو الور خط بھیجا جس میں تحریر فرمایا تھا "میں معلوم اس سال فقیر کی عمر وفا کرے یا نہ کرے آپ دہلی سے مولوی محمد مظہر اللہ سلمہ کو اپنے ساتھ لے آئیں۔" حضرت صاحب رحمۃ اللہ علیہ دہلی تشریف لائے وہاں سے "مولوی محمد مظہر اللہ سلمہ" (حضرت قبلہ علیہ الرحمہ) کو ہمراہ لیا اور مکان شریف (پنجاب) پہنچ گئے۔ سرکار عالی مرتبت حضرت سید صادق علی شاہ قدس سرہ العزیز کے حضور (مولوی مظہر اللہ) حضرت علیہ الرحمہ کو پیش فرمایا۔ آنجناب قدس سرہ نے اپنے مطلوب کو بیعت فرمایا، خصوصی توجہات سے نوازا اور دہلی واپس بھیج دیا۔ یہ تھا حضرت قبلہ علیہ الرحمہ کی زندگی کا پہلا سفر۔ برکتوں والا، رحمتوں والا، نعمتوں والا۔

اس سفر کے بعد حضرت قبلہ علیہ الرحمہ درسی علوم کی تکمیل میں مشغول ہو گئے..... روحانی مشاغل بھی شروع ہو گئے۔ تہجد کا اہتمام فرمانے لگے۔ تا آئندہ اس سال کی عمر میں فاریغ تحصیل ہو کر اپنے خاندانی مناصب کی ذمہ داریاں سنبھال لیں۔ طالب علمی کے اس دور میں کسی سفر کا حوالہ نہیں ملتا۔

مرشد کریم حضرت سید صادق علی شاہ قدس سرہ کے وصال کے بعد حضرت علیہ الرحمہ کب اور کتنی بار مکان شریف حاضر ہو سکے اس کا پورا ریکارڈ تو میسر نہیں ہوا۔ البتہ ۱۹۲۹ء اور ۱۹۳۰ء میں مکان شریف میں عرس کے موقع پر شرکت ہوئی تھی۔

حضرت علیہ الرحمہ کے ایماء پر جناب قائم الدین رحمۃ اللہ علیہ (قانون گو) نے جو تذکرہ مشائخ سادات کرام مکان شریف "ذکر مبارک" کے نام سے مرتب فرمایا ہے اس کی وجہ تالیف بیان کرتے ہوئے لکھتے ہیں۔

۱۹۲۹ء میں بموقع عرس شریف حضرت مولانا مظہر اللہ صاحب امام مسجد فتح پوری دہلی نبیرہ حضرت مولانا محمد مسعود صاحب دہلوی رحمۃ اللہ علیہ مکان شریف تشریف

لائے..... تو مولانا صاحب کو اپنے پیرومرشد کے حالات معلوم کرنے کا اشتیاق تھا۔ چنانچہ حکیم نظام الدین صاحب ساکن چنگر انیس واہلہ کو جو آپ کے برادر طریقت تھے۔ بلوا کر کچھ حالات سے مگر بوجہ زبان کی مفاہرت اور حالات کی کمیابی کے ان کا شوق پورا نہ ہوا انہوں نے حکیم صاحب سے حضرت کے حالات قلمبند کرنے کی فرمائش کی اور یہ بھی ارشاد فرمایا کہ ”اگر حضرت کے حالات مل جاویں تو طبع کرادے جائیں۔“

”دوسرے سال ۱۹۳۰ء میں مولانا محمود محمد مولوی رکن الدین صاحب انوری مرحوم بموقعہ عرس شریف تشریف لائے اور حالات و واقعات مکان شریف کی (اس لئے) جستجو کی گئی..... چنانچہ مولوی محمد طیبین صاحب کو اس کام پر مامور کر دیا تھا۔“

۳۰-۱۹۲۹ء میں لگا تار جانے سے اندازہ ہے کہ ان سالوں کے علاوہ بھی عرائس میں شرکت ہوئی ہوگی۔ واللہ اعلم۔

سفر الور:

ہندوستان کے علاقہ راجستھان کا ایک شہر الور ہے جہاں حضرت قبلہ علیہ الرحمہ بے تکلفانہ جب ضرورت ہوئی تشریف لے جاتے تھے یہاں بھی اللہ کے محبوبوں کی محبت کھینچ کر لے جاتی تھی یہ شہر مولوی رحیم اللہ علیہ الرحمہ اور اعلیٰ حضرت علامہ الحاج شاہ محمد رکن الدین رحمۃ اللہ علیہ کا مسکن تھا ان بزرگوں میں مثالی محبت تھی۔ کبھی اچانک حضرت صاحب دہلی تشریف لے آتے کبھی حضرت علیہ الرحمہ الور چلے جاتے تھے۔

حضرت علیہ الرحمہ نے حصول علم طریقت کے لئے سفر کیا اور حضور اکرم ﷺ کے ارشاد ”حصول علم کے لئے سفر“ کی فضیلت سے بہرہ مند ہو گئے۔ پھر اشاعت دین کے لئے سفر کر کے اللہ تعالیٰ اور اس کے رسول ﷺ کی خوشنودی سے بھی سرفراز ہوئے۔

۲۰۲

سفر اجیر شریف:

حضرت قبلہ علیہ الرحمہ اجیر شریف بھی تشریف لے جاتے تھے۔ اول تو حضرت قبلہ علیہ الرحمہ کو خواجہ خواجگان عالی شان سلطان الہند حضور خواجہ معین الدین چشتی غریب نواز رحمۃ اللہ علیہ سے خاص قلبی لگاؤ تھا۔ یہ محبت کشاں کشاں لے جاتی تھی دوسرے یہ کہ حضرت علیہ الرحمہ کے چچا حضرت علامہ مفتی حکیم عبدالجید صاحب دہلوی نے اجیر شریف میں مستقل سکونت اختیار فرمائی تھی یہ حضرت علیہ الرحمہ کے خالو بھی تھے آپ ہی نے حضرت علیہ الرحمہ کی تعلیم و تربیت فرمائی تھی ان کی یاد بھی اجیر شریف کے سفر کا سبب بنتی تھی۔ ان کا درگاہ غریب نواز کے سجادہ نشین حضرت دیوان سید آل رسول علی خاں علیہ الرحمہ سے خاص تعلق تھا اور الحمد للہ اس خاندان سے آج تک تعلق ہے۔

سفر گوڑگاؤں

دہلی کے قریب ضلع ”گوڑگاؤں“ میں قصبہ ”بادشاہ پور“ ”سلسلی افغانان“ وغیرہ چھوٹے چھوٹے شہر، قصبات اور دیہات آباد تھے۔ وہاں حضرت صاحب (حضرت علامہ مولانا الحاج شاہ محمد رکن الدین الوری رحمۃ اللہ تعالیٰ علیہ) اور حضرت علیہ الرحمہ کبھی علیحدہ علیحدہ کبھی ہمراہ تشریف لے جاتے ان علاقوں میں صرف ان ہی دو بزرگوں کے مرید تھے۔ ان کی تربیت اور سلسلہ عالیہ کی اشاعت اور تبلیغ دین متین ان دوروں کا مشن ہوتا تھا۔ مرشدان گرامی کے اخلاص اور کردار نے مریدوں کو بھی شیدا کی بنا دیا تھا۔ وہ ان حضرات کے لئے ہمیشہ دیدہ و دل فرس راہ کئے رہتے تھے۔

خوش بختی ہے کہ اسلام آباد میں مقیم ایک برادر طریقت جناب غلام قادر خان صاحب مظہری نقشبندی مجددی زیدہ مجدد نے اپنے مکتوب گرامی میں ایک ایسے ہی سفر کی تفصیلات تحریر فرمادی تھیں۔ اس میں دلچسپ معلومات..... ان علاقوں میں مہمان

۲۰۳

نوازی کے رواج..... حضرت علیہ الرحمہ کی مریدین پر شفقت..... انہیں زیر بار نہ ہونے دینا..... ریل میں جگہ ملنے کی کرامت..... دلداری- تربیت کے انداز بھلک رہے ہیں۔ خط کے بعض اقتباسات نقل ہیں:-

”پھر میں نے ایک دن حضور سے عرض کی کہ حضور ہمارے گاؤں تشریف لے چلیں، تو حضور انور نے درخواست منظور فرمائی..... دن کے اچھے حضور قبلہ عالم رحمۃ اللہ علیہ فتح پوری سے ریلوے اسٹیشن روانہ ہوئے میں فرسٹ کلاس کا ٹکٹ لے رہا تھا۔ مگر حضور نے منع فرمایا کہ نہیں تھرڈ کلاس کا ٹکٹ لو۔ عرض کیا اس گاڑی میں رش ہوتا ہے کسی کو کسی ڈبے میں کسی کو کسی ڈبے (bogy) میں جگہ ملے گی۔ فرمایا نہیں تھرڈ کلاس کا ٹکٹ لے لو حضور قبلہ عالم رحمۃ اللہ علیہ کے ساتھ حضور قبلہ عالم رحمۃ اللہ علیہ کے صاحبزادے مولوی مشرف احمد رحمۃ اللہ علیہ نائب مفتی، مولوی منظور احمد، حضور کے (چھوٹے) صاحبزادے سعید احمد رحمۃ اللہ علیہ (اور ڈاکٹر پروفیسر محمد مسعود صاحب مدظلہ بھی) اور میں خود بھی۔ ایک ڈبے میں جگہ ملنی مجھے ناممکن نظر آ رہی تھی مگر حضور کا حکم تھا۔ تھرڈ کلاس کا ٹکٹ چھ آنے (0.37 Paisa) میں ملتا تھا۔ پلیٹ فارم پر پہنچے تو گاڑی بھری ہوئی تھی..... حضور نے فرمایا ”اس ڈبے میں بیٹھو.....“ ہم سب آرام سے ایک جگہ بیٹھ گئے یہ حضور کی کرامت تھی۔“

دو یا ڈھائی گھنٹہ میں ہم ”گڑھی ہر سوپ“ ریلوے اسٹیشن پہنچ گئے وہاں لوگ پہلے سے موجود تھے..... میں دہلی سے پھولوں کے ہار ساتھ لے کر گیا تھا۔ میں جلدی سے پلیٹ فارم پر اترا اور سب کو ہار دے دیئے۔ حضور قبلہ عالم جب ریل سے اترے تو سب نے گلے میں ہار ڈالے، پھولوں کے ہاروں میں حضور کا چہرہ تو بہت چمک رہا تھا..... پھر ہمارے گاؤں میں بندوقیں کافی تھیں، ریٹائرڈ فوجی زیادہ تھے۔ سب کے

۲۰۴

پاس بندوقیں تھیں، بغیر لائنس کی بھی بندوقیں تھیں سب ساتھ لائے تھے، جب حضور پلیٹ فارم پر اترے تو کافی ہوائی فائر کئے گئے۔ مسافر کھڑکی میں سے دیکھ رہے تھے اور اسٹیشن ماسٹر بھی دیکھ رہا تھا۔ یہ کون بزرگ ہستی ہے جس کا ایسا استقبال کیا جا رہا ہے کافی دیر تک ہوائی فائر ہوتے رہے۔ اسٹیشن پر ایک چھوٹی سی مسجد تھی ظہر کی نماز یہاں ادا کی گئی۔

اسٹیشن سے گاؤں تک کا سفر تیل گاڑیوں میں کیا گیا۔ حضور قبلہ عالم کے لئے ایک اسپیشل تیل گاڑی تھی جس کو تھک کہا جاتا ہے، اندر سے کافی بڑی ہوتی ہے اور اس گاڑی کے اوپر ایک چھوٹا سا گنبد بھی ہوتا ہے اور اس پر سرخ رنگ کا کپڑا چڑھا ہوتا ہے۔ گاڑی کے پردے وغیرہ سب سرخ رنگ کے کپڑے کے ہوتے ہیں۔ یہ گاڑی دلہا دہن کے لئے صرف شادی میں استعمال کی جاتی ہے باقی دن استعمال نہیں ہوتی اس میں دو تیل جوتے جاتے ہیں اس رتھ کے اندر قالین بچھا دیا جاتا ہے اور اس رتھ گاڑی کو گنبد کے پھولوں سے ڈھانپ دیا گیا تھا۔ عجیب نظارہ تھا، حضور انور کے صاحبزادگان کے لئے ایسی گاڑی میں پہلا سفر تھا۔ حضور انور بہت خوش نظر آ رہے تھے اور صاحبزادگان بھی بہت خوش تھے اور باقی تیل گاڑی اور بھی تھیں۔ جن کو ہماری زبان میں مٹھولی کہتے ہیں اس پر بھی چھت گیری ضرور ہوتی ہے مگر گنبد نہیں ہوتا۔ جو باقی تیل گاڑیاں تھیں ان پر عزیز رشتہ دار اور گاؤں والے سوار ہو گئے۔

سب سے آگے حضور قبلہ عالم کی رتھ تیل گاڑی تھی اور اس کے پیچھے دوسری گاڑیاں تھیں۔ میں حضور کی گاڑی کے ساتھ ساتھ چل رہا تھا۔ حضور نے فرمایا، ”تم کسی گاڑی میں بیٹھ جاؤ“ مگر میں نے عرض کیا ”حضور میں ٹھیک ہوں“ میں گاؤں تک حضور کے رتھ کے ساتھ پیدل چل رہا تھا۔ (ہمارے گاؤں کا راستہ ڈھالی کوس تھا)۔

ہمارے گاؤں کے سامنے ریت کے بے (ٹیلے) ہیں جب ان ٹیلوں کو عبور کیا تو

۲۰۵

گاؤں سامنے نظر آ گیا۔ پھر ہوائی فائرنگ شروع ہو گئی۔ گاؤں میں داخل ہونے سے پہلے ایک دروازہ لگا دیا گیا تھا۔ جس پر درختوں کے پتے سجائے گئے تھے اور دروازہ کے اوپر سرخ کپڑے پر ”باب مظہر“ لکھا تھا اور اس دروازہ سے لے کر جہاں حضور کو حویلی میں قیام کرنا تھا سارے راستے میں جھنڈیاں لگائی گئی تھیں۔ سارا گاؤں امنڈھ آیا تھا۔ مرد عورت سب اس جلوس میں شریک ہو گئے۔ عجیب نظارہ تھا۔ میں سب سے آگے تھا، ”نعرہ تکبیر“ کہتا تھا اور سارے گاؤں والے ”اللہ اکبر“ کہتے تھے، عجیب سماں تھا۔

مغرب سے کچھ پہلے حویلی تک پہنچ گئے۔ حویلی میں ایک کمرہ حضور قبلہ عالم رحمۃ اللہ کے لئے مخصوص تھا۔ ایک کمرہ علیحدہ صاحبزادگان کے لئے مخصوص تھا، باقی ہال میں گاؤں والے بیٹھے تھے۔ حویلی پہنچنے پر نماز ادا کی، حضور نے امامت کرائی، پھر کھانا چنا گیا۔ حضور انور کے ساتھ سب نے مل کر کھانا کھایا۔ اس کے بعد عشاء کی نماز ہوئی۔ پھر رات کو میلاد شریف منعقد کیا گیا۔ مولوی شرف احمد صاحب نائب مفتی نے میلاد پڑھا۔ سارا گاؤں اس محفل میں شریک ہوا۔ بارہ ایک بجے میلاد شریف ختم ہوا۔

حضور قبلہ عالم اپنے کمرے میں آرام کے لئے تشریف لے گئے اور میں باہر حضور انور کے کمرہ کے دروازے پر لیٹ گیا۔ تقریباً ایک گھنٹہ بعد میری خالہ دودھ کا ایک مٹکا لے کر آگئی کہ ”حضور کے لئے دودھ لائی ہوں“ میں نے کہا ”اب تو حضور سو گئے ہوں گے“ مگر میری خالہ نے اصرار کیا کہ ”حضور کی خدمت میں دودھ ضرور پیش کیا جائے گا“۔ میری خالہ کے گھر بھینس تھی۔ چنانچہ ایک پیالہ دودھ سے بھرا اور کمرہ کا تھوڑا سا دروازہ کھولا، اندر لائین چل رہی تھی۔ میں نے دروازہ کھولا ہی تھا کہ حضور نے فرمایا ”کون ہے؟“ میں نے عرض کیا، ”حضور میں ہوں اور دودھ کا پیالہ لے کر حاضر ہوا ہوں حضور میری خالہ بڑی محبت سے لے کر آئی ہے“ حضور بستر سے اٹھ کر بیٹھ گئے اور مسکراتے ہوئے فرمایا ”اتنا دودھ لے کر آ گئے“ میں نے عرض کیا ”حضور وہ مٹکا بھر کر

۲۰۶

لائی ہے یہ پیالے میں تھوڑا سا پیش خدمت ہے“۔ حضور نے دودھ نوش فرمایا پھر جو بچا ہم نے پی لیا۔

یہ پہلے دن کی بات ہوئی۔ دوسرے دن ہر ایک یہی کہتا تھا کہ میں اپنے گھر حضور کی دعوت کروں گا۔ حضور کو صرف تین دن قیام کرنا تھا۔ حضور نے فرمایا ایسا کرو ۳-۳-۳۔ آدی شریک ہو جاؤ یا سب اکٹھی ایک وقت کی دعوت میں شریک ہو جاؤ۔ بہر حال صبح کا ناشتہ کہیں۔ دوپہر کا کھانا کہیں۔ رات کا کھانا کہیں۔ جہاں دوپہر کی دعوت ہوتی یا رات کی وہاں میلاد بھی ہوتا۔ بھائی شرف احمد صاحب نائب مفتی میلاد پڑھتے، صلوات و سلام پڑھا جاتا۔ حضور خود مجلس میں شریک رہتے تھے اور کافی لوگ ہوتے۔

تین دن بعد واپسی ہوئی۔ اسی طرح رتھ میں جلوس کے ساتھ ہمارے سب عزیز رشتہ دار اور گاؤں والے سب انٹیشن پر چھوڑ آئے تھے۔


سفر سر ہند شریف:

حضور امام ربانی حضرت مجدد الف ثانی قدس سرہ العزیز کے عرس مبارک میں حضرت علیہ الرحمہ کی آخری حاضری کا آنکھوں دیکھا حال یوں ہے:

عرس میں شرکت کا ارادہ فرمایا۔ ہمراہ جانے والوں میں صاحبزادہ حضرت الحاج قاری حکیم مفتی محمد شرف احمد شاہ صاحب نقشبندی مجددی رحمۃ اللہ علیہ اور ان کے صاحبزادے (حضرت علیہ الرحمہ کے پوتے تقریباً ۱۱ سالہ) ننھے میاں (حضرت مولانا مفتی محمد میاں صاحب دامت برکاتہم) مریدین و خادم خاص برادر طریقت محمد احمد صاحب زری والے عرف حاجی کلو) اور برادر طریقت ٹٹی محمد اسحاق صاحب کا پروگرام بن چکا تھا۔

عصر کے بعد حضرت علیہ الرحمہ گھر تشریف لے جا رہے تھے احقر کو اشارہ خبر ہو گئی تو عرض کیا۔ ”آپ کہیں تشریف لے جا رہے ہیں؟“ فرمایا۔ ”سر ہند شریف کا ارادہ ہے۔“ لاڈ

۱۔ اندازہ ہے کہ حضرت علیہ الرحمہ نے ایک سے زائد بار سر ہند شریف کا سفر کیا ہوگا۔ منظری



۲۰۸

کے انداز میں احقر نے عرض کیا، ”ہم بھی جائیں گے۔“ فرمایا۔ ”چلو۔“ حضرت علیہ الرحمہ کے سب سے چھوٹے صاحبزادے حضرت مولانا ڈاکٹر محمد سعید احمد صاحب رحمۃ اللہ علیہ احقر کے بڑے گہرے دوست تھے اس وقت میرے پیچھے کھڑے تھے میری کمر میں باریک سی چنگلی لی۔ حضرت علیہ الرحمہ سے پھر عرض کیا۔ ”حضور سعید میاں بھی!“ مسکراتے ہوئے فرمایا۔ ”چلیں۔“

قاری عرفان اللہ مظہری بار بار اشارہ کرتے رہے اور میری ہمت نہ تھی۔ جب حضرت علیہ الرحمہ اپنے گھر کے قریب پہنچے تو احقر نے آہستہ سے کہہ دیا۔ ”یہ قاری عرفان۔“ فرمایا۔ ”اچھا۔“ ایسی دلداری اللہ اکبر!

رات کو تقریباً ساڑھے نو بجے گاڑی روانہ ہوئی۔ ۳ سٹیٹس دوسرے ڈبہ میں ملیں حضرت علیہ الرحمہ کو اندازہ تھا کہ ادبا میرے سامنے یہ لوگ سونہ سکیں گے اس لیے ایک ڈبہ میں خود حضرت ننھے میاں اور یہ عاجز رہے ہر اسٹیشن پر محمد احمد صاحب اور نشی اسحاق صاحب آ کر سلام کرتے، خدمت کے لیے معلوم کرتے دست بستہ کھڑے رہتے جیسے ہی وہ گاڑی ہلی اور یہ جھپٹ کر اپنے ڈبہ میں۔ کچھ مسافروں نے یہ محسوس کر لیا اور وہ بھی بار بار حضرت علیہ الرحمہ کو دیکھتے تھے۔

تقریباً ڈھائی بجے ایک چھوٹے سے اسٹیشن پر ۴ منٹ کے لیے گاڑی رکی حضرت علیہ الرحمہ اتر گئے وضو فرمایا نشی اسحاق صاحب نے دوسرے ڈبہ میں خبر کر دی، سب اتر گئے اور نماز پڑھنے لگے! گاڑی بھی وہاں آ کر کھڑا ہو گیا بار بار گھڑی دیکھتا مگر خاموش۔ لوگ پوچھ رہے تھے کہ گاڑی کب چلے گی؟ کچھ متعصب لوگ اس کو بھی کہہ سن رہے تھے۔ ساری ریل میں یہ بات پھیل گئی مسلمانوں کے بڑے گرو پلیٹ فارم پر پوجا کر رہے ہیں۔ نماز سے فارغ ہو کر جب حضرت اپنی سیٹ پر آ گئے تب گاڑی چلی۔ (تقریباً ۱۵ منٹ لیٹ ہوئی)۔

احقر نے نماز نہیں پڑھی مجھے ڈر تھا کہ کہیں گاڑی روانہ ہوگئی..... تو زنجیر کھینچ کر روکوں گا
ورنہ سب رہ جائیں گے۔

فجر کی نماز سرہند کے اسٹیشن پر ہی پڑھی۔ اسٹیشن سے تانگوں کے ذریعہ درگاہ مجددیہ
پہنچے اس جگہ کو عرف عام میں ”در بار صاحب“ کہا جاتا ہے۔
درگاہ کی انتظامیہ کو حضرت علیہ الرحمہ کی تشریف آوری کی اطلاع ہوگئی تھی ایک کشادہ
کمرہ مخصوص ہو چکا تھا۔ کچھ مرید پہلے ہی پہنچ چکے تھے سب حاضر خدمت ہو گئے۔ ناشتہ
وغیرہ سے فارغ ہو کر حضرت علیہ الرحمہ کی قیادت میں سب روضہ انور پر حاضر ہوئے فاتحہ
پوش کر کے۔ کوئی مراقب رہا کوئی تلاوت میں لگا ظہر سے قبل کمرہ میں کھانا پہنچ گیا۔ نماز
ظہر کے بعد کچھ آرام کیا گیا۔ عصر کے وقت حضرت سجادہ نشین صاحب سے ملاقات کے
لیے تشریف لے گئے صرف بڑے صاحبزادہ صاحب ہمراہ تھے۔

درگاہ شریف میں کروں کے علاوہ نیچے تھے۔ حضرت علیہ الرحمہ نے ایک خیمہ بچوں کو
دلوادیا اس میں صاحبزادہ مولانا محمد احمد سعید رحمۃ اللہ علیہ، قاری عرفان اللہ مظہری اور راقم
الحروف تینوں ۱۸/۱۷ سال کی عمر کے تھے۔ ننھے میاں تقریباً ۱۱-۱۲ سال کے تھے۔
دوسری صبح ہم لوگ کھیتوں میں نکل گئے، گئے تو ڈر کر کھائے۔ عمر رسیدہ حضرات نے ملحقہ
مزارات مثلاً حضرت خولجہ معصوم ان کے برادران اور دیگر بزرگوں کے مزارات پر حاضری
دی اور باقی اوقات تلاوت مراقبات تسبیحات میں مشغول رہے۔ سجادہ نشین صاحب نے
حضرت کی دعوت بھی کی۔ ایک شام چائے برمدعو کیا۔ درگاہ مقدسہ کے احاطہ میں ہی
باغات، مطبخ، مہمان خانہ، مزار پر انوار، مسجد منتظمین و ملازمین کے مکانات، متولی صاحب
کی کوشی، دفتر وغیرہ سب یکجا تھے۔

اکثر حضرت علیہ الرحمہ جب مزار شریف پر تشریف لے جاتے تو تقریباً سب ساتھ
ہوتے۔ جب کمرہ میں رونق افروز ہوتے تو لوگ (زازین) حضرت کی خدمت میں حاضر

۱۔ مولانا مفتی محمد آصف جاہ عرف ننھے میاں حضرت علیہ الرحمہ کے پوتے حضرت مولانا مفتی شرف احمد علیہ الرحمہ کے
بڑے صاحبزادے۔

۲۱۰

ہو جاتے اہل اللہ کا ذکر خیر، قرآن اور سیرت رسول ﷺ، اخلاق اور تصوف کے موضوعات
پر گفتگو رہتی تھی۔ کئی علماء و مشائخ بھی حاضر ہو جاتے تھے۔ تین روز قیام کے بعد واپسی
ہوئی۔

سفر دھام پور:

بھارت کے صوبہ یوپی کے ضلع بجنور میں ایک شہر ”دھام پور“ ہے یہاں حضرت کے
ایک محبوب مرید حکیم سید محمد عاقل چشتی مظہری رہتے تھے۔ اپنے مرشد کے شیدائی تھے اکثر
بڑی محبت سے اپنے حضرت کا ذکر کرتے تھے۔ سننے والوں کو اشتیاق ہوتا جن کے پاس
منجانب تھی وہ دہلی چلے جاتے۔ حضرت علیہ الرحمہ کی زیارت کرتے اور بیعت بھی
ہو جاتے۔ یوں حلقہ بڑھا تو مشتاقان جمال مظہری کی تعداد بھی بہت ہوگئی سب کے لیے
دہلی آنا تو مشکل تھا۔ حکیم صاحب کی سربراہی میں ۱۴ افراد کا وفد دہلی آیا۔ سینکڑوں افراد کی
آرزوؤں کی ترجمانی کی ایک جامع مسجد اور ایک دینی درسگاہ کا سنگ بنیاد بھی رکھوانا تھا۔
اگرچہ عمر اور صحت کی اجازت نہیں تھی لیکن اتنے مسلمانوں کی دلداری کی خاطر یہ سفر قبول
فرمایا۔

وفد کے علاوہ حضرت علیہ الرحمہ کے ساتھ حضرت مولانا مفتی الحاج حافظ قاری حکیم محمد
شرف احمد شاہ اور حضرت علیہ الرحمہ کے لاڈلے پوتے پروفیسر ڈاکٹر علامہ مفتی محمد مکرم احمد
شاہ سلمہ القوی المنان اور ۲ خادم تھے جن میں ایک راقم الحروف بھی تھا۔ خاص بات یہ کہ
اس وقت شہزادہ مکرم میاں کی عمر ۲ سال تھی۔ حضرت علیہ الرحمہ کو جو رخصت کرنے آئے وہ
شہزادہ میاں کو گودی میں لے کر آگئے۔ ریل میں حضرت تشریف فرما ہوئے تو ننھے
شہزادے نے ہاتھ بڑھایا حضرت علیہ الرحمہ نے گود میں لے لیا پیار کر کے خادم کو دینا چاہا تو
میاں جی دادا جان کی گود سے اترنے کا نام نہ لیں۔

آخر حضرت علیہ الرحمہ نے فرمایا ان کا دل فقیر کو چھوڑنے کو نہیں چاہ رہا تو انہیں بھی
لے چلتے ہیں سب پریشان تھے کہ ماں کے بغیر اتنا چھوٹا بچہ کیسے رہے گا مگر دادا اور پوتے
دونوں مطمئن تھے۔ ۳ دن کے سفر میں شہزادہ مکرم میاں ایک بار بھی نہ روئے۔ دھام پور

میں حکیم صاحب کی اہلیہ اور محلہ کی عورتیں اس حسین و جمیل بچے کے سبھی عاشق ہو گئے تھے۔ ریل میں آتے اور جاتے ہوئے شہزادہ عالی شان اس عاجز کی گود میں رہے احقر حضرت علیہ الرحمہ کے بالکل سامنے ہی بیٹھتا یہ جناب کبھی دادا جان کی گود میں چلے جاتے کبھی احقر کی گود میں، احقر سے بہت مانوس تھے۔

دھام پور میں حضرت علیہ الرحمہ نے مسجد اور دارالعلوم کا سنگ بنیاد رکھا۔ صبح فجر کی نماز حضرت مولانا مفتی مشرف احمد صاحب رحمۃ اللہ علیہ پڑھاتے تھے۔ دوسرے لوگ صبح ۴ بجے سے آنے شروع ہو جاتے۔ نماز کے بعد حضرت علیہ الرحمہ مراقبہ فرماتے، مریدین کو توجہ سے سرفراز فرماتے۔ دعا کے بعد ناشتہ پیش کیا جاتا۔ حضرت علیہ الرحمہ ایک پان نوش فرماتے، تمام حضرات دوزانو باادب بیٹھ جاتے۔ حکیم صاحب ایک ایک کو پیش کرتے سب اپنی اپنی گزارشات پیش کرتے، بیعت ہونے والوں کو عموماً عصر کے وقت بلایا جاتا یا سب کی گزارشات سن کر بعد میں بعض بیعت ہونے والوں کو داخل سلسلہ فرماتے تھے۔ ایک بار حاضرین کافی تھے۔ بیعت ہونے والے بھی تقریباً ۸۔۱۰ تھے۔ احقر سے حضرت علیہ الرحمہ نے فرمایا۔ ”میاں مشرف سے کہو ان لوگوں کو جو بیعت کے لیے انتظار کر رہے ہیں، بیعت کر لیں۔“ احقر نے حضرت مولانا صاحب رحمۃ اللہ علیہ سے سرگوشی کی تو مولانا مرحوم ہنچکا رہے تھے۔ حضرت علیہ الرحمہ نے بھانپ لیا۔ احقر کی طرف دیکھا احقر قریب ہو گیا تو فرمایا حکیم صاحب سے کہہ دو کہ مرید ہونے والوں کو دوسرے کمرے میں بلا لیں وہاں جا کر میاں مشرف سب کو بیعت کر لیں۔ گئے۔ غالباً ۲ بار عورتوں کی درخواست آئی۔ حضرت علیہ الرحمہ نے فرمایا یہاں عورتیں نہ آئیں کسی گھر میں جہاں پردہ کا صحیح انتظام ہو جمع ہو جائیں اور حضرت صاحبزادہ صاحب وہاں جا کر بیعت کر لیں۔

پہلا کھانا دوپہر کا حکیم صاحب کے گھر پر ہوا شام تک بہت سی درخواستیں جمع ہو گئیں۔ حکیم صاحب سب کو لے کر حضرت علیہ الرحمہ کی خدمت میں حاضر ہوئے دست بستہ عرض

۲۱۲

کیا۔ ازل تو یہ میرا حق ہے۔ جو آپ کو لینے دہلی گئے تھے وہ بھی دعویٰ کر رہے ہیں۔ دوسرے حضرات زور دے رہے ہیں کہ ان کی سفارش کروں ورنہ مجھ سے نالاں ہو جائیں گے۔ اب جو حکم ہو!

بالآخر فیصلہ یہ ہوا کہ ۲۳ یا ۳۴ آدی شریک ہو کر ایک وقت کی دعوت کر لیں بعض بعض کے حق میں دستبردار ہو گئے۔ تیسرے روز حضرت علیہ الرحمہ واپس تشریف لائے اسٹیشن پر بڑی تعداد میں رخصت کرنے والے آئے تھے۔

مراد آباد..... دوست کا شہر

راستہ میں گاڑی ضلع مراد آباد کے اسٹیشن پر رکی حضرت علیہ الرحمہ وہاں اتر گئے جامع نعیمیہ تشریف لے گئے۔ حضرت علیہ الرحمہ تا نگہ والے کو راستہ بتا رہے تھے۔ اس سے معلوم ہوا کہ پہلے بھی آتے رہے تھے۔ جامعہ میں اس وقت ظہر کے لیے چھٹی ہو گئی تھی۔ حضرت علیہ الرحمہ سیدھے حضرت صدرالافاضل علامہ محمد نعیم الدین مراد آبادی علیہ الرحمہ کے مزار پر تشریف لے گئے، فاتحہ پڑھی، حضرت آبدیدہ ہو گئے۔ دونوں بزرگ بہت اچھے دوست تھے۔ ایک دوسرے کا بڑا احترام کرتے تھے۔ فاتحہ کے بعد حضرت واپس جا رہے تھے کہ حضرت مولانا نعیم الدین صاحب علیہ الرحمہ کے صاحبزادے تشریف لائے اپنے گھر لے جا کر کھانا پیش کرنا چاہتے تھے حضرت علیہ الرحمہ نے فرمایا گاڑی چلی جائے گی اتنی دیر رکنا مشکل ہے تو صاحبزادہ صاحب واپس اپنے گھر گئے اور لٹن میں کھانا لے کر اسٹیشن پہنچے اور عرض کیا کہ آپ ریل میں ہی کھانا تناول فرمائیں اور ریل چل پڑی۔ اتنی دیر گاڑی کیوں کھڑی رہی اور حضرت علیہ الرحمہ کے واپس آ کر تشریف رکھتے ہی روانہ ہو گئی! یہ حضرت علیہ الرحمہ کی کرامت ہی تھی۔

اصلاً و سہلاً مرحبا

در مدح حضرت الحاج مفتی اعظم مظہر اللہ خطیب شاہی مسجد فتح پوری دہلی مدظلہ العالی
 کراچی میں ہوئی آمد ہے ایک شیخ طریقت کی مسرت خیر ہے جس سے فضا اہل شریعت کی
 وہ عالم جن کے فضل کی سے دھوم ہر جانب بنی مرکز ہے دہلی آپ کے علم و فضیلت کی
 جناب مظہر اللہ مفتی اعظم فتح پوری! فتح پوری ہوئی جن سے ہمیشہ اہل سنت کی
 ہمیشہ سربلغ تبلیغ سنت میں رہتے ہیں ہے شہرت چار جانب آپ کے رشد و ہدایت کی
 تمام عالموں نے امجن تبلیغ کے مل کر برائے خیر مقدم حامدی منزل میں دعوت کی
 کھلا اصلاً و سہلاً مرحبا کا شور محفل میں ہر اک عالم ہر اک شیخ طریقت جس نے شرکت کی
 سلام قادری تھا نہیں اک مدح خواں ان کا

ہے قائل ساری دنیا، معترف ان کی عظمت کی

پیش کردہ مولانا عبدالسلام باندوی مرحوم متخلص بہ سلام، ۱۶ اکتوبر ۱۹۶۱ء، کراچی

۱- حضرت مولانا عبدالحمید بدایونی کی جانب سے حضرت علیہ الرحمہ کے اعزاز میں دئے گئے عمرانہ میں منقبت پیش کی
 گئی تھی۔

۲۱۴

سفر پاکستان

پاکستان بنا۔ حضرت علیہ الرحمہ کے بعض عزیز واقرباء مریدین، معتقدین و مخلصین
 بھی ہجرت کر کے پاکستان آ گئے۔ سب کی دلی تمنا تھی کہ حضرت قبلہ علیہ الرحمہ بھی
 مستقل طور پر پاکستان آ جائیں۔ لیکن حضرت علیہ الرحمہ جانتے تھے کہ پاکستان کے
 لوگوں کی بہ نسبت ہندوستان کے مسلمانوں کو ان کی زیادہ ضرورت ہے۔ اس لئے
 پاکستان میں مستقل قیام کو منظور نہ فرمایا۔ عارضی قیام کے لئے پاسپورٹ ضروری تھا اور
 پاسپورٹ کے لئے فوٹو..... مگر شرعاً فوٹو کی اجازت نہیں، اس لئے عارضی آنا بھی ملتا ہی
 رہا۔

کراچی سے ایک وفد بسر پرستی حضرت علامہ الحاج مفتی محمد دودشاہ صاحب الوری
 نقشبندی مجددی دہلی پانچا موصوف حضرت قبلہ کے سب سے بڑے فرزند نسیتی، سب سے
 محبوب داماد تھے، ان کی بات کیسے لگتی، پاکستان میں جو مشائقان دید تھے ان کی آرزو
 پوری کرنے کے لئے آمادہ ہو گئے۔ حضرت کی بے خبری میں کبھی کسی مرید نے فوٹو کھینچ
 لیا تھا۔ وہ کام آ گیا۔ پاسپورٹ بن گیا۔ سفر شروع ہو گیا۔

۱۸ اکتوبر ۱۹۶۱ء کو پہلی بار اپنے وجود مسعود سے پاک سرزمین کو مشرف فرمایا۔ اہل
 دل کی عید ہو گئی کراچی ایئر پورٹ پر حضرت قبلہ علیہ الرحمہ کی آمد کا وہ منظر جنہوں نے
 دیکھا ان کا بیان ہے کہ ایسا والہانہ استقبال تو کسی سربراہ مملکت کو بھی نصیب نہیں
 ہوتا..... ایئر پورٹ پر شیداؤں کا جم غفیر تھا..... سب بے چینی سے منتظر تھے۔ جہاز کی
 آمد کا اعلان ہوتے ہی سب کی نگاہیں ایک طرف مرکوز ہو گئیں۔ طیارہ اترا کچھ حضرات
 قریب پہنچنے میں کامیاب ہو گئے۔ حضرت کی پہلی جھلک دیکھتے ہی کسی شیدا کی نے رندانہ

۲۱۵

انداز میں نعرہ لگایا..... نعرہ تکبیر..... اور مستانہ وار نعرہ ”اللہ اکبر“ نے پوری فضا کو مقدس کر دیا پھر نعروں کے تسلسل نے دلوں میں ایمانی حرارت تازہ کر دی۔ کسی صاحبِ دل نے طیارہ سے دور تک سرخ محفل بچھادی۔ خوب گلاب پاشی ہوئی تختہ گلاب بن گیا۔ اس قدر ہار ڈالے جا رہے تھے کہ بار بار چہرہ مبارک چھپ جاتا تھا۔

آنکھیں شیفٹ، دل فریفتہ سب ان کو ہی دیکھ رہے تھے مگر ہر ایک کا دیکھنا جدا جدا تھا..... جذبات کا اظہار جدا جدا تھا..... مسرت کا انداز جدا جدا تھا..... کسی کا دل خوشی سے بلیوں اچھل رہا تھا..... کوئی اس نورانی وجود میں گم خود کو بھی بھول گیا تھا اور مہبت کھڑا تک رہا تھا..... کوئی دست بوسی کے لئے پر دانہ وار لپک رہا تھا..... کہیں مسرت کے جذبات آنسو بن کر بہہ نکلے کوئی قدموں میں لپٹنے کے لئے بے قرار تھا۔

پیشِ نظر وہ نو بہار سجدے کو ہے دل بے قرار

روکنے سر کو روکنے ہاں یہی امتحان ہے

حضرت علیہ الرحمہ ایئر پورٹ سے باہر تشریف لے آئے الحاج شیخ سلطان احمد جاپان والا، جو بعد میں وزیر خزانہ بنے، اپنی کار کا دروازہ کھولے منتظر ہیں۔ حضرت علیہ الرحمہ اسی میں رونق افروز ہو گئے۔ سواری چلی..... جیسے باہر چلی، کاروں کا طویل جلوس ہے..... موٹر سائیکل سوار بھی شریک ہیں سب باادب تھے۔ اپنے تو اپنے غیر کو بھی over take کرنے کی جرأت نہ ہوئی۔ اہم شخصیتیں آتی ہیں سربراہانِ مملکت آتے ہیں حفاظتی انتظامات سے سڑکیں بے رونق ہو جاتی ہیں۔ یہ کون آیا ہے؟ سڑکیں بارونق ہیں۔ دل بارونق ہیں چہرے بارونق ہیں۔

۲۱۶

نازلی ہوٹل:

نازلی ہوٹل اپنی قسمت پر نازاں نظر آیا..... جناب شیخ سلطان احمد جاپان والے کا اخلاص ان کے کام آیا کراچی میں میزبانی کے لئے اہلِ ثروت نے پر آسائش کوٹھیاں پیش کیں۔ مکان والے بھی دیرینہ تعلق کا حق جتا رہے تھے۔ کچھ فریب اربانوں کے سہارے محبت کا دامن پھیلائے التفات کے منتظر تھے۔

حضرت علیہ الرحمہ نے فرمایا آپ کی محبت اور خدمت کے جذبہ سے بہت متاثر ہوں۔ لیکن فقیر سے ملاقات کے لئے آنے والوں سے اہلِ خانہ کو پریشانی ہو جائے گی اور آنے والوں کو بھی..... اسی لئے ہوٹل میں قیام بہتر ہے۔ شیخ سلطان احمد جاپان والا نے اپنا نازلی ہوٹل خالی کرایا تھا کہ حضرت علیہ الرحمہ یہاں قیام فرمائیں گے۔ حضرت قبلہ علیہ الرحمہ کی زیارت کو آنے والے بیرون کراچی سے بھی روزانہ آرہے تھے۔ ان کے قیام کی بھی سہولت تھی، لارنس روڈ پر واقع نازلی ہوٹل پر آنے والے کو آمدورفت کی آسانی تھی۔ ہوٹل کا عملہ مستعد، ساری منزلوں کے کمرے خالی، میزبانی کے لئے فراخ دلی سے منتظر و مستعد تھے۔ ہوٹل کے مالک جان نثار مرید سلطان احمد جاپان والا نے سارے کمروں کی چابیاں پروفیسر ڈاکٹر محمد مسعود احمد کی خدمت میں پیش کر دی تھیں کہ جو مہمان آتا جائے ٹھہراتے جائیں۔

چاہئے خانہ دل کی کوئی منزل خالی

شاید آجائے کہیں سے کوئی مہمان عزیز

ہوٹل میں ہر وقت میلے کی سی چہل پہل ہو گئی کراچی کے مقامی اور بیرون کراچی سے آنے والوں کا تانتا بندھ گیا باجماعت نمازیں..... محافل ذکر..... عصر کے بعد مراقبہ کی مجالس..... طالبانِ حق کو بیعت و ارشاد سے مشرف فرمانا، لوگوں کے مسائل سلجھانے، علماء کرام اور مشائخِ عظام کے علاوہ دیگر اہم شخصیتوں کو بھی مشرف ملاقات

بخشا۔ صبح سے رات گئے تک یہ سلسلہ جاری رہتا اور طرہ یہ کہ ضیافت کرنے والوں کی طویل فہرست اور اصرار جس کے لئے سال بھر کراچی میں قیام بھی کافی نہ ہوتا۔ حضرت نے یہ شعبہ اپنے محبوب داماد حضرت الحاج مفتی شاہ محمد محمود نقشبندی مجددی (رحمۃ اللہ تعالیٰ علیہ) کے سپرد کر دیا تھا جو ہر وقت حضرت علیہ الرحمہ کے ساتھ رہتے تھے اور وہ بہت احتیاط سے منظوری دیتے تھے پھر بھی یہ حال تھا کہ صبح کسی مجلس کے گھر ناشتہ تناول فرمایا وہاں سے قریب کسی دوسرے صاحب کے ہاں پانی ہی نوش فرمایا، دعا فرمائی پھر تیسرے صاحب کی آرزو پوری کرنی ہوتی وہاں بس پان نوش فرمایا۔ بعض جگہ پندرہ منٹ یا آدھ گھنٹا ہی دیا جاسکتا تھا، کہیں ایک دو گھنٹہ بھی دیے۔ سب لوگوں کی دلداری فرمایا کرتے تھے۔

ضیافت میں جس طرح نبی کریم ﷺ کے ہمراہ صحابہ کرام رضی اللہ تعالیٰ عنہم بھی تشریف لے جاتے تھے اسی طرح تمام حاضرین مجلس حضرت علیہ الرحمہ کے ساتھ رہتے تھے جن کی تعداد بعض اوقات سینکڑوں ہو جاتی، دعوت کرنے والوں کو ان تمام باتوں کا اندازہ ہوتا تھا۔ ہر شخص حسب استطاعت بہترین غذا کا انتظام کرتا لیکن اس سے حضرت علیہ الرحمہ بے نیاز تھے آپ کے لیے صرف ابلے ہوئے چاول اور سوڑکی وال پختی بس یہی چند لقمے نوش فرماتے۔ تمام پر تکلف کھانوں سے حضرت کے طفیل دیگر حضرات مستفیض ہوتے تھے۔

کل جہاں ملک اور جو کی روٹی غذا اس حکم کی قناعت پر لاکھوں سلام حضرت قبلہ علیہ الرحمہ کے پاس وقت کی گنجائش نہ تھی اس لیے علماء کرام نے فیصلہ کیا کہ حضرت علیہ الرحمہ کے اعزاز میں ایک مجلس منعقد ہو جائے جس میں تمام علماء تشریف لا کر ملاقات کا شرف حاصل کر سکیں دیگر اہل علم ادیب شاعر وغیرہ بھی اس موقع سے فائدہ اٹھالیں چنانچہ حضرت مولانا عبدالجواد بدایونی رحمۃ اللہ علیہ نے ۱۱۶ اکتوبر ۱۹۶۱ء کو حضرت علیہ الرحمہ کے اعزاز میں ایک عصرانہ کا اہتمام فرمایا جس میں علماء کرام، مشائخ عظام،

بِسْمِ اللّٰهِ الرَّحْمٰنِ الرَّحِیْمِ

سَمِیْعًا سَمِیْعًا نَاعِمًا

بہترت گری ورجت، عظیم المرتبت، شیخ نظر وقت نام اہل سنت حضرت علامہ مفتی محمد ظفر اللہ صاحب قید امام شاہی مسجد فتحپوری دہلی

سپاں نامہ

حضرت والا !

پاکستان بننے کے بعد سے اب تک کراچی کے علماء و مشائخ نیز حضرت کے متوسلین و معتقدین کی یہ تسنؤ و خواہش تھی کہ حضرت کراچی تشریف لا کر سب کو اپنے دیدار سے مستفید فرمائیں، چودہ سال کے بعد پہلی مرتبہ جناب مولانا مفتی محمد ظفر صاحب الورعی مقلد کی خصوصی مساعی کی بدولت حضرت نے پشور و بخشا کراچی تشریف لائے۔

مرکزی مجلس تبلیغ الاسلام کراچی حضرت کے ورود و موجودہ رسم و رسم کے ساتھ دین و عہدہ تہذیب و تہذیب کر گیا ہے، یہ آئین خالص مذہبی تبلیغی جماعت ہے جو اپنی بساط کو عطا ہونے کے بعد تہذیب و تہذیب کر رہی ہے، ہر سال تبلیغی کنونشن اور رسالے شائع کئے جلتے ہیں، وقتاً فوقتاً ایک ہزار عالم اسلامی میں تبلیغی وفد جلتے رہتے ہیں، گزشتہ سال حج کے بعد بھی آئین کا ایک قہر جاز مسجدس ہونا پڑا، بیت المقدس، البتائین، عمان، شام، بیروت و دمشق، مصر، عراق، اور ایران گیا، اور تبلیغ شریف اور جنت اعلیٰ کی منہدم طور شریف کے تحفظ و تعمیر کی فکر کیا کہ ان مقامات پر نہیں کیا اور ایک فتویٰ پر عالم عرب کے علماء کے دستخط حاصل کئے، اور فتویٰ کی شکل میں ایک کتاب چھپا اور دوسری میں شائع کیا گیا، حضرت دہانت شہر میں فرمائیں کہ اس سلسلے میں عدائے قدوس آئین کو کامیاب فرمائے۔

مرکزی مجلس تبلیغ الاسلام کراچی میں ایک سلسلہ مسیحا تبلیغی کالج قائم کرنا چاہتا ہے جس میں بنیاد، مدرس نظامی کی اعلیٰ تعلیم کیساتھ دنیائے مذہب و راقوم عالم کی تربیت کی ہمارے تہذیبی کالج کے طلبہ پاک پند اور ممالک یورپ اور بلا واسطہ میں جا کر ملک کی زبان میں اسلام مدرس کو بہتر سے بہتر انداز میں پیش کر سکیں، حضرت

دعا فرمائیں کہ رب العزت تبارک تعالیٰ ہمیں اس تمیز میں کامیاب فرمائے۔

حضرت ۱۱۱ !

ہم اس حقیقت سے بے گزنی واقف ہیں کہ آج جہاں اپنی قیام گاہ پر سچے ہوئے بھی
بدنعمیہ نوری پریشان حال مسلمان ہند کی علمی روحانی گرفتہ خدمات انجام دیتے ہیں
ہلاکت آپ کا وجود گرامی ہندو پاک کے مسلمانوں کیلئے قابل فخر و ناز ہے، خدا نے
بزرگ آپ کا سایہ عاطفت تادیر قائم رکھے۔

حضرت محترم !

ہمیں وہی سرت ہے کہ کراچی میں آپ کے صاحبزادہ گرامی مقدرو مولانا مفتی اعظم احمد
صاحب شاہ ائمہ فتویٰ نویسی، فضا اور دیگر علمی اہم خدمات انجام دیکر حضرت کی
یاد تازہ فرماتے رہتے ہیں جن اکہ خیرا لجن اہل اللہ تعالیٰ سے دعا ہے کہ یہ فیض،
مرد و ملازمت جاری رکھا ہے۔

ہمارا سبب ہے کہ حضرت اقدس اعلیٰ اگر سال میں ایک بار کراچی تشریف لایا کریں
تو پاکستان مسلمانوں کیلئے حضرت کا قیام ہر طرح مفید اور نتیجہ خیز ہوگا۔

ہم ہیں آپ کے مخلصین

(مولانا) علی محمد امدانی دہلی اہل یونی (ماجی) منتاز الدین دہلوی
مدیر مرکزی اجن تبلیغ الاسلام

(مولانا) محمد شفیع اکاڑوی آزادین حیدر ایم۔ اے
ناظم اعلیٰ مرکزی اجن تبلیغ الاسلام ناظم نشر و اشاعت

دارالاجن مرکزی اجن تبلیغ الاسلام ہیرا لونی عسکری کراچی
۵ جنوری ۱۳۸۸ھ مطابق ۱۷ اکتوبر ۱۹۶۷ء

۲۲۰

عمائدین شہر اور صاحب قلم حضرات و شعراء نے شرکت کی۔ حضرت مولانا بدایونی علیہ
الرحمہ نے سانسامہ پیش کیا شعراء کرام نے حضرت کی شان میں قصائد پیش کیے۔ پاس
نامہ حسب ذیل ہے۔

دوران قیام کراچی احباب کے اصرار پر حضرت علیہ الرحمہ نے ایک بار جمعہ کی نماز
جامع مسجد آرام باغ میں اور ایک بار جامع مین مسجد بندر روڈ پر ادا فرمائی۔ آپ کی تشریف
آوری کا اعلان ہو گیا تھا نماز کے بعد زیارت کرنے والوں کا جھوم ٹھائیں مارتا سمندر،
وزراء، سفراء اور افسران دیکھتے رہ گئے، ان کی طرف کسی کا رخ نہ تھا۔ محراب مسجد سے صدر
دروازہ تک پہنچنے میں آدھا گھنٹا لگ گیا۔ مسجد کی تاریخ میں ایسی مثال نہیں ملتی۔ سب
عقیدت سے آئے۔ صبر سے انتظار کیا۔ بے صبری سے دیدار کیا۔ آرزو سے دل میں
بسایا۔ محمور ہو کر گئے۔

سفر حیدرآباد:

حضرت علیہ الرحمہ کا کراچی پہنچنا تھا کہ حیدرآباد والوں کا حق بن ہی گیا۔ جو حیدرآباد سے
زیارت کے لیے آتا رہا حیدرآباد چلنے کا تقاضہ کرتا رہا۔ سب سے بڑا حق تو حضرت علیہ
الرحمہ کی سب سے بڑی صاحبزادی صاحبہ کا تھا جو حیدرآباد میں تشریف فرمائیں اور حضرت
علیہ الرحمہ کے نزدیک سب سے محبوب شخصیت حضرت کے بڑے فرزند مفتی حضرت علامہ
الجامع مفتی شاہ محمد محمود الوری مجددی نقشبندی سہروردی قادری چشتی رحمت اللہ علیہ تھے۔ جن
کی کوشش اور خواہش حضرت علیہ الرحمہ کے پاکستان آنے کا سبب بنی۔ ان کے ہاں قیام کا
ارادہ حیدرآباد کے سفر کا محرک ہوا۔

اہل حیدرآباد محبت و خلوص میں بازی لے گئے۔ اعلیٰ المرتبت شخصیت کی تشریف آوری
کی خبر سارے شہر میں بذریعہ لاڈو آئیگی نشر کی گئی پھر نوید مقدس کے عنوان سے بہت بڑے
سائز کا اشتہار شہر کی دیواروں کی زینت بنا اشتہار کی نقل حسب ذیل ہے۔

نوید مقدس

مصدر بزرگی و عظمت مرکز رشد و ہدایت، سلطان العارفین امام
الساکین شیخ طریقت راہبر شریعت حضرت علامہ محمد مظہر اللہ شاہ صاحب
مفتی ہندو پاکستان خطیب شاہی مسجد فتح پور دہلی (بھارت) کراچی سے
حیدرآباد تشریف لارہے ہیں۔

لہذا جمع عقیدت مندوں اہل ذوق حضرات سے توقع ہے کہ مہمان
عظیم الشان کے شایان شان استقبال کے لیے مورخہ ۲۶ اکتوبر ۱۹۶۱ء
بروز جمعرات ساڑھے چار بجے شاہین ایکسپریس کی آمد کے وقت
حیدرآباد اسٹیشن پر تشریف لائیں۔

العلن: سید صفدر علی نیوکلا تھ مارکیٹ حیدرآباد

اہل شہر نے دل کھول کر ارمان نکالنے کی ٹھانی تھی ان کا منصوبہ تھا کہ ایک کھلے ٹرک کو
پھولوں سے سجایا جائے۔ اس پر ایک نہایت قیمتی کرسی پر حضرت علیہ الرحمہ رونق افروز ہوں
خدا م با سلیقہ ہمراہ ہوں اور یہ شاہانہ سواری شہر کے مختلف علاقوں سے گزرے وغیرہ وغیرہ۔
شاہین ایکسپریس اسٹیشن پر پہنچی..... اسٹیشن نعرہ بکبیر، نعرہ رسالت اور اہل سنت زندہ
باد کے فلک شکاف نعروں سے گونج اٹھا..... استقبال کے لیے آنے والوں کے ہجوم سے
اسٹیشن پر تل دھرنے کی جگہ بھی نہیں بچی..... زمین پر یہ عالم تھا چھتوں اور درختوں پر بھی
لوگ ایک جھلک دیکھنے کو چڑھے ہوئے تھے..... سب کے ہاتھ میں پھولوں کے ہار
تھے..... ایسی عقیدت..... ایسا جوش دیکھنے سے تعلق رکھتا تھا۔ حضرت علیہ الرحمہ نے اس
محبت کی قدر فرمائی لیکن جب ٹرک پر سوار ہو کر جلوس کی شکل میں شہر کی گشت کرنے کی

۲۲۲

درخواست کی گئی تو سخت ناپسند فرمایا وہ جسے خود نمائی سے نفرت ہو..... جسے گوشہ نشینی کی
عادت ہو..... عاجزی جس کی فطرت ہو، وہ یہ تماشا کس طرح قبول کرتا۔ ایک سادہ سی کار
میں تشریف فرما ہوئے اور حضرت مفتی صاحب کے مکان پر تشریف لے گئے اور اس
شاندار اہتمام پر خشکی کا اظہار فرمایا۔

حیدرآباد میں دس بارہ روز قیام رہا۔ صبح سے شام تک آنے والوں کا تانتا بندھا رہتا۔
امیر ہو یا غریب چھوٹا ہو یا بڑا سب پر یکساں توجہ یکساں پذیرائی سب کو ہی فیضیاب کرنا
ہوتا تھا۔

حیدرآباد کے قریب شہروں مثلاً ٹھٹھہ، میرپور خاص، نواب شاہ وغیرہ سے آنے والے
تو آ رہے تھے کراچی والوں کو بھی شغل ہاتھ آ گیا تھا۔ بار بار جاتے کچھ دیر صحبت اقدس سے
بہرہ ور ہوتے واپس آ جاتے دوپہر سے شام تک آنے والوں کی کثرت کی وجہ سے حضرت
علیہ الرحمہ ظہر تا مغرب حاجی محبوب الہی صاحب (مانک سندھ ٹیڑیرومہر ٹیکسٹائل ملز) کے
ہاں قیام فرماتے (تا کہ حاضرین کو سہولت رہے) یہاں عصر کے بعد محفل منعقد ہوتی تھی
جس میں روحانی تربیت ہوتی تھی۔

لاہور کا سفر:

۵ نومبر ۱۹۶۱ء کو حیدرآباد سے حضرت علیہ الرحمہ کراچی تشریف لے آئے۔ چند روز
کراچی میں قیام رہا پھر آپ لاہور تشریف لے گئے۔ حضرت علامہ مفتی محمد محمود علیہ الرحمہ
بھی ہمراہ تھے۔ لاہور میں محبتیں، مخلصین و مریدین نے پرتپاک خیر مقدم کیا، کئی اہم
شخصیتیں بھی استقبال کے لیے حاضر تھیں مثلاً امام احمد رضا محدث بریلوی کے خلیفہ حضرت
علامہ سید احمد صاحب ابوالبرکات رحمۃ اللہ علیہ، صدر المشائخ حضرت آغا فضل عثمان
صاحب (صاحب زادہ ملا شور بازار رحمۃ اللہ علیہ شیخ طریقت شاہ ظاہر شاہ والی افغانستان)

۲۲۳

اور دیگر علماء کرام و دیگر مشائخ بھی خوش آمدید کہنے کے لیے موجود تھے۔ حضرت علیہ الرحمہ نے اپنے ایک مرید خاص شیخ محمد احسان صاحب مرحوم کے صاحبزادے شیخ محمد عرفان صاحب کی میزبانی قبول فرمائی۔ انہوں نے اپنے والد مرحوم کی طرح خلوص اور جذبہ خدمت کا بہترین نمونہ پیش کیا۔ اپنے عظیم مہمان کے اکرام میں حضرت علیہ الرحمہ کے ہمراہ دہلی تک گئے۔

فضانوری

زبے مسعود قسمت آج لمحے کیا سعید آئے محمد مظہر اللہ شاہ تشریف اس طرف لائے
تمنا دید کی نکلی، کہ اب حاصل حضوری ہے خدا رکھے جدھر دیکھو فضا نوری ہی نوری ہے

عمر یہ آج کا دن کیا ہے، روزِ عید ہے مجھ کو

بہر صورت نگاہِ خاص کی امید ہے مجھ کو

پیش کردہ

عاجز و ناچیز محمد عمر قریشی مظہری نقشبندی، لاہور، ۱۹۶۱ء

۲۲۶


دوسری بار پاکستان آمد:

۳۰ جولائی ۱۹۶۳ء کو حضرت علیہ الرحمہ دوسری اور آخری بار اپنے نورِ نظر صاحبزادہ عالی گھر حضرت پروفیسر ڈاکٹر محمد مسعود احمد مدظلہ کی شادی خانہ آبادی میں شرکت کے لیے پاکستان تشریف لائے۔ حسب سابق فقید المآثر، شاندار استقبال ہوا۔ پہلی بار سے زیادہ جوش دیکھنے میں آیا۔ اس بار چند دن اپنے خاص مرید و محبت جناب شیخ محمد سعید صاحب کے ہاں قیام فرمایا۔ لیکن بیرون کراچی سے آنے والوں کے لیے قیام وغیرہ کے مسائل بڑھ گئے اس لیے پھر نازی ہوئی میں منتقل ہو گئے۔ حسب سابق چند روز بعد حیدرآباد تشریف لے گئے۔ وہاں سے ایک روز کے لیے میرپور خاص تشریف لے گئے اور صاحبزادہ پروفیسر ڈاکٹر محمد مسعود احمد صاحب مدظلہ کے ہاں قیام فرمایا۔ حضرت پیر محمد اسحاق جان سرہندی مجددی کے ہاں بھی ٹھوڑی دیر قیام فرمایا۔ پھر حیدرآباد تشریف لائے اور چند دن بعد کراچی میں رونق افروز ہوئے۔

کراچی سے ملتان پھر بہاولپور (دوسری صاحبزادی صاحبہ اہلیہ حضرت الحاج قاری حقیق الرحمن صاحب رحمۃ اللہ علیہ) کے ہاں پھر صاحبزادہ صالح الدین احمد صاحب (برادر خورد نواب آف لوہارو) کے ہاں تشریف لے گئے۔ بہاولپور سے خانیوال اور وہاں سے ساہیوال تشریف لے گئے کہ یہاں مرشد کریم حضرت سید صادق علی شاہ قدس سرہ العزیز کے خاندان کی ایک عظیم شخصیت حضرت مولانا منظور احمد صاحب رحمۃ اللہ علیہ سجادہ نشین خانقاہ شریفہ امامیہ سے ملے تشریف لے گئے جو حضرت علیہ الرحمہ سے ملاقات کے مشائخ و مختصر تھے، ساہیوال سے لاہور تشریف لائے۔ یہاں پنجاب کے دیگر شہروں سے بے شمار لوگ حضرت علیہ الرحمہ کی زیارت کے لیے آتے رہے۔ اس بار لاہور میں حضرت علیہ الرحمہ کی مہمان نوازی کا شرف حضرت کے ایک مرید خاص جناب رفیق الدین صاحب کے نصیب میں تھا۔ ماشاء اللہ بڑی فراخ دلی سے انہوں نے آنے والوں کے قیام و طعام کا انتظام فرمایا۔ حضرت علیہ الرحمہ راولپنڈی بھی تشریف لے گئے۔ لاہور کے

قیام کے دوران ایک دو روز کے لیے شرق پور بھی تشریف لے جانا ہوا۔ راولپنڈی میں حافظ رفیق الدین صاحب مرحوم کے ہاں قیام فرمایا اور شرق پور شریف میں حضرت صاحبزادہ اور میاں جمیل احمد شریوری کے ہاں روق افروز ہوئے۔

حضرت علیہ الرحمہ جہاں جہاں تشریف لے گئے عصر یا مغرب کے بعد محفل ذکر قائم ہوتی تھی۔ حضرت علیہ الرحمہ نے تلقین فرمائی۔ روحانی طور پر فیضیاب کیا، طالبان حق کو بیعت سے مشرف فرمایا لوگوں کو راہ حق پر لگایا۔ ان کے قلوب میں حب رسول ﷺ کی شمع روشن کی۔ ساکنان راہ طریقت کو نئی منازل سے روشناس کرایا گویا یہ تمام سفر تبلیغ و تربیت میں جدوجہد ثابت ہوئے اگرچہ بظاہر ملاقاتیں نظر آتی ہیں۔



۲۲۸

بِسْمِ اللَّهِ الرَّحْمَنِ الرَّحِيمِ . كُنْ مُسَدِّدًا لِلطَّرِيقِ الْبَيْتِ لَا تَكُنْ شَمْسًا مِّنْ إِفْكٍ صَالِحَةً . قَوْلًا كَهَذَا

اِنَّا كُنَّا بَيْنَ كَرِيْمًا

يَحْيِيْنَا مِنْ عِنْدِ اللَّهِ مُبَادِكًا طَلِبًا

چراغِ ہر گناہ دشمنی است

برگِ خار چشمِ کردہ سلام

گرم ازین سبیل بسوگرمی باد

ز حالِ دولتِ آگوشورگر دستے

کو لاد بر دستانِ خاکِ کشتِ حقیقت

ہینے جگہ اور ستودہ بجانِ تشریف کو چودہ برس بیت گئے۔ اگر اسی بیتِ آراؤ فر فرضا کا اقتدار — در آمد لایا

آج بھی کئی شوقی تیر کر رہے ایک ایسی نصابِ دلوں کا سردر اند آجھوں کا لہر تھی

آن لڑیے کہ سپر منزلِ جانِ بدست

آن زمینت کہ بر شیبِ وفراز سے کدورت

آن زمینت کہ بر جاشِ دندار سے بچی

پیش ازین کسے ہم ازین گن دیکھان تود

ایں مرتبتی از ہی کوئی لوگ نہ اچو کہ باہر جان شریف سے بغیر آپ کی باد کے توبہ ناشاد کو نما کیا ہو

اسے صبا ساکنانِ شہرِ یزدان جو

گرم دوبرم ازین طوقِ بہتِ درخیزت

کاسے سر اسٹنساں گوسے چوگانِ شام

بندہ سستاہ شسامہ دشتِ خرابی شام

۲۲۹

نو نشانِ جزبے نشانِ کس نیافت . پارہ ہر جاں نشانِ کس نیافت
 گر میانِ بوئی نساں آنگہ بُود . در نساں بوئی عیاں آنگہ بُود
 صد ہزاراں مگر از جاں برترست . ہر چہ غلامِ گنت اوزاں برترست
 ہر اوزاں براہ شد با معرفت
 کہ نہ در شہر آید و نہ در

غلامِ بزرگ حضرت نقشبند فرماتے ہیں :-

ہر چہ دیدہ شد و شنیدہ شد . ہمہ نیرست . حقیقت کلہ لہ . نفی باہر کرد
 زایم ربانی مجود الیقین ثانی . اس کی توفیق میں فرماتے ہیں :-
 پس شہید و عدت و کثرت نیز شایانِ نفی گنت . ہر چہ شایانِ نفی است از اں جنابِ مہربانست .
 ایں کلامِ خواجہ مراد از بی شہود بر آوردہ است و از گرفتارِ ماسے شاہدہ و معاینہ بجات بخشیدہ . من
 ہیں بک سخن زید حضرت خواجہ ام و مطلقہ گوش ایشان . و الحق از اولیاء کم کسی مثل ایشانست
 نغمہ نمودہ است و صحیح مشاہدات و معائنات را بریں پنج نفی ساختہ .
 اہم مجود ایک ادب جگہ تحریر کرتے ہیں :-

جانند کہ از صوفیہ تعلقہ ہر کہ بوجدت وجود قابل است و اشیاء را زمین حق بیند تعالیٰ و محکم ہر اوست
 ی کسند مرادش آنست کہ اشیاء با حق جلا و کلا متحد اند و تنزیہ نہ تنزل نمودہ و شہید گشت
 و واجب مکن شدہ جو بچوں بچوں آمدہ کہ ایں بر کثرت و افعال است و ضلالت و زندقہ . آسمانہ انعامات

و حقیقت نہ تنزل است و تشبیہ بلکہ معنی ہمہ اوست آنت کہ اشیاء زمینند و موجود است
 تعالیٰ و تقدس . متصور کہ انا الحق گنت مرادش آنست کہ من حتم و با حق متحدم کہ آن کفر است
 و موجب قتل او . بلکہ معنی قول او آنت کہ من نستم ، موجود حق است سبحانہ . کایہ مانا الباب
 صوفیہ اشیاء را لہورات حق میداند . تعالیٰ و تقدس و مجال آسمانہ و صفات او سبحانہ
 انکارند . بے شاہد تنزل و بے مطلقہ تفسیر و تبدل در رنگ آں کہ نقل از شخص متذکرہ شود ،
 فی توان گنت کہ آں نقل باں شخص شہد است و نسبت حقیقت دارد یا آن شخص تنزل نمودہ بصورت ظاہر
 شدہ است . بلکہ آں شخص بر مرافقہ اصالت خود است و مطلق ازو سے بوجد آمدہ است بے شاہد تنزل
 و تفسیر . ہر چند بعضے او تہمت سے ماہر اسلہ کالی نسبت کہ بوجد آں شخص پیدا کردہ اند . جو دسیاہ از
 نظیر شاں مخفی گردو ذمیر از شخص پنج چہ ستر نشود ایشان نباشند

شاید کہ جو ستر کہ نقل . میں شخص است . یعنی حق صدوم است و ہر وہاں شخص است و پس
 ہی اویں تحقیق لازم آمد کہ اشیاء . لہر است حق اند تعالیٰ نہ عین حق جلا و تسلط اند . پس اشیاء
 از حق باشند تعالیٰ نہ حق . بجز شائد . پس معنی کلام ایشان کہ ہر اوست ہر اوست باشکند خدایا
 و مزاج در میان مکار کرم و صوفیہ عظام گتوہم اللہ سبحانہ الی بکہہ القیامہ ثابت نباشند . و
 کال تو کیں یکے بود . ایں قدر فرق بہت کہ صوفیہ . اشیاء را لہورات حق ہی گردید تعالیٰ
 و مکار از میں لفظ نیز سماخی نسبت ایند از جہت تحریر نمودن از توہم حلول و اتحاد //

دیکھئے شوق جنوں مزاج کی دل فریبیوں نے بات کو کہاں سے کہاں تک پہنچا دیا
 چلی ہی آئی ہی شوق میں یاں زباں پہلے اختیار تیس مسکت خونت ہی مسکرا دے جسے جو دیولہ و اور بائیں

ذکر تو مرثیہ صاحب کی آمد کا تھا۔ مولانا کے ہمراہ وہ نہیں چند اعلیٰ مردانہ خواہ تھے جو اذکار اٹھائی اور اللہ کے
 صدق اور اکتشاف کا ادب کے سیکر۔ مٹھان اس کے دل نہ ہوں حضرت مولانا دکن الدین سے نبت رکھتے ہیں۔ بڑا اللہ

آن قدوہ زمانہ و آئی ز پدہ جہاں آن شبلیہ زمانہ جنسیدہ زبانیان
 آن صدر پار بائیس ایران آصفیا وان ششیع جان زرد ز شہستان کھیا

قال البنی صلی اللہ علیہ وآلہ وسلم: -

مَنْ لَمْ يَلْبَسِ الصَّالِحِ وَالْبَيْتِ الْمَسْكُونِ كَفَلَ مَالِيكَ وَكَيْفَ لَمْ يَلْبَسِ الْإِدَّ لَا
 يَكْفِيكَ مِنْ مَالِيكَ مَالِيكَ وَإِنَّا كَثْرَتُ مِيدِ أَوْ كَيْفَ رِيحُهُ ، وَكَيْفَ لَمْ يَلْبَسِ الْإِدَّ
 يَكْفِيكَ قِيَّ بَقِيَّةً تَلَكْ أَوْ تَوْبَتِكَ أَوْ كَيْفَ مِنْهُ رِيحًا خَيْرِيَّةً .

خواجہ جبر کا ارشاد ہے :-

صمیمیت نکال بہ از کار نیک و محبت بہاں بہ تر از کار بد

ان میں سے بعض ۱۳ سوال کو قوس پر ہی یہاں آئے تھے۔ عوس اب بھی ہوتا ہے اہل نیت شرکت کرنے میں اور علی قدر مراتب
 برہ انداز ہوتے ہیں۔ مگر ان افراد پر کاست خاصہ کو دروضہ مقررہ کی خاک پاک ہی دروایت میں کہاں سے لائیں

وال سے تمل کے پھر ذراغت ہوئی غیب آسودگی کی جان اسی اجسمن میں تھی

فُوت کا صبح بن ہی نہیں ہے وہ روشن جو روشن کوشش ہم سواہ رہن میں تھی

آپ نے تیر فرما کر حوی عمان شریف میں ہوتے ہوئے وہ اسی تیر ہے مگر ہلکا ہوا ہی کوئی صحت نہیں

پانچ بجی ز صرت گشت کسنا رنج غلام ہر زیاہ جسم آہنگی ہزار

از خون دیدہ ہر زہ ام شایع افغان دزد سوز سینه نہ نقشیم تاب لالندار

۲۳۳

نار و دان سے شکر گرمہ جاتے جسے ہر بل کا زیا جب جیتر اسٹیٹ پر رکھتی ہے تو وہ باسے وادی کے اس پار دروضہ مقررہ کا دروغ انسان گنبد
 مسجد کے اوپے اوپے مینار اور موقوفہ جیسے کھل آداس اور اس نصف و باہم ہم سے ہر ایک کو لگاتے ہیں لیکن ہم اپنی عمرویوں کا مدار
 کہاں سے ڈھونڈ کر لائیں

یکے جیل ہے پر وہ بال شوقم کہ خوردی از فوٹ مگر اردام

مدیریت آباد ہے جیسے اندل نہ نیر سے رفتار یک کام دارم

ذخیرہ مہیا ڈاک ہر دو دم ہر کی طاعت کی آپ کو کوسے وہ اب ہے کہاں۔ اصل سترہ ہی آگت شگلا کا کہ نہ دروضہ میں تعین ہو گیا تھا
 نہ رت ہی — آیات القیسیہ میں جو صدارت و متعلق کا فریضہ ، تاریخ عمان شریف کی اصل اور ذکر مبارک کا ماخذ تھی
 دروز ملخوط — ذکر مبارک کے مصنف قاضی قائم الدین کے پاس ادرت میں تھے وہ ترک وطن کے وقت شب خوالی کے پاس
 برتے تھے انہیں اتنی نعمت نہ لی کہ اس عزیزان جان سراپے کہ مرزبان بنائے سرو پارہ نہ پل کھڑے ہوئے یکے کو توڈ کھا آگیا کل
 کل حرمین سے تھکا آگیا صحت کو نقصان عمل کدات کھلی کھلیا کہ کرسی النامس ششکا آئی کہ کو ماہم بگھادی کو کلین کھڈا ب
 اللہ شکیں یگانہ لہ ہر دہینے پر کسی کو کھیا کھر ماکر دروز کی ہیں تلاش کر کے مجبور۔ اس سے مت کے بند کھا کہ اس قسم کی نام جزی
 آگنی دلی کی ہیئت پڑھادی گئی تھی

جہاں ہوں دل کو روؤں کہ پھول بگڑوں مقدمہ جرد ساغہ رکوں زور گر کوں

ذکر مبارک کی دوسری جگہ کا کا دروضہ پر ہم اللہ سیدہ اللہ علی قوس شریکی حیات بلیہ سے ہر اتحاد و دروضہ صفت پر شکل تھا پرنیت اللہ سیدہ سادہ کل
 رتہ اندر ہر کے عصر پر ان کا کھد کھا جو زبرد ازند و سنوں پر صبا ہوا تھا۔ خاص صاحب نے یہ چند کتاب بڑی کاوش سے تالیف کیا۔ چلی لاک
 طباعت پر جب انہیں بیس زر گراشتوں کی نشان دہی کرائی گئی تو وہ تمنا ہو گئے اور ملائی کی تدوین کے وقت یکسر مگر اس کام میں لگ گئے
 وہ ادرت سے ہر پینے عمان شریف پہنچے تین چار روز طیر سے اور دروزی دل میں کے پاس میں کہ آیت القیسیہ اور دوسری فقہ مخزومی

۲۳۵

آٹھواں باب

۲۳۸



مینار ہدایت

بمضور مجمع النور آفتاب شریعت ماہتاب طریقت مشعل رشد و ہدایت چراغ دین و ملت
سیدی و سندی حضرت استاذ الاساتذہ علامہ مفتی محمد مظہر اللہ شاہ صاحب قدس سرہ
مفتی اعظم (جامع مسجد فتح پوری دہلی)

پرچم حق و صداقت مظہر اللہ شاہ ہیں سر بلندی کی علامت مظہر اللہ شاہ ہیں
ماہ تاباں شریعت مظہر اللہ شاہ ہیں آفتاب دین و ملت مظہر اللہ شاہ ہیں
ایک مینار ہدایت مظہر اللہ شاہ ہیں
رہنمائے اہلسنت مظہر اللہ شاہ ہیں
مجھ کو وہ بیٹے ہوئے دن وہ زمانہ یاد ہے ہر برس اجیر سے دہلی وہ جانا یاد ہے
مظہر اللہ شاہ کا وہ آستانہ یاد ہے ان کے قدموں پر ادب سے سر جھکانا یاد ہے
رو برو بن کر حقیقت مظہر اللہ شاہ ہیں
وا کئے آغوش شفقت مظہر اللہ شاہ ہیں
آہ دہلی! آسمان مرکب علمی نجوم کائنات علم میں ہے جن کی ضوپاشی کی دھوم
آہ وہ ”مسجد فتح پوری“ وہ اک دارالعلوم تشکان علم کا، اللہ اکبر، وہ ہجوم
مسند آرائے خطابت مظہر اللہ شاہ ہیں
سب ہیں تارے، مہر طلعت مظہر اللہ شاہ ہیں

پیش کردہ: - اختر الہامی - حیدرآباد - سندھ

سیاست

حب الوطنی شعائر اسلام میں سے ہے۔۔۔۔ حضرت علیہ الرحمہ اس کی اہمیت سے بخوبی واقف تھے۔ ۱۹۴۷ء سے قبل برصغیر پاک و ہند حکومت برطانیہ کے زیر اقتدار تھا۔ بعض راہنمایان قوم کی کوشش سے عوام میں آزادی کا شعور بیدار ہونے لگا۔ مختلف تحریکیں وجود میں آنے لگیں، مسلمان تحریک خلافت کے پرچم تلے جمع ہونے لگے۔ مسلم لیگ کی قیادت ابھری اور مسلمانوں کی دیگر تنظیموں پر چھا گئی۔ تمام سیاسی جماعتوں کا مقصود و مطلوب تو ایک ہی تھا۔۔۔۔ آزادی۔۔۔۔ غیر ملکی تسلط سے آزادی حاصل کرنا۔

حضرت علیہ الرحمہ کے اجداد کرام آزادی کے ان متوالوں میں سے تھے جنہوں نے غیروں کے اقتدار کو روز اول سے ٹھکرا دیا تھا۔ ۱۸۵۷ء میں جب انگریزوں نے دہلی کے تخت و تاج پر قبضہ کیا تو حضرت مولانا مفتی محمد مصطفیٰ خاں علیہ الرحمہ شاہی امام مسجد فتح پوری نے انگریزوں کے خلاف فتویٰ جہاد جاری فرمادیا، یہ فتویٰ دہلی کے تمام مطابع میں چھپا تھا۔ مولانا ممدوح حضرت علیہ الرحمہ کے والد ماجد رحمہ اللہ تعالیٰ علیہ کے ماموں تھے۔

حضرت علیہ الرحمہ کو سیاسی بصیرت و رش میں ملی تھی۔ مختلف سیاسی تحریکوں کے وجود میں آنے سے پیشتر حضرت میں سیاسی شعور پختہ ہو چکا تھا۔ اپنی جوانی میں ہی حضرت علیہ الرحمہ نے مسلمانوں کی فلاح کے لئے کمر کس لی تھی۔ چنانچہ ۱۹۱۲ء میں جنگ بلقان کے موقع پر جو پیغام دیا وہ حضرت علیہ الرحمہ کے قلب کی مضطربانہ کیفیت کا آئینہ دار ہے آپ نے فرمایا:-

”جو آفت جنگ بلقان کی وجہ سے مسلمانوں پر آرہی ہے طاعون وغیرہ سے کہیں بڑھ کر ہے اور چونکہ جنگ کا تعلق حرمین شریفین سے ہے اور اس سے متعلق ہے گویا دنیا

۲۳۰

کے ہر مسلمان سے وابستہ ہے۔ ہر ایک مسلمان کو چاہئے کہ جہاں تک ممکن ہو سکے اپنے اسلامی بھائیوں کی فتح یابی کے لئے دعائیں مانگیں اور ہمتن ان کو مال سے بھی مدد دیتے رہیں اور (مدد) دلوانے میں مستغرق رہیں کہ روز مرہ کے فرائض کے بعد اس سے بہتر کوئی عمل نہیں۔“

۱۹۱۹ء میں تحریک خلافت وجود میں آئی۔ ایسی شخصیت کی تلاش ہوئی جس کے دل میں قوم کا درد ہو۔۔۔۔ جس کی آواز پر قوم لبیک کہتی ہو۔۔۔۔ جس میں قائدانہ صلاحیت موجود ہو۔۔۔۔ جو خلص اور دیانتدار ہو۔۔۔۔ یہ اوصاف حضرت علیہ الرحمہ میں بدرجہ احسن نظر آئے آپ کو تحریک میں شمولیت کی دعوت دی گئی اور تحریک کے جنرل سیکریٹری کی ذمہ داری بھی سونپی گئی جو حضرت علیہ الرحمہ نے قبول کر لی۔

سیاست میں بعض حضرات فرزاگی و ہوش کے قائل تھے مگر مذہب میں دیوانگی اور جوش کے حضرت علیہ الرحمہ کا فیصلہ تھا کہ ہر عمل کی برائی یا بھلائی جانچنے کا ایک معیار ہوتا ہے۔ وہ معیار شریعت ہے۔ وہی سیاست کامیاب ہے جو شریعت کے مطابق ہو۔ اسی لئے یہ بات مشہور ہو گئی کہ حضرت مفتی صاحب اسلامی سیاست کے قائل ہیں کچھ ایسے واقعات رونما ہوئے کہ حضرت علیہ الرحمہ نے تقریباً ۶۵۔۷۰ ماہ بعد تحریک سے استعفیٰ دیدیا۔

ایک اہم واقعہ تو یہ ہوا کہ ۲۸ مئی ۱۹۲۰ء کو بمبئی میں خلافت کانفرنس کے اجلاس میں عدم تعاون کے اصول کو تسلیم کیا گیا پھر ۲۰ جون ۱۹۲۰ء کو۔۔۔۔ اجلاس میں ہندو اور مسلمان شریک ہوئے۔ گاندھی جی کی ایما پر تحریک ترک موالات کا اعلان ہو گیا۔ اور طریقہ کار گاندھی کی صوابدید پر چھوڑ دیا گیا۔ گاندھی جی نے ہدایت کی کہ سب کھدر پائیں اور غیر ملکی کپڑا پہننا چھوڑ دیں۔ سوچے سمجھے منصوبہ کے تحت چند ہندوؤں نے اپنے معمولی کپڑے اور ٹوٹا پھوٹا غیر ملکی سامان گھر سے نکالا اور سڑک پر جلا دیا۔ مسلمانوں کو بھی جوش آیا وہ کیوں ہندوؤں سے پیچھے رہتے انہوں نے گھر کا تمام غیر ملکی

قیق سامان اور بہترین لباس وغیرہ سب جلا دیئے اس کو حضرت علیہ الرحمہ نے قومی نقصان قرار دیا۔ حضرت علیہ الرحمہ اجلاس میں شریک ہوئے تو حسب معمول ملل کا کرتہ اور لٹھے کی شلواری زیب تن تھی باقی سب کھدر کے کپڑے پہنے ہوئے تھے مفتی کفایت اللہ نے ٹوکا۔ ”حضرت یہ کیا غضب کر دیا آپ نے کھدر کے کپڑے نہ پہنے“ تو حضرت نے فرمایا ”شرعاً کھدر کا پہننا مباح ہے ایسے ہی ملل اور لٹھا بھی مباح ہے اب ایک کپڑا ایسا لازم قرار دینا گویا فرض ہو اور دوسرا اس طرح چھوڑنا جیسے حرام ہو اور گھر کے سامان کو آگ لگانا اپنی معاشی حالت تباہ کرنا ناشکری کے مترادف ہے، اس میں شرعی قباحتیں ہیں میں ایسی سیاست سے استعفیٰ دیتا ہوں“ حضرت کے اس برحق اعلان نے سب کو حیرت میں ڈال دیا اور تمام شہر میں یہ خبر آگ کی طرح پھیل گئی، جن کی سمجھ میں بات آگئی وہ تحریک کے لیڈروں سے نالاں ہو گئے ہر زبان پر حضرت کی حق پرستی کا چرچا تھا۔

حضرت علیہ الرحمہ نے تحریک خلافت سے استعفیٰ دیدیا لیکن جبکہ آزادی لڑتے رہے بلکہ زیادہ مؤثر انداز میں کام کیا عوام کے بجائے خواص پر توجہ فرمائی۔۔۔۔ اور یوں جلسے جلوسوں کی بھی ضرورت پیش نہ آئی۔ حضرت علیہ الرحمہ کی اسلامی سیاست کا شہرہ ہو گیا تو بڑے بڑے رہنماؤں، عمائدین، علماء مشائخ حضرت علیہ الرحمہ کی خدمت میں آنے لگے اور اسلامی سیاست کا درس لینے لگے۔ قائد اعظم محمد علی جناح، قائد ملت نواب زادہ لیاقت علی خاں، علی برادران (محمد علی جوہر اور شوکت علی) ان حضرات کا بلکہ اکثر سیاست دانوں اور علماء دیوبند، کا جمعیۃ العلماء ہند، کانگریس کے علماء اور دیگر پارٹیوں کا کہنا تھا کہ ہندوؤں کو اپنے ساتھ ملایا جائے اور حضرت اس کو ماننے پر تیار نہ تھے۔ اول الذکر قائدین (قائد اعظم اور قائد ملت) نے کچھ عرصہ بعد حضرت کی بات مان لی لیکن حکیم اجمل خاں اور علی برادران اگرچہ حضرت علیہ الرحمہ کا بہت احترام کرتے تھے مگر سیاسی اعتبار سے متفق نہ ہو سکے۔ حضرت علیہ الرحمہ سے جادلہ خیال کے

۲۳۲

بعد انہوں نے اخباری نمائندوں کو کہا ”مفتی صاحب اہل تھے وہ مشرکوں کے ساتھ اتحاد کو جائز نہیں سمجھتے تھے“ ادھر علماء دیوبند و قومی نظریہ کے خلاف ڈٹے ہوئے تھے، اور ہندو مسلم اتحاد پر زور دے رہے تھے۔ حضرت علیہ الرحمہ کا اول موقف یہ ہی تھا کہ ”یہود اور ہنود سے مسلمانوں کا اتحاد غیر فطری ہے اور غیر فطری عمل میں خسارہ یقینی ہے“ جب آپ نے قرآن، حضرت صلی اللہ علیہ وسلم اور احادیث طیبہ کے واضح احکامات سنائے اور شرعی

دکھائے اور عقلی و نقلی دلیلوں سے ثابت کیا کہ یہ اتحاد ”محالات عقلیہ“ میں سے ہے اور ایک مجھے ہوئے سیاستدان کی طرح مسلمانوں کو خبردار کیا کہ جس طرح ہندو چاہتے ہیں مشترکہ طور پر آزادی ملی تو اس اعتبار سے اکثریت اور اقتدار کے بل پر مسلمانوں کے اسلامی تشخص کو مٹانے میں کوئی کسر نہیں چھوڑی جائے گی اور مسلمانوں نے کچھ دن میں دیکھ لیا کہ ہندوؤں کے ارادے کیا ہیں۔

حضرت علیہ الرحمہ اور علمائے رہبانین اہلسنت و جماعت اس بات پر متفق تھے کہ شریعت اسلامیہ میں اصل چیز نظریاتی حدود ہیں جغرافیائی حدود نہیں ہیں۔ جغرافیائی حدود کی حفاظت نظریاتی حدود کے لئے کی جاتی ہے۔

علماء اہلسنت نے آزادی سے مراد یہی لی کہ ایک خطہ زمین حاصل کیا جائے جہاں بلا روک ٹوک اسلامی قوانین نافذ کئے جاسکیں اور اسلامی شعائر و عبادات اور اسلامی معاشرہ قائم ہو سکے تاکہ اکثریت اور اقلیت دونوں اسلام کے آغوش میں امن سے رہیں۔

چنانچہ ۲۹ اپریل ۱۹۴۶ء کو آل انڈیا سنی کانفرنس، بنارس کے اجلاس میں طے پایا ”یہ اجلاس مطالبہ پاکستان کی پر زور حمایت کرتا ہے اور اعلان کرتا ہے کہ علماء اہلسنت

۲۳۳

اسلامی حکومت کے قیام کی تحریک کو کامیاب بنانے کے لئے ہر امکانی قربانی کے لئے تیار ہیں اور یہ اپنا فرض سمجھتے ہیں کہ ایسی حکومت قائم کریں جو قرآن حکیم، حضرت محمد صلی اللہ علیہ وسلم اور حدیث نبویہ کی روشنی میں فقہی اصول کے مطابق ہو۔ اس کے برعکس دوسرے علماء نے صرف انگریز حکومت سے چھٹکارہ حاصل کرنے کی ضرورت پر زور دیا۔ اگر ہندو کہیں کہ گائے کی قربانی نہ کرو تو ہم تالیف قلوب کے لئے شعائر اللہ کو ترک کر دیں گے۔ آزادی ملنے سے پہلے ہندوؤں نے یہ منظور کر لیا۔

گانڈھی نے مسلمانوں کے جوش ایمانی اور قوتِ افرادی اور تمام صلاحیتوں سے فائدہ اٹھانے کے لئے تحریکِ خلافت میں شمولیت اختیار کر لی اس پر مسلمان گانڈھی پر فریفتہ ہو گئے اور افسوس کہ بزرگ علماء دیوبند پر بھی گانڈھی کا سحر چل گیا۔ ۱۹۳۸ء میں مولانا حسین احمد دیوبندی نے نظریہ قومیت کا اظہار اس طرح کیا، ”قومیں اوطان سے بنتی ہیں مذہب سے نہیں۔“ ہندو ہتوں کی پوجا کریں مسلمان بت شکن نہ بنیں یہ کیسے ممکن ہے، بت پرستی اسلام میں حرام قرار پائے اور ہم ان کے ساتھ ہو جائیں عقل قبول نہیں کر سکتی۔

اس پر حضرت علامہ اقبال نے سخت گرفت فرمائی:-

عجم ہنوز نندانہ رموز دیں درندہ زد دیوبند حسین احمد این چہ بوالہجی است
سرود بر سر ممبر کہ ملت از وطن است چہ بے خبر ز مقام محمد عربی است
بہ مصطفیٰ برسماں خویش را کہ دیں ہمد است اگر باد نہ رسیدی تمام بوالسہبی است
ابوالکلام آزاد، گانڈھی پر ایسے فریفتہ تھے کہ ۱۹۲۱ء میں ناگپور میں جمعہ کے خطبہ

۲۳۳

اولیٰ میں گانڈھی کی تعریف و توصیف فرمادی (صحابہ کرام اور اہل بیت اطہار کا ذکر کہاں ایک مشرک کی توصیف کیا) ۱

مولانا شوکت علی نے ایک جلسے میں تقریر کرتے ہوئے فرمایا:-

”اے اللہ ہم سے ایک نیک کام بھی ہو گیا ہے، یعنی میں اور مہاتما گانڈھی بھائی بھائی ہو گئے ہیں اور یہ محبت میں نے جان بوجھ کر بڑھائی ہے“ ۲

رفاہ عام (لکھنؤ) کے جلسے میں مولوی ظفر الملک اسحاق علی نے کہا:-

”اگر نبوت ختم نہ ہوئی ہوتی تو مہاتما گانڈھی نبی ہوتے“ ۳

مولوی عبدالماجر بدایونی حمیچۃ العلماء ہند کے جلسے میں اعلان کرتے ہیں:-

”خدا نے ان کو (گانڈھی کو) تمہارے لئے مدگر بنا کر بھیجا ہے قدرت نے ان کو سبق پڑھانے والا مدگر کر کے بھیجا ہے۔“

مولوی شوکت علی مرحوم نے دہلی کی جامع مسجد میں فرمایا:-

”زبانی ’جے’ پکارنے سے کچھ نہیں ہوتا بلکہ تم اگر ہندو بھائیوں کو راضی کرو گے تو خدا کو راضی کرو گے۔“

اور علماء کے ان کلمات کا عوام پر جو اثر ہونا تھا وہی ہوا جب گانڈھی بریلی گئے تو ان کا کیسا استقبال ہوا ہوگا؟ اشتہار کی شہ سرشتی تھی ”مہاتما گانڈھی کی آمد“ خدا کا شکر ہے کہ ۱۶ اکتوبر ۱۹۲۰ء کو ہمارے ملک کے لیڈر ہمارے شہر کی خاک کو پاک کرنے کے لئے آرہے ہیں۔۔۔۔

۱۔ اخبار شرقی گورکھپور مورخہ ۱۳ جنوری ۱۹۲۱ء۔ حوالہ ”تحریک آزادی“ اور اسوالاتِ عظیم، ص ۱۰۶ تا ۱۱۱

۲۔ اخبار شرقی دہلی مورخہ ۲۳ نومبر ۱۹۲۰ء

۳۔ اخبار اتفاق دہلی ۱۲ اکتوبر ۱۹۲۰ء

ایک قصیدہ جو کشور پریس دہلی میں طبع ہوا تھا طویل قصیدہ ہے ایک دو اشعار سے اس کا رنگ معلوم ہو جائے گا۔

اک دھوم مچ گئی کہ مسیحا وہ آگئے کرتے ہیں جو درد کا مداوا وہ آگئے
تعریف کوئی کر سکے ان کی یہ نادرست خاموشی از ثنائے تو حد ثنائے تست
تحت ربوبیت پر گاندھی کو بھانے کی جرأت کی گئی ہے اللہ جل شانہ کی ثناء سے
عاجز ہو کر اعتراف کیا گیا تھا سبحانک اللہم لا احصی نناء علیک۔

اور (دوار کا پر شاد نے) علماء کرام کی موجودگی میں جب گاندھی کے بارے میں یہ
شعر پڑھا گیا تو سب خاموش سنتے رہے تھے:

جن کو دیکھ کر مہر و مہر ششدر وہ آئے ہیں جھکاتے ہیں ملائک جن کے آگے سر وہ آئے ہیں
مولانا عبدالباری فرنگی مخلصی نے اپنے مکتوب بنام خواجہ حسن نظامی میں تحریر فرمایا:
”فقیر تان کو آپریشن کے مسئلے میں بالکل پس رو گاندھی صاحب کا ہے۔۔۔۔۔ ان کو اپنا
راہنما بنا لیا ہے جو وہ کہتے ہیں وہی مانتا ہوں میرا حال سردست اس شعر کے موافق ہے:

عمرے کہ بآیات و احادیث گزشت رفتی! و نثار بت پرستی کردی
افسوس کہ ان علماء نے ’راہبران ملت‘ نے کانگریسی لیڈروں اور مسلمانوں نے حمیہ
العلماء ہند کے ہیرو کاروں نے (جو علماء دیوبند کے زیر اثر تھے) آنکھ بند کر کے گاندھی
کو اپنا رفیق، نجات دہندہ، راہنما، اور عقل کل مان لیا تھا جبکہ ان کے دل میں گاندھی
کے لئے ایسی عقیدت بھی جھلک رہی تھی جو روحانی شخصیتوں اور مقدس ہستیوں کے لئے
مخصوص ہوتی ہے مثلاً:

۲۳۶

”گروہ علماء نے مسٹر گاندھی کو جامع مسجد شیخ فیہ الدین، امرتسر میں لاکر ممبر رسول پر
بٹھایا اور خود اس کے قدموں میں بیٹھے اور یہ دعا کی گئی کہ اے اللہ تو گاندھی کے ذریعہ
اسلام کی مدد فرما۔“

ادھر گاندھی جی کی دل کی آواز کئی بار سنی گئی ۱۹۱۸ء میں گسٹور کھشا (گائے کی
حفاظت) کے سلسلے میں کہا: ”مگر ایک ہندو بھی ہندوستان کے طول و عرض میں نہیں جو
اپنی سر زمین کو گاؤ کشی سے آزاد کرانے کی اہلیت اور امید نہ رکھتا ہو، ہندومت۔۔۔۔۔
عیسائی یا مسلمان کو تلوار کے زور سے بھی مجبور کرنے سے تامل نہیں کرے گا کہ وہ گاؤ کشی
بند کر دیں۔“

وہی شردھانند جس کو جامع مسجد دہلی میں ممبر پر بٹھایا گیا۔ جو ہندو مسلم اتحاد کے گیت
گارا تھا ابھی تو آزادی کا اعلان نہ ہوا تھا۔ ابھی اکثریت کے ہاتھ میں اقتدار بھی نہ آیا تھا
کہ اپنے حبیب باطن کا اظہار کر بیٹھا۔ ”شدهی سنگھن“ تحریک کا آغاز کر دیتا ہے اس کی نگاہ
میں مسلمان ناپاک ہیں (شدهی، سنگھن کے یہی معنی ہیں) انہیں شدہ یعنی پاک کرنا ہے وہ
ہندو بن جائیں۔ تمام غیر ہندو ہندو ہو جائیں تو یہ پاک لوگوں کا جوڑ ہو جائے گا۔ پوری
قوم کا ذہن ایک ہے۔ ایسے ناپاک ارادوں پر اُسے ”سوامی“ کا خطاب بھی دیا جاتا ہے
وہی شردھانند ایسا گستاخ نکلتا ہے کہ بارگاہ عزت و عظمت پناہ صلی اللہ علیہ وسلم میں دریدہ
ذہنی کی جرأت بھی کر بیٹھتا ہے اور پیکر غیرت و جرأت عاشق رسول ﷺ غازی عبدالرشید
کے ہاتھوں جہنم رسید ہو جاتا ہے۔ مگر وائے افسوس مفتی کفایت اللہ مسلک دیوبند کے ممتاز
عالم دین اپنے فتوے میں اس غازی کو جنت سے محروم فرما دیتے ہیں غیر مسلموں کی محبت
نے یہاں تک پہنچا دیا۔

۱۔ اخبار طاب ۱۱ اور ۱۹۳۰ء

جمیعیہ افغانہ ہے پور (راجستھان، بھارت) کا ایک خط حضرت علیہ الرحمہ کو موصول ہوا کہ ہندو اکثریت کہتی ہے کہ اب تم کلمہ لا الہ الا اللہ محمد رسول اللہ نہیں پڑھ سکتے کہ اس میں لا الہ سے ہمارے معبودوں کی نفی ہوتی ہے۔

ہندوؤں کے ایک سرکردہ لیڈر لالہ ہر دیال ایم اے نے ہندو ذہن کی ترجمانی اس طرح کھل کر کی کہ ہندو کا اسلام سے ہرگز اتفاق نہیں ہو سکتا اس لئے تمام مسلمانوں کو ہر جائز و ناجائز کوشش سے ہندو بنا کر ہندو کے کسی نہ کسی فرقے میں داخل کر لو اور اس طرح سوراچیہ حاصل کر لو اور بھارت ویش کو تمام غیر ہندوؤں سے پاک اور شدہ کر لو۔۔۔۔۔ اگر تم یہ نہیں کر سکتے تو پہلے سوراچیہ حاصل کر لو۔۔۔۔۔ اور ہندو ریاست قائم کر کے پھر سلطنت کے رعب جاہ و حشم کی تحریف اور زر کے لالچ سے تمام مسلمانوں کو گمراہ کر کے ہندو بنا لو!

نہ معلوم وہ کون سا جادو تھا، کون سا افسوس تھا، کون سا منتر تھا جس نے کانگریسی ملاؤں کی سوچنے سمجھنے کی قوت کو سلب کر لیا تھا۔ ہندو مسلم اتحاد ایک سراپ تھا جس کے پیچھے وہ دوڑ رہے تھے اپنے اور مسلمانوں کے مستقبل کو ناگہبی یا کسی ذاتی منفعت کے خاطر بھیٹ پڑھا رہے تھے۔

۱۹۴۷ء میں ابھی آزادی ملے دو چار دن ہوئے تھے مسلمانوں پر ظلم کے پہاڑ ڈھائے جانے لگے سڑک پر مسلمانوں کی لاشوں کے ڈھیر مسلمان عورتوں کی آبروریزی، معصوم بچوں کو زندہ آگ میں ڈال دینا، مال و دولت لوٹ لینا، گھروں کو آگ لگا دینا، وہ ظلم وہ بربریت کہ جانور بھی شرمندہ ہو جائیں۔ یہ منطقی نتائج تھے جن کا حضرت علیہ الرحمہ جیسے دور بین اور ماہر سیاستدان ہی اندازہ لگا سکتے تھے۔

۱۔ اخبار زمیندار لاہور ۱۹۳۸ء

۲۴۸

یہی سبب تھا کہ حضرت علیہ الرحمہ نے کسی غیر مسلم کو مسجد فتح پوری کے ممبر تک پہنچنے نہیں دیا ورنہ وہی حشر ہوتا جو جامع مسجد شاہجہانی میں ممبر پر بیٹھ کر نعرہ تکبیر کے بجائے ”مہاتما گاندھی کی ہے“، ”بھارت ماتا کی ہے“ اور ”بندے ماترم“ کے نعرے لگے اور انہوں کے ہاتھوں غیرت اسلامی کا جنازہ نکالا۔

ایک فیور مسلمان نے جب فتویٰ لیا تو مولانا کفایت اللہ نے ایسے نعروں کو جائز قرار دیا جبکہ حضرت علیہ الرحمہ نے ناجائز فرمایا۔^۱

اسی طرح جب ہندوؤں نے دیکھا کہ مسلمان غیرت ملی سے بے نیاز ہوتے جا رہے ہیں اپنے ممبر و مسجد کے تقدس کو ہماری خوشنودی کے بھیٹ چڑھا دیا ہے تو انہوں نے گائے کی قربانی بند کرنے کے لئے مسلمان رہنماؤں پر دباؤ ڈالا اور کانگریسی مسلمان، جمعیت العلماء ہند کے مولوی اور لیڈر ہندوؤں کی تالیف قلوب کے خاطر گائے کی قربانی بند کرنے پر رضامند ہو گئے، قرآنی آیتوں کی تاویل کی گئیں اور عام مسلمانوں کو ہموار کرنے کی کوشش کرنے لگے۔ حضرت علیہ الرحمہ نے اس کا سخت نفوس لیا۔ آپ کا موقف تھا کہ غیر مسلموں کی تالیف قلوب کی خاطر اسلامی شعائر کو ترک کرنا اللہ تعالیٰ کی ناراضگی قبول کرنا اور عذاب الہی کو دعوت دینا ہے۔

۱۹۱۸ء کے اجلاس میں صدر کانگریس پنڈت مدن موہن مالویہ نے مسلمانوں کو ہندوؤں کی دل آزاری سے منع کرتے ہوئے گائے کی قربانی ترک کرنے کو کہا۔ جب کانگریسی علماء اور بعض لیڈروں نے ہندوؤں کی خاطر (گائے کی قربانی بند کرنے پر) رضامندی ظاہر کی تو گاندھی جی نے نیا ٹھکانہ چھوڑا کہ باقی جانوروں کی قربانی بھی نہ کی جائے۔ Humanitarian conference کے صدر کی حیثیت سے اہل ہند کو ترک حیوانات کی سخت تاکید کی گویا بکری، بھیڑ وغیرہ بلکہ مرئی بھی بند اس طرح قدم بقدم ہندو مذہب کی طرف رخ ہو جائے۔

۱۔ تادی مظہری

۲۴۹

حضرت علیہ الرحمہ فرماتے تھے کہ جب ہم کسی کے مذہبی معاملات میں دخل نہیں دیتے تو انصاف کا تقاضہ تو یہی ہے کہ کوئی ہمیں اپنی اسلامی قدریں چھوڑنے پر مجبور نہ کرے۔ یہی حق ہے اور یہی اسلامی سیاست ہے۔ اگر ہم کہیں کہ تم فلاں کام چھوڑ دو تو ہرگز نہیں چھوڑو گے جیسا کہ علامہ اقبال کو بھی شکایت ہے:

نگاہ دارد برہمن کار خود را نمی گوید بکس اسرار خود را
بمن گوید کہ از تسبیح بگور بدوش خود برد زتار خود را
گویا وہ مسلمانوں کو ابھی سے دباننا چاہتا ہے جب اکثریت اور اقتدار میسر آجائے
گا تو کیا درگت بنائے گا۔

حضرت علیہ الرحمہ کے نزدیک اسلامی سیاست کے بنیادی کام دو ہیں۔

۱ - اسلام کی سر بلندی

۲ - مسلمانوں کی فلاح

پاکستان کی حمایت کا فیصلہ کرنے کے ساتھ ہی حضرت علیہ الرحمہ نے فرمادیا کہ اگر خدا نخواستہ مسلمانوں کے مفاد کے خلاف کوئی صورت پیدا ہوئی تو پاکستان کی حمایت جاری نہیں رہ سکے گی۔ اسلام کے منافی کوئی تجویز، لائحہ عمل، کوئی پالیسی قابل قبول نہ ہوگی۔

حضرت علیہ الرحمہ کے افکار سے متاثر ہو کر کئی حضرات تن من دھن سے میدان عمل میں اتر پڑے تھے۔ سیٹھ احمد حسین بڑے سرگرم رکن تھے حضرت علیہ الرحمہ سے فتاویٰ لیتے کبھی چھپواتے کبھی اپنے ہاتھ سے نقل کر کے چسپاں کیا کرتے۔ حضرت کے فیض نے انہیں بڑا مخلص بنا دیا سیٹھ تو بس دل کے تھے ویسے غریب تھے قائد اعظم انہیں چچا

۲۵۰

کہہ کر مخاطب کرتے تھے ان کا دل سے احترام کرتے تھے حضرت کی صحبت نے انہیں پاکستان کا شیدائی بنا دیا تھا۔ انہوں نے اپنے گھر پر Pakistan Cottage لکھ رکھا تھا۔

ایک شخصیت سیف الاسلام مولانا منور حسین کی تھی۔ ممتاز عالم دین مبلغ اسلام اور جو شیلے سیاستدان تھے قائد اعظم کے قریبی احباب میں تھے اکثر لیڈروں سے ملتے تھے علماء اور عمائدین سے بھی اچھا ربط مضبوط تھا۔

دہلی میں کانگریس کا بڑا اجتماع ہو رہا تھا۔۔۔۔۔ دریا سنج میں بیرسٹر آصف علی کی کوشی پر ابوالکلام آزاد عطا اللہ بخاری، حسین احمد مدنی اور ان کے ساتھی ٹھہرے ہوئے تھے۔ ڈاکٹر انصاری کے ہاں پنڈت جواہر لال نہرو اور قائد اعظم تھے مولانا ممدوح نے پہلے قائد اعظم سے پوچھا کہ آپ نے علماء کو اپنے ساتھ ملانے کی کوشش کیوں نہیں کی؟ تو قائد اعظم نے وہ فائل دکھائی کہ انہوں نے بھر پور کوشش کی لیکن مولویوں نے ساتھ نہیں دیا۔ اس پر مولانا بکھر گئے۔ ابوالکلام آزاد سے ملے دوسرے علماء سے ملے اور انہیں کفار اور مشرکین کے ساتھ دینے پر شرمندہ کرنے کی جرأت کی۔ مولانا ممدوح تحریر فرماتے ہیں۔۔۔۔۔ ”الحمد للہ یہ حضرت کی پیشوائی کا فیض تھا چونکہ میری تمام جدوجہد کا منبع وہی تھے۔ حضرت کے ارشاد پر میں نے نہایت مدلل کتاب بھی لکھ کر تقسیم کر دی۔ جس کا نام تھا ”درۃ العاقلمین“ یہ تمام کانگریسیوں تک پہنچادی۔ (مکتوب محررہ ۲۶ مئی ۱۹۶۷ء)“ قائد اعظم نے جب یہ روئید اسکی تو فرمایا آپ تو میرے بہترین مبلغ ہیں۔ حکومت پاکستان نے قائد اعظم کے مشن کو تقویت پہنچانے کے اعتراف کے طور پر مولانا کا وظیفہ بھی مقرر کر دیا تھا۔ لیکن مولانا کو یہاں تک پہنچانے میں تو حضرت علیہ الرحمہ کی سیاسی تربیت تھی جس کا مولانا نے خود اعتراف کیا ہے۔

۱۹۱۲ء جنگ بلقان کے الم ناک حادثے نے ۱۹۱۳ء کے واقعہ کانپور نے مسلم امت کو آزاد حکومت کے قیام کی طرف متوجہ کر دیا۔ علماء دیوبند اور علماء اہل سنت کا ایک بڑا اختلاف یہ بھی تھا کہ حسین احمد دیوبندی نے ۱۹۳۸ء میں اپنے نظریہ قومیت کا اظہار اس طرح کیا ”قومیں اوطان سے بنتی ہیں مذہب سے نہیں“ اس پر علماء رابنٹین حیران تھے کہ کون سا جادو ہے جو یہ علماء، ہندوؤں کو نجات دہندہ اور گاندھی کو کارساز مانتے ہیں اور نتائج سے بے پرواہ ہو گئے، ابوالکلام آزاد اور بہت سے علماء کا یہی خیال تھا چنانچہ اخبار Statesman مورخہ 19-02-1940 میں ابوالکلام آزاد فرماتے ہیں ”مسٹر جناح کا یہ نظریہ کہ ہندوستان میں ہندو اور مسلمان دو جدا گانہ قومیں ہیں غلط فہمی پر مبنی ہے، میں اس سے متفق نہیں۔“ ایک اور جگہ لکھتے ہیں:

”ہم پسند کریں یا نہ کریں مگر اب ہم ایک ہندوستانی قوم اور ناقابل تقسیم ہندوستانی قوم بن چکے ہیں علیحدگی کا کوئی بناوٹی خیال ہمارے اس ایک ہونے کو دو نہیں بنا سکتا۔“

تحریک پاکستان اور حضرت علیہ الرحمہ:

پاکستان میں پاکستان کی حمایت کی بات کرنا ایک اعزاز ہے۔ ہندوستان میں پاکستان کی حمایت کی بات کرنا ایک الزام ہے۔ اس لیے جب ہم حضرت مفتی اعظم علیہ الرحمہ کے سیاسی نقطہ نظر کی بات کرتے ہیں تو تمہیداً کچھ عرض کرنا ضروری ہو جاتا ہے۔

پہلی بات تو یہ ہے کہ غیر منقسم ہندوستان میں مسلمانوں نے عدل و انصاف کے ساتھ ایک ہزار سال حکومت کی۔ ایک ہندو مورخ نے لکھا ہے کہ اس کی دلیل یہ ہے کہ مسلمان حکومتوں کے دارالسلطنت میں ہمیشہ ہندو اکثریت میں رہے۔ مگر اقتدار پر انگریزوں کے قبضہ (۱۸۵۷ء) کے بعد ہندوؤں نے مسلمانوں سے بے وفائی کی، انگریزوں کا ساتھ دیا پھر برطانوی دور میں مسلمانوں سے ہندوؤں کی نفرت اس حد تک

۲۵۲

بڑھی کہ دہلی میں کھانے پینے کی چیزیں فروخت کرنے والا کوئی دکاندار مسلمان کو ہاتھ لگانے نہ دیتا۔ مسلمان کی دکان سے کبھی نہ خریدتا، مگر مسلمان اس کی دکان سے ضرور خریدتے۔ جب یہ بات ایک ہندو فاضلہ ڈاکٹر اوشا سانیال کو بتائی (جو امریکہ سے حضرت مفتی اعظم علیہ الرحمہ کے صاحب زادے پروفیسر ڈاکٹر محمد مسعود کے پاس تحقیق کے سلسلے میں مہمان تھی) تو حیران بھی ہوئیں اور شرمندہ بھی۔ ۱۹۲۱ء میں ترک موالات کے زمانے میں بھی مفاہمت کے بہانے ہندو لیڈروں نے بے وفائی کی، کانگریس کا طرز عمل بھی مسلمانوں سے فراخ دلانہ نہ تھا، ان حقائق نے ڈاکٹر محمد اقبال اور محمد علی جناح کو جو کڑی قوم پرست تھے، دو قومی نظریہ کا حامی بنا دیا۔ دونوں نے اسلامی مملکت کے لیے جدوجہد کی۔ حضرت مفتی اعظم علیہ الرحمہ کے سامنے یہ تاریخی حقائق تھے اس لیے انہوں نے مسلمانوں کے لیے اس اسلامی اصول کو بہتر جانا حکم دینکم ولی دین (تمہارے لیے تمہارا دین ہمارے لیے ہمارا دین) ایک طرف وہ تھے جن کی بے وفائیاں تاریخ میں ثبت تھیں اور دوسری طرف مسلمان۔ عقلمندی اور تدبر کا تقاضا یہی تھی کہ مسلمانوں کی اکثریت کی حمایت کی جائے۔ پھر یہ حمایت اصولی تھی، ہندوؤں سے نفرت کی بنا پر نہ تھی، اگر ایسا ہوتا تو اہل حاجت ہندو آپ کے در پر نہ آتے، آپ کے فرزند پروفیسر ڈاکٹر محمد مسعود احمد، پاکستان میں ایک ہندو فاضلہ کی پذیرائی نہ کرتے، تھر کے ریگستان میں ہندو ہستی مکھی میں جہاں نوے فیصد ہندو ہیں کالج نہ بناتے۔ حضرت مفتی اعظم علیہ الرحمہ کے صاحب زادگان اور پوتے ہندو اہل حاجت کی حاجت روائی نہ کرتے۔ اب بھی دہلی میں بیسیوں ہندو عورتیں اور مردان کے در پر حاجت روائی کے لیے آتے ہیں۔ حقیقت یہ ہے کہ نفرتیں بڑھتی ہیں تو تقسیم کی بات ہوتی ہے، محبت میں تو انسان اپنا گھر بھی لٹا دیتا ہے۔ برصغیر کی تر قیاں امن و آشتی ہی میں پوشیدہ ہیں، اسلام امن و آشتی کا مذہب ہے۔ حضرت محمد صلی اللہ علیہ وسلم نے کبھی جنگ کے لیے پہل نہ کی، تاریخ شاہد ہے۔ قائد اعظم محمد علی جناح، حضرت کی شخصیت سے متاثر ہوئے۔ غور و فکر

۲۵۳

کیا، مشاہدہ و تجربہ سے یقین ہو گیا کہ مسلمانوں کے لئے علیحدہ وطن ضروری ہے۔ یوں تحریک پاکستان کا آغاز ہو گیا۔ مسلم لیگ کا پودا پروان چڑھنے لگا۔

قائد اعظم، حضرت علیہ الرحمہ کی خدمت میں فتح پوری حاضر ہوئے۔ ”پاکستان“ کے موضوع پر گفتگو ہوئی۔ قائد اعظم نے فرمایا کہ پاکستان میں اسلام کی حکومت ہوگی۔ حضرت علیہ الرحمہ نے فرمایا کہ ”آپ میں تو اسلام نظر نہیں آتا۔“ یعنی نہ شکل و صورت اسلامی ہے اور نہ لباس پوشاک۔ قائد اعظم لا جواب ہو گئے مگر دعا کی درخواست کی۔ حضرت قبلہ علیہ الرحمہ نے دعا فرمادی لیکن مسلم لیگ میں شامل نہیں ہوئے کیونکہ کسی تحریک میں شمولیت کے بعد قائد تحریک کی ہر بات ماننی پڑتی ہے خواہ وہ شریعت کے خلاف ہو۔ اگر شریعت کو فوقیت دی تو قائد کی نافرمانی ہوگی جو تحریک کے لئے مضرت ثابت ہوگی۔ بصورت دیگر شریعت کی خلاف ورزی اللہ تعالیٰ کی ناراضگی کا سبب ہوگی جو دنیا اور آخرت دونوں میں خسارہ کا باعث ہے۔ خلافت تحریک میں اس لئے شرکت کی تھی کہ بکثرت علماء اس میں شامل ہو رہے تھے۔ خیال تھا کہ ان کی سوچیں اسلام کی فلاح کے لئے ہوں گی، شریعت مطہرہ کا پاس رہے گا مگر ایسا نہیں ہوا۔

بہر حال حضرت علیہ الرحمہ نے پاکستان کے لیے بھی دعا فرمائی الحمد للہ حضرت علیہ الرحمہ کی دعا مستجاب ہوئی۔ پاکستان بن گیا۔ غیر مسلموں کے لیے اس کا گہوارہ۔

سیف الاسلام مولانا منور حسین قائد اعظم کے بہت قریبی رفیق تھے دوسرے دن جب مولانا، قائد اعظم کی کوشی پر پہنچے تو قائد اعظم نے حضرت علیہ الرحمہ سے اپنی ملاقات کا حال سنایا۔ حضرت علیہ الرحمہ نے جب مشرک نوازی کے نقصانات بتائے تو لوگ بکثرت مسلم لیگ میں شامل ہو گئے اور کانگریس سے تعلق توڑ لیا۔ تمام جلیل القدر سنی علماء اور مشائخ کرام حضرت علیہ الرحمہ کی قدر فرماتے تھے۔ حصول پاکستان کے موقف پر سب قدم سے قدم ملا کر چلنے لگے، ان میں حضرت صدر الفاضل مولانا محمد نعیم الدین مراد آبادی، مفتی اعظم حضرت مصطفیٰ رضا خان صاحب، امیر ملت حضرت پیر جماعت علی شاہ صاحب محدث علی

۲۵۴

پوری، حضرت ملا شور بازار کابلی، مدیر الامان مولانا مظہر الدین شہید، مبلغ اسلام حضرت شاہ عبدالعظیم صدیقی میرٹھی، مولانا عبدالحمید بدایونی، مولانا عارف اللہ شاہ میرٹھی، حضرت مولانا ابوالحسنات سید محمد احمد قادری، حضرت مولانا ابوالبرکات سید احمد لاہوری، سیف الاسلام حضرت مولانا منور حسین صاحب، حضرت علیہ الرحمہ کے خاص احباب تھے ان کے مریدین، مجتہدین، مخلصین، شاگردوں اور معتقدوں کی تعداد فوج در فوج مسلم لیگ میں شامل ہو گئے۔

قائد اعظم کے رفیق خاص سیف الاسلام مولانا منور حسین نے اپنے مکتوب مؤرخہ ۱۹۶۵ء تحریر فرمایا کہ قائد اعظم نے ایک بار بڑے فخر سے ان کے سامنے فرمایا تھا کہ ”خدا تعالیٰ نے مسلم لیگ میں تازہ روح پھونکنے کیلئے ایک ولی (مفتی صاحب) کو آمادہ کر دیا۔“

حضرت مفتی اعظم شاہ محمد مظہر اللہ علیہ الرحمہ عظیم مدبر تھے۔ آپ نے حضرت امام ربانی مجدد الف ثانی شیخ احمد سرہندی رحمۃ اللہ علیہ کا طریقہ اختیار فرمایا اور خواہش کی تربیت فرمائی۔ مسلمانوں کی عظمت دیرینہ کو یاد دلایا اور فرمایا مسلمان قوت ایمانی اور زور بازو کے بل پر فاتحانہ ہندوستان میں آئے وہ انگریزوں کی طرح چور دروازے سے اور دھوکہ دے کر نہیں آئے اور نہ انگریزوں کی طرح غیر مسلموں پر وحشیانہ مظالم ڈھائے بلکہ مسلمان حکمرانوں نے مومنانہ فراخ دلی سے غیر مسلم رعیت پر انعامات کی بارش کی۔ ایسا نواز کہ کوئی ہندو راجا اب بھی اپنی ہندو رعیت کو نواز نہ سکا۔

ہندو اکثریت کے دل صاف نہ ہوئے، دھوکہ اور مکر کی راہ اپنائی، جو دھابائی کو اکبری زوجیت میں دے کر ایک اور نرم گوشہ بنایا پھر بادشاہت کی سلاطنتی کا بہانہ بنا کر ملک میں ایک قوم، ایک مذہب، ایک سماج کا سبق پڑھایا۔ بادشاہ اکبر نبوت اور الوہیت کے خواب دیکھنے لگا۔ دین الہی کا آغاز ہو گیا، لیکن اس دین کے لئے اسلام ہی رکاوٹ تھا تو اکبر بادشاہ حکومت کے نشہ میں اور ہندوؤں کے اشاروں پر اسلام کو

مٹانے کے درپے ہو گیا۔ سب سے پہلے اکبر بادشاہ نے گائے کی قربانی بند کرنے کا حکم دیا۔ خود زنا رہی، جنگ لگایا، سوریہ دیوتا (سورج) کے نام بطور وظیفہ چپتا، تمام اسلامی رسوم کی جگہ ہندوئی رسوم نے لے لی اور وہ علماء اسلام کے قتل کا درپے ہو گیا، مساجد کو منہدم کرایا، اصطبل بنایا اور نہ معلوم کیا کیا حرکتیں کرتا رہا لیکن کیا آپ غور نہیں کرتے کہ وہ مغل اعظم وہ شہنشاہ اکبر ہندوؤں کے ہاتھ میں کٹ پٹی بنا جو اس نے مٹایا وہ شعائر اسلام میں سے تھا جو اس نے جاری کیا جبراً منوانے کی کوشش کی تقریباً سب ہندوئی تھاغور کرو پس پشت کون کا فرما تھا۔

۱۹۲۱ء میں نئے شکاری وہی پرانا جال بچھا رہے تھے۔ انگریزوں کو نکال نہیں سکتے قربانی کے لئے مسلمانوں کو آگے بڑھا رہے تھے۔ انگریزوں سے عدم تعاون کے لئے مسلمان سرکاری ملازمتوں سے استعفیٰ دیتے ہیں تو ان کی جگہوں پر ہندو ملازم ہو جاتے ہیں، یہ کیسا اتحاد ہے، مسلمان جو ایثار کرتا ہے ہندو اس کی جگہ قبضہ کر لیتا ہے مسلمان معاشی طور پر بھی کمزور ہو رہا ہے اور ہندو محکمہ ہو رہا ہے جو مسلمانوں کو ہر طرح برباد کرنے کوشش کرے اس پر اعتماد کیوں؟

کیا یہ تعجب کی بات نہیں کہ ہندوستان کی آزادی سے پہلے بڑے بڑے مسلمان سیاستدان، علماء کرام، مفکرین اور مدبرین میں سے کوئی ہندوؤں کی اس چال کو نہ سمجھ سکا کہ ہندو مسلم اتحاد کا نعرہ لگا کر مسلمانوں کے لئے تباہی کا منصوبہ بنایا جا رہا ہے تاکہ آزادی حاصل کر کے اکثریت کے ہٹلے پر مسلمانوں کا قتل عام کیا جاسکے گا اور ایسا ہی ہوا۔ مذہبی تشخص ختم کرنے کے لئے ”شدھی، سنگھٹن“ تحریک کے ذریعہ ایسی ہی کوشش کی گئی مسلمانوں کو ہندو بنانا چاہتے تھے۔ ہندو مسجد کے ممبر پر پیشہ مشرکانہ نعرے لگائیں مسلمان مندر کی دہلیز پر قدم نہ رکھ پائیں کہ ان کے نزدیک مسلمان لمپھ ہوتا ہے، ناپاک ہوتا ہے۔ اسلامی غیرت کہاں چلی گئی تھی۔ گائے کی قربانی بند کرنے کے ہندوؤں کی خوشنودی کے لئے اللہ تعالیٰ کی ناراضگی مول لینے کو تیار کون ہو گیا تھا کیا یہ

۲۵۶

سیاست دان تھے یا حضرت علیہ الرحمہ۔۔۔۔ جنہوں نے فیروں کی شاطرانہ چالیں سمجھ لیں اور بروقت خبردار کر دیا۔ جو مان گئے مان گئے جو نہ مانے انہوں نے مسلمانوں کو بھاری نقصان پہنچایا۔

نہ حضرت علیہ الرحمہ کی سیاست عامیاندہ تھی نہ انہوں نے عام طریقے اپنائے وہ عظیم مدبر تھے۔ حضرت علیہ الرحمہ نے کبھی سیاسی جلسے کئے نہ جلوس نکالے نہ دھواں دھار تقریریں کیں نہ ذرائع ابلاغ کو شہرت کا ذریعہ بنایا بظاہر گوشہ نشین تھے۔ جن سیاست دانوں کا دعویٰ تھا کہ ہندو اکثریت سے اتحاد کے بغیر حصول آزادی ممکن نہیں انہوں نے دیکھا مسلم اقلیت نے مملکت پاکستان حاصل کر لی۔ یہی تو حضرت علیہ الرحمہ نے فرمایا تھا کہ ہم مشرکین سے اتحاد کے بغیر کامیاب ہوں گے۔ دعا فرمائی تھی وہی ہوا۔ عظیم مدبر کی نگاہ دور رس ہوتی ہے۔ تدبیر کے لئے فراست، دیانت، اخلاص، جرات و تحمل بھی چاہئے یہ تمام اوصاف حضرت علیہ الرحمہ میں بدرجہ اتم موجود تھے اور اپنے پرانے سب کو اعتراف تھا۔۔۔۔ پندرہ روزہ ”غریب نواز“ دہلی کے ادارہ مؤرخہ کیم نومبر ۱۹۶۸ء سے اہم اقتباس پیش ہے۔ ”یہ ایک ناقابل تردید حقیقت ہے کہ خدا کے اس شیر نے ہر اس موقع پر جبکہ مسلمانوں پر یا ان کے دین پاک پر کسی بھی قسم کا ناپاک حملہ ہوا ہوا واقف کی آڑ میں یا مسلم پرسنل لاء کے بہانے سے یا کسی بھی چور دروازے سے جب بھی اسلامی قوانین کی خلاف ورزی کرنے کے ناپاک ارادوں کو پایہ تکمیل تک پہنچانے کے لئے بڑے بڑے ابن الوقت اور کھدر پوش ملّا بھی میدان میں نکلے تو خدا کے اس شیر نے نتائج سے بے پروا ہو کر ان کو لاکرا اور حق بات کہنے سے گریز نہیں کیا۔۔۔۔ حضرت کی یہی ایک صفت تھی جس کی بناء پر بڑے بڑے فرعون صفت لوگوں کو بھی حضرت کے مقابلہ میں ناگامی کا شرمناک منہ دیکھنا پڑا اور یہی وجہ تھی کہ ہندو پاکستان میں جب بھی شریعت اسلام کے تحفظ اور احکام شریعت کی حرمت کو برقرار رکھنے اور اس کے تقدس کا لوہا منوانے کا نازک مسئلہ کھڑا ہوا تو اس

۲۵۷

وقت بڑے بڑے علمائے کرام حضرت کی ظاہری و باطنی خدمات لینے پر مجبور ہوئے۔“
 عام طور پر یہ خیال کیا جاتا ہے کہ حضرت علیہ الرحمہ ایک جلیل القدر عالم دین اور ایک عظیم
 المرتبہ روحانی پیشوا تھے۔ یہ بات بہت کم لوگ جانتے ہیں کہ وہ ایک عظیم سیاست دان بھی تھے۔
 بلکہ اگر یہ کہا جائے کہ وہ اپنے وقت کے عظیم ترین مدبر تھے تو غلط نہ ہوگا۔

سب لیڈروں نے سیاسی جلسے کئے، جلوس نکالے، دھواں دھوار تقریریں کیں، ذرائع ابلاغ
 کو شہرت کا ذریعہ بنایا۔ حضرت مفتی اعظم علیہ الرحمہ ساری عمر بظاہر گوشہ نشین تھے۔ مگر ملکی سیاست
 کی نبض پر ہاتھ تھا اسباب و علل پر نگاہ بھی غلامی کے مرض کے لئے نسخہ کیما تجویز کر لیا تھا وہ
 راہنماؤں کے راہنما تھے وہی سب سے زیادہ کامیاب رہے۔





جلالت علمی

آئینہ اسلاف کا پاکیزہ صورت آپ کی "یوسفیہ" کی جھلک علمی جلالت آپ کی یادگار سیرت اصحاب سیرت آپ کی زندگی گویا ہے "معیار شریعت" آپ کی پیکر علق رسالت مظہر اللہ شاہ ہیں
مظہر قرآن و سنت مظہر اللہ شاہ ہیں
زندگی کی یوں بنا ڈالی نبی کے ذکر سے کوئی بھی لہ نہیں خالی نبی کے ذکر سے
بزمِ حساں میں جگہ پائی نبی کے ذکر سے ہے منور سیرت عالی نبی کے ذکر سے
روشنی بُنجانِ مدحت مظہر اللہ شاہ ہیں
بلبلِ باغِ رسالت مظہر اللہ شاہ ہیں
اللہ اللہ کیا مقام و منصب محکم ملا عہدہ تبلیغِ دینِ سرورِ عالم ملا
اہلِ دانش سے بڑے اعزاز کا پرچم ملا آپ کو یعنی خطاب "مفتی اعظم" ملا
تاجدارِ علم و حکمت مظہر اللہ شاہ ہیں
خسرو ملکِ فضیلت مظہر اللہ شاہ ہیں
ایک جانب مسود اتمامِ پہ ہیں جلوہ فرورز اک طرف بدرِ طریقت، مکی "مہرِ نمرود"
انہن میں ساز، غلوت گاہ میں سر تا پا سوز آپ کی ہستی "حجابِ ظاہر و باطن" ہنوز
رازِ فطرت، سرِ قدرت مظہر اللہ شاہ ہیں
خود مجاز و خود حقیقت مظہر اللہ شاہ ہیں
ذاتِ والا آپ کی شمعِ منیر نقشبند ہے مجددِ الف ثانی کا نشان سر بلند
کام ان کے مفتخر ہیں نام ان کا از جسد آپ نے ڈالی ہے اے اختر ستاروں پر کند
باصحیح احیائے سنت مظہر اللہ شاہ ہیں
دور حاضر کی ضرورت مظہر اللہ شاہ ہیں

پیش کردہ: اختر الحامدی تلیڈر شہید حضرت ضیاء القادری بدایونی

۲۶۰



علم دوست

حضرت علیہ الرحمہ ایک علمی اور روحانی خانوادہ کے روشن چراغ تھے۔

حضرت علیہ الرحمہ کے دادا فقیہ الہند شاہ محمد مسعود احمد رحمہ اللہ علیہ محدث تھے۔ مفتی تھے، مدرس تھے، آپ صاحبِ قلم بھی تھے اور شاہی امام بھی۔ طریقت میں قیوم زماں امام الاولیاء حضور سید امام علی شاہ قدس سرہ العزیز کے نامور خلیفہ اور خانقاہ مسعودیہ کے بانی تھے۔

حضرت علیہ الرحمہ نے آنکھ کھولی تو ہر سو قال اللہ (عزوجل) و قال رسول اللہ (صلی اللہ علیہ وسلم) کی دُعاؤں صدائیں آ رہی تھیں تحصیلِ علم کا آغاز ہوا۔ شوقِ پروان چڑھا۔ جوں جوں آگے بڑھتے گئے علم کی عظمت دل میں بٹھتی گئی۔ جب پتہ چلا کہ علم اللہ کا نور ہے۔ علم انبیاء علیہم السلام کی میراث ہے۔ علم انسانیت کا شرف ہے تو دل میں علم کی قدر بڑھتی گئی۔ اور علم سے محبت ہو گئی پھر اس قلم کی لاج رکھنے کی ضمان لی جس کے لئے فرمایا گیا تھا "ہم نے انسان کو قلم سے وہ کچھ سکھایا جو وہ نہ جانتا تھا" جس نے حضرت علیہ الرحمہ کو دیکھا لکھتے پڑھتے ہی دیکھا۔ تبلیغ و ارشاد میں مصروف دیکھا۔ حصولِ علم کی ترقیب دیتے دیکھا۔ علم کے لئے ایثار کرتے دیکھا۔ جو پڑھنا لکھنا نہیں جانتے تھے وہ پڑھنے لگے۔ جو پڑھتے تھے آگے بڑھنے لگے۔ جو پڑھ چکے تھے پھر پڑھنے لگے۔

خود ۱۷ سال کی عمر میں حافظ ہو گئے، قاری ہو گئے درسِ نظامی سے فارغ التحصیل ہو گئے دارالافتاء سنبھال لیا فتاویٰ لکھنے لگے۔ بڑے بڑے علماء حضرت علیہ الرحمہ کے محققانہ اور فاضلانہ جوابات دیکھ کر حضرت کا احترام کرنے لگے اور جید علماء میں آپ کا شمار ہونے لگا، امام احمد رضا محدث بریلوی کے فتوں پر آپ کے دستخط موجود ہیں۔

درسی تعلیم سے فارغ ہوئے تو درس دنیا شروع کر دیا بیرونی طلبہ کے لئے مدرسہ قائم فرمایا گھر میں اپنے بیٹے بیٹیوں کو پڑھایا وہ سچے والے ہو گئے تو ان کے بچوں یعنی پوتوں اور پوتیوں کو پڑھایا۔ ان کے لئے جدید طریقے ایجاد کئے اور حصول علم کو آسان بنا دیا۔ مثلاً دو گول پلیٹیں ٹین کی بنائیں جیسے گھنٹے کا ڈائل ایک چھوٹی پلیٹ بڑی پلیٹ پر اسکرول سے فٹ کر دی دونوں پلیٹوں پر کاغذ چپکائے اور خانہ بنا کر حروف کے حصے لکھ دئے مثلاً ”ع“ کی تینوں شکلیں شروع میں ”ء“ مثل ہمزہ۔ درمیان میں ”سح“ اور آخر میں ”ع“ اب ان میں سے چھوٹی پلیٹ کو ذرا گھمایا تمام شکلیں بدل گئیں اور دوسرے حروف کا سیٹ بن گیا۔

اسی طرح صاحبزادگان اور پوتوں کو ابتدائی تعلیم دی۔ بمشکل ایک سال پڑھایا اور مدرسہ میں امتحان دلو کر داخل کیا تو براہ راست تیسری چوتھی جماعت میں شامل ہو گئے اور یوں دو تین سال سچ گئے پھر نگرانی فرماتے رہے اور صاحبزادگان ہمیشہ کلاس میں اول آتے تھے۔ جب یہ حضرات پڑھ چکے پھر بھی ان کے لئے اچھی کتابیں تجویز فرماتے رہتے۔ اور ذوق دلاتے رہے۔ صاحبزادیوں کو بھی دینی علوم سے آراستہ فرمادیا قرآن وحدیث کی فہم سب کو ہو گئی۔

مریدین میں جو بھی مدرسہ میں نہیں پڑھ سکتے تھے مگر ان میں ذوق اور استعداد دیکھتے تو خود پڑھا دیتے تھے۔ حضرت علیہ الرحمہ نے اپنی عمر شریف کے آخری ایام میں مولوی فیض احمد میواتی اور اس عاصمی کو قرآن کریم کی تفسیر پڑھائی تھی۔ ہم دونوں کو چند دن قواعد پڑھائے اور وہ ایک نظم جس میں عربی گرامر کو مشل ”کوزے میں دریا“ بند کر دیا ہے اور اپنے صاحبزادگان اور صاحبزادیوں کو پڑھایا تھا وہی نظم ہم دونوں نے پڑھی اور ترجمہ قرآن شروع کر دیا۔ وہ پڑھنا ایسا تھا کہ ۴۵ سال سے زائد گزر چکے ائمہ فقہ قرآن مجید پڑھنا اور سمجھنا روز بروز آسان تر ہو رہا ہے جبکہ دوسرے علوم اب ذہن سے ٹھوہرتے جا رہے ہیں۔

۲۶۲

جو مریدان پڑھتے انہیں ہدایت فرماتے کہ اپنے قریب میں کسی پڑھے لکھے سے کچھ پڑھ لیا کرو۔ ایک ایک دو دو حروف مسجد میں کسی نمازی سے امام صاحب سے یا مولانا سے ہی پوچھ لیا کرو حروف کی پہچان ہوگی تو جوڑنا اور پڑھنا بھی آجائے گا۔ دور والوں کو بھی ہدایت دی جاتی تھی اس ہدایت کے نتیجہ میں جب ایک مرید نے لکھا کہ انہوں نے پڑھنا لکھنا سیکھ لیا ہے تو حضرت علیہ الرحمہ نے بڑی مسرت کا اظہار فرمایا۔ دوسرے حضرات کو ہدایت فرماتے تھے کہ فرصت کے اوقات حصول علم میں صرف کریں۔

پاکستان میں اکثر حضرات کو مطالعہ کے لئے کتابیں تجویز فرماتے رہتے۔

مثلاً: حافظ عبدالسیح صاحب (لاہور) کو مشورہ دیا، فقہہ میں ”بہار شریعت“ اچھی کتاب ہے اور اخلاق میں ”اکسیر سعادت یا مذاق العارفین“، لاہور میں یہ کتابیں مل جائیں گی۔

خصوصاً صاحبزادہ مولانا مفتی مظفر احمد صاحب کو بعض اہم کی کتابیں ارسال فرماتے رہتے تھے۔ چنانچہ ایک مکتوب میں تحریر فرمایا:

”ایک صاحب کے ہاتھ شرح مشنوی اور نافع الخلاق اور خلاصۃ الفتاویٰ جس کے حاشیہ پر مجموع الفتاویٰ ہے، ارسال کی جا چکی ہے۔“

علم دوستی کمال کو پہنچی تو ہر مشکل علمی مسئلہ باآسانی حل ہونے لگا۔ اس کا اعتراف اہل علم اور اہل نظر بھی کرتے تھے۔ پروفیسر علامہ اخلاق حسین لکھتے ہیں۔ ”آپ علم و فضل و کمال کے اتھا سمندر ہیں کیسا ہی پیچیدہ مسئلہ ہو آپ ادنیٰ توجہ سے حل فرمادیتے ہیں۔ اسلوب بیان ایسا پاکیزہ اور شائستہ ہے کہ ہر بات دل میں اترتی چلی جاتی ہے اور ذرا بھی بار خاطر نہیں ہوتی۔“

۲۶۳

عربی زبان کے قواعد سمجھنا اور یاد کرنا طالب علموں کے لئے خاصا دشوار مسئلہ ہے درس نظامی کے طالب علم ایک دو سال تو لگا دیتے ہیں حضرت علیہ الرحمہ کو عربی گرامر میں یہ طوطی حاصل تھی آپ نے بہت مختصر اور سہل کر کے ایک نظم اردو میں لکھ دی اور اشارات کو ذہن نشین کروا دیا ایک ماہ میں طالب علم قرآن مجید کا ترجمہ شروع کر دیتا ہے یہ نظم خاص طور پر گھر کے بچوں، صاحبزادیوں کو پڑھائی جاتی تھی اس کا نتیجہ حضرت علیہ الرحمہ کی زبانی ملاحظہ ہو۔

بڑے صاحبزادہ عالی جناب مفتی محمد مظفر احمد کو ایک مکتوب میں تحریر کیا،

”چونکہ اس نظم سے عزیزہ امینہ چل نکلیں اور اب نصف قرآن ہو چکا ہے خود ترجمہ کرتی ہیں بہت بتلانے کی ضرورت نہیں ہوتی۔ اس نظم میں اشاروں سے کام لیا ہے۔ خیال تھا اس کی شرح ہو جائے تو پھر تمہیں بھیجوں۔ مولوی مشرف سلیم لے گئے ہوئے ہیں ان کو بھی فرصت نہیں ملتی۔“

”نہیں میاں سلیم بعد حفظ قرآن میرے پاس آگئے ہیں اور اس نظم کو پڑھ لیا ہے چنانچہ اس کے زور پر اب وہ شرح ”مائے عامل“ پڑھ رہے ہیں دو پارے قرآن کریم کے بھی ہو گئے۔“

ایک اور مکتوب میں فرمایا:۔ (تمہارے) بچوں کے واسطے فرصت میں نظم لکھ کر بھیجوں گا۔ بشرطیکہ تم یقین دلاؤ کہ میں پڑھاؤں گا۔ وہ ان کو یاد کرانے کے بعد سمجھادیں اور پھر ترجمہ قرآن کریم شروع کرادیں چنانچہ اسی طرح نسیم بیگم ترجمہ قرآن پڑھ رہی ہیں۔

حضرت علیہ الرحمہ کا علمی فیض مختلف انداز میں پھیلتا رہا مثلاً آپ کے نام سے کئی دینی مدارس کھل چکے ”مدرسہ مظہر العلوم“ فرشتانہ دہلی میں قائم ہوا۔

۲۶۴

”مدرسہ مظہر العلوم نوریہ“ دھام پور ضلع بجنور میں قائم ہوا۔ اس کا سنگ بنیاد حضرت علیہ الرحمہ نے خود رکھا تھا۔

دارالعلوم مظہر یہ ۱۹۵۵ء میں مسجد آرام باغ کراچی میں حاجی منظور احمد صاحب مظہری ”مہتمم مسجد آرام باغ“ کی تحریک پر مدرسہ اسلامیہ مظہر یہ سٹی ریلوے ہسپتال کراچی۔

مفتی مظہر اللہ رنگ ٹرائی:

طلبا کے درمیان تقریری مقابلوں کا سلسلہ مسلم ہائی اسکول فتح پوری دہلی میں بااجتہام حضرت علامہ ڈاکٹر پروفیسر مفتی محمد مکرم احمد صاحب نقشبندی مجددی امام و خطیب شاہی مسجد فتح پوری جاری ہے۔

ایک سچے علم دوست کی طرح حضرت علیہ الرحمہ لوگوں کو فراخ دلی سے کتابیں عنایت فرمادیا کرتے تھے۔

حضرت الحاج علامہ مفتی محمد محمود رحمۃ علیہ اللہ کو تحریر فرمایا۔

”میں آپ کو بار بار لکھتا ہوں کہ یہ کتابیں سب تمہاری ہیں جو کتابیں چاہیں شوق سے منگالیں لیکن آپ اس میں تامل کرتے ہیں۔ تمہارے پاس ان کتابوں کا ہونا میرے لئے خوشی کا باعث ہے۔ بالکل یقین کریں یہاں تک کہ اگر کسی کتاب کا میرے پاس ایک ہی نسخہ ہو تب بھی طلب کر لیں۔ میں نے تو پہلے بھی روانہ کی تھیں لیکن افسوس دو سو روپے خرچ کرنے کے باوجود واپس ہوئیں۔“ ایک اور جگہ تحریر فرمایا۔ ”کتابیں لے جانے والا کوئی میسر نہیں ہوتا۔“

حضرت الحاج مفتی محمد مظفر احمد رحمۃ اللہ علیہ کو ۲۶ جولائی ۱۹۵۱ء کو تحریر فرمایا:

یہ اللہ تعالیٰ کا شکر ہے تمہارا قرآن کریم پورا کرادیا۔ ایک صاحب کے ہاتھ شرح مشوی اور نافع الخلاق اور خلاصۃ الفتاویٰ جس کے حاشیہ پر مجموع الفتاویٰ ہے ارسال کر چکا ہوں جس کی رسید نہیں آئی۔

۳ جنوری ۱۹۵۳ء کے مکتوب میں ہے کہ بستان معرفت کی چھ جلدیں بھیجی جا چکی ہیں صرف پہلی جلد میرے پاس ہے انشاء اللہ مولوی کسی کے ہاتھ بھیج دی جائے گی تواریخ میں ایک بہتر تاریخ بھیجی جا چکی ہے جو تاریخ فرشتہ سے بہتر ہے۔ تاریخ الخلفاء عربی مجھے ملی نہیں ورنہ وہ یاد تھی ضرور بھیجی جاتی اگر ضرورت ہو تو خرید کر بھیج دوں؟ تحفہ اثنا عشریہ بھی بھیج دی جائے گی خدا کرے یاد رہے لھائف المعارف نہیں ہے۔ اس سے قبل غایۃ الاوطار کی ۴ جلدیں ارسال کی گئی ہیں پہنچی ہوں گی۔

حضرت الحاج مولانا قاری سید حفیظ الرحمن صاحب رحمۃ اللہ علیہ کو تحریر فرمایا کہ کتابیں اسی لئے دی گئی ہیں کہ اپنے مطالعہ میں رکھو تا کہ علم میں ترقی ہو ہو اگر اس طرف توجہ نہ دی تو رنج ہوگا۔ ان کتابوں کے علاوہ جن کتابوں کی ضرورت ہو وہ بھی منگا سکتے ہو۔ مثنیٰ تو یہ ہے کہ علم کے اندر ید طولیٰ حاصل ہو جائے۔

احقر نے جب ایم اے میں داخلہ کی اجازت چاہی تو فرمایا ”خیال تھا اب تم دینی علوم کی طرف توجہ کرو گے مگر تمہارا ابھی گٹ پٹ سے دل نہیں بھرا۔ اچھا ایم اے بھی کر لو بشرطیکہ دینی مطالعہ جاری رکھنے کا وعدہ کرو۔“ احقر نے وعدہ کیا تو حضرت علیہ الرحمہ ایک کتاب ”قانون شریعت“ عطا فرمائی پھر طریقت میں مطالعہ کا شوق دلایا اور کچھ عرصہ بعد ایک کتاب طریقت کی موسوم ”حالات و مقامات امام ربانی“ عنایت فرمائی۔

کتابیں ہی حضرت علیہ الرحمہ کا اثنا عشریہ اس کے علاوہ کوئی احاشہ نہ چھوڑا۔ ساری زندگی میں کبھی ایک انج زین نہ خریدی۔ نہ کوئی مکان بنایا نہ بینک بینکس تھا۔ بے شک

۲۶۶

زمینوں پر مکان بننے ہیں اور مکانوں میں انسان بستے ہیں۔ لیکن کتابوں سے انسان بننے ہیں۔ یقیناً اچھی کتابوں سے اچھے انسان بننے ہیں اور اچھے انسان نہ ہوں تو یہ دنیا جینے کی جگہ نہ رہے۔ اچھی کتاب روح کی غذا ہے۔ اچھی کتاب بہترین دوست ہوتی ہے اچھی کتابیں اپنے اور بیگانے سب کو فیض پہنچاتی ہیں۔ اس سے انسان نسل در نسل فیض پاتے رہتے ہیں اس لئے حضرت علیہ الرحمہ نے اچھی کتابوں سے دل لگایا انہیں دوست بنایا۔

حضرت علیہ الرحمہ کے حجرہ مبارکہ جس میں دارالافتاء تھا اس میں تین طرف الماریوں میں کتابیں بھی ہوئی تھیں ایک کمرہ اس سے ملحق تھا اس میں سب طرف کتابوں کی الماریاں تھیں ان میں موضوع کی ترتیب کے ساتھ نہایت سلیقے سے کتابیں لگی ہوئی تھیں۔

حضرت کا کتب خانہ نوادرات کا خزانہ تھا۔ نادر و نایاب کتابیں قلمی نسخے غیر ملکی مطبوعہ کتابیں ضخیم و قیمتی مجلدات بیشتر عربی فارسی زبان میں کچھ اردو میں اور بعض انگریزی میں تھیں عربی کتابیں زیادہ تھیں۔

ان کی حفاظت کیڑا لگنے سے بچانے کا انتظام صفائی ایسی کہ کسی کتاب پر گرد کا نشان نہ ہوتا شاید حضرت روزانہ صفائی فرماتے ہوں گے خود ہی کتابوں کی حرمت اور درمیانہ قسم کی جلدیں بنا لیتے تھے غرض وہ کتابیں حضرت علیہ الرحمہ کی علم دوستی کا اعلان کرتی تھیں حضرت علیہ الرحمہ نے آخری تحریر میں کتابوں کو نہ بھلایا یعنی وصیت فرمائی کہ طالب علموں کے لئے وقف کی جاتی ہیں۔ زندگی کے آخری لمحات میں بھی کتابوں کا بہترین مصرف بتا دیا۔

یہ کتابیں تقریباً دس ہزار تھیں۔ بیشتر ضخیم مجلدات تھیں۔ یہ تمام کتابیں حضرت علیہ الرحمہ کے مطالعہ سے گزر چکی تھیں بعض کتابیں بار بار مطالعہ میں آچکی تھیں کوئی Catalogue وغیرہ موجود نہ تھا پھر بھی حضرت علیہ الرحمہ کے حافظہ میں رہتا تھا کہ کون سی کتاب الماری کے کس خانہ میں اور کس جگہ رکھی ہے اتنی مہارت تھی کہ بغیر روشنی کے مطلوبہ کتاب نکال لیتے تھے۔ احقر کو چند بار اس کمرہ میں جانے کا اتفاق ہوا اکثر حضرت علیہ الرحمہ خود ہی کتابیں نکالتے اور خود ہی الماریوں میں لگاتے تھے۔

کتابوں کی فہرست سے اندازہ ہو سکتا ہے کہ کتنے علوم و فنون میں حضرت علیہ الرحمہ کو عبور حاصل تھا؟ کس معیار کی کتابیں مطالعہ فرماتے تھے؟ لیکن آپ نے اس پر کبھی فخر نہ کیا بلکہ ذکر بھی نہ فرماتے تھے وہ ذاتی لائبریری تھی ظاہراً تو لوگوں کو پتہ بھی نہیں چلتا تھا کہ اس قدر کتابیں یہاں موجود ہوں گی بظاہر دارالافتاء کی تین الماریاں نظر آتی تھیں۔ نصف صدی سے زائد جمع کرتے رہے۔ واقعی اچھی کتابیں انسان کی بہترین مربی ہیں یہ قلب کی راحت اور روح کے لئے روشنی ہیں مشہور قول ہے الْعِلْمُ حَيٰوَةُ الْقَلْبِ مِنَ الْجَهْلِ وَ نُورُ الْعَيْنِ مِنَ الظُّلْمَةِ حضرت علیہ الرحمہ جو چھوڑ گئے وہ فیض جاری ہے۔

سج دامر او والی (بازار فرشتخانہ دہلی) حضرت کی تولد میں تھی حضرت علیہ الرحمہ نے اس کی چھت پر اپنے خرچ سے ایک کمرہ تعمیر کرایا غالباً مطالعہ یا عبادت کے لئے مخصوص تھا۔ ۱۹۴۳ء میں لٹن کے بعد احقر کو ایک مختصر رہائش گاہ میں مطالعہ کی تکلیف ہوئی تو حضرت علیہ الرحمہ سے عرض کیا حضرت علیہ الرحمہ نے وہ کمرہ احقر کو عنایت فرما دیا جس میں بی۔ اے کی امتحان کی تیاری کرتا تھا۔ طالب علم کوئی بھی ہو حضرت علیہ الرحمہ بروقت اس کو سہولت پہنچانے کی کوشش فرماتے۔

۲۶۸

حضرت علیہ الرحمہ کے پاس قرآن کریم کا ایک نسخہ دیکھا حضرت علیہ الرحمہ نے فرمایا کہ اسی قرآن کریم میں حضرت علیہ الرحمہ نے ناظرہ پڑھا اسی میں حفظ کیا اور آج تک اسی میں پڑھتے ہیں (احقر کی نیت یہ مانگنے کی تھی) یہ معلوم ہوا تقریباً ۸۰ سال میں یہ آنکھوں میں بس گیا ہے اور اس میں مطالعہ میں بڑی آسانی محسوس ہوتی ہے اور اس کی جلد حضرت علیہ الرحمہ نے خود بنائی تھی بوسیدگی کے آثار نظر نہیں آئے کس قدر سلیقہ سے تلاوت فرماتے رہے۔ دوست دوست کے ساتھ اچھا سلوک کرتا ہے علم دوست کتابوں کا بھی دوست ہوتا ہے اور اس کی کتابیں اس کی محبت کی گواہ ہوتی ہیں۔



۲۶۹

فقہ العصر

من یرد اللہ بہ خیر البقیہ فی الدین (الحدیث)

(ترجمہ: اللہ تعالیٰ جس کے ساتھ بھلائی کرنے کا ارادہ کرتا ہے اسے دین کا فقہ بنا دیتا ہے)

اس حدیث مبارکہ کی شرح کرتے ہوئے حضرت شیخ عبدالحق محدث دہلوی قدس سرہ فرماتے ہیں کہ ”فقہ بنانے کا مطلب یہ ہے کہ اللہ تعالیٰ اسے دین کی فہم، زیرکی و دانائی عطا فرماتا ہے اور اس کے دیدہ بصیرت کو کھول دیتا ہے کہ قرآن مجید و حدیث شریف کے معانی کا ادراک حاصل ہو جاتا ہے اور اس کی حقیقی مراد تک پہنچ جاتا ہے۔“

فقہ وہ فضیلت والا علم ہے جس کو اللہ سبحانہ نے حکمت سے تعبیر کیا ہے اور جسے یہ حکیمانہ علم عطا فرمایا جاتا ہے اسے ”خیر کثیر“ یعنی ”بہت بھلائی“ مرحمت فرمائی جاتی ہے۔ چنانچہ ارشادِ ربانی ہے، ”ومن یوتی الحکمۃ فقد اوتی خیراً کثیراً“ گویا سرنامہ پر جو حدیث مبارکہ مذکور ہے وہ اسی آیت کریمہ کی تعبیر ہے۔ علماء اور مفسرین کرام کا اس پر اتفاق ہے۔ صاحب درختار علامہ ہکشی رحمۃ اللہ علیہ تحریر فرماتے ہیں ”قد فسر الحکمۃ زمرة ارباب التفسیر بعلم الفروع الذی هو علم الفقہ“ (ترجمہ: یعنی مفسرین کی ایک جماعت نے حکمت کی تعبیر کی ہے ان فروع کا جاننا جو علم فقہ ہے۔) اعلیٰ حضرت امام احمد رضا علیہ الرحمہ فرماتے ہیں ”علم دین فقہ و حدیث ہے..... جو فقہ میں زیادہ ہے وہی بڑا عالم دین ہے وہ اور حضرت صدر الافاضل علامہ نعیم الدین مراد آبادی رحمۃ اللہ علیہ آیت کریمہ کی تعبیر میں فرماتے ہیں۔ ”فقہ افضل ترین علوم ہے۔“

۲۷۰

حافظ و مفتی، فقہ و خطیب

راستی پیر و رہنما توی

رفیع القدر فقہ العصر، شیخ الاسلام، مفتی اعظم، حضرت شاہ محمد مظہر اللہ نقشبندی مجددی علیہ الرحمہ کی پہلی پہچان علم و عرفان کے حوالے سے تھی۔ عوام ان کے نام سے اس قدر واقف نہ تھے جس قدر ”مفتی اعظم“ یا ”حضرت مفتی صاحب“ کے لقب سے ان کو پہچانتے تھے۔ خواص تو ان کی فضیلت نسبی، اوصاف ذاتی، کمالات علمی اور عظمت روحانی کے ثنا خواں تھے اور سب ہی اہل علم و اہل نظر خصوصاً اکابر علماء عصر حضرت قبلہ علیہ الرحمہ کی علم فقہ میں مہارت اور علوم قرآن و حدیث میں رقت نظر، توانین شریعت مظہرہ پر کمال دسترس اور وسیع مطالعہ اور نتائج اخذ کرنے میں ذہانت کا کمال اور فنِ توی نویسی میں مہارت کا لوہا مانتے تھے۔

حضرت قبلہ علیہ الرحمہ کی سیرت مبارکہ کے مطالعہ سے یقین آ جاتا ہے کہ آپ نے علم کو عبادت سمجھ کر حاصل کیا اور فقہ کے شعبہ کو اللہ کی رضا کے لیے دینِ ستین کی خدمت کے لیے مسلمانوں کی رہنمائی کے لیے منتخب فرمایا..... اس خلوص نیت کی تصدیق اس بات سے ہو جاتی ہے کہ حضرت علیہ الرحمہ نے تمام عمر اس سے کوئی مادی فائدہ حاصل نہ کیا۔ نہ اس کو روزی کا حیلہ بنایا اور نہ ہی دربار یا امراء کے ہاں رسائی کا وسیلہ بنایا نہ شہرت کی تمنا کی نہ عہدے یا امتیاز کی آرزو کی اللہ تعالیٰ اور اس کے حبیب محمد الرسول اللہ صلی اللہ علیہ وسلم کی خوشنودی اور مسلمانوں کی بہبود بھی ان کی کوشش تھی۔ انہیں علم دین کی عظمت کا احساس تھا۔ اس کی عزت میں اضافہ کیا اس کو سوانہ کیا۔ دنیا کے لیے کچھ جمع نہ کیا۔ کبھی نہ اہل ثروت کی تعریف کی نہ اہل اقتدار کو منہ لگایا۔

بہ عمر خویش مدح کس نہ گفتم
دری ز بہر دنیا نہ سفتم

اپنی زندگی میں کسی کثیر ریف (خوشامد) نہیں کی اور دنیاوی دولت نہ سمیٹی۔

حضرت قبلہ علیہ الرحمہ صحیح معنوں میں فقیہ النفس تھے۔ ان کا ہر قول حکیمانہ اور ہر فعل فقیہانہ تھا۔ ان کی سوچ، ان کا انداز ان کی بود و باش بعینہ اس معیار کا نمونہ تھی جو سرکار ابد قراری علیہ افضل والصلوٰۃ واکمل السلام نے ایک بہترین فقیہ کے لیے پسند فرمایا تھا۔

”نعم الرجل الفقیہ فی الدین ان احتج بہ الیہ نفع و ان استغنی عنہ اغنی
نفسہ“

دین کا وہ فقیہ کیا ہی بہتر آدمی ہے اگر اس کی ضرورت پڑے تو فائدہ پہنچا دے اور اگر اس سے لاپرواہی کی جائے تو وہ لوگوں سے بے نیاز رہے۔ صاحب اشعۃ اللمعات نے اس حدیث مبارکہ کی وضاحت کرتے ہوئے فرمایا ”عالم دین کو ایسا ہونا چاہیے کہ وہ اپنے آپ تو لوگوں سے ملنے جلنے کا خواہش مند نہ ہو اور لوگوں سے ایسی علیحدگی بھی اختیار نہ کرے کہ اپنے علم سے فائدہ نہ پہنچائے اگر لوگوں کو اس کی حاجت نہ ہو تو وہ اللہ کی عبادت، اپنی کتب کے مطالعہ، تصنیف و تالیف، اور علم دین کی تبلیغ و اشاعت میں مصروف رہے۔ اشعۃ اللمعات ج ۱، ص ۱۷۵

اس تشریح کا بہترین عملی مظاہرہ حضرت قبلہ کی زندگی میں ہی نظر آتا ہے۔

اللہ تعالیٰ نے اس محبوب بندے کو بہ حیثیت ایک فقیہ، ایک مفتی، ایک عالم دین خیر کثیر سے نوازا خوب خوب نوازا..... عظیم الشان امتیازات سے ممتاز اور نمایاں کیا۔

۲۷۲

علمی و فقہی وراثت:

فتویٰ اعتبار سے مفتی وہ دانا عالم ہوتا ہے کہ جب اس کے سامنے شریعت سے متعلق مسائل پیش کیے جاتے ہیں تو ان کے جواب دیتا ہے اور شرعی فیصلہ صادر فرماتا ہے۔ چنانچہ المنجد میں ہے: المفتی: الفقیہ الذی یعطی الفتویٰ و یحبیب عما الفی علیہ مسائل متعلقہ الشرعیۃ۔

حضرت قبلہ علیہ الرحمہ مفتی ابن مفتی ابن مفتی آپ کے جد امجد اپنے دور کے ”مفتی اعظم“ تھے آں موصوف نے ۷۱ سال کی عمر میں علوم عقلیہ و نقلیہ سے فارغ ہو کر مفتی کا منصب سنبھالا تھا۔ حضرت قبلہ علیہ الرحمہ نے بھی ۷۱ سال کی عمر میں فارغ التحصیل ہو کر دارالافتاء مسعودی کو از سر نو ترتیب دیا اور مفتی کا منصب سنبھال لیا اور پھر اپنے جد امجد کی طرح اپنے دور کے مفتی اعظم تسلیم کیے گئے۔

حضرت قبلہ علیہ الرحمہ کے دادا حضرت شاہ محمد مسعود محدث دہلوی علیہ الرحمہ کی فتاہت کا پورا ہندوستان میں شہرہ تھا اور آپ فقیہ الہند کے لقب سے پہچانے جاتے تھے۔ آپ ہی نے مسجد جامع فتح پوری میں ایک باقاعدہ دارالافتاء قائم کیا تھا۔ حضرت شاہ محمد مسعود محدث دہلوی علیہ الرحمہ کے خسر مولانا مفتی حیدر شاہ خاں رحمتہ علیہ اور ان کے صاحب زادے (حضرت شاہ محمد مسعود رحمتہ اللہ علیہ کے برادر نسبی) مولانا مفتی غلام مصطفیٰ خان رحمتہ اللہ علیہ شاہی امام مسجد فتح پوری کے فتاویٰ کا تذکرہ بھی تاریخ میں ملتا ہے۔

حضرت قبلہ علیہ الرحمہ کے والد گرامی مفتی محمد سعید رحمہ اللہ علیہ عارف کامل اور مفتی تھے آپ کے بڑے چچا حضرت مولانا احمد سعید علیہ الرحمہ بھی مفتی تھے۔ آپ کے دوسرے چچا مولانا عبد المجید محدث دہلوی بھی مفتی تھے اور تیسرے چچا مولانا عبد الرشید دہلوی رحمتہ اللہ علیہ بھی مفتی تھے اور ان کا ایک فتویٰ تذکرہ مظہر مسعود ص ۶۷ پر منقول ہے باقی دو چچا بھی عالم و فاضل تھے۔

۲۷۳

کتاب زمانہ میں علماء دین متنبان شرع مستنبان
 میں کہ حضور اکرم صلی اللہ علیہ وسلم نے کبھی محمد کے ورثے
 دعا کی ہو جو کہ محمد تک جانب جو سب سے راستہ کی حدیث
 سرتیب سے حوالہ دیکر حوالہ علماء زمانہ میں تاکہ مسلمان کو
 ایمان ہی بخشے گا۔ مولانا محمد علی اعجاز سندھو

الجواب

حضور اکرم صلی اللہ علیہ وسلم نے محمد کے ورثے دعائیں فرمائی
 صحابہ نے وہی بیٹے دعا کیے اور پیسے عرفی کی تو فرمایا کہ وہ حق توڑتے
 اور فتنے برپا کر دیتے شیطان کا سنت شروع ہوگا۔
 عن ابن عمر قال قال النبي صلی اللہ علیہ وسلم اللهم
 باسمك فاني شامنا اللهم باسمك فاني يمينا قالوا
 يا رسول الله وفي نجدنا فانا طنه قال في الله
 هناك الزلازل والفتن واجال الطبع قرن السطيا
 رواه ۲ نجلها في فقه وادبنا في اسم

محمد علی اعجاز

۲۷۲

حضرت قبلہ علیہ الرحمہ کے بڑے صاحبزادے حضرت مولانا الحاج حافظ قاری،
 مفتی، حکیم محمد مظفر احمد رحمۃ اللہ علیہ دہلی میں بطور نائب مفتی اعظم رہے۔ کراچی میں وہ
 اپنے دور کے مفتی اعظم شمار ہوتے تھے اور دوسرے صاحبزادے الحاج حافظ قاری مفتی
 حکیم محمد شرف احمد رحمۃ اللہ علیہ بلند پایہ مفتی تھے۔ حضرت قبلہ علیہ الرحمہ کی نیابت میں
 یعنی بطور نائب مفتی اعظم فرائض انجام دیے۔ حضرت کے وصال کے بعد حضرت مولانا
 مفتی شرف احمد رحمۃ علیہ بحیثیت مفتی اعظم دین متین کی خدمت کرتے رہے۔ حضرت
 قبلہ علیہ الرحمہ کے تیسرے صاحبزادے حضرت مولانا الحاج حافظ قاری محمد احمد شاہ رحمۃ
 اللہ علیہ فتویٰ دے دیتے تھے لیکن باقاعدہ دارالافتاء کی ذمہ داری قبول نہیں فرمائی تھی۔
 حضرت کے باقی چاروں صاحبزادے عالم دین بنے۔ ان میں حضرت پروفیسر ڈاکٹر محمد
 مسعود احمد صاحب مدظلہ اپنے علم و فضل میں یکتائے زمانہ اور عالمی شہرت اور عزت کے
 مالک ہیں۔ عظیم محقق اور کثیر التصانیف بلند مرتبہ ادیب ماہر تعلیم رہبر درہنما و فاضل جلیل
 ہیں اور عظیم روحانی پیشوا ہیں۔

حضرت قبلہ علیہ الرحمہ کے فرزند نسبتی حضرت علامہ الحاج مفتی شاہ محمد محمود احمد
 صاحب رحمۃ اللہ علیہ جید عالم دین۔ مشہور مفتی عظیم مدرس اور صاحب قلم بزرگ اٹھے
 جب کہ دوسرے فرزند نسبتی حضرت علامہ قاری محمد حفیظ الرحمن رحمۃ اللہ علیہ بہترین عالم۔
 مبلغ اور مدرس اور مرشد تھے۔

حضرت قبلہ علیہ الرحمہ کے پوتوں اور نواسوں میں بھی یہ امتیاز جاری ہے۔ حضرت
 قبلہ کے بڑے پوتے حضرت قاری حافظ محمد ظفر احمد مدظلہ جید عالم نامی گرامی قاری اور
 بافیض روحانی شخصیت ہیں۔ بڑے منکسر المزاج اور متقی ہیں۔ آپ کے ایک پوتے

آپ حضرت علامہ شاہ محمد کن الدین الوری علیہ الرحمہ کے صاحبزادہ اور قبول دینی اور روحانی رہبر تھے۔ منٹھری

مولانا حافظ قاری مفتی محمد آصف جاہ مدظلہ دہلی میں فتاویٰ ودیگر علمی ودینی خدمت میں مصروف ہیں۔ پروفیسر ڈاکٹر علامہ مفتی حاجی حافظ قاری محمد کرم احمد صاحب مدظلہ اپنے آبائی دارالافتاء مسعودیہ مظہریہ کی مسند پر رونق افروز ہیں اور ان کے برادران گرامی قدر بھی ممتاز علماء باصفا ہیں۔ حضرت قبلہ کے محبوب نواسے حضرت شیخ الحدیث الحاج علامہ مفتی ڈاکٹر ابوالخیر محمد زبیر مدظلہ، علماء وفقہائے پاکستان کی صف اول میں شمار ہوتے ہیں گویا۔

ع این خانہ ہمہ آفتاب است

تعداد:

دوسری امتیازی شان حضرت قبلہ علیہ الرحمہ کے فتاویٰ کی حیرت انگیز تعداد ہے جو حضرت کی عظیم الشان دینی کارکردگی۔ ان کی غیر معمولی علمی استعداد، ان کی انتھک محنت..... خدمت دین کی لگن اور ان کی فنی مہارت پر شاہد ہے۔ صد ہاتھسین! اس شخص کی اعلیٰ ظرفی پر جس نے زندگی میں کبھی ان کمالات پر فخر نہ کیا۔ فتاویٰ کی تعداد کا ریکارڈ ہی نہ رکھا..... فخری راہ پر نفس کو چلنے کی اجازت نہ دی۔ حضرت قبلہ علیہ الرحمہ نے جو کام کیا خالصاً للہ کیا تھا۔ واقعی فتاویٰ کا شمار کرتے تو کسی کو دکھانے کے لیے اور اس سے سوائے فخر و مباہات کے کیا ہاتھ آتا بلکہ آخرت کا اجر بھی ضائع ہو جاتا۔ انہوں نے سب کچھ جس کے لیے کیا تھا وہ عظیم و خیر تو ہر جنبش قلم سے ہی باخبر تھا پھر انہیں کیا فکر تھا جو اعداد و شمار کے تکلف میں وقت خرچ کرتے وہ وقت جو دین کی امانت تھا۔ جو اللہ کی امانت تھا اسی کی راہ میں صرف کرتے رہے۔ نعمت کا شکر کرتے رہے اور حق تعالیٰ کے احسان کا حق ادا کرتے رہے۔

بہر حال قرآن موجود ہیں بڑی احتیاط سے بھی کام لیا جاسکتا ہے اور وثوق سے کہا

۲۷۶

جاسکتا ہے کہ حضرت مفتی اعظم رحمۃ اللہ علیہ نے اپنی زندگی میں دو لاکھ سے زائد دینی سوالوں کا جواب دیا تھا یہ تعداد اس سے زیادہ بھی ہو سکتی ہے اس کا تجزیہ بھی مشکل نہیں ہے۔

اللہ تعالیٰ نے حضرت مفتی اعظم علیہ الرحمہ کو طویل عمر دی اور ان سے بھرپور کام لیا وہ ۱۵ رجب ۱۳۰۳ھ کو پیدا ہوئے اور ۱۳ شعبان ۱۴۸۶ھ کو وصال فرمایا کل مدت عمر ۸۳ سال ایک ماہ ہوئی ۱۷ سال کی عمر میں مفتی کا منصب سنبھالا۔ سفر حج اور سفر پاکستان و دیگر بعض مختصر اسفار (جن کا دورانیہ ۳-۴ دن تھا) مجموعی طور پر (۱۰ ماہ ہوتے ہیں) ان کو ایک سال شمار کر لیں یوں ۱۸ سال کم کر کے ۶۵ سال فتاویٰ نویسی کی خدمت انجام دی۔

جس شخص کا یہ حال ہو کہ علالت میں جب کہ بیٹھنے کی سکت نہیں بنکیوں کے سہارے نیم دراز حالت میں بھی فتویٰ لکھیں۔ عصر کی نماز کے بعد دنیا سے رخصت ہونا ہی اسی روز عصر کی نماز سے پہلے بھی فتویٰ تحریر فرمایا ایسے حضرات ناغما نہیں کرتے۔ پھر بھی تہوار تقریبات و اتفاقات کے لیے گنجائش رکھیں تقریباً ۴ سال کم کر لیں تو آٹھ سال مان لینے میں کوئی تامل نہیں ہو سکتا اور یوں تقریباً بیس ہزار ایام ہوئے اگر روزانہ ۱۰ سوالوں کا جواب دیا تو دو لاکھ ہو گئے۔^۱

اب یہ پہلو کہ دس سوال یومیہ کیوں مانے جائیں؟ پہلی یعنی شہادت گھر کے ایک فرد کی جو متقی اور انتہائی قابل اعتماد شخصیت یعنی حضرت قبلہ کے فرزند ارجمند مسعود ملت

۱ لکھا گیا کہ یہ لکھنا ہونا لغت ہی سے ہوتا ہے دو لاکھ کہہ جاسکتے ہیں ورنہ وہ ایسی ذات نہ تھے جو چار سال بغیر فتاویٰ لکھے مگر اور کچھ اور لوگ انہیں خالی بیٹھنے دیتے دہلی والوں نے دارالافتاء بھی دیکھا تھا اور حضرت کا مکان شریف بھی تحریری فتاویٰ شیخ شام گھر پر بھی وصول کر لے جاتے تھے۔ پھر ڈاک پر کیا یا ہندی پور سے ہندوستان، پاکستان کے علاوہ دیگر ممالک میں بھی حضرت علیہ الرحمہ ہی کی شہرت تھی۔ ڈاک بڑھتی ہی جاتی تھی۔ مظہری

پروفیسر ڈاکٹر محمد مسعود احمد مدظلہ تحریر فرماتے ہیں کہ ”دن کا تقریباً نصف حصہ فتویٰ نویسی میں صرف ہوتا تھا۔“ تو نصف یوم میں اوسطاً دس فتویٰ یہ بات ذہن قبول کرتا ہے دس سے زیادہ بھی ممکن ہیں کہ اکثر فتاویٰ کا جواب ایک دو سطروں میں پورا ہو جاتا ہے البتہ تقسیم درشہ کے معاملہ میں حساب لگانے میں متنازعہ مسائل میں کتابوں کے حوالے اور مدلل بحث میں خاصہ وقت لگتا ہے لیکن ایسے فتاویٰ کی تعداد کم ہوتی ہے۔

دوسری عینی شہادت:

حضرت قبلہ علیہ الرحمہ کی عمر شریف کے آخری پندرہ سالوں میں راقم الحروف اکثر دارالافتاء میں حاضر رہتا تھا بلکہ جن دنوں میں حضرت سے عربی اور قرآن کریم کا ترجمہ پڑھتا تھا تو بلا ناغہ حاضر ہوتا احقر نے دیکھا کہ ظہر کی نماز کے بعد دارالافتاء کھلتا تھا اور عصر تک کھلا رہتا تھا۔ بعض لوگ مسائل معلوم کرنے آتے زبانی جواب حاصل کر کے چلے جاتے تھے بعض تحریری سوالات لاتے اور جواب لکھوا کر لے جاتے تھے جو بات تفصیل طلب ہوتی اور ان میں کتابوں کے حوالے مطلوب ہوتے ان کو جواب کے لیے دوسرے دن بلایا جاتا تھا۔ ایسے فتویٰ حضرت قبلہ گھر لے جاتے تھے اور وہاں صبح کو یکسوئی سے ان کا مفصل جواب لکھتے تھے۔ عموماً عورتیں مسائل پوچھنے کے لیے صبح گھر پر آتی تھیں۔ بعض انجان دارالافتاء کے علاوہ اوقات میں آتے چونکہ مسجد کے قریب ہی حضرت قبلہ کا مکان شریف تھا وہاں کسی بھی وقت فتاویٰ دے دیے جاتے تھے اسی وقت جواب دے دیا جاتا یا دارالافتاء کھلنے پر وہاں سے جواب ملتا تھا۔

ظہر تا عصر کے اوقات میں بعض حضرات دعایا تعویذات کے لیے بھی آ جاتے لیکن حضرت کے نزدیک فتاویٰ کی اہمیت زیادہ تھی اس لیے ایک گھنٹہ کے بعد حجرہ اندر سے بند کر دیا جاتا (اور باہر ایک صوفی صاحب کو بعض تعویذات کی اجازت دے کر بٹھا دیا کہ دگی لوگوں کی خدمت جاری رہے۔) ایک بار فرمایا کہ تعویذ کوئی اور بھی دے سکتا

۱۔ تذکرہ منظر مسود

۲۷۸

ہے۔ فتویٰ بڑی ذمہ داری کا کام ہے اسے ہر ایک کے سپرد نہیں کیا جاسکتا اس لیے ج: بند کرنا پڑتا ہے تاکہ زیادہ سے زیادہ فتوے لکھے جاسکیں۔

رجوعیت:

خلوق خدا کی رجوعیت حضرت علیہ الرحمہ کا تیسرا امتیاز ہے۔

دہلی میں مسلمانوں کی اکثریت حضرت قبلہ علیہ الرحمہ کی معتقد تھی اور وہ صرف حضرت قبلہ سے ہی رجوع کرتے تھے جو دوسرے مسلک کے تھے انہیں بھی بلکہ ان کے بڑے بڑے علماء کو یہ اعتراف تھا کہ صحیح فتویٰ توفیق پوری سے ہی مل سکتا ہے۔ احقر نے دیکھا جن لوگوں نے اپنے علماء سے فتاویٰ لے لیے پھر بھی تصدیق کے لیے حضرت علیہ الرحمہ کی خدمت میں پیش کرتے تھے۔ یہی حال پورے ہندوستان اور پاکستان کے مسلمانوں کا تھا صحیح ترین جواب کے لیے ہندوستان ہی نہیں بیرون ملک میں بھی حضرت قبلہ علیہ الرحمہ کی شہرت تھی۔ بعض فتویٰ علماء کی طرف سے ہوتے تھے۔ بعض علماء عربی میں سوال لکھتے بعض فارسی میں ان کو اسی زبان میں جواب تحریر فرما دیتے تھے۔ حضرت علیہ الرحمہ کو اردو پر جتنا عبور تھا عربی اور فارسی پر بھی اس قدر قدرت حاصل تھی عدالتوں کے لیے قانونی بار بکیاں۔ دفاتر کے لیے ان کی ضرورت کے مطابق وضاحت ہوتی علماء عصر بھی حضرت کی اس فضیلت کے معترف تھے چنانچہ پروفیسر علامہ اخلاق حسن دہلوی ماہنامہ عقیدت میں رقم طراز ہیں۔ ”آپ امامت خطابت اور فتویٰ نویسی کی خدمت بہ احسن وجہ آج تک انجام دے رہے ہیں اور ہند و پاک عرب و عجم میں آپ کا فتویٰ مانا جاتا ہے۔“

۱۹۴۷ء سے قبل ہندوستان میں آزادی کی تحریک زور پر تھی نئی نئی سیاسی پارٹیاں جنم لے رہی تھیں ان میں غیر مسلم جماعتیں بھی تھیں ان کی آپس کی رسد کشی میں فتوے کی بھی نوبت آتی تھی جس جماعت کے کسی موقف کو حضرت جائز فرمادیتے تھے وہی جماعت مقبول و فاتح ہوتی۔ خوب اشتہارات چھپتے بڑے بڑے بیگز لگتے ”مفتی اعظم ہند کا

۲۷۹

فیصلہ“ عنوان ہوتا سرکاری دفاتر میں بعض معاملات الجھ جاتے تو بھی حضرت کا فیصلہ حریف آخر ہوتا۔ مسلمانوں کے درمیان مقدمات خصوصاً ورثہ یا طلاق وغیرہ کے معاملات میں دینی فتاویٰ بہت اہمیت رکھتے ہیں۔

تمام عدالتوں میں حضرت قبلہ کی رائے کا احترام کیا جاتا تھا۔ خصوصاً قتل و پھانسی کے مقدمات میں خدا ترس سچ پوشیدہ طور پر مشورہ لیتے تھے۔ پوری فائل بیانات واقعات و کیلوں کی جرح سب کا حضرت قبلہ علیہ الرحمہ مطالعہ فرماتے تھے۔

یہ بھی امتیاز قابل ستائش ہے کہ اس سیاسی دور میں بھی حضرت قبلہ علیہ الرحمہ پر سیاسی رنگ نہ چڑھا۔

حضرت قبلہ نے جس دارالافتاء کو از سر نو ترتیب دیا وہ حضرت شاہ محمد مسعود محدث دہلوی کا قائم کردہ ہے بلکہ ان سے پہلے کے آثار بھی ملتے ہیں۔ گویا دہلی میں سب سے پرانا دارالافتاء وہی ہے۔ حضرت قبلہ کی علمی صلاحیت پاکیزہ اور غیر جانبدارانہ کردار اخلاقی معیار، جرأت و ایثار نے دارالافتاء کو یام عروج پر پہنچایا۔ سیاسی و دینی جماعتیں اپنے اپنے موقف کی تائید میں اخبارات و رسائل میں حضرت کے فتاویٰ چھپواتے۔ مسجد کے پشتہ کے مشہور مقدمہ، سنی مجلس اوقات کیمپ کی بددیانتی اور حکومت کی دینی معاملات میں مداخلت پر فتاویٰ بہ صورت اشتہارات دیواروں پر چسپاں ہوتے۔ حضرت مفتی اعظم کی شہرت روز بروز پھیلتی جا رہی تھی اور لوگوں کے رجوع ہونے کی رفتار بڑھ رہی تھی۔ ایسے میں دس سوال یومیہ کم از کم تعداد ہے بلکہ اس سے دگنی بھی ہونا بعید نہیں۔

اگر حضرت مفتی اعظم علیہ الرحمہ کے فتاویٰ کی نقول رکھنے کا اہتمام ہوتا تو وہ حجم کے اعتبار سے اس قدر ہو جاتا کہ کسی لائبریری میں ایک علیحدہ شعبہ ”فتاویٰ مظہریات“ قائم ہو سکتا تھا اور اس پر محنت کرنے والے صرف ان فتاویٰ سے مختلف شعبوں پر مکمل کتابیں تالیف کر سکتے تھے مثلاً ایمانیات، عبادات، عقائد، معاملات، حقوق، قانون وراثت،

۲۸۰

فَسَيَلْبَسُوا أَهْلَكَ لَنْ كُنَّا مِنْ كُنْتُمْ وَلَا تَعْلَمُونَ
(تو لے لوگو! علم دالوں سے پوچھو اگر تمہیں علم نہیں، غل، ۳۳)

فتاویٰ مظہریہ

جلد اول و دوم و سوم

شیخ الاسلام مفتی اعظم شاہ محمد مظہر اللہ علیہ الرحمہ

مترجم

پروفیسر ڈاکٹر محمد مسعود احمد

ادارہ مسعودیہ اسلامی جمہوریہ پاکستان، ۱۵۶۲-۵، ناظم آباد، کراچی
۰۹۹۹۴۱۳۲۰

قانون شریعت، اخلاق وغیرہ نیز یہ مستند ذخیرہ علمی، دینی، ثقافتی، تاریخ اور سیاسی موضوعات پر کام کرنے والوں کے لیے بے مثال قیمتی سرمایہ ہوتا۔ اگر سنجیدہ جستجو کی جائے تو کافی نوادرات میسر آ سکتے ہیں۔ راقم الحروف کو اندازہ ہے کہ حضرت مفتی اعظم نے تین لاکھ سے زائد سوالات کے جواب تحریر فرمائے۔ تمام احتیاطیں اختیار کی گئیں اور کم از کم تعداد ۲ لاکھ فتاویٰ مقرر کی گئی۔ خدا کا شکر ہے کہ حضرت قبلہ علیہ الرحمہ عظیم صاحبزادے مسعود ملت پروفیسر ڈاکٹر محمد مسعود اور دامت برکاتہم العالیہ نے بڑی کاوش سے فتاویٰ مظہری اول و دوم شائع فرمادی تھی اور اب جلد سوم بھی شائع ہو چکی ہے اور یوں اہل علم اقادات مظہری سے محروم نہ رہے۔ مولا کریم اس خدمت دین کو قبول فرمائے اور موصوف کے درجات بلند فرمائے۔ آمین

حضرت شیخ الاسلام قبلہ مفتی اعظم محمد مظہر اللہ علیہ الرحمہ فتویٰ نویسی کے تقدس اور اہمیت کو واضح طور سے سمجھتے تھے اور بحیثیت فن اس کے تمام پہلوؤں پر گہری نظر تھی۔ آپ مفتی کے دائرہ کار، اس کی ذمے داریوں کے علاوہ اس کے اخلاق، نظریات و کردار کو بڑی اہمیت دیتے تھے۔ کسی فتوے کا جواب لکھتے ہوئے حضرت نے اس موضوع پر اتنا تفروشی ڈال دی اس فن شریف کے بعض پہلوؤں جاگر ہو گئے۔

”فتویٰ دینا حقیقتاً مجتہد کا کام ہے اور وہ اس زمانہ میں مفقود ہے۔ اب علما کا کام صرف مجتہدین کے اقوال کو نقل کر دینا ہے تو حقیقتاً فتویٰ دینا نہ ہوا۔ اب مفتی ناقل کے لیے ضروری ہے کہ معتبر کتاب سے اخذ کر کے بغیر اپنی رائے کے دخل کے نقل کرے لیکن اب دیکھا یہ جارہا ہے کہ عام علماء بغیر اپنی رائے کو دخل دے کر ہرگز نقل نہیں کرتے تو ایسے علماء کا فتویٰ (ہرگز) قابل اعتبار نہیں ہوتا عام لوگوں کو چاہیے کہ ایسے علماء (کی طرف) کان نہ دھریں محتاط علماء کے فتویٰ پر عمل کریں ہر عالم فتویٰ دے سکتا ہے جبکہ قواعد فقہ پر عمل کرے اور اپنی رائے کو دخل نہ دے۔ شہر کا مفتی وہ ہو سکتا ہے جس کو اہل شہر اتفاق

۲۸۲

کر کے مفتی قرار دے دیں ورنہ جو جس کا معتقد ہو وہی اس کا مفتی ہے۔ مفتی کے لیے ضروری ہے کہ فاسق نہ ہو فاسق سے فتویٰ پوچھنا جائز نہیں کہ علم شریعت ایک نور ہے جو تقویٰ والوں پر جازز ہوتا ہے اور بیدار مغز ہونا چاہیے کہ سوال کو اچھی طرح جانچ کر فتویٰ دے اور واقعہ کی تحقیق کرے پس جو فتویٰ دینے کا اہل ہے وہ فتویٰ دے سکتا ہے، بشرطیکہ مسائل کے باب میں رہے، مقصود کی رعایت نہ کرے۔“

درحقیقت کسی مفتی اعظم پر عالم دین کی خصوصیات گنونا اور اس سے بہت خوب صورت توقعات وابستہ کر لینا کوئی مشکل کام نہیں ہے البتہ اس پر عمل کر کے اور اعلیٰ معیار قائم کر کے دکھانا یہ بڑی کٹھن گھاٹی ہے۔ حضرت قبلہ نے بڑے عزم کے ساتھ ہر مشکل راہ کو طے کیا اور ایک بہترین مفتی کے تمام خصائص کا اعلیٰ معیار پیش کیا۔

فتاویٰ مظہری حصہ اول و دوم و سوم حجم کے اعتبار سے حضرت مفتی اعظم علیہ الرحمہ کے فتاویٰ کی عظیم الشان تعداد کے مقابل ”ششے نمونہ از خروارے“ کہا جاسکتا ہے۔ یہ دعویٰ بھی نہیں کیا جاسکتا کہ اس میں ہر عنوان پر فتاویٰ شامل ہیں لیکن جو کچھ میسر آ سکا وہ بھی ایک اعلیٰ درجہ کا دینی و علمی سرمایہ ہے۔ اس کے مطالعہ سے بھی حضرت مفتی اعظم علیہ الرحمہ کے بعض خصائص نظر آتے ہیں مثلاً:

حضرت علیہ الرحمہ کی فقاہت:

- ۱۔ حضرت مفتی اعظم علیہ الرحمہ کے فتاویٰ کی سب سے بڑی خوبی یہ ہے کہ وہ وکیل کی تحریر نہیں معلوم ہوتے سچ کے فیصلے معلوم ہوتے ہیں۔
- ۲۔ سوال کسی ڈھنگ سے کیا جائے تاکہ مسائل کا خلاف شرع لیکن حسب دل خواہ جو اہل جاہل جائے یا بیان میں اس قدر الجھاؤ ہو کہ معاملے کی تہہ تک پہنچنا دشوار ہو جائے لیکن حضرت علیہ الرحمہ کی خدا داد ذہانت و فطانت بیدار مغزی اور فراست کے لیے یہ دشواریاں کوئی حیثیت نہیں رکھتی تھیں۔

۲۸۳

۳۔ اکثر ابتدائی دور کے فتاویٰ قرآن و حدیث کے حوالوں ائمہ اور مجتہدین کے اقوال سے مزین ہوتے تھے لیکن وہ بھی حسب ضرورت۔

۴۔ سوال کی وسعت، اہمیت اور مسائل کی استعداد کے مطابق جواب تحریر فرماتے۔ عالم کے لیے اس کی ضرورت اور صلاحیت کے پیش نظر انداز اختیار فرماتے اور عام آدمی کو اس کی صلاحیت کے اعتبار سے مطمئن کر دیتے۔

۵۔ آخری دور میں فقہات کے اس اعلیٰ مقام پر فائز تھے کہ مختصر جواب ہی کافی ہوتا اور حوالوں کی کمی محسوس نہ ہوتی۔ اس میں ضیفی اور فقہات کا بھی اثر تھا لیکن مسائل کی خواہش ہو تو یہ تکلیف بھی گوارا فرماتے عام رجحان یہ تھا کہ حضرت نے لکھا ہے بس اب کوئی جت باقی نہیں۔ کسی عالم نے جواب لکھا ہے..... اس پر فتح پوری کی تصدیق ہے یا نہیں؟

۶۔ ایجاز و اختصار ایسا کہ ایک دو جملوں میں یا ایک دو سطروں میں مسئلہ سلجھا دیتے ہیں اور تفصیل ایسی بھی جو کہ جواب کتاب کی صورت میں شائع ہو جاتا مثلاً قصد السبیل ۱۶ صفحات پر شائع ہوا اور فتویٰ کا انتقاء الجہال فی رویۃ الہلال ۳۲ صفحات پر مشتمل ہے، کتابی شکل میں بھی شائع ہو چکا ہے۔

۷۔ جب دلیل بحث کی ضرورت ہو تو عالمانہ شان سے مسئلہ کے جزئیات کو احسن ترتیب سے پیش کرتے ہوئے مقصود کی جانب پیش قدمی فرماتے ذہن قبول کرتا جاتا ہے۔ شکوک رفع ہوتے جاتے ہیں اور مخالف بھی قائل ہو جاتے ہیں۔

۸۔ حضرت کے فتاویٰ سے اس دور کے تاریخی، سیاسی اور دینی حالات پر روشنی پڑتی ہے۔ حضرت کے اپنے افکار عقائد اور کردار کی جھلک بھی نظر آ جاتی مثلاً حضرت قبلہ حق گو۔ غیر جانبدار اور بے خوف تھے۔ عشق رسول ﷺ حب اہل بیت اطہار، عظمت صحابہ کرام، اہل اللہ سے دلی لگاؤ بھی جھلکتا ہے۔ دینی حمیت و غیرت کے جذبات بھی نظر آتے ہیں ایسے مواقع پر حکومت وقت، بااثر شخصیات کی سختی سے گرفت فرماتے ایسی بے شمار مثالیں ہیں یہاں چند حوالے پیش ہیں: آزادی کی

۲۸۴

تحریکوں کے بڑے بڑے علماء نے مصلحت پسندی اختیار کی اور اکثریت کی خوشنودی حاصل کرنے کے لیے اللہ اور اس کے رسول ﷺ کی خوشنودی کو پس پشت ڈال کر ایسے فتویٰ بھی دے دیے جو دینی اور اسلامی غیرت کے منافی تھے۔

مومنانہ فراخ دلی:

حضرت قبلہ علیہ الرحمہ کا یہ جذبہ بڑا قابل ستائش ہے کہ اگر آپ کے فتویٰ سے کسی کو اختلاف ہو اور وہ حضرت کی رائے کے خلاف معقول دلائل پیش کر دے تو حضرت اپنے فتویٰ سے رجوع کرنے کے لیے فراخ دلی سے تیار رہتے تھے۔ اپنی رائے کو "انا" کا مسئلہ نہیں بنایا بے جا تاویلیں پیش کرنا ان کی عادت نہ تھی حضرت علیہ الرحمہ نے بار بار فرمایا، بار بار لکھا اور شائع بھی کر دیا مثلاً "انتقال الجہال فی رویۃ الہلال" کے آخری صفحے پر "علماء کرام کی خدمت میں التماس" بعنوان اعتذار کیا گیا۔

"چونکہ عید الاضحیٰ قریب تھی جن میں اختلافات کا اندیشہ تھا اس لیے یہ عجلت یہ جواب تحریر میں آیا حضرات اہل علم سے درخواست ہے کہ وہ اگر کسی مقام پر سقم پائیں تو بعد اصلاح فقیر کو مطلع فرما کر ممنون فرمائیں محمد مظہر اللہ عفی عنہ۔
نوٹ: ریڈیو وغیرہ آلات سے روایت ہلال کے ثبوت میں جن وجوہ سے لوگوں کو خدشات لاحق ہوتے ہیں ان کا جواب اس مختصر تحریر میں دیا گیا ہے۔ علما کرام سے امید ہے کہ وہ اپنی ذمہ داری کے پیش نظر اس پر اپنی آراء سے مستفیض فرمائیں گے۔

مجوزین کے دلائل اگر فقیر کے بطلان میں کافی پائے (گئے) تو فقیر کو ان کے قبول کرنے میں ہرگز پس و پیش نہ ہوگا۔"

یہ بات اس قدر مشہور تھی کہ حضرت کی اس خصوصیت کا ماہنامہ "منادی" نئی دہلی کے ادارہ میں بطور خاص یوں ذکر کیا گیا "فتاویٰ کے سلسلے میں ان کی دیانت کا یہ عالم تھا کہ اگر انہیں یہ احساس ہو جاتا کہ فتویٰ کسی غلط فہمی کی بنا پر دے دیا گیا ہے تو فوراً اس

سے رجوع کر لیتے اور نیا فتویٰ دے دیتے تھے شریعت کی پابندی کرنے میں وہ بے حد محتاط تھے، لیکن دوسرے علماء اور مفتیوں کی طرح تقریریں کرنے اور زبردستی اپنی بات منوانے کے قائل نہ تھے۔“

اسلوب بیان:

فتویٰ نویسی قانونی ادب کے زمرے میں آتی ہے اور اس کا ایک اہم ازواج ہے لیکن حضرت قبلہ علیہ الرحمہ نے اس میں انفرادیت پیدا کی آپ کا طرزِ تحریر پر وقار ہوتا ہے زبان با محاورہ سلیس اردو بے جا تکیل الفاظ کے استعمال سے گریز فرماتے تھے۔ علیت کا رعب جانا مقصود نہ ہوتا تھا کوشش یہ تھی کہ مسائل دین کی بات اچھی طرح سمجھ لے۔

آپ کے بعض فتاویٰ معمولی ترسیم سے ادبی و تحقیقاتی مقالات میں شمار کیے جاسکتے ہیں۔ بعض اوقات حالات حاضرہ کو پیش نظر رکھتے ہوئے مفید مشورہ بھی دیتے ہیں۔ کبھی یوں لگتا ہے مسائل سے باتیں کر رہے ہیں۔ یہ کشش یہ کمال بڑے ایثار سے ملتا ہے حضرت عموماً خطوط کے مقابلے میں پہلے فتویٰ لکھتے تھے فتویٰ پوچھنے والوں پر کوئی روک ٹوک نہ تھی۔ بیرون شہر سے آنے والے فتاویٰ کا ڈاک خرچ بھی اپنی جیب سے ادا فرماتے اس بارے میں کبھی گمراہی محسوس نہ کی۔ ایک دو دن کی بات نہیں ۶۵ سال سے مسلسل بلا معاوضہ خدمت دین کرنا بلکہ مسلسل خرچ کرنا بہت بڑی فضیلت ہے بہت بڑا ایثار ہے۔ آخر میں اپنے اس مقالہ کا عنوان مستعار لیتا ہوں جو روزنامہ جنگ کراچی مورخہ ۲۹ مارچ ۱۹۹۱ء کو بعنوان مفتی اعظم میر مظہر اللہ شاہ جس میں ایک عنوان یوں بھی تھا ”فتاویٰ نویسی کے ہنرمیں امام تھے“ شائع ہوا تھا۔^۱

جدوجہد آزادی کے دور میں بہت سے علماء اور مسلمان لیڈر ہندوؤں کے ساتھ ہو گئے۔ ان سے وفاداری کا ثبوت دینے کے لیے غیرت ملی کو بھیٹ چڑھا دیا۔ شعائر کفر

مظہری

۱۔ یہ مقالہ رام، الطریقہ کا ہی تحریر کردہ تھا۔

۲۸۶

کو جائز قرار دینے اور شعائر اسلام کو مٹانے پر آمادہ ہو گئے۔ حضرت قبلہ مفتی اعظم علیہ الرحمہ نے جس بے خوفی اور حق گوئی کا مظاہرہ کیا وہ قابل تحسین ہے۔
کاگر ایسی علماء گانے کی قربانی بند کرانے پر متفق ہو گئے۔ حضرت قبلہ علیہ الرحمہ نے ایک مفصل اور مدلل فتویٰ تحریر فرمایا اور ثابت کر دیا کہ یہ شعائر اسلام میں سے ہے اور اس کا مٹانا عتاب الہی کو دعوت دینا ہے، کسی سے اس کا جواب نہ بنیں پڑا اور بجمہ ہندو نواز علماء کی کوششیں ناکام ہو گئیں۔

یوں ہی جب جمعیت العلماء ہند نے کفریہ نعروں مثلاً ”مہاتما گاندھی کی سبے“، ”بندے ماترم“ کے نعروں کو اختیار کرنا جائز قرار دیا اور مفتی کفایت اللہ مرحوم نے فتویٰ دیا کہ ”اس میں کوئی جرم نہیں۔“ تو حضرت قبلہ نے اس کو جرم اور ناجائز قرار دیا اور مسلمانوں کو ہندوؤں کے عزائم سے خبردار بھی کر دیا جس میں ایک خط کا حوالہ بھی تھا جو ”جے پور، راجھستان، بھارت سے کلمہ کیٹیاں بنانے اور ہندوؤں کے اس مطالبے کے بارے میں تھا کہ اب مسلمان ہندوستان میں کلمہ نہیں پڑھیں گے کہ اس سے ان کے معبودوں کی لٹی ہوتی ہے۔ ایک طرف تو ہندوؤں کو ہمارے کلمہ پڑھنے پر اعتراض ہے اور ہم مسلمان ان کے نعروں کو اپناتے ہیں۔ اس بے غیرتی پر جس قدر ماتم کیا جائے کم ہے، اسی فتویٰ میں رسالہ ”شدھی سماچار“ مورخہ ۱۵ جون ۱۹۳۰ء کا مضمون نقل کیا ہے جو ”بھارت شدھی سبھا“ (دہلی) کے جنرل سیکریٹری نے ”شدھی اور سوراج“ کے عنوان سے لکھا تھا اس متعصب تنظیم نے جو سب کو ہندو بنانے کا منصوبہ بنایا تھا اس سے آگاہ فرمایا۔

آزادی کے بعد ۱۹۶۰ء میں جب وزیر اعظم ہند نے ایک مسلمان عالم کے تنگ لگایا اور اس کے متعلق علماء سے استفسار کیا گیا تو حضرت قبلہ کا جواب یہ تھا۔ ”مسلمانوں کے لیے تنگ لگانا حرام ہے شعائر کفر ہے جس عالم نے کہا ہے جائز ہے وہ گناہ گار ہونے نہیں تو یہ لازم ہے۔“ نہ حکومت سے نہ وزیر اعظم کے نور نظر سے خطرہ جو تنگ لگوا کر کفر محسوس کر رہا تھا۔

۲۸۷

اپنے پرانے سب حضرت قبلہ کی حق گوئی کے معترف تھے۔ چنانچہ مبلغ اسلام حضرت مولانا منور حسین سیف الاسلام تحریر فرماتے ہیں:

اس زمانے میں مدرسہ (عالیہ فتح پوری) کے صدر مدرس مولانا سلطان محمود صاحب تھے جو دیوبندی تھے میں نے ان سے مل کر بھی حضرت مفتی اعظم رحمۃ اللہ علیہ کے متعلق معلومات کیں تو انہوں نے فرمایا۔ ”شریعت کی برہنہ تلوار ہیں ان کے ہاں کوئی مصلحت اور کسی قسم کی رد و رعایت ہی نہیں مدلل حکم صادر فرماتے ہیں کہ لب کشائی کی گنجائش نہیں رہتی۔“

مدبر اور قتل حضرت شیخ الاسلام علیہ الرحمہ کے اوصاف حمیدہ میں نمایاں تھے فتویٰ نویسی میں ان اوصاف نے حضرت کو عایت درجہ محتاط بنا دیا تھا۔ مثلاً قدیم دور سے فتح پوری مسجد میں مرکزی رویت ہلال کمیٹی قائم تھی۔ حضرت علیہ الرحمہ اس کے صدر تھے تمام ہندوستان، پاکستان میں آپ کا فیصلہ مانا جاتا تھا۔ مخالفین کو یہ گوارا نہ تھا بالآخر بعض علماء نے جامع مسجد شاہ جہانی میں ایک اور رویت ہلال کمیٹی قائم کر دی اور اپنا فیصلہ شائع کیا اور حضرت علیہ الرحمہ پر بہت سی ہتھتیس لگائیں۔ حضرت نے صبر فرمایا لیکن جب پوچھا گیا تو محتاط طریقہ سے جواب دیا: سوال کے ۴ حصے ہیں۔ تفصیلی جواب بھی ہیں بعض اقتباسات پیش کیے جا رہے ہیں۔

سوال نمبر ۱: اس سال جو فتح پوری کے قدیمی جلسہ رویت ہلال کے علاوہ رمضان کے چاند کی تحقیق کے لیے جامع مسجد میں جلسہ کیا گیا ہے کیا آپ بتلا سکتے ہیں کہ اس کی کیا وجہ ہوئی؟

جواب: (۱) اس کی اصل وجہ جو میرے نزدیک ہے وہ تو نہیں بتلا سکتا کہ ایک عالم کی بدنامی کا باعث ہوگی الخ

(۲) فقیر کے نزدیک جو اس فیصلے کا مطلب لیا جا رہا ہے وہ صحیح نہیں ہے۔ اس فیصلے کے الفاظ یہ ہیں.....

۲۸۸

فیصلہ کے الفاظ کی شرح کرتے ہوئے اس میں شرعی اعتبار سے خامیوں کی نشاندہی فرمائی حضرت علیہ الرحمہ مختلف ملکی اور غیر ملکی علماء دین کے مطبوعہ فیصلوں کا حوالہ دیا اور ہندوستان کے جلیل القدر علماء کے طرز عمل کا بتا دیا ان علماء کے ناموں کی مختصر فہرست دی جن کے خلاف لب کشائی کی جرات کسی کو نہیں ہوتی تھی اور عالمانہ شان کے مطابق اس بارے میں ایک مفصل اور مدلل جواب تحریر فرمایا جو ”انتقاء الحال فی رویت حلال“ کے نام سے یہ صورت کتاب شائع ہو گیا سوال مذکورہ کا تیسرا حصہ یہ ہے (۳) دوسرے روز کے اخبار انجمنیہ کو ملاحظہ کریں جس میں ایک آپ کے متعلق فتویٰ شائع ہوا ہے اور اس میں بتلایا ہے کہ آپ نے لوگوں کو بدھ کے روز روزہ توڑنے پر مجبور کیا ہے کیا یہ صحیح ہے تو حضرت نے فرمایا۔

”یہ بالکل غلط اور مجھ پر اتہام ہے کہ میں نے کسی کو روزہ توڑنے پر مجبور کیا ہو۔ لوگوں کو مجھ سے بدظن کرنے کے لیے اکثر بہتان باندھے اور انوائس اڑائی جاتی رہی ہیں اور وہ اپنا کام بھی کر رہی ہیں الخ۔ اعلان تو جامع مسجد سے ہوا۔ فتح پوری سے چاند کا اعلان نہیں ہوا یہاں چاند کا ہونا تسلیم نہیں کیا تو روزہ نہ رکھنے اور روزہ توڑنے کا سوال ہی پیدا نہیں ہوتا۔“

یہ ایک طویل فتویٰ ہے جو فتاویٰ مظہری میں ملاحظہ کیا جاسکتا ہے طوالت کے خیال سے یہاں نقل نہیں کیا۔ البتہ جو بات قابل توجہ ہے وہ یہ جو حضرات کھلی دشمنی کر رہے ہیں حضرت مفتی اعظم ان کا نام بھی نہیں بتا رہے کہ ایک عالم کی بدنامی ہو جائے گی غلط فیصلہ کا عالمانہ تجزیہ فرمایا کوئی ناشائستہ بات کسی مخالف کے لیے نہ فرمائی کس شان کا تحمل ہے اللہ! اللہ!

شریعت مظہرہ میں حساس ترین مسئلہ تکفیر کا ہے۔ حضرت مفتی اعظم شاہ محمد مظہر اللہ علیہ الرحمہ اس بارے میں بہت محتاط تھے کہ کسی مسلمان کو کافر قرار دینے کی کوشش کی جائے حضور اکرم ﷺ کے اس قول پر بھی نظر تھی اور یہ کہ سرکار علیہ افضل الصلوٰۃ والسلام کی یہ کوشش کہ لوگوں کو مسلمان بنایا جائے۔ ہمارا مقصود بھی یہی ہونا چاہئے، اکابرین کی

بھی روش رہی چنانچہ شیخ محقق حضرت شیخ عبدالحق محدث دہلوی قدس سرہ ایک فقیہ کا قول نقل فرماتے ہیں۔

”ایک ہزار کافر کو اسلام کے شہ کی بنا پر اسلام میں داخل کرنا غلط نہیں ہے البتہ ایک مومن کو شہ کی بنا پر اسلام سے خارج کرنا ضرور غلط ہے۔“ حضرت مفتی اعظم کو جب تک یقین نہ ہو جائے تکفیر نہ فرماتے تھے ذرا بھی شبہ ہو تو سکوت اختیار فرماتے۔ اگرچہ بعض علماء حضرت علیہ الرحمہ کے اس انداز پر غیر مطمئن بھی تھے۔ بعض اکابر علماء دیوبند کی تحریریں جب علماء حرمین شریفین کے سامنے پیش کی گئیں تو انہوں نے تکفیر کا حکم دیا جب یہی فتویٰ مختصر کر کے حضرت کو پیش کیا گیا تو حضرت علیہ الرحمہ نے حضرت علماء حرمین شریفین کی تائید فرمائی بلکہ ایک جگہ یہ بھی فرمایا کہ آج بھی کوئی ان عبارات کو یا کفر یہ جملوں کو درست قرار دے اور لکھے والوں کو حق پر بتائے تو وہ بھی کافر ہو جائے گا۔ (فتاویٰ مظہری، کراچی)

لیکن ان کے انتقال کے ایک عرصہ گزرنے کے بعد ان اصحاب کے بارے میں انہوں نے یہ عبارات لکھی تھیں دریافت کیا گیا تو حضرت مفتی صاحب نے فرمایا: اس میں شک نہیں کہ ان لوگوں سے جو بعض اقوال صادر ہوئے ہیں وہ یقیناً کفر ہیں لیکن اب جب کہ یہ لوگ انتقال کر گئے اور یہ معلوم نہیں کہ توبہ کی یا نہ کی اور ان کی عاقبت کیسی ہوئی ہے اس لیے میرے نزدیک ان کے حق میں سکوت بہتر ہے البتہ جو شخص ان عبارات کا قائل ہو یقیناً کافر ہے۔ (فتاویٰ مظہری، کراچی)

ایسے بے شمار واقعات گزرے ہیں کہ لوگ آخر وقت میں تائب ہو گئے یا بعض معاملات سے مائل بہ توبہ نظر آئے یہ بھی ممکن ہے انہوں نے اپنی توبہ کا اعلان نہ کیا ہو یا ہم تک اطلاع نہ پہنچی ہو اور اللہ تعالیٰ کی رحمت سے انہیں توبہ کرنے کی توفیق میسر آئی ہو مثلاً مولوی احمد سعید مشہور و معروف دیوبندی عالم جو چیچتہ العلماء ہند کے جنرل سیکریٹری بھی

۱۔ شیخ عبدالحق محدث دہلوی، تحصیل اعراف فی معرفۃ الفقہ، واصحوف، ترجمہ اردو، قلمی، ص ۱۹

۲۹۰

رہ چکے آخر وقت میں مولوی ایاز صاحب سے کہا میری نماز جنازہ مفتی مظہر اللہ صاحب سے پڑھوانا پھر کہا۔ ”لوگ ہنگامہ کھڑا کر دیں گے اچھا مولوی یوسف سے پڑھوادینا (تیلیفنی جماعت کے سربراہ) پھر کہا مولوی یوسف دہلی سے باہر گئے ہوں تو تم مفتی مظہر اللہ سے ہی پڑھوادینا دل کی آرزو تو یہ تھی کہ حضرت علیہ الرحمہ نماز پڑھائیں لیکن لوگوں سے ڈرتے تھے حکیم محمد حسن صاحب نے سنایا۔ مسعود ملت حضرت ڈاکٹر صاحب مدظلہ نے بتایا کہ حضرت علیہ الرحمہ کے ایک مخلص مرید کے سامنے مولوی احمد سعید نے فرمایا۔ ”سچی بات یہ ہے کہ مرنے سے پہلے ہر دیوبندی کو بریلوی ہونا ہی پڑتا ہے۔“

فتح پوری میں فقیہ الہند حضرت شاہ محمد مسعود محدث دہلوی علیہ الرحمہ کے قائم کردہ جامعہ پر دیوبندیوں نے قبضہ کر لیا اس مدرسہ کی طرف سے دیوبندی مفتی مولانا ولایت احمد مقرر تھے۔ اصل میں تو مخالفت کے لیے رکھا گیا تھا لیکن رفتہ رفتہ وہ حضرت شیخ الاسلام کے تبحر علمی اور روحانی فضیلت کے قائل ہو گئے اور اکثر فتاویٰ کے سلسلے میں خدمت شریفہ میں حاضر ہوتے تھے۔ حضرت علیہ الرحمہ کی صحبت مبارکہ کا فیض تھا کہ صحیح العقیدہ ہو گئے بلکہ اہل دیوبند کے مفتی اعظم مولانا کفایت اللہ جب بستر مرگ پر تھے تو مولانا مفتی ولایت احمد نے ان کو عقائد باطلہ سے توبہ کرنے کی تلقین فرمائی، مفتی کفایت اللہ کی آنکھوں میں آنسو آ گئے اور اس کا اثر یہ ہوا کہ مفتی کفایت اللہ نے وصیت کی میری نماز جنازہ حضرت شاہ محمد مظہر اللہ سے پڑھوائی جائے یہ وصیت ان کے عزیزوں نے کسی سبب سے پوری نہ کی اور ایک وصیت فرمائی کہ مجھے حضرت خواجہ قطب الدین بختیار کا کی قدس سرہ اسی درگاہ کے زائرین جہاں جوتیاں اتارتے ہیں وہاں دفن کیا جائے، سارے قبرستان کو چھوڑ کر گھر سے تقریباً ۱۲ میل ”مہرولی شہر“ میں میت کو لے جایا گیا اور حسب ہدایت زائرین کی جوتیاں اتارنے کی جگہ دفنایا گیا جب کہ ان کو درگاہ شریف کے اچھے حصے میں بھی جگہ مل جاتی یہ وہی تھے جن کا وجود اور ان کا دارالعلوم دیوبندیت کی پناہ گاہ تھے۔

۱۔ جو کہ غلیظ برحق حضور سلطان الہند خواجہ معین الدین چشتی امیری فریب نواز رضی اللہ عنہ کے تھے۔ مظہری

اور مولوی حسین احمد عمر کے آخری حصے میں حج کرنے گئے تو پانی کے جہاز میں تقریری اور معتقدین کو ہدایت کی کہ پہلے مدینہ منورہ جائیں روضہ رسول پر حاضری دیں اپنے گناہوں کی معافی چاہیں حضور اکرم ﷺ کی شفاعت طلب کریں یہ آیت کریمہ تلاوت کی و لو انہم اذ ظلموا الا یہ۔

ان حضرات عالیہ کے دل صاف تھے، کسی کی دشمنی کی وجہ سے اس کے خلاف فتویٰ نہ دیتے بلکہ محض اللہ کے لیے۔ مولوی اشرف علی تھانوی کی حفظ الایمان کی گستاخانہ عبارت اعلیٰ حضرت امام احمد رضا خاں بریلوی علیہ الرحمہ نے جب اپنے دوست مولانا عبدالباری فرنگی علی کو دکھائی تو انہوں نے فرمایا کہ مجھے تو اس میں کفر نظر نہیں آتا۔ اعلیٰ حضرت نے ایک مثال دی پھر بھی انہوں نے نہ مانا۔ اعلیٰ حضرت خاموش ہو گئے اور دوتی و محبت کو برقرار رکھا۔ اس وقت سے ان حضرات کی شخصیت کا پتا چلتا ہے۔ قطعاً بدگمان نہ ہوئے حالانکہ گستاخانہ عبارت میں کھلی گستاخی ہے۔ وہ علماء اہل سنت کی قدر کرتے تھے اور حتی الوسع بدگمانیوں سے دور رہتے۔

حاصل کلام یہ ہے کہ حضرت شیخ الاسلام کی دلی آرزو یہ تھی کہ ہر شخص اپنے گناہوں سے توبہ کرے۔ وہ توبہ کے امکان کو مسترد نہیں فرماتے تھے اس لیے اُن گستاخانہ رسول کے لیے جن کی توبہ یا عدم توبہ کا یقینی علم نہ ہو سکوت کو بہتر خیال فرماتے تھے لیکن ان کی تکفیر کو منع نہیں فرماتے تھے اور ان گستاخانہ عبارات کا جو دل سے قائل ہوتا اس کو کافر قرار دیتے۔ (فتاویٰ مظہری، کراچی)

۲۹۲

إِنَّهُ مِنْ سُلَيْمَانَ وَإِنَّهُ بِسْمِ اللَّهِ الرَّحْمَنِ الرَّحِيمِ

حضور اکرم صلی اللہ علیہ وسلم نے چند سربراہان مملکت کو خط ارسال فرمائے تھے یوں مراسلت بھی سنت نبوی صلی اللہ علیہ وسلم قرار پائی۔ حضرت سلیمان نے ملکہ بلقیس کو خط بھیجا جس کا ذکر قرآن میں ہے جلیل القدر علماء کرام اور مشائخ عظام نے بھی یہ سنت انبیاء ادا کی ہر ملک اور ہر معاشرہ میں مراسلت نے رواج پایا۔ حضرت علیہ الرحمہ نے بھی اس کو اختیار کیا اور بحسن و خوبی نبھایا۔

حضرت علیہ الرحمہ کے مریدین، مجاہدین، معتقدین ساری دنیا میں پھیلے ہوئے ہیں۔ خطوط کے ذریعے ان سے رابطہ تھا۔ ہر طرف سے خطوط آتے رہے جو اب جاتے رہے۔

حضرت علیہ الرحمہ کو اتنی فرصت تو کہاں تھی کہ آنے والے خطوط محفوظ رکھتے یا جانے والے جوابات کی نقول کا اہتمام فرماتے یا پتوں کا ریکارڈ رکھتے۔ آخر کیوں لاکھوں خطوط سنبھال کر رکھتے؟ دنیا کو دکھانا نہ تھا۔ کسی سے فائدہ اٹھانا نہ تھا۔ تعداد کو جتنا نہ تھا نہ فخر کرنا تھا۔ ان کے ہر عمل میں اخلاص تھا۔ اللہ تعالیٰ کی خوشنودی کی لئے بندوں کی فلاح ہمیشہ پیش نظر رہتی تھی۔ اس کسوٹی پر ان کا ہر عمل پورا اترتا تھا۔ حقیقت میں حضرت علیہ الرحمہ کی پوری سیرت اخلاق اور للہیت سے جگمگ رہی ہے۔

مکاتیب شریفہ ایک عظیم خزانہ تھا۔ اگر تلاش نہ کیا جاتا تو بڑا خسارہ ہوتا۔ محترم المقام مسعود ملت پروفیسر ڈاکٹر مسعود احمد مدظلہ کی ہمت مردانہ اور سعی مجاہدانہ کو سلام پیش ہے جنہوں نے ان تھک جہد و جہد کی حتیٰ کہ بقول خود گھر گھر جا کر بھی خطوط حاصل کئے یوں دو ہزار خطوط جمع ہو گئے۔ قابل ستائش ہیں وہ مکتوب الہیم جنہوں نے بڑی محبت سے اس نعمت کو سینے سے لگائے رکھا اور اللہ کے بندوں کی بھلائی کے خیال سے اصل یا فوٹو عنایت فرمادے۔ حضرت مؤلف ممدوح نے ان مکتوبات کو محققانہ تدبر سے منتخب

۲۹۳

فرمایا اور کمال مہارت سے ترتیب دے کر پہلی جلد مکاتیب مظہری کے نام سے شائع فرمادی تھی پہلی جلد بازار میں ناپید ہو چکی تھی اس لئے دوسری جلد کے ساتھ یعنی جلد اول جلد دوم ایک ساتھ شائع کر دی گئی آپ نے مکتوب نگاری پر سیر حاصل مقدمہ اور تجلیات مظہری کے عنوان سے مکاتیب شریفہ کی روشنی میں شخصیت کے محاسن پر بصیرت افروز مقالات شامل فرما کر اس مجموعہ کو چار چاند لگا دیئے۔ اللہ تعالیٰ موصوف کو جزائے خیر عطا فرمائے۔

حضرت علیہ الرحمہ کے مکتوبات شریفہ کی تعداد بہت نمایاں امتیاز ہے۔ جس کی مثال نہیں مل سکتی۔ حضرت علیہ الرحمہ تقریباً ۶۰ سال خطوط کے جوابات تحریر کرتے رہے (لاکھوں فتاویٰ اور دوسری ذمہ داریاں بھی نبھاتے رہے) پاکستان بننے کے بعد یقیناً خطوط کی تعداد میں کچھ اضافہ ہو گیا تھا۔ اس دور کے چند خطوط میں حضرت علیہ الرحمہ نے اتفاقاً تحریر فرمادیا کہ دس بارہ خطوط یومیہ تحریر فرماتے ہیں یہ عرصہ ۱۹ سال پر محیط ہے حساب لگا لو تو تقریباً ۷۰ ہزار خطوط ہو گئے بقیہ ۱۲ سال کے یومیہ ۲-۳ خطوط بھی شامل کئے جائیں تو ایک لاکھ سے زائد ہو جاتے ہیں۔ ان خطوط کو پڑھنا اور ان کا جواب لکھنا دو ہر اکام یعنی دو لاکھ خطوط کا کام ہو جاتا ہے۔ حضرت علیہ الرحمہ تو مختصر جواب تحریر فرماتے لیکن آنے والے خطوط عموماً کئی کئی صفحات کے ہوتے برادر طریقت جناب غلام قادر خاں صاحب نے لکھا کہ میں عشاء کی نماز کے بعد حضرت قبلہ کو خط لکھنے بیٹھا تو فجر کی اذان تک لکھتا رہا مگر مرشد کریم نے کبھی نہ ٹوکا۔ سب ہی کو کھلی چھٹی تھی ہر شخص دل کی ہر بات لکھتا اور دل کھول کر لکھتا کون چوکتا ہے؟

تجلیات مظہری کے عنوان سے ۸۱ صفحات پر بسیط و پر مغز مقالہ میں بعض محاسن کی نشاندہی کی گئی ہے۔ مکتوبات شریفہ سے اقتباسات اور دیگر مکتوب نگاروں کے طرز سے موازنہ بھی شامل ہے۔ یہاں ان محاسن کی فہرست مع مختصر وضاحت پیش ہے اس سے حضرت علیہ الرحمہ کی سیرت مبارکہ کی بعض ممتاز پہلو ذہن میں رکھنے میں سہولت ہوگی

۲۹۳

اننی الفتی الیٰ کتب کبریٰ
بے شک میری طرف ایک عزت والا خط ڈالا گیا، نمل، ۳۹۰

مکاتیب مظہری

جلد اول و دوم

شیخ الاسلام مفتی اعظم شاہ محمد مظہر اللہ علیہ الرحمہ

مُرتبہ

پروفیسر ڈاکٹر محمد مسعود احمد

ایم۔ اے، پی۔ ایچ۔ ڈی

ادارہ مسعودیہ
۲/۶، ۵-ای، ناظم آباد، کراچی
اسلامی جمہوریہ پاکستان، ۱۴۲۰ء ۱۹۹۹ء

اور مکاتیب شریفہ کے بارے میں ایک اندازہ بھی ہو جائے گا۔ (اصل مقالہ مکاتیب مظہری جلد اول میں قائل مطالعہ ہے)

فرض شناسی: کسی کا خط ہو جواب ضرور جائے گا۔ علامت یا عدیم الفرستی رکاوٹ نہیں ہو سکتی۔ خطوط خود ملاحظہ فرماتے تھے۔ جوابات پہلے نہیں تحریر فرماتے تھے کہ کسی کو کسی کا راز معلوم نہ ہو جائے۔ اسی احتیاط پر لکھنے والا دل کی ہر بات لکھ دیتا تھا۔

حسن خط: حضرت کی تحریر ایسی جیسے موتی ٹانگ دئے ہوں۔ فن خطاطی کے ماہر تھے خوش نویس، جس طبیعت کی نفاست کا ظہور ہوتا ہے۔

القاب میں تجویز: ہر مکتوب الیہ کو اس کے مقام و مرتبہ کے مطابق القابات تجویز فرماتے تھے۔ دل میں اس کی عزت اور اس کے لئے شفقت کا ایسا اظہار ہوتا کہ پڑھنے والا مسرور و نازاں ہو جاتا۔ ہر ایک کے لئے نرالا لقب ہوتا۔

سادگی و سلاست: انداز بیان میں سادگی و سلاست کبھی موزوں اشعار کبھی کبھی لطیف ظرافت سے بعض مکاتیب اور ادب کے شد پارے کہے جاسکتے ہیں۔

ایجاز و اختصار: کم سے کم الفاظ میں مکتوب الیہ کی تفسیر کر دینا یہ کمال ان ہی کو آتا تھا۔ عموماً آپ کے جوابات ۴-۵ سطروں کے ہوتے تھے۔

دل افروزی: دلداری حضرت علیہ الرحمہ کا خاص شیوہ تھا۔ تحریر میں بھی ایسی شفقت جو ہر ذم کے لئے مرہم ثابت ہو۔ خط کا جواب سکون کا پیغام ہوتا۔

یک رنگی: حضرت علیہ الرحمہ کے قول و فعل میں دوئی نہ تھی۔ کسی کو غلط روش پر پایا تو صاف الفاظ میں سبھا دیا گئی یعنی پسند نہ تھی۔

اجتناب شریعت: خود شریعت مظہرہ پر سختی سے عامل تھے مکتوبات میں بھی ایسا موقع کبھی ہاتھ سے جانے نہ دیا جس میں شریعت مظہرہ پر عمل کی ترغیب نہ دی ہو۔

۲۹۶

تسلیم و رضا: حضرت علیہ الرحمہ خود مقام رضا پر فائز تھے اس مقام کی لذت سے آشنا تھے چاہتے تھے کہ وابستگان سب ہی لذت آشنا ہو جائیں۔ اس لئے بار بار اس پر متوجہ کرتے خصوصاً مریدین کی اس امر کے لئے بڑی کوشش سے تمہیت فرماتے تھے۔

صبر و تحمل: حضرت علیہ الرحمہ کے دو جوان صاحبزادے عالم و فاضل صالح و ہونہار اور ایک نیک سیرت صاحبزادی انتقال کر گئے۔ خود صبر فرمایا عزیز و اقرباء کو بھی صبر کی تلقین کی۔ جب کسی کا غم سنا اسے صبر و تحمل کی تلقین فرمائی جو بڑی اثر انگیز ثابت ہوئی۔

فکر عقلمندی: حضرت علیہ الرحمہ کو اگر کوئی فکر تھی تو وہ عاقبت کی تھی۔ سب سے حسن عاقبت کی دعا کے خواستگار رہتے اس ڈھنگ سے بھی دعوت فکر دیتے۔ ذکر الہی، مراقبہ اور حضوری قبر و حشر کے معاملات پر غور کرنا وغیرہ بھی مکتوبات کا موضوع ہے۔

تحریر عمل: حقوق العباد پورے کرنے میں معیشت کو بڑا دخل ہے اس لئے روزگار کے لئے مناسب جدوجہد کرنے کی ہدایت فرماتے تھے۔

پند و موعظت: حضرت علیہ الرحمہ نے ایک مکتوب میں یہ نظریہ ظاہر فرمایا کہ نصیحت بتقاضائے محبت کی جاتی ہے جو نصیحتیں آپ نے مکتوب الہیم کو فرمائیں وہ دوسروں کے لئے بھی یکساں مفید ہیں اسی لئے مکتوبات شائع کئے گئے۔

معاملات کی درنگی: اکثر لوگوں کی پریشانیوں کے اسباب ان کے لوگوں سے معاملات کی خرابی میں پوشیدہ ہوتے ہیں امانت داری۔ ایقانے وعدہ کسی کی حق تلفی کرنا وغیرہ جب کوئی اپنی پریشانی کا ذکر کرتا تو اس کی اصلاح فرمادیتے۔

اہل خانہ کے ساتھ حسن سلوک: (اکثر عبادات کو ہی نیکی سمجھا جاتا ہے) اہل خانہ کے ساتھ اچھا سلوک فرمائش میں شمار ہوتا ہے۔ اہل و عیال خصوصاً بیوی کی بے قدری کبھی کبھی زیادتی کی صورت اختیار کر لیتی ہے اور بعض لوگ اس کو اہمیت نہیں دیتے۔ حضرت علیہ الرحمہ نے فرمایا اس کے سبب بعض اوقات تو روزی میں تنگی بھی ہو جاتی ہے۔

صلیٰ رومی: - عزیز واقارب میں کبھی ایسے اختلافات رونما ہو جاتے ہیں کہ بھائی بھائی کا دشمن ہو جاتا ہے جب کبھی ایسا معاملہ پیش آتا ہے تو حضرت علیہ الرحمہ صلہ رحمی کی ہدایت فرماتے بلکہ پیر بھائیوں سے بھی حسن سلوک کی تاکید فرماتے۔

مریدین و تلامذہ پر مہربانی: - کسی مرید شاگرد یا خادم کی تکلیف سن کر بے چین ہو جاتے ان میں سے کسی کے انتقال کی خبر پر آنسو نکل آتے۔ کوئی مالی مشکلات میں مبتلا ہو جائے تو خود بھی اعانت فرماتے اور احباب کو بھی اعانت کی تاکید فرماتے۔

غفور درگزر: - جب کسی نے اپنی کوتاہی پر معافی طلب کی حضرت علیہ الرحمہ نے فی الغور معاف فرما دیا۔ کوئی اس خیال سے رنجیدہ ہوا کہ حضرت علیہ الرحمہ اس سے ناراض ہیں تو اس کے رنجیدہ ہونے پر خود معافی مانگ لی۔

بہروردی و غم خواری: - مخلصین کے کسی بھی نقصان یا ان کے عزیز واقارب کے انتقال پر جو تعزیت نامے حضرت علامہ علیہ الرحمہ نے تحریر فرمائے ان سے ثابت ہوتا ہے کہ حضرت علیہ الرحمہ دوسروں کے غم میں برابر کے شریک تھے۔

اوراد و وظائف: - جب لوگ اپنی پریشانیوں کا ذکر کرتے تو حضرت علیہ الرحمہ ان کے لئے مفید اور مجرب اوراد و وظائف بھی تجویز فرماتے اس فن میں بھی حضرت علیہ الرحمہ کو بڑی مہارت تھی۔ غیر شرعی امور کے لئے حضرت منع فرمادیتے تھے۔

فقہی مسائل: - چونکہ حضرت علیہ الرحمہ اپنے دور کے عظیم فقیہ تھے پاک وہند کے مفتی اعظم مانے جاتے تھے اس لئے بعض اوقات لوگ نجی خطوط میں کوئی دینی مسئلہ بھی دریافت کر لیتے تھے خط کی دوسری باتوں کے ساتھ دینی مسائل کا جواب بھی تحریر فرمادیتے۔

شان اور بیت: - بعض مکاتیب گرامی پورے کے پورے بہترین ادبی تخلیق ہیں ان کا طرز عام کتبوبات سے جدا ہے۔ عموماً تہنیت کے مواقع پر تحریر فرمائے تھے۔

مزاج و ظرافت: - مسکراتا بھی انسانی فطرت ہے۔ لطیف مزاج بھی سنت ہے۔ بعض مکاتیب میں ظرافت جھلکتی ہے بہت لطیف اور پوشیدہ پوشیدہ۔ کبھی کبھی خط لکھنے والے کے بعض جملوں سے مزاح پیدا فرمادیتے غور کرنے سے لطف آتا ہے۔

۲۹۸

خطوط منظوم: - عید کی تہنیت کے جواب میں ایک دو اشعار بھی تحریر کر دیتے تھے کبھی طبیعت پر کیف ہوتی تو پورا خط نظم میں تحریر فرمادیتے جو ۶-۷ اشعار کا ہوتا یہ حضرت علیہ الرحمہ کے اپنے اشعار ہوتے تھے۔

معرفت و سلوک: - اکثر خطوط کے ذریعے مریدین کی روحانی تربیت فرمائی گئی ہے ذکر قلبی توجہ الی اللہ مراقبہ اور حضور کی تعلیم کے علاوہ تصوف کے مسائل بھی سمجھائے اور خیال کی اصلاح کی طرف بھی متوجہ کیا گیا ہے فرانس کی پابندی کی تاکیدیں بھی ہیں۔

خطوط کا جواب دینا اخلاقی ذمہ داری ہے۔ حضرت علیہ الرحمہ کو پورا پورا احساس تھا کہ خط لکھنے والا کس قدر بے چینی سے جواب کا منتظر ہوگا۔ چنانچہ قاری محمد ادریس صاحب کی شکایت پر حضرت علیہ الرحمہ نے وثوق سے فرمایا "میرے پاس ایسا کوئی خط نہیں آتا جس کا پتہ موجود ہو اور دوسرے ہی روز جواب نہ دیا گیا ہو تمہارے خط کا جواب نہ دینا مجھ سے بعید ہے۔ (مرسلہ ۱۱۳ پر ایل ۱۹۶۳ء)

بلکہ ایسا بھی ہوا ہے کہ اگر شک ہو جائے تو دوبارہ جواب لکھا گیا۔ حضرت مولانا مظفر احمد صاحب رحمۃ اللہ علیہ کو تحریر فرمایا۔ تمہارا خط موصول ہونے کے بعد مجھے یاد پڑتا ہے کہ میں تمہیں جواب دے چکا ہوں۔ لیکن چونکہ وہ ان خطوط میں ملا ہوا رہ گیا جن کا جواب نہیں دیا گیا اس لئے احتیاطاً پھر دوبارہ جواب تحریر ہے۔

مکاتیب مظہری کا مطالعہ کراماتی اثرات رکھتا ہے خوف پریشانی یا بے چینی کے عالم میں اکثر سکون کا باعث ہوتا ہے اس میں بعض جسمانی بیماریوں کے لئے دوائیں بھی ہیں معاشی و معاشرتی الجھنوں کے لئے دعا کیں بھی ہیں۔ شریعت کے مسائل بھی طریقت کے فضائل بھی۔ صبر و شکر تسلیم و رضا کی تعلیم بھی اور قرب حق کی راہیں بھی بتا دی ہیں۔ کہیں تصوف کے نکات کی وضاحت کر دی ہے تو اتباع رسول صلی اللہ علیہ وسلم کی طرف راغب کیا ہے غرض ہم جو کچھ ڈھونڈتے پھرتے ہیں اکثر یہاں مل جاتا ہے۔ ذکر صحبت کا قائم مقام ہوتا ہے ان خطوط میں یہ کرامات بھی ہیں تصور کے کرشمہ بھی نظر آتے ہیں۔


۲۹۹

تصانیف

- ۱۔ ارکان دین مطبوعہ ہلالی پریس، دہلی ۱۳۳۱ھ/۱۹۱۲ء
- ۲۔ مظہر الاخلاق مطبوعہ ہلالی پریس، دہلی ۱۳۳۱ھ/۱۹۱۲ء
- ۳۔ مظہر العتقا مطبوعہ ہلالی پریس، دہلی ۱۳۳۱ھ/۱۹۱۲ء
- ۴۔ کشف المحجوب مسئلہ البناء والقباب مطبوعہ جنید پریس، دہلی۔
(تالیف ۱۰ صفر ۱۳۳۲ھ/۱۹۲۵ء)
- ۵۔ تحقیق الحق مطبوعہ اعلیٰ پریس دہلی ۶ ۱۳۳۲ھ۔ ۱۹۲۷ء (کراچی ۲۰۰۰ء)
- ۶۔ رسالہ در علم توحید مؤلفہ ۱۳۵ھ / ۱۹۳۱ء (قلبی)
- ۷۔ موجودہ مصائب کا واحد علاج مطبوعہ جنید برقی پریس دہلی۔ ۵۸ ۱۳۳۹ھ / ۱۹۳۹ء
- ۸۔ خزینۃ الخیرات مطبوعہ اعلیٰ پریس دہلی ۷ ۱۳۶۱ھ / ۱۹۴۱ء
- ۹۔ انقضاء الحال فی رویتہ اھلال مطبوعہ جنید برقی پریس، دہلی
(مصنفہ ذی الحجہ ۱۳۱۰ھ۔ ۱۹۵۰ء)
- ۱۰۔ فتویٰ رویت ہلال، مطبوعہ جنید پریس، دہلی، ۱۳۷۸ھ / ۱۹۵۹ء
- ۱۱۔ قصد السبیل، مطبوعہ اعلیٰ پریس، دہلی ۹ ۱۳۷۷ھ / ۱۹۵۹ء
- ۱۲۔ شجرۃ عالیہ نقشبندیہ یہ مجددیہ مطبوعہ امپریل پریس دہلی۔ (کراچی ۱۹۹۹ء) مواعظ مظہری
اس کے علاوہ آپ کے قابل فخر صاحبزادے حضرت مولانا پروفیسر ڈاکٹر محمد مسعود احمد صاحب
تقاپ پر جو کتابیں لکھی ہیں ان کی تفصیل درج ذیل ہے۔
- ۱۔ مظہر الاخلاق، مطبوعہ کراچی ۱۹۶۸ء
- ۲۔ ارکان دین مطبوعہ کراچی ۱۹۶۹ء
- ۳۔ مکاتیب مظہری جلد اول مطبوعہ کراچی ۱۹۶۹ء، جلد اول و دوم، کراچی ۱۹۹۹ء
- ۴۔ مظہری مطبوعہ کراچی ۱۹۶۹ء

۳۰۰

- ۵۔ تذکرہ مظہر مسعود مطبوعہ کراچی ۱۹۶۹ء
- ۶۔ فتاویٰ مظہری مطبوعہ کراچی ۱۹۷۰ء
- ۷۔ حیات مظہری مطبوعہ کراچی ۱۹۷۰ء
- ۸۔ مظہر العتقا مطبوعہ کراچی ۱۹۷۰ء (کراچی ۱۹۹۶ء)
- ۹۔ شجرۃ طییبہ مطبوعہ کراچی ۱۹۸۲ء ۳



حضرت علیہ الرحمہ نے شاہ ولی اللہ محدث دہلوی کے فارسی ترجمہ قرآن کا اردو ترجمہ کیا تھا جو دہلی سے شائع ہوا تھا۔ اب اس کو
فضیاء القرآن پبلی کیشنز، لاہور شائع کر رہا ہے۔ مظہری
۱۔ رسائل نمبر ۳ تا ۱۳ ایک جلد میں بعنوان فضیاء الاسلام، ادارہ مسعودیہ، کراچی نے ۱۹۹۹ء میں شائع کر دیے ہیں۔ مظہری
۲۔ ادارہ مظہر اسلام، لاہور نے یہ مواعظ الگ الگ کتابی صورت میں شائع کیے ہیں۔ مظہری

تقریظ بدر العلماء، فخر التقیاء، ناصر الملتہ مقتدا الاکرم، آیتہ من
آیات اللہ حضرت مولوی مفتی محمد مظہر اللہ صاحب نقشبندی
(دہلوی امام مسجد فتح پوری نبیرہ)

العلماء قدوة الفصل اکمل الکلماء وحید العصر، فرید الدہر خواص بحر
معانی، نقشبند ثانی، حضرت مولوی مفتی رحیم بخش صاحب
الملقب بہ محمد مسعود شاہ صاحب نقشبندی مجدد امامی دہلوی رحمۃ

اللہ علیہ رحمۃ واسعۃ

بسم اللہ الرحمن الرحیم

اقام نصرة ویند من اختاره فوفقه البیان ما علیہ السواد الاعظم من اهل السنة والجماعة
والصلوة علی محمد کونین وصاحب الشفاء الذی وقانا من الکفر والظلالہ علی آلہ واصحابہ
الذین ہم نجوم الہدی الی یوم التیامہ اما بعد میں نے اس رسالہ مصنفہ جس فلک الولاہیہ
بدر ساء الہدایہ کا سرروس الضالین المہملین مولانا الحاج محمد رکن الدین نقشبندی الوری
لازالہ فیضانہ علی المسلمین والمترشدین کو اول سے آخر تک مطالعہ کیا۔ ہر مسئلہ
موافق اہل سنت پایا اور جس قدر فکر کیا خوبی ہائے گونا گوں سے مملو نظر آیا بلکہ صحیح تویہ
ہے کہ آج تک اس کا نظیر دیکھنے میں نہیں آیا۔ اہل علم اس نظر سے کہ یہ علم کلام کا
ایک اردو اور وہ بھی۔۔۔ رسالہ ہے شاید نگاہ وقعت سے نہ دیکھیں۔ لیکن اگر اس زمانہ
کے حال کو جس میں تحصیل علوم سے نہیں بالکل قاصر ہو گئی ہیں حتیٰ کہ خال خال ایسے

۳۰۲

مخض نظر آئیں گے جن کو عقائد اہل حق سے واقفیت ہوگی (ملاحظہ کرتے ہوئے اس
کی جانب نظر فرمائیں گے تو ممکن نہیں کہ اس کی خوبی بے نہایت کے معترف نہ
ہو جائیں اور مصنف کے حق میں جملہ جزاہ اللہ عنانہ فیہم الاجراء نہ نکل جاوے۔ یہ کتاب
بلاشبہ نہایت مفید اور قابل قدر ہے اور مذاہب باطلہ کا بھی جو بذریعہ رسائل عوم میں
مشتہر ہو چکے تھے اور جن سے ایک مخلوق معرض خطر میں پڑ گئی تھی خوب انسداد کیا
ہے اور حتیٰ الامکان اہل سنت کو باہم مختلف فیہ مسائل کو بھی سلجھایا ہے گویا کہ ایسی۔۔۔
میں یہ کتاب قول فیصل ہے اللہ تعالیٰ سے امید ہے کہ اس رسالہ کو مقبول فرمادے اور
مسلمانوں کو اس سے نفع عطا فرمائے۔ آمین ثم آمین۔ احقر عباد اللہ محمد مظہر اللہ غفرلہ



پیش لفظ

از قلم الحاج حضرت مولانا مفتی محمد مظہر اللہ شاہ صاحب مدظلہ العالی
شای امام مسجد جامع فتح پوری دہلی

بِسْمِ اللّٰهِ الرَّحْمٰنِ الرَّحِیْمِ

الحمد لله رب العالمين والصلوة والسلام على رسوله محمد وآله
اجمعين اما بعد اهل علم پر یہ تو اظہر من الشمس ہے کہ قدوة العلماء الراغبین زبدة
الاولیاء الواصلین علامہ محقق و مدقق حضرت مولانا محمد رکن الدین شاہ صاحب
نقشبندی مجددی مسعودی الوری قدس سرہ کا رسالہ رکن دین اس پایہ کا رسالہ ہے جو اپنی
ذات میں مستغنی عن التوصیف کی شان رکھتا ہے مولیٰ تعالیٰ نے کچھ ایسی قبولیت اسے
عطا فرمائی کہ چند ہی سالوں میں لاکھوں کی تعداد میں طبع ہو کر دنیا کے گوشہ گوشہ
میں پہنچ گیا اور نہ صرف عوام نے اس کو اپنا حرز جان بنایا بلکہ بعض علمائے اپنا استدلال
ٹھیکر لیا اور اپنے قیادئی میں اس سے استدلال کیا لیکن بعض لوگوں نے طباعت میں کچھ
ایسی بے احتیاطی سے کام لیا کہ بعض مسائل بالکل مسخ ہو گئے تھے اس لیے ایک زمانہ
ہوا کہ فقیر نے ہاشارہ مولانا ممدوح قدس سرہ اس کی تصحیح کی تھی لیکن اب اس میں یہی
کوئی نسخہ دستیاب نہیں ہوتا اور اس زمانہ میں جو شائع ہو رہے ہیں ان کا بھی تقریباً وہی
پہلا سا حال ہو چکا ہے اس لیے عزیز پر تیز میاں محمد مسلم احمد سلمہ اللہ نے انہی بازاری
رسالوں میں سے ایک رسالہ کو ایک خالص انداز میں مجھے پیش کر کے مشورہ دیا کہ پھر
دوبارہ اس کی تصحیح کر دی جائے لہذا ان کی خاطر پھر دوبارہ تصحیح کر دی گئی ہے۔ غرض

۳۰۴

اس میں جو تصرفات ہو چکے اس سے تو مجھے کچھ علاقہ نہیں البتہ مسائل کی تصحیح کر دی
گئی ہے انشاء اللہ تعالیٰ آپ مسائل اس میں صحیح پائیں گے اللہ تعالیٰ مسلمانوں کو اس
سے نفع پہنچائے۔ واخر دعوانا ان الحمد لله رب العالمین۔

محمد مظہر اللہ مفتی عنہ

امام مسجد فتح پوری دہلی



وَمَا آتَاكُم مِّن ذِكْرِ لَدُنَّا فَخُذْ حُرْمَتَهُ وَأَعِزِّزْ لَهَا وَتَقَرَّبْ لَهَا
اور جو کچھ رسول تمہیں عطا فرمائیں، وہ لو جس سے منع فرمائیں، باز رہو (حشر، ۷)

ضیاء الاسلام

شیخ الاسلام، مفتی اعظم شاہ محمد مظہر اللہ علیہ الرحمہ

مترجمہ
پروفیسر ڈاکٹر محمد مسعود احمد

ادارہ مسعودیہ

ای۔ ۵۰۶۲، ناظم آباد، کراچی سندھ، اسلامی جمہوریہ پاکستان

۱۳۱۸ھ / ۱۹۹۸ء

۳۰۶

بِسْمِ اللّٰهِ الرَّحْمٰنِ الرَّحِیْمِ
دینی امور پر لا جواب کتاب

مظہر العقائد

مؤلف

مفتی اعظم ہند حضرت علامہ مولانا شاہ محمد مظہر اللہ صاحب دہلی

شاہی امام مسجد جامع فقہوری - دہلی

مع اضافہ تہ جدیدہ

پروفیسر ڈاکٹر محمد مسعود احمد مجددی مظہری

ایم۔ اے گولڈ میڈلسٹ پی ایچ ڈی

بیشل

ادارہ مسعودیہ ای۔ ۵۰۶۲، ناظم آباد، کراچی، سندھ
اسلامی جمہوریہ پاکستان، ۱۳۱۹ھ / ۱۹۹۹ء

بیباق لشکرین

حضرت مفتی اعظم ہند
علامہ محمد مظہر اللہ علیہ
رحمۃ اللہ علیہ

ادارہ مظہر اسلام
لاہور، پاکستان پوسٹ کوڈ ۵۴۸۴

۳۰۸

تصرفاتِ محمدیہ
ﷺ

— از —

حضرت مفتی اعظم ہند

علامہ شاہ محمد مظہر اللہ علیہ
رحمۃ اللہ علیہ

ناشر:-

ادارہ مظہر اسلام • لاہور

۳۰۹

بِسْمِ اللَّهِ الرَّحْمَنِ الرَّحِيمِ
تَحْمِيحًا وَتَضَمُّنًا وَتَسْلِيمًا عَلَى رَسُولِهِ الْكَرِيمِ

تأموسِ مُصطَفَى

وَالسَّلَامُ
صَلَّى اللَّهُ عَلَيْهِ

حضرت مفتی اعظم ہند
علامہ شاہ محمد مظہر اللہ درخشانی



پردہ کا شرعی حکم (فتویٰ عصمت پناہ)

شیخ الاسلام مفتی اعظم
شاہ محمد مظہر اللہ درخشانی نقشبندی مجددی مجددی علیہ الرحمہ

ترجمہ

محمد عبدالشاکر طاہر

ناشر

ادارہ مظہر اسلام، لاہور



۳۱۲

وسوال باب

۳۱۳



بلجاوماوی

درشان والا صفات، قطب الاقطاب، بجز اسرار الہیہ، دلیل عرفا و محققین، ختم علماء
راستخین، شیخ الاسلام و المسلمین، حضرت مفتی اعظم، مولانا مولوی الحاج الحافظ محمد مظہر اللہ شاہ
صاحب، نقشبندی، مجددی، چشتی القادری دہلوی، وامست برکاتہم العالی۔

محمد مظہر اللہ میرے ماویٰ میرے بلجا ہیں محمد مظہر اللہ میرے آقا میرے مولیٰ ہیں
میرے ہاتھوں میں دامن ہے محمد مظہر اللہ کا محمد مظہر اللہ میرے آقا میرے مولیٰ ہیں
حضور قلب سے کہہ کر سکون قلب پاتا ہوں محمد مظہر اللہ میرے آقا میرے مولیٰ ہیں
الہی وقت آخر ہو مرے درد زباں و جاں محمد مظہر اللہ میرے آقا میرے مولیٰ ہیں
فرشتے قبر میں کہہ کر اٹھائیں مظہری مجھ کو محمد مظہر اللہ میرے آقا میرے مولیٰ ہیں
کہوں گا حشر میں بھی نخر سے پیش خدا ہو کر محمد مظہر اللہ میرے آقا میرے مولیٰ ہیں
خدا شاہد ہے مجھ کو ناز ہے یوں اپنی قسمت پر محمد مظہر اللہ میرے آقا میرے مولیٰ ہیں

رہے ہر دم یہی لب پر محمد احمد مظہر

محمد مظہر اللہ میرے آقا میرے مولیٰ ہیں

کترین ہنگان دربار مظہری محمد احمد قریشی دہلوی، لاہور، ۱۹۶۱ء

۳۱۴

معرفت

خلق کائنات کا اہم راز معرفت ہے۔ جیسا کہ فرمایا گیا فَاصْبِرْ لِحُكْمِ رَبِّكَ إِنَّكَ أَعْيُنًا
لَمْ تَحْفَظْ الْخَلْقِ ”مجھے اچھا لگا کہ میں جانا جاؤں تو میں نے مخلوق کو پیدا فرمادیا“
جب معرفت حق تعالیٰ نصیب ہوتی ہے تو ہر سو حسن ازلی کے جلوے نظر آنے لگتے ہیں۔
عشق حق جل مجدہ راہبر و راہنما ہو جاتا ہے۔ محبوب کے قدموں میں سر رکھنے کے لئے
جین نیاز میں سجدے تڑپنے لگتے ہیں۔ جذبہ فنا پروان چڑھتا ہے۔ محبوب پر سے نظر نہیں
پہنٹی غفلت کے پردے اٹھتے جاتے ہیں۔ اشیاء کی حقیقت بھی کھلتی جاتی ہے۔ خوشی کے
پہچے غم نظر آ جاتے تو خوشی کیسی؟ غم کے پردے میں خوشیاں چھپی ہوں تو غم بھی خوشی خوشی
گوارہ ہو جاتا ہے۔

شادی سے گزر جو غم نہ ہو وہ

اُردی جو نہیں تو دے نہیں ہے

عالم

سیدنا حضرت بلال رضی اللہ عنہ پر جاں کنی کا عالم تھا۔ اہلیہ فریاد کر رہی تھیں۔
”ہائے غم! بلال! ہم کو چھوڑ کر جا رہے ہیں“ ادھر حضرت بلالؓ خوشی کا نعرہ لگا رہے تھے
”واہ طربا“ ”کیسا خوشی کا موقع ہے صبح ہماری ملاقات محمد ﷺ اور ان کے ساتھیوں
سے ہونے والی ہے“ جان کنی کی تکلیف راحت جان کا سامان ہو گئی۔

عارف حق شناس ہوتا ہے۔ غم دنیا سے بے نیاز ہوتا ہے۔ بڑے سے بڑا حادثہ
اس کو مضطرب نہیں کرتا حضرت علیہ الرحمہ کے جوان العمر صاحبزادے مولانا منور احمد کو
قبر میں اتارنے سے پہلے آخری دیدار کیا جا رہا تھا سب ہی اشکبار تھے حضرت علیہ
الرحمہ خاموش میت کے سر ہانے کھڑے تھے اور زیر لب کہہ رہے تھے۔ مولیٰ! اس حسین

کو حسین تر بنا کر میرا امتحان مقصود ہے؟ میں شکر گزار ہوں کہ تیری امانت کو بہتر حالت میں پیش کر رہا ہوں۔

حج کے موقع پر مدینہ منورہ سے واپسی کے دوران کاراٹ گئی کپٹی پر زخم آیا۔ حضرت علیہ الرحمہ نے سب کی مرہم پٹی کرائی تیلی دی جب کسی نے کہا آپ بھی مرہم لگائیں تو فرمایا اس تکلیف کی لذت نہ پوچھو یہ دیا رحیب کا زخم بھی مجھے محبوب ہے۔

عارف کامل مرشد برحق اپنے مریدین کو یہی نسخہ بتاتا ہے کہ وہ خوشدلی سے غم سہ لیں آخرت میں انعام کے مستحق بن جائیں اور دنیا میں غم کی اذیت سے بچ جائیں۔ آخر خوشی بھیجنے والے نے ہی تو غم بھیجا ہے پھر شکوہ کیسا؟

مکتوبات شریفہ میں کئی تعزیت نامے ملتے ہیں۔ ان میں مرحومین کے لئے دعاء مغفرت لواتھین کے لئے صبر کی تلقین اور دعاء کے ساتھ عارفانہ انداز میں کچھ راز بھی سمجھائے اور فکر آخرت کی طرف متوجہ فرمایا تاکہ غم نہ ہو اور رضا الہی پر راضی ہو جائے۔

مکامیپ شریفہ میں بکھرے ہوئے موتیوں میں سے چند:

فرمایا: ”اللہ تعالیٰ نے جو ہمیں دیا ہے اور جو اس نے لیا ہے سب اسی کا ہے اور ہم بھی اسی کی طرف رجوع کرنے والے ہیں۔“

فرمایا: ”اور ہمیں جانے والے باعث عبرت ہوں کہ (ہم) اس بے ثبات عمر کی طرف سے عاقل نہ ہوں اور آخرت کے لئے کچھ سامان ذخیرہ کر لیں میرے عزیز دنیا میں ہمیں اس لئے بھیجا گیا ہے کہ وہاں کے لئے سامان مہیا کر لیں۔ جس نے سامان مہیا کر لیا وہ ہمیشہ کی نعمتوں میں رہے گا اور جس نے بجائے اس کے نقصان کی چیزیں کیں وہ ہمیشہ تکلیف میں رہے گا۔ تو ہمیں ہر نفس کا جائزہ لیتے رہنا چاہئے تاکہ آئندہ افسوس نہ اٹھانا پڑے۔“

۳۱۶

وَيْتَنَا اٰتِنَا فِى الدُّنْيَا حَسَنَةً وَفِى الْاٰخِرَةِ حَسَنَةً

دنیا میں جینا ہے تو دنیاوی مسائل سامنے آتے رہیں گے ان میں ایسے بھی ہوں گے جو دین کے معاملات پر اثر انداز ہو جاتے ہیں۔ مرشد کامل ان مسائل کے حل میں بھی مدد دیتا ہے۔ تاکہ عبادت و ریاضت اور توجہ الی اللہ کی راہ میں رکاوٹیں دور ہوتی جائیں اور طالب اپنے مولیٰ کو پانے میں کامیاب ہو جائے چند جھلکیاں پیش ہیں۔

آپ نے فرمایا: اسی طرح خانگی معاملات میں بھی مردانہ وار مقابلہ کرو۔ اس راہ میں بڑی گھٹیاں آئیں گی اگر آپ نے اس میں ہمت توڑ دی تو آئندہ کس طرح ان کا مقابلہ کر سکیں گے۔

فرمایا: تمہیں اپنے مولیٰ کے ساتھ معاملہ صحیح رکھنا چاہیے مخلوق خود بخود تمہارے ساتھ بہتر ہو جائے گی اپنی حالت پر نظر کرو اور جو کمی نظر آئے اس کو دور کرو۔

”جلس صالِح پیدا کرنے کی کوشش کریں۔ اپنے برادران طریقت کے ساتھ صحبت رکھیں اور انہیں دینی فائدہ پہنچائیں دوستوں کی محبت اس شے کا وسیلہ ہوتی ہے۔“

”میرا تم کو کچھ لکھنا جب ہی بار آور ہوگا جب اس پر تم عمل کرو اور غور کر کے دیکھو کہ یہ جو کہتا ہے صحیح کہتا ہے یا کسی طرح کی عداوت ہے۔ عزیز من معاملات میں صحیح رہو گے تمہارے لئے بہتر ہے ورنہ اس کے خلاف گو یہاں فائدہ نظر آئے لیکن حقیقت میں اس میں سراسر نقصان ہے۔“

”پیسے کی کمی کے باعث اہلیہ ناخوش ہوتی ہوں گی ان کو صبر کی فہمائش کرو اللہ کے خوف سے ڈراؤ کہ اللہ رسول ایسے پر غضب فرماتے ہیں جو خاوند سے زبان چلاتی ہے۔ ایک اور جگہ فرمایا گھر والی کے پریشان کرنے پر صبر کریں۔“

۳۱۷

”غصہ کو پیتے رہو اور محض اپنے مولیٰ تعالیٰ پر بھروسہ رکھو مخلوق پر بھروسہ بیکار ہے۔“

”قرض اگر وصول نہ ہو تو اس کی فکر کی بھی ضرورت نہیں کہ یوم حساب تمہیں اس کے بدلے اس قدر ملے گا کہ تم افسوس کرو گے کہ تمام مال میرا اس طرح جاتا رہتا اور کوئی نہ دیتا۔ جس نے تم پر جادو وغیرہ کیا ہے اس کو بھی خدا کے سپرد کرنا چاہیے اس کے لئے ان لوگوں کے لئے بدعا بھی نہ کرو۔ وہ تعالیٰ تمہیں اپنے تقرب سے سرفراز فرمائے میری ملاقات اس کے مقابلہ میں کیا شے ہے۔“

”جس امر میں اللہ تعالیٰ کے حکم کی مخالفت نہ ہو اس میں والدین کی اطاعت ضروری ہے بھائی کو سلام کہہ دیں اور ان کے ساتھ شفقت میں کمی نہ کریں۔“

”دنیا کے معاملات چند روزہ ہیں آخر کام مولیٰ تعالیٰ سے پڑنا ہے اس کے لئے سامان کریں۔“

”تمہاری یہ سوچ اور یہ خیال بہت صحیح ہے کی عاقبت کی فکر اور اس کے لئے سرمایہ کا سوچ مد نظر ہونا چاہیے۔“

”عمر کا حصہ بہت گزر چکا نہ معلوم کس وقت داعی اجل کو لبیک کہنے کا وقت آ جائے اس لئے ہم پر لازم ہے کہ اس کی یاد سے غافل نہ رہیں اور علی الاطلاق اس کو اپنے اوپر محیط جائیں۔“

”یہ تم نے صحیح کہا اگر قلبی مواصلت حاصل ہے تو جسمی مفارقت مضرت نہیں۔“

”میرے عزیز! ہمارے رزق کا تو مولیٰ تعالیٰ نے اپنے ذمے لے رکھا ہے وہ ضرور ہمیں عطا فرمائے گا۔ لیکن عبادت ہماری ذمہ رکھی ہے۔ ہماری بڑی نادانی ہے کہ جس کا اس نے ذمہ لے رکھا ہے اس میں تو ہم کوشش کرتے ہیں۔ لیکن جو ہمارے ذمہ رکھا ہے اس میں ہم سے ایسی کوشش نہیں ہوتی اس کا ضرور خیال رکھنا چاہیے۔ آخرت کے لئے

۳۱۸

کچھ ذخیرہ کر لیں دنیا تو قید خانہ ہے۔ اس میں آخرت کے لیے سامان رکھا ہے تو غافل وہ ہے جو اس کا سامان رکھے۔“ اسی قسم کے نصیحت دوسرے انداز میں فرمائی۔

”میرے عزیز! جس کوشش میں تم لگے ہوئے ہو اگرچہ یہ بھی ضروری ہے۔ (مولیٰ تعالیٰ مستبب الاسباب ہے) لیکن اس قدر ضروری نہیں کہ رزق کا وہ خود متکفل ہے ہم سے عبادت کا مطالبہ ہے جس کا وہ متکفل نہیں تو ہمیں ایسا نہیں کرنا چاہیے کہ جس کا وہ متکفل ہو اس میں ہمہ تن منہمک ہوں اور جس کا مطالبہ ہے اس کی چنداں فکر نہ کریں۔“

”تجارت کے ایام ہمیشہ یکساں نہیں رہتے۔ کبھی چلتی ہے۔ کبھی منہ ہاں آخرت کی تجارت ہمیشہ چلتی ہے۔ انسان کی اس طرف توجہ ہونا لازمی ہے۔ یہی تجارت دنیاوی تجارت میں بھی ترقی کا باعث ہوتی ہے پس اس میں کوشش کریں اور فرصت کے وقت علم کی تحصیل میں گزاردیں۔“

”ایک شی کی ضد اس کی ضد کی یاد بھلا دیتی ہے۔ دنیا نام ہی اس تعالیٰ سے غفلت کا ہے۔ اُس تعالیٰ کو حاضر ناظر اپنے خیال میں رکھیں اس کے انعامات پر غور کرتے رہیں یہی وظیفہ دنیا سے بے تعلقی کا ہے مال و دولت کی تحصیل دنیا نہیں ہاں اس سے دل لگانا دنیا ہے۔“

”حالات دنیاوی سے پریشان ہونا بھی ہمت سے بعید ہے۔ شکر کرو کہ مولیٰ تعالیٰ نے تمہیں زندگی عطا فرمائی اس لئے اس کی عبادت کرو۔ باقی جس حال میں رکھے صبر کرو بہر حال فکر کو دور کرو کہ یہ تکالیف فکر سے زیادہ ہوتی ہیں۔“

”ہمارا قرب و بعد کیا حیثیت رکھتا ہے اس اقرب المقربین کے قرب کی حفاظت پر نظر رکھیں کہ وہی کام آنے والی چیز ہے ہاں یہ ضرور ہے کہ اس کے دوستوں کی محبت اس شے کا وسیلہ ہوتی ہے جو بھلا اللہ تمہیں حاصل ہے اس محبوب حقیقی کی طرف کوشش کریں کہ برآں توجہ تام رہے۔ اس کی نعمتوں پر جب نظر پڑے تو وہ نظر منعم پر پڑے۔“

۳۱۹

”ہمیں نہیں معلوم ہماری بہتری کس میں ہے وہ علام الغیوب خوب جانتا ہے پس اس ہی کے سپرد کر دینا چاہئے بندہ مجبور ہے قلب اسی قادر مطلق کے ہاتھ میں ہے اس سے جو رجوع ہوتا ہے اس کے حق میں بہتر ہوتا ہے۔“



۳۲۰

عشق

عقل و دل و نگاہ کا مرشد اولین ہے عشق
عشق نہ ہو تو شرع و دین بیکدہ تصورات

عشق کبریا جل علی اور حب مصطفیٰ صلی علیٰ نبی ان کی بندگی تھی یہی ان کی زندگی تھی

اس سے بڑھ کر اور کیا ہوگا ثبوت زندگی
میرے سارے جسم و جاں میں کارفرما آپ ہیں

امام العارفین مصباح العاشقین حضرت شاہ محمد مظہر اللہ علیہ الرحمہ کی سیرت مبارکہ کا سب سے تابناک پہلو عشق حق جل مجدہ تھا۔ شب و روز محبوب ازلی کا مشاہدہ کرنا اور کبھی سیر نہ ہونا۔ اس کے خیال میں اپنا خیال۔ اس کی رضا میں اپنی رضا۔۔۔ اس کے تصور میں اپنی ہستی کو گم کر دینا بس یہی ان کی زندگی کی تفسیر ہے۔ یہی ان کے خوابوں کی تعبیر ہے۔ یہی ان کے خیالوں کی تصویر ہے۔

عشق اول عشق آخر عشق گل
عشق شاخ و عشق نخل و عشق گل

وہ خلوتوں میں ہوں یا جلو توں۔ ہم کے دھماکوں میں یا تلوار کی چھاؤں میں۔
محراب و مہر کی زینت ہوں یا اپنے مالک کے حضور سجدہ ریز۔۔۔۔۔ معیت الہی کے
خیال سے کوئی لمحہ فارغ نہ رہتا تھا۔

گو میں رہا رہیں ستمہائے روزگار

لیکن تیرے خیال سے غافل نہیں رہا

عشق و محبت کی بھی تاریخ ہوتی ہے کبھی کوئی واقعہ یا حادثہ رونما ہوا۔ کسی مرد کامل کی نگاہ پڑ گئی۔ ہوا کا رخ بدل گیا۔ حضرت علیہ الرحمہ کی زندگی میں ایسا کوئی واقعہ نمایاں نظر نہیں آتا۔ نہ بچپن میں جب معصومیت کی بہار ہوتی ہے اور محبوبیت اس پر نثار ہوتی۔۔۔۔۔ نہ جوانی میں جب موسم عشق کے لئے سازگار ہوتا ہے۔ پیرا نہ سالی میں تو لوگ عموماً اس راہ کے راہبر و راہنما بن چکے ہوتے ہیں۔

البتہ بچپن میں والدین کا سایہ سر سے اٹھنا اور بچے در بچے غم کے چرکے لگنا بتا رہا تھا کہ یہ ازلی انتخاب ہے کہ غم سہنا سکھا دیا ہے۔ عاشق مزاج بنا دیا ہے۔ ”وہ بک یخلق ما یشاء و یختار“ اور آپ کا رب جس کو چاہتا ہے پیدا فرماتا ہے (اور اپنی مخلوق میں سے) جس کو چاہتا ہے منتخب فرماتا ہے۔

جسے چاہا اپنا بنا لیا جسے چاہا در پہ بلا لیا

یہ بڑے کرم کے ہیں فیصلے یہ بڑے نصیب کی بات ہے

عروۃ الوثقی حضرت شاہ محمد معصوم قدس اللہ تعالیٰ سرہ العزیز فرزند ارجمند حضور امام ربانی مجدد الف ثانی رضی اللہ عنہ اس ذات بے چوں و چگلوں کے عشق کو نعام الہیہ میں شاکر فرماتے ہیں اپنے مکتوبات میں ارشاد فرمایا ”عشق اور گرفتاری دل عطیہ ربانی ہے۔“^۱

بہر حال نگاہ مرد کامل کے امکان کو رد بھی نہیں کیا جاسکتا۔ ممکن ہے حضرت علیہ الرحمہ کے والد ماجد حضرت مولانا مفتی شاہ محمد سعید علیہ الرحمہ جو اکثر عالم جذب میں رہتے تھے کبھی جوش عشق لم یزنی کی کیفیت میں ہوں اور بھر پور نگاہ جان پد پڑ گئی ہو اور ننھے سے دل میں عشق حضرت حق جل مجدہ کی دلی ہوئی چنگاری سلگ گئی ہو۔

۱۔ مکتوبات خواجہ محمد معصوم سرہندی، ص ۴۱، مطبوعہ تھانہ، ۱۹۶۰ء

۳۲۲

توچہ دانی توت اہل نظر

نیم وا چوں شدلشع القمر

چشم شیخ کالے تیر و سناں

جاں ستاند تاہہ بخشد نور جاں

اور یہ بھی تو ممکن ہے کہ آپ کے دادا حضرت یعنی فقیہ الہند شاہ محمد مسعود احمد رحمۃ اللہ علیہ کی نظر نوازی ہو آپ نے اپنے منصب جلیلہ پر فائز کرنے کے لئے اپنے صاحب استعداد پوتے کو نامزد کرنا تھا۔ خانقاہ مسعودیہ کے لئے رونق مسند ارشاد بنا کر اللہ کے بندوں کے لئے رہبر کامل مصلح ہادی و مرشد کی ذمہ داریاں سونپنی تھیں اس لئے عشق کی خم ریزی فرمائی اور جیتے جی آبیاری کرتے رہے اور بعد وصال خبر گیری فرماتے رہے۔

جب سن بلوغ کو پہنچے تو جسمانی رجولیت کے ساتھ روحانی مردانگی بھی عطا ہو جاتی ہے عشق کی وہ چنگاری جو بچپن سے سلگ رہی تھی ایک شیخ عظیم کی توجہ سے بھڑک اٹھی اور شعلہ عشق بن گئی۔

عشق آن شعلہ است کہ چوں بر فروخت

ہر چہ بز معشوق باقی جملہ سوخت

حضرت علیہ الرحمہ کو یہ بھی امتیاز حاصل ہوا کہ وہ طالب نہیں مطلوب بن کر شیخ بزرگوار قدس سرہ کی خدمت میں حاضر ہوئے تھے مرشد کریم نے بیعت فرما کر جو قلب پر توجہ ڈالی تو سارے پردے اٹھ گئے انوار و تجلیات کا بے محابا مشاہدہ ہونے لگا۔ دفور نور سے یہ نور عمر راہ رونما ہے ہوش ہو گئے۔ داستان موسیٰ اور طور کی یاد تازہ ہو گئی۔

جوں جوں کاروان حیات آگے بڑھتا رہا آزمائش کی بھٹی میں نکھارنے اور کندن بنانے کا عمل جاری رہا آتش دوزخ بے گانوں کو جلاتی ہے اور آتش عشق یگانوں کو جلاتی

۳۲۳

ہے مگر آتش عشق میں سوختہ ہو کر تو عاشق کامل بنتا ہے۔ کامل ایمان ملتا ہے کامل انسان بنتا ہے ہر نقص سے پاک ہو جاتا ہے۔ ہر مرض کا علاج ہو جاتا ہے گویا عشق طیب کامل ہے۔

مرجبا اے عشق خوش سودائے ما
اے طیب جملہ علت ہائے ما
اے دوائے نخت و ناموس ما
اے افلاطون و جالینوس ما

برے بھلے کی تیز، کھرے کھوٹے کی پہچان، حق و ناحق کا امتیاز عشق اور بوالہوی کا فرق یہ سب امتحان اور آزمائش کے بعد پتہ چلتا ہے۔ عشق کی ریت تو بھی ہے بڑے سے بڑے دوست کی آزمائش ہو جاتی ہے۔ حضرت ابراہیم خلیل اللہ (اللہ کے دوست تھے) کتنی ہیبت ناک آزمائش کا سامنا کرنا پڑا۔ نارنروہ کی پیش کو سوں دور تک محسوس ہو رہی تھی۔ امتحان کے بعد وہ ابراہیم عشق یعنی آبروئے عشق بن گئے۔

بے خطر کود پڑا آتش نمرود میں ابراہیم عشق
عقل ہے محو تماشائے لب بام ابھی

یونس مچھلی کے پیٹ میں۔ یوسف علیہ السلام، زلیخا کی قید میں اور یس علیہ السلام کی گردن پر آرا چل رہا تھا، ایوب علیہ السلام کے جسم سے جو کیڑا گر جاتا اسے اٹھا کر اپنے زخموں میں جگہ دیتے اور فرماتے تمہارا رزق تو یہاں ہے تم کہاں چلے یہ سب اسی ذات پاک کے عاشق تھے جب امتحان میں کامیاب ہوئے تو اس کے محبوب ہو گئے۔

جس نے سب سے زیادہ سختیاں برداشت کیں وہی سب سے زیادہ باہمت ہوا۔ وہی سب سے زیادہ بامراد ہوا اور محبوب خاص بھی ہوا۔ محبوب کبریٰ صلی اللہ علیہ وسلم کی سیرۃ طیبہ پورے عالم کے سامنے کھلی کتاب ہے قاسم رزق اللہ ہیں اور پیٹ پر پتھر بندھے ہیں۔ رحمت العالمین خون میں نہا رہے ہیں۔ آزمائش کے وہ ایام جو شعب ابی

۳۳۳

طالب میں گزارے تصور سے روح لرز جاتی ہے تب ہی تو ان کا دم بھرنے والے دنیا کی حرماں نصیبیوں اور محرومیوں سے نہیں گھبراتے انہیں عشق میں محرومی نظر ہی نہیں آتی۔

عشق می درزم و امید کہ این فن شریف
چوں ہزہائے دگر موجب حرمان نشود

حضرت قبلہ رحمۃ اللہ تعالیٰ علیہ کی پوری زندگی امتحانوں سے عبارت ہے۔ مثلاً وہ منظر کیا ہوگا؟ جب ایک ۱۸ سالہ خوب رو، صالح۔ جوانی کی تازگی، کردار کی پاکیزگی۔ تربیت کے ظہور اور عبادت کے نور سے منور مولا نامنور احمد نور اللہ مرقدہ کو قبر میں اتارا جا رہا تھا

اے فلک پیر جواں تھا ابھی عارف
کیا بگڑتا تیرا جو نہ مرتا کوئی دن اور

جنت کا مہمان اپنی منزل سے قریب خوش اور بہت حسین لگ رہا تھا۔ لخت جگر نور نظر کے آخری دیدار کرتے ہوئے ایک باپ کی زبان سے دھیمی دھیمی آواز میں یہ الفاظ نکل رہے تھے۔ ”اے مولا حسین کو حسین تر بنا کر کیا میرا امتحان منظور ہے؟ مگر یہ بندہ شکر گزار ہے کہ تیری امانت بہتر حالت میں تیرے سپرد کر دی“

اور یوں بھی ہوا۔۔۔ دوسرے جواں عمر صاحبزادے مولا نامنور احمد حیدر آباد میں وصال فرما جاتے ہیں۔ مرحوم کے بھائی پروفیسر محمد مسعود احمد مدظلہ کو دہلی سے حضرت قبلہ نے جو خط تحریر فرمایا اس کا ایک ایک لفظ حضرت کی عظمت کا گواہ ہے۔

”جاننا ہوں اس سانحہ سے تم کو جس قدر تکلیف پہنچی ہے دوسرے کو نہیں پہنچی مگر ہمیں تو دیکھو ہم کتنے زخم کھائے ہوئے ہیں۔ پھر ہمیں تو سوائے شکر کے کوئی صورت دکھائی نہیں دیتی۔“ کس قدر موثر انداز میں ایک بیمار دار بھائی کے زخموں پر مرہم رکھا اور تربیت بھی کی۔

۳۳۵

اللہ کی پناہ جوان بیٹوں کو دولہا بنانے ان کے ماتھے پر سہرا سجانے کے بجائے کفن پہنانے اور سپرد خاک کرنے کا تصور کلیجہ پھٹ جاتا ہے یہ داغ مٹائے نہیں مٹا حضرت علیہ الرحمہ ہولناک آزمائشوں سے گزرے مگر عشق کی ریت یہی ہے۔

یہ سینہ میں تازندگانی رہے گا

ترا داغ دل میں نشانی رہے گا

عشق کی راہیں یوں ہی طے نہیں ہو جاتیں۔ جان نظر کرنا اتنا مشکل نہیں اولاد کا جانا اور شکر کا حق ادا کرنا بڑے حوصلہ کی بات ہے۔ اسی کی تو آزمائش ہوتی ہے حضرت اسلحیل کی قربانی مطلوب نہ تھی دوست کا امتحان تھا اولاد کی بات تھی بڑا کٹھن مسئلہ تھا عاشق امتحان سے گھبراتا نہیں اسے تو محبوب کی طرف سے اعتبار کی سند چاہئے۔

ہر جور ہر ستم گوارا ہے

بس اتنا کہہ دو کہ تو ہمارا ہے

پھر عاشق جوں جوں مقام قرب میں پہنچتا ہے اس کی شیشنگلی بڑھتی جاتی ہے اور صل من مزید کی صدائیں آنے لگتی ہیں۔ حضرت قبلہ رحمۃ اللہ تعالیٰ علیہ نے کبھی اپنے عشق کا اظہار بر ملا نہ کیا بلکہ ہمیشہ چھپائے رکھا لیکن عشق اور ملک چھپائے نہیں چھپتا۔ چنانچہ شجرہ عالیہ کی منظوم دعاء کیفیت عشق کی عکاسی کر رہی ہے آپ ہی کے یہ اشعار سب کچھ بتادیں گے کہ کس بلا کی بڑپ ہے۔

ذوق فنا

یاد میں اپنی الٹی ایسا استغراق دے ذات واحد کے سوا جو مجھ سے سب کچھ گم کرے
جام وحدت کا پلا کر کر دے بے خود مجھ کو یوں غیر کا خطرہ نہ آئے دل پر ایسا مست ہوں

۳۲۶

شوق معرفت

اپنا ذوق و شوق درد و سوز یارب کر عطا اپنے ذکر و فکر انس و معرفت کا دے حرا
مجھ کو غلوت انجمن میں اور وطن میں دے سفر داگی اپنی طرف میری توجہ رکھ مگر

قرب کی تمنا

جس مقام قرب میں پہنچوں کہوں صل من مزید میری ہر شب ہوشب قدر ہر روز روز عید

راہوں کی تلاش

توبہ و زہد و درغ صبر و قناعت کر عطا شکر و تسلیم و رضا و عزت توکل اسے خدا
زندگی جتنی بڑھے طاعت بڑھے اتنی مدام موت جب آئے تو آئے چین اسے رب انام

آرزوئے کرم

مورد الطاف میرے سب لطائف کر خدا قلب و روح سر ذخی مقام نفس دا
آرزوئیں پوری ہوئیں دعائیں رنگ لائیں نظارہ دوست میں وہ مقام بھی آئے
آنے ہی تھے۔ جب کسی کی سدھ نہ رہی۔۔۔ اپنی بھی نہیں۔۔۔ اولاد کی بھی نہیں۔ سب
غیر ہو گئے۔ یہاں تذکرہ مظہر مسعود سے ایک اقتباس پیش ہے۔

”جب حریم جاناں میں قدم مبارک رکھا تو ماسوائے اللہ کے سارے نقوش دل سے
اس طرح محو ہو گئے جیسے کبھی تھے ہی نہیں۔ محویت اور استغراق کا یہ عالم تھا کہ اولاد کے
نام بھی یاد نہ رہے۔“ سبحان اللہ! سبحان اللہ! محبت ہو تو ایسی ہو۔

دو عالم سے کرتی ہے بیگانہ دل کو عجب چیز ہے لذت آشنائی

راہِ عشق میں کئی مقام آتے ہیں ایک دفعہ تو محبت یہ بھی چاہتا ہے کہ کوئی اس کے محبوب کو نہ دیکھے کوئی دوسرا اس کو نہ چاہے۔ اپنی ذات سے بھی رقابت ہو جاتی ہے۔

درد کہتا ہے کہ حسرت کا بھی پہلو نہ رہے

دل میں محبوب رہے میں نہ رہوں تو نہ رہے

مگر جب فنا کی منازل طے ہو جاتی ہیں تو عاشق صادق کی سوچ یہ ہوتی ہے کہ جس کو میں چاہتا ہوں سب اسی کو چاہیں۔ اس کے در پر سب کے سر جھک جائیں۔ محبوب حقیقی کے سوا سب غیر نظر آنے لگتے ہیں۔ اپنا صرف وہی ہے جو اس محبوب کی طرف متوجہ رہے۔ ہر مرض کا علاج ہر دکھ کی دوا اسی میں نظر آتی ہے یعنی توجہ الی اللہ اسی طرح فنا فی اللہ کی راہ ہموار ہوتی ہے جو مقصود ہے۔

عشرتِ قطرہ ہے دریا میں فنا ہو جانا

ایک مرید کو ایک خط میں تحریر فرمایا۔ ”مولیٰ تعالیٰ تمہیں یہ عید مبارک کرے اور تمہیں اپنا مطیع بنالے۔ میری محبت اسی سے زیادہ ہوتی ہے جو اطاعت خداوندی میں چست ہوتا ہے۔“ (مکتوب نمبر ۵۳۵ صفحہ ۳۱۹ جلد اول مکاتیب مظہری)

حضرت قبلہ علیہ الرحمہ کے جواں سال صاحبزادے حضرت مولانا منظور احمد صاحب نور اللہ مرقدہ حیدرآباد میں علیل تھے اور حضرت پروفیسر ڈاکٹر محمد مسعود احمد صاحب مدظلہ ان کے تیماردار تھے۔ چنانچہ حضرت قبلہ نے صاحبزادہ گرامی کے لئے یہ نسخہ کیا تجویز فرمایا۔

”اس میری جان سے بعد سلام کہہ دو کہ ہر وقت مولیٰ تعالیٰ کی طرف متوجہ رہیں کہ ایک یہی دوا تریاق کا حکم رکھتی ہے“ جب پروفیسر صاحب موصوف دہلی سے ملاقات کے بعد واپس تشریف لائے اور خط لکھا تو اس کے جواب میں تحریر فرمایا ”تمہارے جانے کے

۳۲۸

بعد یہاں بھی سب افسردہ دل ہیں۔ غیر حق سے قلب کی وابستگی کا یہی اثر ہوتا ہے وہ تعالیٰ ہمیں اپنا ہی گرویدہ رکھے۔“ (مکتوب نمبر ۶۰۳ مکاتیب مظہری جلد اول) ایک مکتوب گرامی میں فرمایا ”جہاں تک مولیٰ تعالیٰ سے توجہ رہی رہے گی صدمات ستائیں گے۔“

”کسی دوا سے کوئی فائدہ نظر نہیں آتا بڑی دوا وہ ہے جو افکار دور کرے۔ ایسی دوا کہاں بجز مولیٰ تعالیٰ کس طرف توجہ کے۔“ (مکتوب نمبر ۳۱۷)

حضرت قبلہ نے اپنے تمام مریدین احباب عزیز و اقارب اولاد سب کی تربیت میں جس عمل پر زیادہ توجہ دلائی ہے وہ ہے رضا الہی پر راضی رہنا اور مولیٰ تعالیٰ کی طرف متوجہ رہنا اجتماع سنت رسول کا خاص خیال رکھنا یہ سب عشق کے بدولت نصیب ہوتا ہے بلکہ اگر کسی کے لئے دعا فرماتے تو وہ بھی یہی ہوتی۔ مثلاً

”قادر مطلق تمہیں کامیاب فرمائے اور اپنی محبت اور یاد میں مشغول رکھے۔“ (مکتوب نمبر ۲۵۷)

ترے عشق میں جو فنا ہو گئے ہیں

خدا کی قسم با خدا ہو گئے ہیں

ہمہ بادہ ہمہ ساغر ہمہ جام است این جا

آن کہ دارد خیر از خویش کدام است این جا

حضرت علیہ الرحمہ کے رفقاء کا بیان ہے کہ حضرت نے تمام صاحبزادگان کی طرف سے عمرہ کرانا تھا اس سلسلہ میں حضرت کے معلم عبید الرحمن نے سب کے نام دریافت کئے تو ذہن پر زور دینے کہ باوجود کسی صاحبزادے کا نام نہیں بتا سکے اور اس مجاہد کو دیکھ کر سب متحیر رہ گئے۔ فی الحقیقت محبت الہی اسی شان کی ہونی چاہئے کہ اپنے بھی بیگانے نظر آنے لگیں بلکہ نظر آنا تو ہوش کی بات ہے سچ تو یہ ہے کہ اس تعالیٰ کے سوا کچھ نظر ہی نہ آئے۔

شکر

انسان کی اخلاقی اور روحانی پرواز و ترقی کے لیے صبر اور شکر پر بندے کے ذہنوں کی طرح لازمی ہیں اور توجہ الی اللہ قلب و روح کے لیے بمنزلہ غذا ہے لہذا مختلف ڈھنگ سے تلقین فرماتے رہے۔

”شکر کرو کہ اللہ تعالیٰ نے اپنے بہت سے بندوں کی نسبت آسائش عطا فرمائی ہے لکن شکوتم لا زیدنکم جس قدر شکر کرو گے وہ تعالیٰ اپنی نعمت زیادہ فرمائیگا۔“

”مولیٰ کی ہر نعمت کو نہایت درجہ محبت کی نظر سے تصور کر کے شکر ادا کیا کرو جو کچھ مولیٰ تعالیٰ عطا فرمائے اس کا شکر بجالایا کرو ترقی پانے کی یہی ترکیب ہے اس کریم کی شکایت انسان کو ذلیل کر دیتی ہے۔“

”مولیٰ تعالیٰ سے عافیت طلب کرتے رہیں اور ہر حال میں اس کا شکر کرتے رہیں اور اپنی عاقبت کی بہتری مانگتے رہیں اور ان تکالیف پر صبر کرو کہ ہر تکلیف پر مولیٰ تعالیٰ ثواب عطا فرماتا ہے آخرت میں ان تکالیف کا ثواب دیکھیں گے تو افسوس کریں گے کہ ہمارے گوشت کے ٹکڑے ٹکڑے کر دیے جاتے تو آج اس کا بہتر ثواب دیکھتے اور یہ ثواب جب ملے گا جب تکلیف پر صبر کرو گے۔“

”تمہیں جس قدر فقیر سے جدائی کا افسوس ہے، اسی قدر اس بے نیازی کا بارگاہ سے ثواب کا ذخیرہ حاصل کر رہے ہو یہ قریب والوں کو کہاں میسر؟“

کسی نعمت کی عملی طور پر قدر کرنا شکر گزاری ہے چنانچہ فرمایا:

۳۳۰

”کاروبار کی حالت معلوم ہوئی مولیٰ تعالیٰ نے اپنے کرم سے یہ سلسلہ عطا فرمایا ہے نہایت تن دہی سے اس کی ترقی کی طرف متوجہ رہیں وہ تعالیٰ تمہیں برکت عطا فرمائے۔ سرمایہ تو بہت ہی تھوڑا رہ گیا ہے لیکن اس کے کرم سے بعید نہیں کہ وہ اسی کو بڑھا دے کہ وہ ایک دانہ کو سات سو دانے بنانے والا ہے۔“

”یہ بھی مولیٰ تعالیٰ کا عافیت درجہ احسان ہے کہ تمہیں دفتر پریشانیوں کے باوجود اپنی یاد میں مشغول رکھا ہے اس حالت میں اعمال خیر کو جو درجات حاصل ہوتے ہیں وہ ہم جیسے فارغ لوگوں کو کہاں میسر۔ شکر ایزد تعالیٰ ہے اپنی مرضیات پر عمل کی توفیق عطا فرمائے۔“

توجہ الی اللہ:- آپ کی دعا اس وقت مقرون اجابت ہے دعا کریں مولیٰ تعالیٰ ہماری آپکی توجہ صرف اپنی ہی طرف رکھے۔

بڑا فکر ہے کہ ان آخری ایام میں جب مخلوق کی جانب ایسی توجہ رہی تو انجام کی کیا کیفیت رہے گی؟

امور دنیاوی کی مصروفیت میں قلب کی طرف متوجہ رہیں۔ اس سے غافل نہ ہوں۔
تانبست نقشبندی کی چاشنی آئے۔

اپنے مولیٰ تعالیٰ کا رساز حقیقی کی طرف خالص توجہ رکھیں (اپنے مالک و مولیٰ کی طرف متوجہ رہیں)

مبتدی حضرات کو بعض چیزوں کی ظہور یا بعض بزرگوں کی خواب میں زیارت یا کشف کی آرزو ہوتی ہے حضرت علیہ الرحمہ نے ان امور کی آرزو کرنے یا کوشاں ہونے کو منع فرمایا۔ اور توجہ الی اللہ کی رغبت دلائی۔

”تم کسی کو خواب میں دیکھنے کے درپے نہ ہو اپنے رب کریم کی طرف متوجہ رہیں یہی شے نماز میں حضور قلبی عطا کر دے گی ایک اور مکتوب میں فرمایا:- آپ کے لئے

بہترین عمل یہ ہی ہے کہ اس تعالیٰ کی رضا حاصل کریں جس حال میں رکھا ہے اس پر شکر کریں وہ آپ کو بزرگان دین کی زیارت بھی کرا دے گا۔“

اکثر جعلی پیر احکامات شرعیہ کی تعمیل نہیں کرتے خود کو اس سے آزاد بتاتے ہیں حتیٰ کہ نماز بھی نہیں پڑھتے دھوکہ یہ دیتے ہیں کہ وہ مکہ معظمہ یا مدینہ منورہ میں نماز پڑھتے ہیں کسی مرید نے ایسا عمل دریافت کیا تو حضرت علیہ الرحمہ نے فرمایا۔ ایسا عمل تو کوئی نہیں کہ انسان اپنے مقام پر بیٹھا ہو بیچ وقت نماز کہ یا مدینہ میں پڑھے۔ اہل اللہ کو یہ مرتبہ حاصل ہوتا ہے تو یہ سلوک میں کوشش کرنے پر موقوف ہے وہ تعالیٰ جس کو چاہتا ہے یہ عطا فرما دیتا ہے۔ اس کی طرف متوجہ نہ ہوں اور مولیٰ تعالیٰ کو اپنے تصور میں رکھیں کہ مخلوق نظروں سے اوجھل ہو جائے اور اپنے ہر فعل کو اس کے مطابق رکھیں اس کی ذات کے سوا ہر شے سے منہ پھیر لیں وہ تعالیٰ تمہیں توفیق عطا فرمائے۔

صبر و رضا:

راہ سلوک کا اہم ترین کام ”رضا“ ہے جس کے ثمرات دونوں جہانوں میں بے مثال ہیں یہاں سکون قلب اور وہاں اللہ تعالیٰ کی رضا مندی ”رضی اللہ عنہ و رضوعنہ“ حضرت علیہ الرحمہ اپنے مریدین کو اس مقام رفیع تک پہنچانے کے لئے ہر ممکن کوشش فرماتے تھے الحمد للہ اکثر حضرات کامیاب ہو جاتے تھے۔

فرمایا:۔ میرے عزیز رضائے الہی پر راضی رہنا بڑی دولت ہے۔ اپنے لئے صرف بہتری کی دعا کی جاتی رہے اس کے بعد جو غیب سے ظاہر ہو اسی میں اپنی فلاح مضمر سمجھیں نہیں معلوم کس میں ہماری بہتری ہے وہ دانا جل علیٰ خوب واقف ہے۔

فرمایا:۔ عزیز اس کی رضا کا حصول بڑی دولت ہے یہ اسی کو نصیب ہوتی ہے جس کو وہ اپنا کر لیتے ہیں۔

۳۳۲

فرمایا:۔ وہ تعالیٰ تمہیں اپنی مرضیات میں مشغولی کی توفیق عطا فرمائے اور دارین کی خوبیوں سے مالا مال فرمائے بڑی ضرورت اس کریم کی طرف ہر وقت نظر رکھنے کی ہے اور ہر حرکت و سکون میں اس کے غور کی ضرورت ہے کہ محض اس کے لئے ہو۔ امید ہے اگر اس پر عمل رہا تو مقصد حقیقی میں کامیاب ہو گے اور اس کے صدقہ میں دنیا سے بھی مستمتع ہو گے۔

فرمایا:۔ ملاقات کے مسئلہ کو اپنے مولیٰ کو سپرد کریں اور اس کی جیسی مرضی ہو اس میں خوش رہیں یہ بڑی دولت ہے۔

فرمایا:۔ تمہاری فرقت اگرچہ قلب پر شاق ہے لیکن اس تعالیٰ کی رضا پر راضی ہوں۔ تمہارے لئے بھی اس میں بہتری مضمر ہے کہ اس کی پارگاہ سے جو پیش آئے سر تسلیم خم ہے۔ ہاں عافیت کی دعا سے غافل نہ ہوں۔

حضرت علیہ الرحمہ نے بار بار وضاحت فرمائی ہے کہ عافیت طلب کرنا خیر کی دعا کرنا رضا الہی کے منافی نہیں بلکہ عین اطاعت ہے۔

فرمایا:۔ شافی مطلق والد صاحب کو شفا کے کاملہ عاجلہ سے سرفراز فرمائے لیکن ان کو اس سے گھبرانا نہیں چاہئے یہی ان کے لئے موجب رحمت ہے، آپ کے لئے بہتر عمل یہی ہے کہ اس تعالیٰ کی رضا حاصل کریں اور وہ جس حال میں رکھے اس پر شکر کریں۔

محبوب کا ہر فعل محبوب ہوتا ہے اپنے مکان کے نقصان کو ہرگز بری نظر سے ملاحظہ نہ کریں ہاں اس کریم سے ہمیشہ عافیت کی التجا کرتے رہیں۔

فرمایا:۔ مولیٰ تعالیٰ جس حال میں رکھے اس پر صبر کرنا ہماری سعادت مندی ہے۔ ان حضرات کے اتباع کے لائق تو ہم کہاں جو نفس کی ہر تکلیف کو روح کے لئے راحت تصور کرتے ہیں اور بجائے شکایت کے اس کو اللہ تعالیٰ کے کرم سے تعبیر کرتے ہیں۔ اس پر

۳۳۳

خوش ہو کر شکر بجالاتے ہیں۔ ہمیں اللہ تعالیٰ یہی نصیب فرمادے کہ اس کو مولیٰ تعالیٰ کی طرف سے خیال کر کے بے صبری کا کوئی انداز ہم سے ظاہر نہ ہو ہاں اپنے لئے بہتری کی دعا بہر حال ہم پر لازم ہے۔

فرمایا: اگر مولیٰ تعالیٰ کو یہ منظور نہیں کہ تم فقیر سے ملاقات کرو تو اس پر بھی تمہیں راضی رہنا چاہئے۔

فرمایا: تمہارا صبر استقلال نہایت درجہ قابل تحسین ہے اور راضی برضا الہی ہونا بلندی درجات کا باعث ہے۔ وہ تعالیٰ تمہیں ثمرات عالیہ سے سرفراز فرمائے فقیر تم سے بہت خوش ہے۔ مولیٰ تعالیٰ کو تمہارے درجات بڑھانے تھے اس لئے یہ تکالیف پیش آئیں۔
فرمایا: مولیٰ تعالیٰ کی رضا پر راضی رہیں اسی سے اطمینان قلب میسر آتا ہے۔

فرمایا: جب تک خالص اس کی جانب توجہ نہ دیں گے اس کے ہر فعل پر راضی نہ ہوں گے اطمینان قلب میسر نہیں آسکتا۔ مولیٰ تعالیٰ کا ذکر ہی اطمینان قلب کا باعث ہے۔

فرمایا: رضائے الہی پر رضا تمہارے اخلاص نامے سے ظاہر ہو کر نہایت مسرت ہوئی۔ وہ تعالیٰ تمہیں اس پر قائم رکھے اور اپنے خزانے سے تمہیں ظاہر و باطن کی دولتیں نصیب فرمائے۔

اسی مکتوب گرامی میں ایک اور سبق قابل غور ہے ”کیا اچھا ہو کہ اس کریم کی رضا پر نظر رکھتے ہوئے مجھ سے ملاقات کی تمنا بھی تمہارے دل سے نکل جائے اور اس ایک ہی ذات کی ملاقات کا شوق پیدا ہو جائے۔“

احقر کو بیعت ہوئے چند ماہ گزرے تھے ایک روز عرض کیا ”مجھے بھی کوئی ایسا وظیفہ بتا دیجئے کہ ولی بن سکوں فرمایا ولی بننے کے لئے وظیفہ پڑھنا جائز نہیں جو پڑھو اللہ تعالیٰ

ادراقم الحروف محمد یونس باڑی

۳۳۳

کی رضا کے حصول کے لئے پڑھو۔ ولی دوست ہوتا ہے زبردستی دوستی نہیں ہوتی جس سے دوستی کرنی ہے اس کی مرضی اور پسند کا کام کرتے رہو دوستی ہو جائے گی۔ دوست کو خوش کئے بغیر دوستی نبھ نہیں سکتی۔“


فرمایا: عزیز من حوادث کو اگر اپنے محبوب حقیقی جل و علا کی جانب سے ملاحظہ کرو تو ہرگز تمہیں کسی حادثہ پر افسوس نہ ہو۔ کیا تم یہ چاہتے ہو کہ وہ تعالیٰ تمہاری تابعداری کرے (معاذ اللہ) اور اپنی غیبتی کے خلاف تمہاری غیبتی کے موافق کام کرے۔

فرمایا: اپنے مولیٰ کے فعل پر یہ قلب اس طرح کیوں برا فروخت ہو رہا ہے۔ اہل اللہ تو فرماتے ہیں ہمیں جو اس میں لذت آتی ہے وہ اس کریم کے انعام کی لذت سے زیادہ ہوتی ہے یہ تم نے کیا کہا کہ اب کوئی بات پوچھنے والا نہیں؟ میرے عزیز یہی تو ایک کمی تھی جو پوری کی گئی کہ اغیار کی طرف سے توجہ ہٹا کر صرف ایک ذات کا سہارا دیکھا جائے پھر کیا اب وہ تمہارے غم سے فارغ ہو گئے اب تو وہ اس کریم کے قرب میں اور بھی زیادہ عنایت فرمائیں گے۔

فرمایا: تعجب ہے کہ تم نے حالات اور ارادہ کو اپنے لئے پریشان کن ٹھہرایا۔ اس کریم کی طرف یہ حالت تو ہمہ تن متوجہ ہونے کا سبب ہونا چاہئے۔ فیاض حقیقی تمہیں اپنے قرب خاص سے سرفراز فرمائے۔۔۔ اغیار کی امداد نہ ہونا ہی تمہارے لئے بہتر ہے۔

فرمایا: اس سے امید واثق رکھو گھبراؤ نہیں اس کا کوئی فعل حکمت سے خالی نہیں جو مصائب اس وقت پیش آ رہے ہیں قیامت میں جب اس کی عطا یاد دیکھو گے تو کہو گے کہ مجھ پر اس سے بھی زیادہ اگر مصائب ہوتے تو میرے لئے زیادہ نفع بخش ہوتے۔۔۔ یہ چند روز کی مصیبت ہے گھبراؤ نہیں وہ تعالیٰ ان کو مبدل بہ آسائش فرمائے۔

فرمایا: جب یاد جو تمہاری لغزشات دیکھنے کے میں خاموش ہو جاؤں۔ سمجھ لینا کہ میں ناراض ہو گیا جو تمہارے لئے باعث نقصان دینی ہوگا۔ میں پھر کمرسہ کمر رکھتا ہوں کہ تمہیں دینی خدمت کرنی ہے کہیں خاک بنو کہیں شیر و شکر تم کسی دہانی کو بھی برا کہو گے تو مجھے برا معلوم ہوگا جب تک وہ تمہارے پاس نہ آئے گا جب تک کیسے اسے ہدایت کر سکو گے۔ تندی مزاج درویشانہ صفت کے منافی ہے۔ غصہ پینا سخت دشوار کام ہے اس میں نفس کی اصل وجہ کی مخالفت ہے۔ اس میں اس کی سرکوبی ہوتی ہے۔



۳۳۶

ذکر

الا بدکر اللہ تطمنن القلوب

بے شک اللہ تعالیٰ کے ذکر میں اطمینان قلب ہے

دنیا کی تمام جدوجہد کا مقصود و مطلوب اطمینان قلب ہی تو ہے۔ مگر ہمارے قلب پر غفلت کے پردے پڑے ہوئے ہیں ہم مادی وسائل میں سکون قلب تلاش کرتے ہیں اور بے چینی بڑھتی جاتی ہے شفق مرشد ہمیں وہ پتہ بتا رہا ہے جہاں یہ اصول جنس ملا کرتی ہے۔

کسی سے فرمایا۔ اللہ نور السموات والارض پڑھ کر ذکر قلبی صرف دل سے ہر وقت اللہ اللہ کریں۔

کسی سے فرمایا۔ ذکر الہی میں اپنے اوقات مشغول رکھیں کوئی سانس اس سے غافل نہ رہے۔

کسی سے فرمایا سیر دل کی روشنی کے لئے عمدہ ہے۔

کسی سے فرمایا حمد دل سے اللہ اللہ کم از کم ایک ہزار بار پڑھیں

کسی سے فرمایا۔ ذکر قلبی مولیٰ تعالیٰ کے تصور کے ساتھ جاری رکھو کہ اس کے بغیر اس سے دل میں فائدہ نہ ہوگا۔

کسی سے فرمایا۔ ذکر لسانی و ذکر قلبی اصل کام کی مدد کے لئے ہیں زیادہ کوشش اس کام میں کرو کہ اپنے مولیٰ کو ہر وقت سامنے رکھتے ہوئے اس کی جانب میں شکر کرو اور اس کی

۳۳۷

مرضیات کے خلاف عمل نہ کرو۔

کسی سے فرمایا۔ کسی وقت زبان قلب سے اللہ اللہ کہینا معمول رکھیں اور قلبی کیفیت سے مطلع کرتے رہیں۔

کسی سے فرمایا۔ قلبی ذکر زبان سے تعلق رکھتا ہی نہیں اس وجہ سے زبان سے اس کے متعلق کیا کہا جاسکتا ہے۔

کسی سے فرمایا۔ قلبی حرکت کو فقیر کی طرف متوجہ ہوتے ہوئے ملاحظہ کریں اور اس کی حرکت کو اللہ اللہ تصور کریں۔

کسی سے فرمایا۔ مولیٰ تعالیٰ کا ذکر ہی اطمینان قلب کا باعث ہے۔

کسی سے فرمایا۔ اسی لئے قلبی ذکر پر زور دیا گیا ہے کہ اگر یہ جاری ہو گیا تو ہر وقت ذکر الہی ہاتھ آجائے گا اور امید ہے درجات کی راہ کھل جائے گی۔

ان تمام ارشادات کو یوں مختصر کیا جاسکتا ہے (۱) اللہ نور السموت والارض پڑھ کر ذکر کریں۔ (۲) کم از کم ایک ہزار بار اللہ اللہ کہیں۔ (۳) ذکر تصور کے ساتھ جاری رکھیں۔ (۴) یہ ذکر زبان سے تعلق رکھتا ہی نہیں۔ (۵) قلبی حرکت کو مرشد کی طرف متوجہ پائیں۔ (۶) بہت ذکر کرو کوئی سانس خالی نہ جائے ”وَذُكْرُ اللَّهِ ذِكْرًا كَثِيرًا“۔ (کثرت سے اللہ کا ذکر کرو)

یوقت ذکر اسم ذات اپنی توجہ دل کی طرف اور دل کی توجہ اللہ کی طرف رکھے اسے وقوف قلبی کہتے ہیں۔

نوٹ:- بعض نے فرمایا کہ دوران ذکر اگر یہ بھی کہہ لیا کرے کہ یا اللہ میرا مقصود و مطلوب تو ہی ہے میں تیری رضا، تیری محبت اور تیری معرفت کا آرزو مند ہوں۔ اسے بازگشت کہتے ہیں۔

۳۳۸

و فی انفسکم افلا تبصرون

(وہ تو تمہارے جانوں میں ہے کیا تم دیکھتے نہیں)

مراقبہ:

لغوی معنی تو انتظار کرنے کے ہیں اصطلاح تصوف میں اللہ تعالیٰ کے خصوصی فیض کے انتظار میں بیٹھنا ہے۔ سالک مراقبہ کی بدولت ہی تمام روحانی مقامات طے کرتا ہے۔ سالک کے قلب پر جب انوار الہیہ نازل ہوتے ہیں تو اس کے درجات بلند ہوتے جاتے ہیں۔ قلب سے لائقین تک ساری ولایت جو سیر قدمی اور سیر نظری پر مشتمل ہوتی ہے اسی سے حاصل ہوتی ہے۔

حضرت علیہ الرحمہ نے تمام ریاضتوں میں سب سے زیادہ اسی پر زور دیا ہے سب ہی مریدین کو حسب ضرورت یا حسب صلاحیت مراقبہ کی تاکید کی ہے۔

کسی سے فرمایا۔ مراقبہ کی ورزش زیادہ کیا کرو کہ یہ شے فقیر کے لئے زیادہ باعث مسرت ہوگی۔

کسی سے فرمایا۔ اسم ذات کا ذکر قلبی ہمیشہ جاری رکھیں اور فقیر کا خیال کر کے مراقبہ بھی کریں اور قلب کی طرف دھیان رکھیں کہ مولیٰ تعالیٰ کا فیض قلب پر فقیر کے توسط سے آ رہا ہے۔ جب تک دل جسے مراقبہ کریں۔

کسی سے فرمایا۔ مراقبات کی ضرورت ہے۔ اس کی طرف زیادہ وقت صرف کریں اور قلب کی طرف ہمیشہ متوجہ رہیں۔

کسی سے فرمایا۔ تصور شیخ کے ساتھ مراقبہ کریں مولیٰ تعالیٰ تمہیں ترقی عطا فرمائے۔

کسی سے فرمایا۔ مراقبہ میں جو کچھ معلوم ہو اس کو سمجھنے کی کوشش نہ کریں کہ نظر صرف مولیٰ تعالیٰ کی طرف رہے کہ منشا اس کے اندر فنا ہونا ہے ہمیشہ اس کی طرف نظر رہنی چاہئے۔

کسی سے فرمایا۔ مراقبہ میں کچھ نظر آنا ضروری نہیں اپنے مولیٰ کی طرف توجہ لگائی جاتی ہے اور اس سے فیض حاصل ہونے کا انتظار کیا جاتا ہے ہر وقت ذکر قلبی جاری رکھیں کہ مراقبہ میں قوت پیدا ہو جاتی ہے تو پھر بعض امور دکھائی دینے لگتے ہیں استغفار اور درود شریف کی کثرت دینی و دنیوی امور کے لئے کافی ہے۔ مراقبہ کا خیال رکھیں کہ اس کے نور نے ہمیں گھیر رکھا ہے اور ہمارا قلب اس سے مستنیر ہو رہا ہے جس قدر ہو سکے اس کے احکام کی پیروی میں سرکار اقدس صلی اللہ علیہ وسلم کی مطابقت ہونی لازم ہے جس کے لئے ہم پیدا ہوئے ہیں لہذا تم کو بھی اس میں کوشش لازمی ہے اور ہمیشہ قلبی ذکر کرنے کا معمول رکھنا چاہئے۔ اس ناکارہ کے لئے بھی اسی کی دعا کرنی چاہئے۔ جس قدر عمر باقی ہے اس کو غنیمت جانیں پھر ایسی کمائی کا وقت ایک لمحہ بھی میسر نہیں آئے گا۔ سوائے افسوس کے کچھ نقد وقت نہ ہوگا۔

کسی سے فرمایا۔ ماشاء اللہ تمہاری حالت بہت اچھی ہے جب غیر کا خیال آئے تو لاجول پڑھا کریں اور اپنے دل کی طرف خیال کریں کہ وہ میری حالت کو دیکھ رہا ہے اور دوزخ کو اپنے سامنے دیکھتے رہیں شیطان سے خفگی کے ساتھ دل میں کہا کریں کہ مجھے اس آگ میں ڈالنا چاہتا ہے جس کی ایک چنگاری سے دنیا کی آگ پناہ مانگتی ہے تو یہ تصور جاتا رہے گا۔

الغرض حضرت مفتی اعظم علیہ الرحمہ کی تحریروں میں شریعت و طریقت ہی نظر آتی ہے اس لیے پڑھ پڑھ کر گمراہ راہ پر لگ جاتے ہیں اور منزل تک پہنچ جاتے ہیں۔

گیارہواں باب

قطبِ دوراں

درمدح حضرت امام اہل سنت، مفتی اعظم شاہ محمد مظہر اللہ رحمۃ اللہ علیہ، امام شاہی
مسجد جامع فتح پوری، دہلی

قطبِ دوراں تھے مظہر اللہ شاہ نورِ ایماں تھے مظہر اللہ شاہ
دین کا ذکر ہر گھڑی لب پر دین کی جاں تھے مظہر اللہ شاہ
گل شریعت کے جس میں کھلتے تھے وہ گلستاں تھے مظہر اللہ شاہ
رہبر ملت و طریقت تھے درس ایماں تھے مظہر اللہ شاہ
رواقِ بزمِ زیست تھی ان سے شمعِ فیضان تھے مظہر اللہ شاہ
جن کے سینوں میں دردِ احمد تھا ان کے درماں تھے مظہر اللہ شاہ
مفتی دین احمد مرسل حق کے فرماں تھے مظہر اللہ شاہ
جن کو قربت ملی، ہوئے کامل فیض عرفاں تھے مظہر اللہ شاہ
نور ہی نور ان میں تھا کوثر
روئے خنداں تھے مظہر اللہ شاہ
پیش کردہ شیخ محمد احمد کوثر صدیقی، لاہور

۳۴۲

بِسْمِ اللّٰهِ الرَّحْمٰنِ الرَّحِیْمِ

عقائد

حضرت مفتی اعظم علیہ الرحمہ سوادِ اعظم اہلسنت والجماعت سے تعلق رکھتے تھے
چاروں ائمہ عظام رضوان اللہ علیہم اجمعین کا دل سے احترام فرماتے تھے البتہ امام اعظم
سیدنا وعلیہ السلام حضور ابوحنیفہ رضی اللہ تعالیٰ عنہ کے یکے مقلد تھے اور اسی مذہب پر فتاویٰ
دیتے تھے۔ مسلکِ سلسلہ عالیہ نقشبندیہ مجددیہ کی جانب زیادہ مائل تھے اور اکثر اسی سلسلہ
قدسیہ میں بیعت فرماتے تھے اگرچہ آپ سلاسل مبارکہ قادریہ، چشتیہ اور سہروردیہ میں
بھی مجاز تھے اور ان سلاسل میں بھی کبھی کبھی بیعت فرمایا کرتے تھے۔

وجہ تخلق کائنات، محبوب رب ذوالجلال حضور انور محمد رسول اللہ علیہ افضل الصلوٰۃ
واکمل السلام کی محبت کو شرطِ ایمان اور ان کی تعظیم و توقیر کو فرض عین جانتے تھے۔ اہل
بیت اطہار اور صحابہ کرام رضوان اللہ تعالیٰ علیہم اجمعین کی مودت و محبت و عقیدت کو اللہ
تعالیٰ اور اس کے حبیب صلی اللہ تعالیٰ علیہ وسلم کی خوشنودی کا وسیلہ اور دوزخ سے نجات
کے لئے ذہال سمجھتے تھے۔ علماء حق کی تعظیم اور اہل اللہ کی تکریم کو دارین کی سعادت
تصور کرتے تھے۔

مبلغ اسلام مولانا منور حسین نے تحریر فرمایا ”ایک اور قابل قدر چیز یہ بھی تھی کہ اولیاء
کرام کی شان میں کبھی بھی گستاخی برداشت نہیں فرماتے تھے۔ اس معاملہ میں اس قدر
غالب تھے کہ علماء دیوبند اور اہل حدیث بھی ان کی مستقل مزاجی کے مداح تھے۔
معروف دیوبندی عالم اور جمیعہ العلماء ہند کے سربرآوردہ لیڈر اخلاق حسین قاسمی
لکھتے ہیں ”مفتی صاحب نے مشائخِ دہلی کی اعتدال پسندانہ روش کو بڑی حد تک نبھایا۔

ہائیں ہمہ جنبش باطن کے شکار اور حضرت علیہ الرحمہ کی بے مثال عزت و عظمت و شہرت سے چلنے والے، مخالفت کے لئے افسانے گھڑتے تھے۔ ماہنامہ نور المجیب بصیر پور کے ایک بصیرت افروز مقالے سے ایک دو اقتباسات:-

”حضرت مفتی صاحب، شام اور گستاخ رسول علیہ النجیہ والشا کو کافر سمجھتے تھے چنانچہ اسی وجہ سے مخالفین نے اپنے عوام کو آپ کے خلاف بدظن کرنا چاہا اس پر مدیر ماہنامہ السواد الاعظم (مراد آباد) نے تعاقب کرتے ہوئے لکھا۔ ”حضرت مفتی اعظم مولانا مظہر اللہ صاحب کا (مخالفین نے) ایک فتویٰ بھی شائع کیا ہے جس میں انہوں نے رسول کریم صلی اللہ علیہ وسلم کی توہین کرنے والے کو کافر فرمایا ہے۔ اس فتوے کا پیش کرنا اور اس سے اشتعال پیدا کرنا انتہائی درجہ کی کم عقلی ہے ایک مفتی صاحب کیا دنیا کا کون مسلمان ہے جو حضور صلی اللہ علیہ وسلم کی توہین کرنے والے کو مسلمان جانتا ہو؟“

ایک اور واقعہ یاد آیا:-

دہلی میں ایک نجی محفل میں حضرت مفتی اعظم علیہ الرحمہ ایک تبصر عالم سے (جن کا رویہ گستاخان رسول صلی اللہ علیہ وسلم کے بارے میں ذرا نرم تھا) بعض علماء کے گستاخانہ کلمات کے بارے میں استفسار فرمایا استفسار کا انداز ذرا نرم تھا جس سے وہ غلط فہمی میں مبتلا ہو گئے اور ان کلمات شنیعہ کی تاویل کر کے فیصلہ قائلین کے حق میں سنانا چاہتے تھے کہ حضرت مفتی اعظم کو جلال آ گیا اور ان سے فرمایا ”آپ کیا کہتے ہیں؟“ وہ عالم اس قدر گھبرائے کہ ان کی گھبراہٹ دیدنی تھی۔ موقعہ کی

۳۳۳

زراکت کے پیش نظر انہوں نے فوراً گستاخان رسول کے خلاف فیصلہ صادر فرمادیا اور اطمینان کا سانس لیا۔^۱

یہ وصف تو انتہائی قابل ستائش ہے کہ عقائد و معاملات میں اس قدر پختگی کے باوجود حضرت علیہ الرحمہ متعصب نہ تھے انہیں مرض سے نفرت تھی مریض سے نہیں۔ وہ مریض کے لئے دوا چاہتے تھے۔۔۔ شفا چاہتے تھے۔ دعا کرتے تھے۔ الحمد للہ ان کے اخلاق میں اخلاق نبوی صلی اللہ علیہ وسلم کا عکس جمیل نظر آتا ہے اپنے خلیفہ مجاز کو تحریر فرماتے ہیں ”تمہیں دینی خدمت کرنی ہے۔ کہیں خاک بنو کہیں شیرد شکر تم کسی وہابی کو بھی برا کہو گے تو مجھے برا معلوم ہوگا۔ جب تک وہ تمہارے پاس نہ آئے گا جب تک کیسے اسے ہدایت کر سکو گے۔“^۲

اسی طرح حضرت علیہ الرحمہ کے ایک دیرینہ محبت حاجی محمد سعید صاحب کپڑے والوں نے اپنا انداز بدلا تو حضرت علیہ الرحمہ نے گوارہ فرمایا لیکن مرض پھیلانے میں حصہ لیا تو حضرت کو رنج ہوا ایک خط میں اس دکھ کا ذکر فرمایا ”ایک صاحب محمد سعید کپڑے والے ہیں جن سے مجھے ایک خالص تعلق تھا ان کے متعلق سنا گیا ہے کہ وہ ہابیت کی اشاعت میں پانچ پانچ ہزار روپے دے رہے ہیں۔ مجھے یہ لوگ خط نہ لکھیں بالکل فراموش کر دیں اس کا تو مضا نقد نہیں مگر اس بات کا بہت درد ہوتا ہے کہ میرے احباب میں سے کوئی وہابیت کا پرچار کرے۔“

حضرت علامہ عبدالکیم اختر شاہ جہاں پوری نور اللہ مرقدہ کے استفسار کے جواب میں حضرت علیہ الرحمہ نے فرمایا:-

۱۔ ماہنامہ نور المجیب بصیر پور نومبر ۱۹۷۸ء ص ۲۹
۲۔ مکتبہ مظہری، ص ۳۳۳، جلد ۳، قاری سید محمد حفیظ الرحمن
نوٹ: اس مکتوب شریف میں ”موصوفۃ الحمد“ کی طرف اشارہ ہے۔

”آپ پر حضرت مجدد الف ثانی، شاہ عبدالحق محدث دہلوی کی پیروی لازم ہے جن مسائل میں اختلاف دیکھیں ان جیسے پچھلے علماء کا اتباع کریں“

ایک باریہ بھی وضاحت فرمادی۔

”تم نہ بریلوی بنو نہ دیوبندی۔ خالص اہل سنت کے طریقہ پر رہو^۲ اور جہاں تک ہو سکے سنت کی پیروی پر مستحکم رہیں۔ آپ حضرت مجدد صاحب قدس سرہ کو کیا اہل سنت کے کسی مسئلہ میں مخالف سمجھتے ہیں اگر نہیں تو اپنے آپ کو صرف مجددی کیوں نہیں کہتے۔ عزیز من فقہی مسائل میں ہم امام اعظم کے مقلد ہیں اس لئے حنفی ہیں اور طریقت میں حضرت خواجہ نقشبند کے پیرو ہیں اس لئے نقشبندی ہیں۔“^۳

ایک خط کے جواب میں مختلف فرقوں کے وجود میں آنے پر تبصرہ فرمایا کہ ”اہل سنت میں کوئی نیا فرقہ بنتا ہے کسی مسئلہ میں اختلاف کی وجہ سے جب مولانا احمد رضا خان صاحب رحمۃ اللہ تعالیٰ علیہ کو آپ اہلسنت کے موافق پاتے ہیں تو جس طرح وہ سنی ہیں آپ بھی سنی ہیں آپ کا بریلوی ہونا کیا معنی؟^۴ جس طرح دیوبندیوں (ہدایہ ام اللہ) کا کوئی وجود نہ تھا یوں ہی بریلویوں کا وجود نہ تھا۔

- ۱۔ مکاسب مظہری ص ۳۶۰ (جلد ۳) بنام اختر شاہ جہاں پوری
- ۲۔ علامہ اختر رضا خان ازہری نے ایک انٹرویو میں فرمایا۔ ”بریلوی کوئی مسلک نہیں ہم اہل سنت و جماعت مسلمان ہیں۔“ (ماہنامہ سوسائٹیز، لاہور، مارچ ۲۰۰۱ ص ۲۷)
- ۳۔ مکاسب مظہری ص ۳۶۰ (جلد ۳) بنام اختر شاہ جہاں پوری
- ۴۔ حضرت مفتی اعظم علیہ الرحمہ ان کا براہل سنت و جماعت کے پیرو تھے جن کے خود اعلیٰ حضرت علیہ الرحمہ پیرو تھے۔ حضرت مفتی اعظم علیہ الرحمہ کا گھرانہ ایک قدیم علمی گھرانہ ہے جو حضرت شاہ دہلی انشا اللہ اور شاہ عبدالعزیز علیہ الرحمہ کے مسلک تھا۔ آج بھی محافظہ پاسدار ہے۔ ”بریلوی مسلک“ کہنے سے یہ محسوس ہوتا ہے کہ شاید ”بریلوی“ کوئی فرقہ ہے حالانکہ بقول علامہ مفتی محمد اختر رضا خان ازہری بریلوی زید مجدہ اس نام کا کوئی فرقہ نہیں۔
- ۵۔ مکاسب مظہری ص ۳۶۰ (جلد ۳) بنام اختر شاہ جہاں پوری

۳۳۶

باقی مجھے بریلویوں کے تمام مسائل پر عبور نہیں جن کو تنقیدی نظر سے دیکھا جائے۔ جو مسائل ان کے مشہور ہیں ان میں وہ حق پر ہیں۔ اسی طرح طریقت میں بعض مستحبات کو فرض کا درجہ دینے کے حق میں نہ تھے مثلاً بزرگان دین کے عرس کرنے کی حق میں تھے بلکہ سال بھر میں ۳-۴ عرس خود منعقد فرماتے تھے۔ مگر بہت پر وقار اور شریعت مطہرہ کے عین مطابق ان حضرات کا پابندی سے عرس کرتے تھے، حضرت امام ربانی مجدد الف ثانی حضور شیخ احمد سرہندی رضی اللہ عنہ حضرت نانوشاہ صاحب رحمۃ اللہ علیہ۔ حضرت شاہ محمد مسعود محدث دہلوی رحمۃ اللہ علیہ (اور غالباً) مرشد گرامی حضرت سیدنا صادق علی شاہ علیہ الرحمہ نماز ظہر کے بعد حجرہ مبارکہ سے متصل مغربی دالان میں ایک طرف قرآن خوانی ہوتی دوسری طرف دانوں پر کلمہ طیبہ یا درود پاک کا ورد (۲ بجے سے ساڑھے ۳ بجے تک) پھر حضرت مولانا مفتی محمد شرف احمد صاحب تقریر فرماتے تھے جس میں عبادت، تقویٰ، اخلاق وغیرہ کے موضوعات کے ساتھ صاحب عرس کے بارے میں بعض ضروری معلومات بھی شامل ہوتیں۔ ۳۰ یا ۳۰ منٹ یہ تقریر جاری رہتی تھی۔ اس کے بعد قیل، شجرہ، سلام، دعا، تقسیم تبرک عصر کی اذان سے پہلے تمام کارروائی ختم ہو جاتی تھی۔

قرآن خوانی۔ کلمہ طیبہ کا ورد تو صاحب عرس کے لئے خاص تحفہ ہوتا ہے۔ تقریر شکر کا محفل کی اصلاح اور تعلیم کے لئے باقی چیزوں میں بھی تبدیلی بھی فرمادی جاتی تھی۔ مثلاً ایک بار سلام پڑھے بغیر دعا کے لئے ہاتھ اٹھا دیئے۔ ایک بار قیل اور سلام کو بھی ترک کر دیا اور ایک بار حاجی احسان الہی نے عرض کیا ”حضور کل آپ سلام پڑھنا بھول گئے تھے؟“ فرمایا ”یہ بتانے کے لئے کہ اس کا پڑھنا فرض نہیں، کبھی ترک ہو جائے تو عرس بہر حال ہو جائے گا۔“ دوسرے موقع پر فرمایا۔ ”تقریر میں زیادہ وقت لگ گیا تھا عصر کی اذان ہونے والی تھی اس لئے صرف دعا پراکتفا کر لیا آپ مطمئن رہیں عرس ہو گیا۔“

عموماً دعا کے بعد کھیلیں مرمرے اور چھلے ہوئے چنے کو ملا کر ایک ایک مٹھی سب کو دے دی جاتی تھی دو مٹھوں پڑھنی رہتی تقسیم ہوتی تھی اس میں کبھی تبدیلی ممکن تھی۔

۱۔ مکاسب مظہری ص ۳۶۰ (جلد ۳) بنام اختر شاہ جہاں پوری

عبادت

مبارک ہے، وہ خانوادہ جو دین کا امین کہلائے شریعت میں راہنما اور طریقت میں راہبر تسلیم کیا جائے، زہد و تقویٰ، عبادت و ریاضت، اخلاق و کردار میں مثالی ہو۔ اس گھرانے میں آنکھ کھولنے والا بچہ اسی سانچے میں ڈھلتا ہے۔ معصوم اداؤں کے ساتھ جب رکوع و سجود کی نقل کرتا ہے تو دیکھنے والوں کو پیار آنے لگتا ہے۔ وہ جس کو سجدہ کر رہا ہے اسے کس قدر پیار آئے گا وہ اس کو کیوں نہ محبوب بنالے گا۔

ابھی عمر ہی کیا تھی؟ بڑوں کو دیکھ دیکھ کر تعدیل ارکان بھی سیکھ لی۔ عہدیت پر وان چڑھ رہی تھی بندگی مسکرا رہی تھی تا بندگی نظر آ رہی تھی۔ معصوم سجدوں پر وہ سجود کریم وہ رحمن و رحیم خوش تھا بہت خوش۔ ملائکہ میں فخر کر رہا تھا بیباھی بہ الرحمن فی ملتکتہ یقول هذا عبدی حقاً۔ میرا سچا بندہ تو یہ ہے۔

لڑکپن آیا۔ ایک نماز ادا کر لی تو دوسری نماز کا انتظار ہے۔ جماعت کی پابندی ہونے لگی مسواک کے ساتھ وضو ہو رہا ہے۔ خضوع و خشوع کی مشق جاری ہے۔ جوان ہو گئے۔ امامت کی ذمہ داری سنبھال لی۔ لوگ دور دور سے آ کر حضرت کے پیچھے نماز پڑھتے تھے۔

یہی حال روزوں کا تھا نو عمری سے روزے رکھنے شروع کئے تو دم آخر تک کبھی کوئی روزہ قضا نہ ہوا۔ ٹانگوں پر فالج کا اثر اور گردے کی تکالیف ضعیف العمری نقاہت تو تھیں رمضان المبارک میں کھانسی کی شدت ہو گئی کمزوری ایسی کہ بولنا بھی مشکل تھا۔ اطبانے عرض کیا مرض کی اس شدت میں روزے نہ رکھیں، تو فرمایا ”اگر آپ ضمانت دیں کہ روزے چھوڑنے سے یقیناً صحت مند ہو جاؤں گا اور بعد میں قضا روزے رکھنے

۳۴۸

کے لئے صحت سازگار رہے گی تو غور کیا جاسکتا ہے۔ یوں بھی بعد میں اگر قضا رکھ لوں تو بھی رمضان المبارک کی برکات اور فضیلتیں کہاں میسر ہوں گی؟“

رمضان المبارک میں بھی حسب معمول ظہر سے عصر تک فتاویٰ لکھتے اور عصر کے بعد قرآن کریم کی تلاوت فرماتے تھے افطار میں ۲-۳ لقموں سے زیادہ کھایا نہ جاتا تھا اور سحری میں بھی یہی حال تھا مغرب کی نماز کے بعد بھی تلاوت میں یا حمد و ثنا میں مشغول ہو جاتے تھے۔ عشا کی نماز کے بعد رکعتیں اور تراویح کی بیس رکعتیں بڑی مستعدی سے کھڑے ہو کر ہی پڑھتے۔ دیکھنے والے حیران ہوتے کہ نماز کے وقت ایسی قوت کہاں سے آ جاتی ہے؟ نفل روزوں کا بھی اہتمام فرماتے مگر یہ پوشیدہ عبادت کسی کو معلوم نہ ہوتی تھی۔

حج بیت اللہ ۱۹۳۵ء میں ادا فرمایا اور اس کی تفصیلات حج کے عنوان سے علیحدہ بیان کی گئی ہیں۔

زکوٰۃ:- حضور اکرم صلی اللہ علیہ وسلم کی اتباع میں حضرت علیہ الرحمہ نے دولت جمع نہیں کی اس لئے زکوٰۃ واجب ہی نہ ہوتی تھی۔ لیکن مستحقین کو خاموشی سے ان کے گھروں پر ہی رقم بھجوا دیا کرتے تھے اور حاجتمندوں کی ہمیشہ امداد فرماتے۔ کسی کو خالی ہاتھ نہ لوٹاتے تھے۔

تلاوت قرآن مجید عام دنوں میں فجر کے بعد۔ یا شب کو رمضان المبارک میں عصر تا مغرب تلاوت فرماتے کبھی ناعد نہ فرماتے تھے لوگوں کا کہنا تھا حضرت امام صاحب کے پیچھے نماز میں جو کیف محسوس ہوتا وہ اور کہیں نہیں ملتا۔ کیوں نہ ہوتا جو نماز میں خدائے قدوس کے جلوے دیکھ رہا ہو جس کی حضوری قلب کا یہ عالم ہو کہ کبھی سجدہ سہو کی نوبت نہ آئے اس کی عبادت کے فیض سے مقتدی بھی فیض یاب ہوتے ہیں۔

حضرت علیہ الرحمہ جب مسجد میں اپنے حجرہ (دارالافتاء) سے نماز باجماعت کے لئے نکلتے تو ادھر ادھر نہیں دیکھتے تھے نگاہیں زمین پر جمی ہوتیں دونوں ہاتھ ذرا آگے

اٹھے ہوئے جیسے اب نیت باندھنے والے ہیں چہرہ مبارک پر فکر مندی کے آثار ایک عظیم بارگاہ میں حاضر ہونا ہے مکمل ادب کا مظاہرہ ہونا۔ نماز سے فارغ ہو کر چہرہ انور بشاش ہوتا ہر طرف سے لوگ دست بوسی کے لئے دوڑتے۔ سب سے بڑے مشفقانہ انداز سے مصافحہ فرماتے۔ بعض اہل محبت کا زرب لب مسکراہٹ سے خیر مقدم فرماتے اور خیریت معلوم فرماتے۔ زیادہ حضرات آجاتے تو کچھ دیر بٹھہر جاتے اور یوں گھر تک لوگ چلتے جاتے۔

جس کو عبادت میں مشاہدہ حق نصیب ہو جائے اس عبادت گزار کی کیا شان بیان کی جائے عبادت کا رنگ اس کے ہر قول و فعل میں جھلکتا ہے اور جو قریب آتا ہے اس رنگ میں رنگ جاتا ہے پہلا اثر اہل خانہ میں نظر آتا ہے کہ یہ بہت قریب ہوتے ہیں۔ لوگوں نے حضرت علیہ الرحمہ کو دیکھا۔ ان کی اولاد کو دیکھا۔ بیٹے ہی نہیں بیٹیاں بھی پوتے ہی نہیں پوتیاں بھی ایک سے ایک عالم دین دو صاحبزادے اپنے وقت کے مفتی اعظم اور اب پوتے بھی سب الحمد للہ مفتی سب کامل دیدار۔ ورنہ آج کل علماء و مشائخ کا ظاہر غنیمت ہوا بھی تو اندرون خانہ دین کا وہ حشر نظر آئے گا کہ کانوں پر ہاتھ دھرنے کو جی چاہتا ہے۔

یہی حال مریدین و عینین کا ہے اول تو بچہ ایک سے ایک عابد و زاہد بالفرض کسی میں کمی ہوئی تو پہلے حضرت علیہ الرحمہ اسی پر گرفت فرماتے تھے اور تاکید فرماتے تھے کہ فرائض خداوندی کی ادائیگی میں غفلت نہ ہو۔ ایک مرید کو تحریر فرمایا ”فرائض خداوندی کی ادائیگی میں کبھی غفلت نہ کرنا۔“

ایک مرید کو تحریر فرمایا: ”نماز میں سستی نہ کیا کرو انشاء اللہ تعالیٰ سب کام درست ہو جائیں گے۔“

ایک مرید کو تحریر فرمایا: ”بڑی ضرورت اس بات کی ہے کہ فرائض پوری طرح ان کے اوقات پر انجام دیتے رہیں۔“

۳۵۰

جو قضا ہو گئے ان کی قضا کرو (ادا کرو) دوسرے نوافل... تو بعد کی چیز ہیں۔

اپنی کامیاب تربیت کے نتیجے میں مریدین کو عبادت کا پابند دیکھ کر حضرت علیہ الرحمہ کو دلی مسرت ہوتی تھی چنانچہ ایک موقع پر تحریر فرمایا: ”خصوصاً اس بات نے کہ تم نے پڑھنا لکھنا سیکھ لیا بہت ہی خوش وقت اور خورسند کیا اب اگر تم روزہ، نماز، وظائف خیرات کا حال بھی تحریر کرو تو پھر حقیقی خوشی میسر آئے“ مکتوب شریف بنام کفایت النساء صاحبہ۔

ہاں اس کے برعکس نماز سے غفلت سخت ناگوار تھی چنانچہ حفیظ اللہ خان صاحب ڈرائیور نے جب نماز میں چھوٹ جانے کا سبب ڈرائیوری کی ملازمت کو بتایا تو حضرت علیہ الرحمہ نے دوسرا روزگار تلاش کرنے کا مشورہ دیا۔ گاڑی چلانے میں نماز کا وقت نہ ملنا سمجھ میں نہیں آتا ہمارے بہت سے مرید ایسے ہیں کہ گاڑی چلاتے ہیں لیکن نماز کے وقت نماز پڑھتے ہیں۔ مسجد کے قریب گاڑی پہنچی ٹھہرا کر وہیں نماز پڑھی۔ آخرت کا خوف ہونا چاہئے۔ اگر اس میں وقت نہیں ملے تو کوئی دوسرا کام کرو بہر حال نماز نہ جانی چاہئے۔ قیامت میں ہم سے بھی سوال ہوگا کہ کیوں ہدایت نہیں کی گئی۔

ایک اور خط کے جواب میں پھر فرمایا۔ ”نماز تک میں تو تم سستی کرتے ہو دوسرے وظائف کیا شے ہیں جو ان کو پورا کرتے ہو گے۔ نماز میں یکسوئی چاہئے۔ نماز میں یکسوئی میسر آ جائے تو پھر دنیوی خیال کی گنجائش نہیں رہتی یہ وقت تو خاص رجوعیت کا ہے شیطان جب آپ کو اس طرف لگائے تو دل میں اس کی طرف تیزی سے نظر کریں اور خیال کی زبان سے کہیں ”کم بخت میں اپنے موٹی کے سامنے کھڑا ہوں تیری طرف متوجہ ہوں گا تو معاذ اللہ وہ مجھ سے اعراض فرمائے گا۔“ (مکتوب بنام محمد الیاس زیدی۔)

نماز عشق

فَتَهَجَّدَ بِهِ نَافِلَةً لَكَ عَسَىٰ أَنْ يَبْعَثَكَ رَبُّكَ مَقَامًا مَّحْمُودًا

لگ بھگ تیرہ سال کی عمر ہوگی۔ جسمانی رجولیت کے آثار محسوس ہونے لگے تھے۔ روحانی بالیدگی بچپن سے ہی جاری تھی۔ مرشد کامل کی نظر پڑی۔ روح کو بھی مردانگی میسر آگئی۔ عشق کی دہلی ہوئی چنگاری ذرا کریدتے ہی بھڑک اٹھی۔ لڑکپن کی میٹھی نیندراہ میں حائل نہ ہو سکی۔ نسیم سحر تھپک تھپک کر نہ سلا سکی۔ عشق کے آداب سکھائے گئے۔ لذت بیداری شب چکھادی گئی۔ لطف آہ سحر گاہی سے بھی روشناس کرا دیا گیا تھا۔

جب عشق سکھاتا ہے آداب خود آگاہی

کھلتے ہیں غلاموں پر اسرار شہنشاہی

عطار ہو رومی ہو رازی ہو یا غزالی

کچھ ہاتھ نہیں آتا بے آہ سحر گاہی

رات کے پچھلے حصہ میں چپکے سے بستر چھوڑنا۔ اپنے خالق و مالک کے حضور دست بستہ کھڑا ہو جانا۔ اس کا کلام خوش الحانی سے اسی کو سنانا۔ کبھی طویل قیام کبھی طویل سجدے یا کبھی سجدے سے سر ہی نہیں اٹھنا۔ پیہم جود پائے صنم پر کیے جا رہے ہیں جب پائے ناز میسر ہو تو سر نیا ز اٹھائیں کیوں؟

احقر سے ایک بار فرمایا جس کو اس میں لذت آتی ہے اس کے لئے لذت والا عمل کوئی شے نہیں۔ حمد و ثنا۔ استغفار۔ اللہ کے بندوں کے لئے دعائیں فرمائیں چند لمبے کے لئے لیٹ گئے فجر کی اذان ہوگئی تازہ وضو فرمایا اور مسجد تشریف لے جاتے۔

۳۵۲

جو ان ہوئے شادی ہوئی خوشیوں کے موقعہ یا غمگین لمبے۔ صحت و علالت سفر و قیام سب ہوتا رہا۔ عشق روز افزوں رہا۔ نماز کی نافرمانی نہ ہوئی۔ حضرت علیہ الرحمہ کی زندگی کی آخری رات بھی وصل حق کی لذتوں سے ہمکنار تھی۔

رات کا سفر تھا۔ دہلی سے سرہند تشریف حضور مجدد الف ثانی امام ربانی رضی اللہ عنہ کے عرس مقدس میں شرکت کے لئے تشریف لے جا رہے تھے تقریباً ڈھائی بجے گاڑی رکی ایک مختصر پلیٹ فارم تھا حضرت علیہ الرحمہ اترے وضو فرمایا اور تہجد کی نماز ادا فرمائی۔ پوری طمانیت سے پڑھی۔ راقم الحروف سخت بے چین تھا۔ نہ حضرت علیہ الرحمہ نے یہ معلوم کیا کہ کون سا اسٹیشن ہے نہ یہ معلوم فرمایا گاڑی کتنی دیر کے گی؟ احقر نے تو نماز نہیں پڑھی۔۔۔ جیسے ہی گاڑی ہلی یا تو زنجیر کھینچ لوں گا یا حضرت کو بلا لوں گا۔ ورنہ وہ یہیں ہی رہ جائیں گے۔ یہ تو نہ ہونے دوں گا دوائے نادانی راز عشق نہ سمجھا۔ ریل کا گارڈ گاڑی روکے کھڑا تھا حضرت علیہ الرحمہ کو تک رہا تھا کائنات کا گارڈ اس گارڈ کو روکے ہوئے محبوب کے سجدے ملاحظہ فرما رہا تھا۔

فتح پوری میں جلسہ عید میلاد النبی صلی اللہ علیہ وسلم جاری ہے۔ تہجد کا وقت ہوا خاموشی سے اٹھے اپنے حجرہ میں تشریف لے گئے۔ کوئی انجان سمجھا گھر جا رہے ہیں۔ حجرہ میں داخل ہوتے دیکھا۔ اچھا آرام کریں گے۔ سوئیں گے۔ تھوڑی دیر بعد پھر اپنی جگہ واپس تشریف لے آئے۔ رازداروں کو ہی معلوم تھا حجرہ مبارکہ میں نماز تہجد ادا فرمائی ہے۔

تذکرہ مظہر مسعود میں ہے کہ حضرت علیہ الرحمہ نے ۱۹۶۴ء میں ایک شب میرپور خاص میں قیام فرمایا طبیعت ناساز تھی رات کو ۱۲ بجے (استغفار) الٹیوں کی شکایت ہوگئی ۲ گھنٹے تک وقفہ وقفہ کے بعد یہ سلسلہ جاری رہا۔ نڈھال ہو گئے تھے نماز عشق کا وقت قریب آ رہا تھا۔ قدرے سکون ہوا۔ آنکھ لگ گئی۔ نہیں لگائی گئی نماز سے قبل سونا افضل تھا۔ چند لمبے کی نیند سے یہ فضیلت بھی میسر ہوگئی حضرت علیہ الرحمہ بیدار ہوئے وضو

۳۵۳

فرمایا اور راز و نیاز عشق میں مصروف ہو گئے۔ تلاوت قرآن کریم کی دھیمی دھیمی آواز آ رہی تھی اور جھانک کر دیکھا۔ یہ کیا؟ اٹھ کر بیٹھنا مشکل تھا کیسی عمدگی (تعدیل ارکان) سے نماز پڑھی جا رہی ہے۔

ند سفر نہ تقریب نہ عداوت۔ عشق صادق ہو تو کیا رکاوٹ۔ ۷۰ سال پابندی سے نماز تہجد ادا کرنا اس سے بڑی کرامت کیا ہوگی؟

جن دنوں راقم الحروف حضرت علیہ الرحمہ سے قرآن کا ترجمہ و تفسیر پڑھتا تھا جب یہ آئیے شریفہ آئی تو فرمایا اگرچہ قرآن کریم میں اس نماز کو نفل کہا گیا لیکن یہ حضور اکرم صلی اللہ علیہ وسلم پر فرض کر دی گئی تھی عام مسلمانوں کے لئے نفل ہے مگر جو اتباع رسول صلی اللہ علیہ وسلم میں اپنے اوپر لازم کر لیں ان پر فرض کے درجہ میں ہو جاتی ہے کبھی چھوٹ جائے تو قضا پڑھ لی جائے۔

حضرت علیہ الرحمہ اپنے مریدین و متوسلین کو جن عبادات کی تلقین فرماتے تھے اور اس کے لئے انہیں طریقے بھی بتاتے تھے۔ مثلاً درود شریف اور استغفار ہر مرید کو بتاتے تھے۔ لیکن تعداد کا تعین عموماً ان پر ہی چھوڑ دیتے تھے تاکہ شوق کا بھی اجر ملے۔ ورنہ کم از کم صبح شام ایک ایک تسبیح درود شریف اور ایک ایک تسبیح استغفار تو لازم ہوتا۔ پھر اس تعداد میں اضافہ کے لئے مانگ کرتے رہتے اور اضافہ کی تعداد بھی پڑھنے والے پر منحصر ہوتی پھر حضرت کثرت کا لفظ بھی استعمال فرماتے اور یہ بھی سکھاتے تھے۔ فرمایا ”درود شریف کی دونوں وقت میں زیادتی کرو۔“

”درود شریف پڑھتے ہوئے سرکار اکرم صلی اللہ علیہ وسلم کو اپنے سامنے خیال میں رکھیں اسی طرح زیادہ کوشش کرو کہ استغفار پڑھتے ہوئے مولیٰ تعالیٰ کو اپنے سامنے رکھو۔ اس کی نعمتوں پر نظر رکھتے ہوئے اس کی جانب شکر کرو“

۳۵۳

رمضان شریف میں جہاں تک ہو سکے قرآن کریم کا ورد رکھیں اور اس تعالیٰ کی بارگاہ میں ہمیشہ دست بدعا رہیں کہ وہ کریم اس ماہ میں بہت کچھ دینے والا ہے۔ یہ ہمارا قصور ہوگا اگر ہم اس سے طلب نہ کریں۔

ماحول بنانے کے لئے اپنے سفیر جناب بشیر الدین صاحب کو ہدایت فرمائی۔ ”بیعت حاصل کرنے کے بعد طریقہ نقشند یہ میں داخل کر لیں اور اذکار و اشغال طریقہ کی تلقین کرتے رہیں اور ہمہ تن اسی میں مصروف رکھیں کہ یاران طریقت میں محبت خدا و رسول (جل علی و صلی علی) کما حقہ جلوہ گر ہو اور توجہ الی اللہ میسر رہے، لیکن طبع دنیوی کو اپنے ظاہر و باطن میں جگہ نہ دیں (یہ جملہ بالخصوص سفیر محترم کے لئے معلوم ہوتا ہے)

عبادات میں توجہ کے لئے ایک مرید کو بتایا ”ہمیشہ دائیں ہاتھ پر جنت اور بائیں پر دوزخ کو اور اپنے روبرو مولیٰ تعالیٰ کو اپنے پیش نظر رکھیں۔ انشاء اللہ یہ سب خیالات دور ہو جائیں گے ہمت درکار ہے۔“

”جب وسوسہ آئے تو غصہ کی نظر سے دل میں شیطان کو دھتکار دیں کہ تو میرے اور میرے مولیٰ کے درمیان حائل ہوتا ہے۔“

فرمایا ”تمہارے حالات معلوم ہو کر بڑی مسرت ہوئی اللھم زد فد نماز میں یکسوئی میسر آئے تو پھر دنیاوی خیال کی گنجائش کہاں۔ یہ وقت تو خاص رجوعیت کا ہے۔ میری خدمت یہی ہے کہ نماز اور نیک کاموں سے غافل نہ رہو۔ مولیٰ تعالیٰ تمہیں حفظ کلام آسان فرمادیں یہ بڑی دولت ہے۔ یہاں آنے کی تکلیف نہ کریں مجھ سے ملنا نہ ہو سکے گا۔“

۱۔ اپنے وصال کی طرف اشارہ فرمایا ہے۔

وَلِلّٰهِ عَلَى النَّاسِ حِجُّ الْبَيْتِ مَنْ اسْتَطَاعَ اِلَيْهِ سَبِيْلًا

حج

حج بیت اللہ وہ جامع عبادت ہے جس میں ہر عبادت کو بڑی خوبصورتی سے سمودیا گیا ہے۔ اس میں مکارم اخلاق کا بھرپور مظاہرہ ہوتا ہے۔ دینی، دنیاوی، معاشی، معاشرتی، سیاسی اور ثقافتی منافع بھی بے شمار ہیں لیکن اہل ایمان کے لئے تو یہ ایک فریضہ ہے۔ بے شک حج ہی وہ دینی فریضہ ہے جس میں عشق کے انداز نمایاں نظر آتے ہیں۔ اس میں آرزو کی گنگن ہے، محبت کی تپش بھی ہے، عشق کا جنون ہے اور مشتقیں جھیلنے کا مزہ ہے۔ ایثار کا سماں ہے، استقامت کا مظاہرہ بھی ہوتا ہے۔ وصل و ہجر خوف ورجا کا مشاہدہ کیا جاسکتا ہے، جذبہ فنا کا ثبوت بھی ملتا ہے۔

عاشق آزمائش کی بھیجی سے گزر کر جب کندن بن جاتا ہے تب اس کو محبوب کریم صلی اللہ علیہ وآلہ وسلم کی بارگاہ بیکس پناہ میں شرف باریابی کی نوبت آتی ہے، یہاں کی دنیا ہی اور ہے، ”فریضہ عشق“ کے مناسک اور ہیں، یہاں نیت سے مراد آرزوئے کوئے مصطفیٰ صلی اللہ علیہ وسلم اور احرام ہے یہاں۔۔۔ ادب رسول خدا صلی اللہ علیہ وسلم۔۔۔ طواف آنکھوں کا۔۔۔ نظریں روضہ اقدس کا طواف کرتی رہتی ہیں۔۔۔ سعی حرم ناز کے صدقے جانے کو کہتے ہیں۔۔۔ مقام مصلیٰ درمحبوب ہے۔۔۔ جبین نیاز میں جس کے لئے سجدے تڑپتے ہیں۔۔۔ قربانی کے لئے جان و دل پیش پیش ہیں۔ اس چوکھٹ کو بوسہ دینے کو لب بھی ترستے ہیں، سانس آتا ہے سانس جاتا ہے ”رومی نذاک“، ”ہنگامتا ہے زبان صلی علیٰ اور یارسول اللہ کے ذکر سے تر رہتی ہے۔ یہی ”تَبِيك“ ہے۔

۳۵۶

وہ جو لوگوں کو حق کی راہ دکھائے۔ دلوں میں عشق الہی کی لو لگائے۔ چھپی ہوئی چنگاری کو ہوا دے۔ سوتے جذبات کو چگا دے۔ حج کے فضائل بتادے مسائل سکھادے۔ جو ہمت کر لے اس کو دعا دے۔ اس کے دل میں بھی آرزوؤں کا ایک جہاں تھا۔ قربان ہونے کا ارمان تھا۔ اس جان جاں کے لئے، جان جہاں کے لئے (صلی اللہ علیہ وسلم)

آستاناں پہ تیرے سر ہو اور اجل آئی ہو پھر تو اے جان جہاں تو بھی تماشائی ہو مگر اس پیکر صبر نے کبھی حرف تمنا لب پر آنے نہ دیا۔

ارباب حاتم و زبان نیست بر حضرت کریم تقاضہ چہ حاجت است

یہاں تک کہ صبح امید کا انداز لئے وہ شام طرب آئی گئی۔ راز افشا ہو چکا تھا۔ مسجد فتواری میں اس شام کو بڑی رونق تھی۔ شہر کا شہر امنڈ آیا تھا۔ عصر کی نماز پڑھا کر حضرت قبلہ نے سب کے لئے دعا فرمائی ایک محبت بھری نظر مسجد پر ڈالی مخلصین پر شفقت فرمائی اور مزاج پر سی کی اور ریلوے اسٹیشن کی طرف روانہ ہو گئے لوگوں نے چاہا پھولوں کے گجرے پیش کریں۔ گلاب کے کنٹھے ڈالیں، پھول پھاؤں کر تے نعرہ تکبیر لگاتے جلوں میں نلے کر چلیں حضرت قبلہ علیہ الرحمہ نے منح فرما دیا اور خاموشی سے اسٹیشن پہنچ گئے۔ دیکھتے ہی دیکھتے پلیٹ فارم پر رخصت کرنے آنے والوں کا ہجوم ہو گیا۔ لوگ مصافحہ کرتے جا رہے تھے اور دعاؤں کی درخواست کر رہے تھے۔ مغرب کا وقت ہو گیا ”حی علی الصلاح“ ”حی علی الفلاح“ کی صدائے دلنواز گونجی پلیٹ فارم سجدہ گاہ بن گیا۔ پھر دعا ہوئی۔ بڑی پراثر دعا ہوئی۔

ایک جانب چہرے اداں تھے۔ دوسری جانب چہرہ انور، ایک گلاب کھل رہا ہو جیسے۔ چمکتے رخسار۔ نور کے چمکتے پیانے۔ لبوں پر مسکراہٹیں کھیل رہی تھیں۔ دل کا حال ہر ادا سے عیاں تھا۔ خوشی سے انگ انگ جھوم اٹھا تھا۔

۳۵۷

لودہ مدینہ آ گیا۔ یہ مدینہ آ گیا۔ مدینہ میں پیدل حضرت قبلہ علیہ الرحمہ دربارشہ
کونین صلی اللہ علیہ وآلہ وسلم کی طرف بڑھ رہے تھے۔ دل میں زبردست الجھل تھی۔
خیالات کا بے پناہ ہجوم تھا۔ کیا میں مدینہ آ گیا۔ یا یہ خواب ہے؟

آ گیا ہوں میں کردگار کہاں میں کہاں اور یہ دیار کہاں
سانے آ گیا وہ منور سراپا دیکھ لو دید کی تاب ہو توشہ کا روضہ دیکھ لو
کیسا دلکش یہ حرم ہے کسی پیاری یہ زمین دیکھ لو یہ سبز گنبد پیارا دیکھ لو
دید کی تاب کہاں تھی؟ آنسوؤں کی چھڑی لگ گئی۔ قدم بڑھتے نہ تھے۔ نگاہ اٹھتی نہ
تھی۔ دل ہی دل میں کہہ رہے تھے:-

اتنا گناہ گار ہوں اٹھتی نہیں نگاہ کس منہ سے جاؤں شافع محشر کے سامنے

عظمت رسول ام صلی اللہ علیہ وآلہ وسلم اور شوکت حرم محترم نے عجیب کیفیت پیدا
کردی۔ سر جھکا جھکا، جسم سٹاسٹا، آنکھیں نم نم، دل سہا سہا، قدم لرزاں لرزاں، حسیب
رب ذوالجلال کی بارگاہ تھی۔ (صلی اللہ علیہ وسلم)

جہیں جہاں سب کی خم اللہ اللہ وہ دربار شاہ ام اللہ اللہ
نظر کا جھجکا سہنا وہ دل کا وہ عظمت وہ شان حرم اللہ اللہ
رحمت دو عالم صلی اللہ علیہ وسلم نے سہارا دیا۔ قدم بڑھے۔ زبان کھلی۔ سلام پیش
کیا۔

السلام اے باعث کون و مکاں السلام اے راز دار کن فکان
السلام اے نور پاک اولیں السلام اے شمع بزم آخریں

۳۶۰

دردوں کے گجرے، سلاموں کی ڈالیاں پیش کیں۔ صحن مسجد میں آئے اور حسین
نظاروں میں گم ہو گئے۔

وہ صحن مقدس کے دلکش مناظر میں گنبد کے پیارے نظاروں میں گم ہوں
وہ باب مجیدی وہ باب رحمت حرم کے میں ان راہ گزاروں میں گم ہوں

ایک دو روز بعد حضرت نے مقامات مقدسہ کی زیارت کی۔ میرے آقا صلی اللہ
علیہ وسلم کے قدموں نے کہاں کہاں گل کھلائے تھے؟ جاؤں ان کو آنکھوں سے لگا لوں،
ان کی خوشبوؤں نے کون کون سے کوپے مہکائے تھے؟ ان خوشبوؤں کو دل میں بسا لوں،
ان کے انوار نے کن کن ذروں کو چمکایا تھا؟ ان انوار سے روح کو جگمگا لوں۔ مسجد قبا
تشریف لے جاتے اور یادوں میں کھوجاتے مسجد قبلتین میں ”قَبْلَةُ تَرَضَى هَا“ کے
نزول کا تصور فرماتے اور اللہ جل شانہ کی حمد و ثناء بیان کرتے۔ اس وقت تک یادگار رہیں
اس قدر مٹائی نہ گئی تھیں۔ کہیں کہیں کھجور کے درختوں کے جھنڈ بیٹے دنوں کی کہانی
سنارہے تھے۔ ”محبت کی نشانی“! اجابجا نظر آ جاتی ”نسبت کی بہاریں“، دل کھینچ لیتی
تھیں جبل احد پر پہنچے تو واپس آنے کو جی نہ چاہا۔

کھجوروں کے جھنڈ باغوں کی نہریں قبا کے میں سبزہ زاروں میں گم ہوں
محبت ٹپکتی ہے جن پتھروں سے احد کے ان سنگزاروں میں گم ہوں
غرضیکہ مدینہ کا ہر ذرہ دلکش مدینہ کی دلکش بہاروں میں گم ہوں

یوں تو ہر سال لوگ حج کے لئے جایا کرتے ہیں اور عمرہ پر روز آنے اور جانے
دالوں کا تانتا بندھا رہتا ہے لیکن ایک عالم کا دیکھنا، ایک عارف کا دیکھنا، ایک عاشق کا

۱۔ محبت کی نشانی۔ ۲۔ نسبت کی بہاریں حضرت مسعودی کی دہوں تمہوں کتابوں کے نام ہیں۔

دیکھنا، دیکھنا ہے۔ وہ جو دیکھتا ہے ہر شخص کو نظر نہیں آتا۔ ایک عالم نے دیکھا اس جگہ جبرئیل امین علیہ السلام اللہ عزوجل کا مقدس کلام لے کر حاضر ہوئے تھے۔ اس کو ”نور و کتب مبین“ کی تجلیات نظر آ رہی تھیں۔ ایک عارف اسی جگہ ”قَبْلَةُ تَوْضِي هَا“ کی ناز برداریوں پر حیران ہے۔ اپنا اپنا طرف نظر ہے۔

مشائق دیدار اور بھی تھے جلوہ گاہ میں طالب سب ہی بظرف نظر دیکھتے رہے بیشتر وقت بارگاہ فلک رکاب عالی جناب رسالت ماب صلی اللہ علیہ وآلہ وسلم میں گزارتا رہا۔ تلاوت قرآن مجید، نوافل، درود و سلام کے نذرانہ پیش کرتے رہے۔ ادھر نذرکاریاں بڑھتی جاتی تھیں ادھر نوازشیں ہوتی جاتی تھیں۔ کبھی ممبر شریف کے قریب دست بستہ کھڑے اور سیل اشک رواں ہے کبھی ریاض الجنۃ میں قرب کی لذتوں سے مشرف ہو گئے۔ کبھی جالیوں کے قریب رازداریاں ہوتیں، مسجد شریف کے کسی گوشہ میں مراقب ہو گئے۔ حجاب اٹھتے جاتے، فاصلے مٹتے جاتے وہ رو برد آتے جاتے، یہ واری صدقے ہوتے جاتے تھے کبھی دل صدقے کرتے کبھی جان صدقے کرتے۔

دل آپ پر تصدق جان آپ پر صدقے آنکھوں سے سرے قرباں آنکھیں ہیں سرے صدقے اس حسن تمام پر، اس دو جہاں کے امام پر، اس معجز کلام پر، اس خیر الالام پر صلی اللہ علیہ وآلہ وسلم پر شیفہ و فریفتہ۔ صبح ہو رہی تھی، شام ہو رہی تھی، اچانک دریا خان ٹھیکیدار نے کہا ”حضور مدینہ منورہ میں ہمارے قیام کی مدت پوری ہو گئی اور حکومت کی طرف سے تقاضہ بھی آ گیا ہے“ فرمایا ”مگر ہمارا تو دل ابھی نہیں بھرا“ اور آپ رنجیدہ ہو گئے۔ بات بھی تو دکھ کی تھی۔ وصل کی قربتوں کے بعد ہجرت کی دوریاں آفت تھیں نصیبت تھیں۔ رسول خدا سے جدائی ہے آفت خدا یہ مصیبت کسی پر نہ ڈالے

۳۶۲

جب حکومت کی طرف سے دوبارہ یاد دہانی کرائی گئی تو فریاد بھروسہ سرور کائنات پہنچائی گئی۔

کبیریں آنکھیں دکھانے نہ پائیں مجھے آ کے دامن میں اپنے چھپالے یہ محبت کے راز و نیاز تھے کہ حکومت کی طرف سے اجازت مل گئی آپ جب تک چاہیں رہیں ایک گونہ سکون ہوا پھر کچھ دن بعد حج کے دن قریب آ گئے اب تو جانا ہی تھا نا چار چلے! وا حسرتا!

چھوڑ کر آج در سید ابرار چلے داغ ہم ہجر کا دل میں لئے ناچار چلے دن گنا کرتے تھے دن رات اسی دن کے لئے چار دن بھی نہ رہے پاس کہ ناچار چلے دیار حبیب صلی اللہ علیہ وسلم سے رواں ہو چکی تھی۔ سواری آگے بڑھ رہی تھی نگاہیں پلٹ پلٹ کر کوچہ جاناں کی طرف دیکھ رہی تھیں۔ دل وہیں رہ گیا تھا اس کو رہنے دیا۔

دل تو جاتا ہے اس کے کوچہ میں جا مری جاں جا خدا حافظ راستہ ناہموار اور کار تیز رفتار ڈرائیور ناہنچار سمجھا اس کی کار کے سوار خوف سے بے قرار ہیں اس لئے آہستہ چلانے کو کہہ رہے ہیں صاحب دل ہوتا تو دیار محبوب سے یوں جلدی سے نہ گزرتا چاہتا۔ حالانکہ محبت کے مارے تو یہ سوچ رہے تھے۔

پھر جانے کب ان مقدس وادیوں میں ہو گذر لمحہ لمحہ ہے یہاں جاوداں آہستہ چل ہونہ جائے حادثہ کوئی جہان شوق میں ہے جہیں نزدیک سنگ آستاں آہستہ چل اف! ایک زبردست جھٹکا لگا۔ حادثہ ہو ہی گیا۔ کار الٹ گئی۔ سواریاں زخمی ہو گئیں حضرت قبلہ علیہ الرحمہ کی کپٹی سے خون بہہ رہا تھا۔ مگر آپ تیزی سے سنبھلے ساتھیوں کو سنبھالا۔ لوگ تکلیف سے کراہ رہے تھے اور حضرت قبلہ نسخہ کیا بتا رہے تھے

۳۶۳

رازداری سے سمجھا رہے تھے نسبت کا خیال کرلو۔ یہ دیار حبیب کا رزم ہے۔ محبت کی یادگار ہے۔ اس رزم کا مزہ ہی نرالا ہے۔ یہی نسبت کی بہار ہے۔

سفر پھر شروع ہوا منزل مقصود کو پہنچ گئے حرم محترم زاد اللہ شرفاً و تعظیماً سامنے ہے یہاں انوار و تجلیات کی بارش ہر لمحہ ہر دم ہوتی رہتی ہے۔ ان خاص انوار کا اثر یہ ہے کہ صاحب دل پہلی بار جب کعبۃ اللہ کو دیکھتا ہے تو وارفتگی کی کیفیت طاری ہو جاتی ہے۔ سبھی جذب اور کھینچے تھے۔ ذوق عہدیت غالب آ گیا تھا رواں رواں شوق بندگی میں سر ہنچو دہوا جاتا تھا۔

وہ پہلے نظارہ کی بے تاب نظریں وہ اٹھنا چھٹکنا بہم اللہ اللہ اللہ
وہ اٹھ کر نگاہوں کا جھٹکنا یکا یک وہ پہلی نظر بر حرم اللہ اللہ اللہ
عمرہ ادا فرمایا۔ سراپا بندگی بن گئے۔ ننا کی منازل میں لمحہ بہ لمحہ عروج ہو رہا تھا۔
ترب کی نعمتوں سے سرفراز ہو رہے تھے۔ عبادت کی لذتوں سے سرشار تھے۔ محویت
ایسی کہ ماسویٰ کے نقوش فراموش ہو گئے۔ دریا خان ٹھیکیدار نے بعض واقعات سنائے۔
ایک باپ کی عزیز ترین ستارح اس کی صالح اولاد ہوتی ہے۔ حضرت قبلہ نے بچوں کی
طرف سے عمرہ کرانا چاہا جب آپ کے میزبان معلم عبدالرحمن نے بچوں کے نام پوچھے
تو حافظہ پر زور دینے کے باوجود حضرت قبلہ صاحبزادگان کے نام نہ بتا سکے کیا کھویا۔ کیا
پایا۔ کھونے میں بھی لذت تھی۔ پانے میں بھی مزہ آیا۔

عشق کی نیرنگیاں عروج پر تھیں۔ کسی طرف آنکھ اٹھا کر دیکھنا گوارا نہ تھا۔ بادشاہ
دقت کی طرف سے دعوت نامہ آیا۔ اس سال بھی مختلف ممالک سے آئی ہوئی اہم ترین
مختصیہ شہنشاہی دسترخوان پر مدعو تھیں۔ حضرت قبلہ علیہ الرحمہ کا بھی ان میں شمار ہوا۔ اس
دعوت کی اہم بات یہ تھی کہ بادشاہ بہ نفس نفیس اس میں شریک ہوتے اور ہم طعما کی
شرف بخشے اس عزت کے متلاشی بڑی تمنا اور کوشش کرتے مگر حضرت قبلہ علیہ الرحمہ اس
میں شریک نہ ہوئے کسی نے پوچھا تو فرمایا:

۳۶۴

”جو شہنشاہ مطلق کے دربار میں حاضر ہوا اس کو کسی اور دربار کی آرزو زیب نہیں دیتی۔“

ع اب میری نگاہوں میں چٹپٹا نہیں کوئی

نگاہ اٹھتی تھی مگر جلوہ جاناں کے لئے۔ نگاہ جھکتی تھی تو تصور جاناں کے لئے۔ ذرہ
ذرہ میں جلوے تھے۔ دیدہ بینا کے لئے خود تو دیکھتے تھے جو ہم نہیں ہوا ہے بھی
دکھا دیا۔

حکیم محمد ذاکر صاحب نے سنایا کہ حضرت حج کو تشریف لے جا رہے تھے انہوں نے
بھی درخواست دے دی۔ منظوری میں دیر ہو رہی تھی بے چین ہو کر عرض کیا حضور میری
آرزو تھی کہ آپ کے ساتھ حج کروں اب کیا ہوگا؟ آپ تو جا رہے ہیں۔ فرمایا ”تم بھی
آ جاؤ گے ہم ساتھ ہی حج کریں گے“ بعد میں حکیم صاحب مکہ معظمہ پہنچ کر حضرت کو تلاش
کرتے رہے۔ (حضرت قبلہ ان دنوں مدینہ منورہ میں تھے) اچانک حج کے وقت
ملاقات ہو گئی حضرت نے حکیم صاحب کو اپنے قریب کر لیا اور یہ آرزو بھی پوری فرمادی
حکیم صاحب کہتے ہیں۔ ”نویں ذی الحج کے روز مقام عرفات میں حضور والا تار نے
احقر ناچیز کو اپنے جوار رحمت میں جگہ دے کر فرمایا کہ تم میرے پہلو میں بیٹھو گے احقر نے
ویسا ہی کیا۔ احقر فیوض و برکات سے نوازا گیا۔ جب عرفات سے مزدلفہ مٹی و مکہ روانگی
ہوئی تو احقر نے سارے راستہ ریت کے ذروں کو جواہرات کی شکل میں دیکھا اور تمام
سنگ ریزے احقر کو رنگ برنگ جواہرات دکھائی دیتے تھے اور عجیب کیفیت طاری تھی۔
روحانیت کا عجیب عالم تھا۔“

زرہ خورشید آشنا از سایہ اش قیمت ہستی گراں از پایہ اش
محمد سلطان صاحب زری گوئے والوں نے بتایا کہ ”مکہ معظمہ میں حضرت قبلہ طلیل

ہو گئے حاجی محمد سلطان صاحب حضرت کی قیام گاہ پر حاضر ہوئے تو حضرت کو بستر پر صاحب فراش پایا عصر کی نماز کا وقت ہوا تو نماز کے لئے حرم شریف چلے گئے صف بندی کے وقت ان کی نگاہ پڑی پہلی صف میں حضرت قبلہ بھی کھڑے ہیں حیران ہوئے اور نماز کے بعد پھر گھر پر حاضر ہوئے تو حضرت قبلہ علیہ الرحمہ اسی طرح بستر پر ہیں۔“

حج سے فارغ ہوتے ہی لوگوں کو گھر کی عزیز واقارب کی یاد ستانے لگی۔ سب تحائف خریدنے میں مصروف ہو گئے کسی نے عرض کیا حضور آپ کچھ نہیں خریدیں گے فرمایا ”جو جائے وہ تیاری کرے“ دریا خان ٹھیکیدار نے کہا حضرت ایسا غضب نہ کیجئے میں تو آپ کا خادم بن کر آیا ہوں سب مجھے پکڑیں گے آپ میرے حال پر رحم کریں اور ارادہ بدل دیں۔ دوسرے احباب نے بھی عرض کیا کہ ہندوستان میں مسلمانوں کو آپ کی شدید ضرورت ہے آپ اللہ کے دین کے لئے واپس چلیں۔ بادل ناخواستہ تشریف لے آئے تمام راستہ حضرت رنجیدہ تھے۔

دہلی پہنچے تو ہزاروں کی تعداد میں لوگ استقبال کے لئے حاضر تھے بڑے بڑے اہتمام کئے گئے تھے حضرت قبلہ نے انتظامات کو پسند نہ فرمایا کہ اس میں خود نمائی کا پہلو نکلتا ہے۔ پہلے مسجد میں پہنچے۔ شکرانہ کے نفل ادا کئے۔ سب کے لئے دعا فرمائی اور اپنے حجرہ میں تشریف لے گئے۔ مصافحہ کرنے والوں کی قطاریں لگ گئیں۔ ان سے فارغ ہو کر حضرت قبلہ اپنے گھر تشریف لے گئے۔

شکر ذات کبریا خوش آمدید
مرحبا و تحدا خوش آمدید
حج بیت اللہ و بیت رسول
شد بلطف حق ادا خوش آمدید

۳۶۶

واپسی کے بعد اس دیار کی یاد آتی تھی مگر زبان پر نہیں اکثر حاجیوں کی طرح حضرت قبلہ علیہ الرحمہ نے اپنے سفر کے واقعات بھی نہ سناے۔ البتہ دل کا راز اس موقع پر ظاہر ہوا جب حضرت قبلہ کے بہت ہی محبوب فرزند نسبتی حضرت علامہ مفتی محمد محمود احمد شاہ صاحب نور اللہ مرقدہ حج بیت اللہ شریف کے لئے تشریف لے جا رہے تھے اور انہیں کچھ ضروری ہدایات بھی دینی تھیں۔ ”میں کیا بتلاؤں کہ میری طرف سے اس سرکار میں آپ کیا عرض کریں آپ تو کچھ عرض بھی کر دیں گے میری زبان نے تو بوقت حضور یاری نہ دی اور نہ اب دیتی ہے۔“



۳۶۷

إِنَّ الدِّينَ عِنْدَ اللَّهِ الْإِسْلَامُ

اسلام دین دعوت ہے۔ اس لیے پھیلتا جا رہا ہے۔ انتہائی نامساعد حالات میں یا جب اور جہاں اس کو مٹانے کی کوشش کی مٹ نہ سکا۔ اسلام تو ہدایت ہے اور ہدایت منجانب اللہ میسر ہوتی۔ جب اللہ تعالیٰ کسی کو ہدایت دینا چاہتا ہے تو اس کا سینہ اسلام کے لیے کھول دیتا ہے۔ ارشاد ہوا: فمن یرد اللہ ان یرہدہ یشرح صدرہ للاسلام (آیتہ ۱۲۵ سورۃ انعام)

حضرت علیہ الرحمہ کی خدمت میں حاضر ہونے والے۔ ان کا ذکر سننے والے ان کی تربیت اور تعلق میں رہنے والوں کو دیکھ کر غیر مسلم اکثر متاثر ہو جاتے اور اس ولی کے صدقہ میں ان کو ہدایت نصیب ہو جاتی اور حضرت کی خدمت میں حاضر ہو کر کفر و شرک سے توبہ کرتے اور دین اسلام قبول کرتے تھے حضرت علیہ الرحمہ کی وجہ سے دہلی اور اس کے گرد و نواح سے لوگ فتح پوری آتے تھے اسلام لانے کے اعتبار سے بھی فتح پوری مسجد کو مرکزیت حاصل ہو گئی تھی۔ بعض غیر مسلموں کا یہ خیال بھی ہوتا کہ سب سے بڑے عالم سے مسلمان ہوؤں اور سب سے بڑے بزرگ کی دعا سے ہمارا اسلام لانا قبول ہوگا۔ حضرت علیہ الرحمہ نے بکثرت لوگوں کو مسلمان بنایا۔

برادر طریقت مولانا مظہر الدین رحمۃ اللہ تعالیٰ علیہ نے ایک واقعہ سنایا کہ ایک بڑا تومند ہندو جس کے سر پر چوٹی ابھی تھی جیسے کڑھندوؤں کی ہوتی ہے۔ حضرت کی خدمت میں مسلمان ہونے آیا تو حضرت علیہ الرحمہ نے ایک چھوٹی سی قمیچی نکالی اس کی چوٹی کاٹی گئی پھر اس سے فرمایا گائے کا گوشت بھی کھانا پڑے گا اس نے منظور کیا تو واضح فرمایا: "میرا مقصد یہ نہیں کہ ضرور کھانا ہوگا بلکہ اگر سامنے آئے تو کراہت نہ کرنا

۱۔ زیادہ لمبی ذہن والے ہندو سر منڈا داتے وقت اوپر کے حصہ گدی کی سیوہ میں چوہاں چھڑ دیتے تھے وہ بال بڑے ہوتے رہتے موعالی تقریراً ظہر (فاؤنڈیشن چین) جیسے لے جتے ہوں ان کو بل دے کر انی ہالیتے تھے۔ مظہر

۳۶۸

بِسْمِ اللَّهِ الرَّحْمَنِ الرَّحِيمِ

إِنَّ الدِّينَ عِنْدَ اللَّهِ الْإِسْلَامُ

بیک دن قرآن کے نزدیک اسلام ہی ہے

آج ماہ ۱۱ سالہ مطابق ماہ ۱۱ سالہ یوم کو

سما ۱۱ ساکن نے

توفیق الہی اپنی رضا و رغبت اندون مسجد ۱۱ دہلی میں عام مسلمانان کے سامنے اسلام

قبول کیا اسلامی نام ۱۱ رکھا گیا اور یہ قرطاس نمبری بطور سند

دفتر واقع مسجد ۱۱ دہلی سے دریا گیا +

نمبر قرطاس ۱۱ بابت سال

۱۱

تقدیم امام مسجد ۱۱ دہلی

تاریخ ارسال کرنے پر مہربانہ بر دفتر سستی مجلس اوقاف دہلی

کیوں کہ تمہاری ڈھنگ سے ظاہر ہوتا ہے کہ سخت پرہیز کرنے والے ہو اور ایک دو باتوں کی وضاحت فرمادی اور مسلمان کر کے سند دے دی۔“

سند نامہ چھپا ہوا اس پر حضرت علیہ الرحمہ کی ریز اسٹامپ اور آپ کے دستخط ہوتے تھے پھر اوقاف کے دفتر کو مطلع کیا جاتا جہاں رجسٹریشن ہوتا اس پورے نظام سے اندازہ لگا سکتے ہیں کہ کس قدر لوگ حضرت علیہ الرحمہ کے دست حق پرست پر ایمان لاتے تھے۔ سابقہ برطانوی حکومت کے علم میں بھی یہ بات تھی لیکن وہ روک نہیں سکے۔ بھارت کی ہندو حکومت کو بڑی تشویش ہوئی اور حضرت سے پوچھا گیا کہ آپ مسلمان کیوں کرتے ہیں تو حضرت علیہ الرحمہ نے فرمایا۔ ”ان لوگوں سے پوچھو کیوں مسلمان ہوتے ہیں؟“

صَلِّ عَلَى مُحَمَّدٍ وَآلِهِ

مشق مع "بخط شریف" و "خط کلاسیک"

۳۷۰

نبی کے ذکر سے

زندگی کی یوں بنیاد ڈالی نبی کے ذکر سے کوئی بھی لمحہ نہیں خالی نبی کے ذکر سے
 بزمِ حساں میں جگہ پالی نبی کے ذکر سے ہے منور سیرت عالی نبی کے ذکر سے
 رونقِ بستانِ مدحت مظہر اللہ شاہ ہیں
 بلبلِ باغِ رسالت مظہر اللہ شاہ ہیں

صَلِّ عَلَى مُحَمَّدٍ وَآلِهِ

۳۷۱

العقیدہ مسلمان بارہ ربیع الاول کو یہ بھی نہ جانتا تھا کہ یہ ایک دن ہے اور اس کی کیا اہمیت ہے۔ حضرت ممدوح ہی کی وہ ذات قدسی صفات ہے جس نے جشن عید میلاد النبی (ﷺ) سے اہل دہلی کو روشناس کرایا۔“

اس محفل مبارکہ میں عشاء کی نماز سے فجر کی آذان تک سیرت مقدسہ رسول اکرم ﷺ پر ملک کے جلیل القدر علماء تقریریں کرتے تھے اور خوش الحان نعت خواں نذرانہ عقیدت بحضور آقائے نامدا ﷺ پیش کرتے تھے۔ ممتاز علماء کرام میں حضرت صدرالافاضل مولانا نعیم الدین مراد آبادی علیہ الرحمہ اس محفل پاک میں شرکت کے لیے ہر سال پابندی سے تشریف لاتے تھے۔ ماہنامہ ”السواد الاعظم“ (مراد آباد) میں اس پہلو پر روشنی ڈالتے ہوئے لکھتے ہیں۔ ”ربیع الاول کی بارہویں شب کئی سال سے دہلی کے حصے میں آگئی ہے اور وہاں حضرت مولانا مظہر اللہ صاحب امام مسجد فتح پوری اور صوفی عبدالصمد صاحب نہایت مقدس ہستیاں ہیں اور حضرت صدرالافاضل مدظلہ کو ان سے بہت محبت و مودت ہے اس لیے باوجود نہایت کٹکٹاش کے یہ وقت دہلی کے لیے مخصوص کر دیا جاتا ہے۔“

ایک نوجوان عالم مولانا رجب علی صاحب قادری تھے۔ ان کی تقریر بڑی جوشیلی ہوتی تھی انہیں پسینے آ جاتے تھے۔ بار بار مرعبا! اور سبحان اللہ! کی صدائیں ان کا حصہ تھیں! حضرت مولانا ناصر جلالی کی تقریر بھی بڑی دل پسند ہوتی تھی۔

پاکستان آنے سے پہلے تک حضرت علیہ الرحمہ کے بڑے صاحبزادے حضرت علامہ مفتی حافظ قاری محمد مظفر احمد شاہ صاحب نائب مفتی اعظم رحمۃ اللہ تعالیٰ بڑی پڑا اثر تقریر فرماتے تھے۔ حضرت علیہ الرحمہ کے دوسرے صاحبزادے حضرت علامہ مفتی حافظ قاری مشرف احمد شاہ صاحب رحمۃ اللہ علیہ بھی تقریر فرماتے تھے ان کا لہجہ بہت دھیمہ اور تقریر فاضلانہ ہوتی تھی ایک بار کوئی عالم صاحب اپنے وقت پر نہ پہنچ سکے۔ حضرت نے فرمایا۔ ”مولوی محمد احمد کو کہو وہ تقریر کریں۔“ یہ حضرت علیہ الرحمہ کے تیسرے

۳۷۴

صاحبزادے تھے۔ ایسے عظیم مجمع میں تقریر کرنے کا پہلا اتفاق تھا۔ تعمیل حکم ہوئی بہت آسان زبان بڑی دل پذیر فصیحیتیں دوستانہ لہجہ لوگوں نے پسند کیا۔ ناظم جلسہ عبدالرشید صاحب نے دوسرے روز لوگوں کے تاثرات حضرت علیہ الرحمہ کی خدمت شریفہ میں عرض کیے تو فرمایا الحمد للہ اس فکر سے بھی نجات ملی اب کوئی نہ آیا تو گھر کے افراد سنبھال لیں گے مولوی محمد احمد کو مبارکباد دینا اور فقیر کی طرف سے کہہ دینا آئندہ آپ تیاری کر لیا کریں اور تقریر کیا کریں۔

اس محفل مبارکہ کا مزاج باوقار تھا بہت سنجیدہ تھا اور ذمہ دار علماء کا انتخاب ہوتا تھا کبھی کبھی کسی نئے عالم کو موقع دیا تو اس کو اچھی طرح سمجھا دیا جاتا تھا کسی بھی فرقہ یا شخص کی دل آزاری نہ ہوا اختلافی موضوعات کو نہ چھیڑو۔ صرف سیرت مقدسہ بیان کرنی ہے تاکہ لوگوں کے علم میں حیات طیبہ کے بارے میں اضافہ ہو اور محبت رسول ﷺ دلوں میں آجاگر ہو جائے۔ اس کا یہ اثر دیکھا کہ دوسری سوچ کے عوام اور علماء بھی بڑی توجہ سے تقاریر سنتے تھے اور سب یہی کہتے تھے ایسی اچھی محفل کہیں نہیں ہوتی۔ روحانی سرور اس محفل کا خاص امتیاز ہے۔

جلوس عقیدت:

۱۹۳۲ء کی بات ہے کہ مولانا ناصر جلالی رحمۃ اللہ علیہ نے تحریک پیش کی کہ عید میلاد النبی ﷺ کے موقع پر جلوس نکالا جائے۔ حضرت علیہ الرحمہ اور حضرت صدرالافاضل مولانا نعیم الدین مراد آبادی رحمۃ اللہ تعالیٰ علیہ نے تائید فرمادی۔ پھر کیا تھا بڑے اہتمام سے ۱۲ ربیع الاول کو فتح پوری سے ایک شاندار جلوس نکلتا جس کی قیادت حضرت علیہ الرحمہ کے بڑے صاحبزادے حضرت علامہ حافظ قاری مفتی مظفر احمد شاہ صاحب رحمۃ اللہ تعالیٰ علیہ فرماتے تھے اگرچہ حضرت علیہ الرحمہ نے کبھی بہ نفس نفیس کسی بھی جلوس میں شرکت نہیں فرمائی۔

اہتمام:

ربیع الاوّل شریف کا چاند نظر آتے ہی اہل محبت قلب میں خاص سرور محسوس کرنے لگتے ہیں۔ یکم ربیع الاوّل کو چند حضرات حضرت علیہ الرحمہ کی خدمت شریف میں حاضر ہو جاتے تھے۔ شیخ رشید صاحب ناظم جلسہ تھے۔ حاجی محمد احمد صاحب (عرف حاجی کلو) حافظ صاحب بھائی رفیع صاحب تانے والے مستقل ممبران تھے کبھی کسی اور صاحب رائے کی شرکت بھی ہو جاتی تھی۔ سابقہ محفل کا سرسری جائزہ اور آئندہ کے لیے مشورہ ہوتا تھا۔

یکم ربیع الاوّل کو علماء کرام کو دعوت نامے جاری ہو جاتے اور بڑے بڑے اشتہار چھپتے چار پانچ روز پہلے مسلمانوں کے علاقہ میں اشتہار لگ جاتے یہ کام محمد عثمان پکا صاحب کے ذمے تھا جو حضرت علیہ الرحمہ کے خانوادے کے بہت مخلص فدائی تھے۔

مسجد کے قریب حضرت علیہ الرحمہ کے مرید کاکوان والوں کے کارخانہ میں ایک کشادہ جگہ پر مٹھائی تیار ہوتی تقریباً دس من مٹھائی چار دن تک بنتی۔ نان خطائی منظور شدہ تھی (شیرہ پاپچکنے کا مسئلہ نہیں ہوتا خراب نہیں ہوتی نرم و خستہ بوزھوں بچوں سب کو مرغوب بلکی، لطیف، ماہر کاری گرناتے تھے)۔

الربیع الاوّل انتہائی مصروف دن ہوتا تھا۔ مناروں، محرابوں، دروازوں پر اور صحن میں روشنی کا انتظام ایک صاحب کے سپرد ہوتا۔ رات کو مسجد دلہن لگتی مرکزی محراب میں ممبر ہوتا۔ دو پہر کو کھانا ہو اور پھولوں سے چھت گیری بنتی یہ کام احقر کے ذمے تھا جس میں دو تین آدمی مل کر پورا کر لیتے جن میں حاجی محمد احمد صاحب بھی تعاون فرماتے تھے زری وغیرہ کا سامان ان کے کارخانے سے پیش کیا جاتا۔

درمیان میں مقررین کے لیے ممبر رکھا جاتا۔ چاروں طرف مسندوں پر علماء کرام و مشائخ عظام باادب و باوقار انداز سے تشریف فرما ہوتے تھے۔ حضرت علیہ الرحمہ کے ایک

۳۷۶

جانب حضرت بیرحی عبدالصمد علیہ الرحمہ اور دوسری جانب مسند پر صدر الا فاضل حضرت مولانا نعیم الدین صاحب مراد آبادی علیہ رحمۃ روفی افروز ہوتے تھے پھر دیگر علماء و مشائخ حسب مراتب تشریف رکھتے تھے۔ حضرت علیہ الرحمہ توجہ سے تقریر سماعت فرماتے اور درود پاک کا ورد بھی خاموشی سے فرماتے رہتے چنانچہ مولانا مبین احمد صاحب تحریر فرماتے ہیں:

”چالیس سال کی بات ہے عید میلاد النبی ﷺ کی تقریب میں گیارہویں شب کو میں رات بھر مسجد فتح پوری میں رہا۔ سیرت پاک کے موضوع پر تقاریر ہوتی رہیں لیکن حضرت مولانا مفتی صاحب نور اللہ مرقدہ عشاء سے صبح صادق تک اس مجلس میں شریک رہے اور خاموشی سے درود پاک پڑھتے رہے ان کی صورت ان کی سیرت یاد آتی ہے۔“

عشاء کی نماز کے بعد جلسہ کا آغاز ہوتا تلاوت کلام مجید کے بعد نعت شریف اور تقریریں ہوتیں عموماً ہر تقریر کے بعد ۲ نعتیں ہوتیں فجر کی اذان سے آدھ گھنٹے پہلے سلام پیش کیا جاتا۔ حضرت علیہ الرحمہ کے ایک محبوب مرید جناب صالحین صاحب سلام پڑھتے ایک مخصوص گن ایک پیارا انداز وہی سہانی گھڑی وہی سہانا سماں جب سرکار اقدس باعث تخلیق کائنات نے اس دنیا کو اپنی تشریف آوری سے عزت بخشی تھی۔

ہزاروں غلام دست بستہ سر جھکائے آقائے دو جہاں کے حضور سلامی پیش کرنے کے لیے باادب کھڑے ہیں ایک عام آدمی کا سلام پڑھنا ایک عاشق رسول ﷺ کا پڑھنا زمین آسمان کا فرق تھا۔ دو تین حضرات جو ان کی ہم نوائی کرتے تھے سب شریعت کے پابند صاحب نسبت ایک وجدانی کیفیت طاری ہو جاتی ہر شخص کی یہ آرزو ہوتی کہ یہ سلام پڑھا جاتا ہی رہے۔ یہ پر کیف لمحات کبھی ختم نہ ہوں۔ یہ نور جو ہم پر برس رہا ہے برستا ہی رہے آج سورج نہ نکلے اسی عالم میں زندگی کی شام ہو جائے۔ دعا ہو جاتی فجر کی اذان ہو جاتی محفل تمام ہو جاتی۔

۳۷۷

نہر کی نماز کا سلام پھر اصفوں کے کناروں پر مٹھائی کے نوکرے لیے منظم انداز سے خادم کھڑے ہیں۔ بڑی تیزی سے ہر ایک کو تھیلی میں پیک مٹھائی پیش کر دی جاتی ہے۔ دعا کے فوراً بعد منتظمین کھانے کے انتظام کے لیے تیاری شروع کر دیتے ہیں۔ ۹ بجے لنگر شروع ہو جاتا جنوبی دالان کی چھت پر کھانا کھلایا جاتا ہے۔ چھت کے دو زینے ہیں ایک سڑک پر جہاں لوگوں کی لائن لگ جاتی ہے۔ دوسرا زینہ واپسی کا ایک بار میں تقریباً پانچ سو آدمی کھا لیتے تھے۔ ایک زینہ سے اترتے اور دوسرے زینے سے پھرتی ہی تعداد کو اجازت دی جاتی۔ یہ عمل مسلسل ۴۔۵ گھنٹے جاری رہتا۔ ایک بجے سے حضرت قبلہ کے گھر میں جمع شدہ عورتیں کھانا کھاتیں برابر برابر وٹلینس میں عصر کے وقت تک عورتوں کا سلسلہ چلتا رہتا۔

محفل ارشاد جمعۃ المبارک:

جمعہ کے فرض ادا فرما کر حضرت علیہ الرحمہ اپنے حجرہ میں تشریف لاتے۔ سنتوں کی ادا سبکی کے بعد حجرہ مبارک کھولی دیا جاتا۔ منتظرین حاضر ہو جاتے حجرہ میں گل دھرنے کی جگہ نہ رہتی۔ دعا ہوتی اور ختم خواجگان پڑھا جاتا۔ تلاوت کلام الہی کی قرأت ہوتی اور حمد و نعت کا آغاز ہو جاتا۔ کبھی کبھی حضرت علیہ الرحمہ کا ارشاد ہوتا کہ حمد پڑھیں تو اس کی تعمیل ہو جاتی در نہ نعت شریف پڑھی جاتی۔ رمضان المبارک میں رمضان المبارک کی برکات سے متعلق کوئی نظم یا جہتہ الوداع کو "الوداع اے ماہ رمضان الوداع" مشہور نظم بھی پڑھی جاتی۔ عموماً سب کو رقت ہوتی۔ کبھی ایام کی مناسبت سے منقبت بھی پیش کی جاتی۔ مثلاً ربیع الثانی میں کوئی سرکار غوث الاعظم رضی اللہ عنہ کی شان میں یا رجب میں حضور خواجہ غریب نواز رضی اللہ عنہ کی بارگاہ میں منقبت پیش کرتا۔ محرم الحرام میں بحضور شہدائے کربلا منقبت نذر کی جاتی تھی۔ وہ صفر میں بحضور مجدد الف ثانی رضی اللہ عنہ نذرانہ عقیدت پیش کیا جاتا تھا۔ پھر حضرت علیہ الرحمہ ایک مختصر تقریر فرماتے اس ریشدو

۳۷۸

ہدایات کا دورانیہ دس تا پندرہ منٹ ہوتا لہجہ بہت سہل آواز دھمی جو حجرہ مبارک میں ہی سنی جائے۔ آخر میں دعا اور رخصت کل وقت ڈیڑھ تا دو گھنٹے ہوتا۔

یہ ہفتہ وار Tuning ہوتی۔ ایمان میں تازگی۔ عشق رسول میں وارفتگی آتی۔ تقویٰ کے لیے طبیعت مائل ہو جاتی۔ عبادت کا ذوق پیدا ہوتا نیکی کرنے کو جی چاہنے لگتا۔ محفل کا ایک رنگ تھا۔ کیف آمیز۔ ہر ایک سر جھکائے خاموش۔ کوئی دولت مند تھا یا منصب دار ۹۰ء ۸۰ء سال کے بوڑھے، ۲۰، ۲۲ سال کے جوان دم بخود دنیاوی افکار بھول جاتے اور ان کا اپنا حال یہ ہوتا

ہم وہاں ہیں جہاں سے ہم کو بھی کچھ ہماری خبر نہیں آتی

لوگ کہتے تھے کاش یہ محفل کبھی ختم نہ ہو! ہم حجرہ میں داخل ہوئے اور دنیا کا ہر غم ہر فکر باہر رہ جاتا ہے۔ یوں لگتا ہے جیسے ایک ماں نے بچے کو گود میں چھپا کر ہر مشکل سے بچایا۔ حجرہ مبارک کی پوری فضا نور سے معمور رہتی تھی۔ تمام حاضرین سدھے ہوئے نعت خوان، تربیت یافتہ، کسی کی ہمت نہیں جو آداب محفل کے خلاف دم مارے۔ خوش الحانی سے بلند پایہ عارفانہ کلام سننا حضرت علیہ الرحمہ کو مرغوب تھا کبھی کبھی عالم کیف و سرور میں کھوسے جاتے۔ لیکن ضبط کا یہ عالم کہ کسی کو محسوس نہیں ہوتا کہ آپ اس وقت کس عالم میں ہیں یا شاء اللہ جو اداسناس ہیں وہی کچھ اس رمح کو پاسکتے ہیں۔ عامیانہ کلام کی اجازت نہ تھی۔ اہل دل شعراء کا منتخب کلام پیش کیا جاتا تھا سنانے والا گلے بازی نہیں کر سکتا تھا کان پر ہاتھ رکھنا، قوالوں کی طرح ہاتھ ہلاتا بہت زوردار آواز نکالنا، وغیرہ کی اجازت نہ تھی۔ ایک بات سمجھا دی گئی تھی کہ سرکار علیہ افضل الصلوٰۃ والسلام کا ذکر ارب سے کرنا ہے ادب سے سننا ہے۔ آج کل جو رواج ہے کہ نعت شریف پڑھنے کے دوران لوگ نعت خوانوں کو روپے دیتے ہیں اس محفل میں اس کی اجازت نہ تھی۔ سامعین چلے جاتے تھے نعت خواں رک جاتے تھے۔ حضرت علیہ الرحمہ اپنی جیب میں ہاتھ ڈالتے جس قدر روپے ہاتھ میں آتے وہ نعت خواں کو عطا فرما دیتے کبھی گن کر نہیں

دیتے۔ کبھی کبھی جھلک دیکھی تو عموماً دس دس کے نوٹ تھے ۵۲ تا ۵۱۔ تعجب ہوتا ہے لوگ آج بھی اکثر ایک ایک روپے کے نوٹ پیش کرتے ہیں اور حضرت علیہ الرحمہ اس دور میں اوسطاً پچیس تیس دیا کرتے تھے جس سے ایک عام آدمی صبح کا ناشتہ اور دونوں وقت کا کھانا ایک ماہ تک کھا سکتا تھا۔ کبھی ایسا محسوس ہوتا کہ پچاس ساٹھ یا زیادہ روپے ہاتھ میں آگئے وہ بھی دے دیئے۔

ہاتھ جس سمت اٹھا بس غنی کر دیا

مگر افسوس حاضرین میں سے سب ہی سے یہ قصور ہوا کہ حضرت قبلہ علیہ الرحمہ کے ارشاد قلمبند نہ کیے جاسکے۔ یہ ارشادات مریدین کی تربیت کے لیے ہوتے تھے لیکن ان میں کرامت یہ بھی تھی کہ کسی کے دل میں کوئی الجھن ہو اور وہ یہ سوچ لے کہ آج موقع ملا تو حضرت سے معلوم کروں گا۔ موضوع گفتگو سے بظاہر تعلق نہ ہو لیکن حضرت علیہ الرحمہ کے ارشادات میں ہر ایک کے سوال کا جواب ہوتا یہ معمہ تو کوئی نہ سمجھ سکا کہ کیسے حضرت کو پتا چلتا تھا البتہ محفل کے اختتام پر واپس جاتے ہوئے سنا گیا۔ ”میری گتھی سلجھ گئی“ میرا مسئلہ حل ہو گیا کئی روز سے یہ بات سمجھ میں نہیں آرہی تھی کہ آج حضرت نے خود ہی بتا دی علمی نکات، اخلاقی معاملات، تصوف کے مسائل و معرفت کے راز سب کچھ بتا دیا جاتا مگر افسوس! ایک جلیل القدر عالم و عارف کے ارشادات تھے ایک خزانہ تھا محفوظ نہ رہ سکا۔

کُلُّ مَنْ عَلَّمَاكَ

۳۸۰

بارہواں باب



فیضانِ مظہری

درمدح اعلیٰ حضرت شیخ طریقت مفتی اعظم شاہ محمد مظہر اللہ قدس سرہ العزیز

(خطیب شاہی مسجد چوہدری)

نگاہ فیض سے پتھر کو پارس کردیا جس نے برے انسان کو بھی بہتر سے بہتر کر دیا جس نے
لٹائی مٹھیاں بھر بھر کے جس نے رحمت باری محمد مصطفیٰ ﷺ کے خلق کا چشمہ کیا جاری
مراویں ان کو دے دیں جو مردوں کے ہوئے طالب جمال نور ایماں سے کئے روشن سبھی طالب
شعائیں دین حق کی اور پھیلا دیں زمانے میں چراغ حق جلایا دل کے ہر اک آشیانے میں
سبق دنیا کو بخشا ہے شریعت اور طریقت کا سرسبز ہمیشہ وعظ فرمایا حقیقت کا
ریاض نقشبندی میں لگائے ایسے پودے بھی معطر ہو گئے جس کی ادا سے گل بھی پودے بھی
بھائی تنگنی علم صداقت کے پیاسوں کی طبیعت کیفیت افروز کردی ہے اداسوں کی
رسائی آپ کی ہے ہر گھڑی دربارِ اقدس میں مقام خاص حق نے دے دیا گل زارِ اقدس میں
میر ہو گیا جن کو جہاں میں دامن مظہر انہیں جنت دلائیں گے یقیناً شافع محشر
در مظہر پر روتا جو گیا داہیں ہوا ہنستا ہا وہ مرد مومن اور گناہوں سے کری توپ
نگاہ دل سے دیکھو تو ابھی جلوہ نظر آئے تسم خیز حضرت کا ابھی چہرہ نظر آئے

قلک پر جس طرح ستارے نورِ سماں ہیں

پرستار ہی ایسے ہی کوثرِ طورِ سماں ہیں

پیش کردہ - شیخ محمد احمد کوثر صدیقی، لاہور

۳۸۲



طریقت

مشیت ایزدی میں جہاں حضرت شاہ محمد مظہر اللہ علیہ الرحمہ کو علوم ظاہری کی دولت
سے مالا مال فرمانا ملے تھا وہاں علوم باطنی سے سرفراز فرما کر مقامات قرب عطا فرمانا بھی
شامل تھا۔

حضرت علیہ الرحمہ کے مربی اول مرشد کریم فقیہ الہند اعلیٰ حضرت شاہ محمد مسعود علیہ
الرحمہ تھے جن کی آغوشِ رحمت میں حضرت علیہ الرحمہ نے آنکھ کھولی اور ان ہی کے
فیضانِ نظر کی کرامت تھی جو اپنے ننھے سے پوتے کے قلب میں اللہ تعالیٰ کی محبت کا بیج
بودیا اور کسن کی قوت کے مطابق آبیاری فرماتے رہے تربیت کرتے رہے وصال کے
بعد بھی فیض جاری تھا۔ تاکہ اس روحانی امانت کو سنبھال سکیں جس کے لئے ان کا
انتخاب ہو چکا تھا۔ قضا و قدر کی بساط پر نقش یوں بن چکا تھا کہ امام الاولیاء سیدنا حضرت
امام علی شاہ صاحب قدس سرہ العزیز کے صاحبزادہ گرامی قدر سید صادق علی شاہ علیہ
الرحمہ کے مبارک ہاتھوں سے یہ امانت شاہ محمد مظہر اللہ علیہ الرحمہ کو پہنچے۔ یہ تفصیلات
پیش ہیں۔

نوٹ: جس طرح اجدادِ کرام میں نسبی دادا حضرت فقیہ الہند علیہ الرحمہ کے ذکر سے
بات شروع کی گئی تھی اسی طرح طریقت کے سلسلے میں دادا حضرت سید امام علی شاہ قدس
سرہ کے "ذکر مبارک" سے آغاز کیا ہے۔^۱

^۱ حضرت سید امام علی شاہ صاحب کے بارے میں اب تک سب سے مستند کتاب کا نام "ذکر مبارک" ہی ہے جو
مولانا قائم الدین "قانون کو" نے لکھی ہے۔ اس کے علاوہ آثارِ قیومیہ (قلمی) بھی اہم ہے۔ مظہری

دادا مرشد حضرت سید امام علی شاہ قدس سرہ القدس:

ازلی انتخاب بھی حسن اتفاق جیسا ہی لگتا ہے۔ حضرت شیخ الاسلام مفتی اعظم شاہ محمد مظہر اللہ علیہ الرحمہ کے نسبی اور روحانی رشتوں میں ان کیفیتوں کا فرق محسوس ہو جاتا ہے خاندانی رشتے سے حضرت علیہ الرحمہ کے دادا فقیہ الہند حضرت شاہ محمد مسعود محدث دہلوی رحمۃ اللہ تعالیٰ علیہ اپنے علمی اور روحانی فضائل کی وجہ سے ایک شہرہ آفاق شخصیت تھے۔ اسی طرح روحانی رشتے میں حضرت علیہ الرحمہ کے دادا مرشد قطب زماں قیوم دوراں امام الاولیاء سیدنا مولانا حضرت سید امام علی شاہ قدس سرہ العزیز لکناویگانہ تھے کہ اس دور میں ان کا ثانی سارے جہاں میں نظر نہ آیا۔

امام علی بیر روشن ضمیر


بقلم دلایت چوں بدر منیر

ایشیاء میں سلسلہ عالیہ نقشبندیہ مجددیہ کو جو عروج ہوا ان کے فیوض و برکات اس میں عیاں ہیں آج بڑی بڑی خانقاہیں اور درگاہیں مثلاً دربار گہر بار صاحبزادہ بلند وقار مخدومنا سید صادق علی شاہ قدس سرہ۔ خانقاہ عالیہ مسعودیہ، خانقاہ عالیہ رکتویہ خانقاہ عالیہ مظہر یہ خانقاہ عالیہ و درگاہ بلند و بالا شریفور شریف وغیرہ یہ اسی دریا کی نہریں ہیں جو ایک عالم کو سیراب کر رہی ہیں۔^۱

گلر گوشہ شاہ بدر حسین

گل سرسبز چمن حسن و حسین

۱۔ الور شریف، گنور شریف، احمد آباد، بے پور بھلی، ساہیوال شریف، لاکھ، کرناوالہ، چینوٹ، حیدرآباد سندھ، کراچی اور کشمیر وغیرہ کی نقشبندی خانقاہیں بھی اس دربار عالی سے وابستہ ہیں۔ مظہری



سیدی و مولائی حضرت امام علی شاہ قدس سرہ الربانی حسنی و حسینی سید تھے۔ اجداد کرام حرمین شریفین سے بغداد تشریف لے آئے اور یہاں نواحی بسنتی سامرہ میں قیام فرمایا اس نسبت سے سامری کہلائے اڈلین بزرگ جو سامرہ سے ہندوستان تشریف لائے وہ حاجی سید دانیال رحمۃ اللہ تعالیٰ تھے ان حضرت نے دہلی میں شادی کی اور خاصے عرصہ قیام کے بعد پنجاب آگئے یہاں مکان شریف متصل ڈیرہ بابا ناک خلیج گورداس پور میں جو دریائے راوی کے قریب واقع ہے سکونت اختیار فرمائی یہاں ان کا خاندان پھیلتا رہا۔ اسی خاندان کے ایک بزرگ منٹش شخص سید حیدر علی شاہ رحمۃ اللہ علیہ کے گھر ۱۲۱۴ھ میں امام الاولیاء سید امام علی شاہ صاحب قدس سرہ العزیز کی ولادت ہوئی۔ پڑھنے کی عمر آئی تو ابتدائی درسی کتابیں مولوی فقیر اللہ دھرم کوٹی رحمۃ اللہ تعالیٰ علیہ سے پڑھیں۔ کچھ کتابیں مولوی نور محمد چشتی رحمۃ اللہ علیہ سے پڑھیں طب کی کتابیں حافظ محمد رضا رحمۃ اللہ تعالیٰ علیہ سے پڑھیں۔ آپ اس قدر ذہین تھے کہ آپ کے ہم سبق رشک کرتے تھے اور اساتذہ فخر کرتے تھے۔ اسی زمانہ میں ایک روز آپ قدس سرہ اپنی کتاب لے پڑھنے جا رہے تھے حضرت والا حاجی سید شاہ حسین کی نظر پڑی حضرت ممدوح نے سیدی امام علی شاہ قدس سرہ کی جین مبارک پر آثار معرفت و کمالات ولایت و انوار الہیہ کا دغور ملاحظہ فرمایا۔

خبردار ہے سر ملکوت کا
ہے ملاح کشتی جبروت کا

حضرت سید امام علی شاہ قدس سرہ سے ان کی تعلیم کے متعلق کچھ سوالات فرمائے پھر حضرت شاہ صاحب علیہ الرحمہ نے ارشاد فرمایا ”مثنوی مولانا روم صحت عقائد اور صفائی

دکان شریف کا قدیم نام موضع رز پتھر ہے۔

۳۸۶

روح کے لئے برگزیدہ کتاب ہے۔“ اس ارشاد نے دل پر اثر کیا حضرت شاہ صاحب علیہ الرحمہ نے چند آیات مثنوی شریف کے پڑھے پھر ان کی عارفانہ تشریح فرمائی۔

مثنوی شریف خود بلند پایہ عارفانہ و عاشقانہ کلام ہے پڑھنے والے عارف کامل عاشق صادق ان کی تشریح اور توجیہ گرامی نے اس پیدا نشی ولی یعنی سید امام علی شاہ قدس سرہ کو تڑپا دیا۔ قلبی لگاؤ بڑھنے لگا۔ سید امام علی شاہ قدس سرہ اکثر حضرت سید شاہ حسین قدس سرہ کی خدمت میں حاضر ہونے لگے۔ بیعت ہو گئے ہمہ وقت مرشد کریم کے حضور حاضر رہنے لگے تو حضرت مرشد کے گھوڑے کی خدمت سپرد ہو گئی۔ خادم اور بھی تھے جدا جدا خدمات سپرد تھیں ان میں ایک خادم غلام محمد رحمۃ اللہ تعالیٰ علیہ تھے جن پر خاص نظر عنایت تھی۔

ادھر سیدنا امام علی شاہ قدس سرہ مجاہدات دریا ضات شاقہ میں مصروف رہتے تھے اور مرشد کریم علیہ الرحمہ کے گھوڑے کا تو اس قدر خیال رکھتے کہ اس کی لید و پیشاب بھی زمین پر نہ کرنے دیتے بلکہ اس کو اٹھا کر شہر سے باہر پھینک کر آتے یہ بھی زبردست مجاہدہ تھا خاص طور پر جب عزیز واقارب یہ حال دیکھتے تو کوئی مذاق اڑاتا اور کوئی حقارت سے دیکھتا لیکن آپ نے سب برداشت کر لیا بلکہ جب کسی سے دیکھنا گیا تو حضرت سید شاہ حسین قدس سرہ تک بات پہنچادی حضرت ممدوح نے فرمایا۔ ”ایک دن آئے گا جب لوگ ان صاحبزادہ کا بول و برازا اٹھانا باعث فخر اور نجات سمجھیں گے۔“ حضرت اقدس سید امام علی شاہ قدس سرہ اکثر فاقد کرتے اور کسی پر ظاہر نہ ہونے دیتے۔ دن بھر مرشد کے حضور گزارتے اور رات کو جنگل میں جا کر عبادت کرتے تہجد تک اسی میں مشغول رہتے تھے۔ اس خلوص ایثار عبادات و مجاہدات اور نفس کشی سے بالآخر بارگاہ الہی میں قبولیت خاص نصیب ہو گئی اور وہ دن آ گیا کہ مطلوب و محبوب حضرت ممدوحی ہو گئے۔

ایک شب مرشد کریم سید شاہ حسین قدس سرہ بڑی خوش الحانی سے کلام مجید پڑھ رہے تھے تلاوت سے فارغ ہوئے تو انوار و تجلیات کی کثرت نے واردت کر دیا اسی عالم میں آپ نے مثنوی شریف بڑے سوز سے پڑھنی شروع کر دی واردت قلبی میں اضافہ ہوتا رہا شاید آپ کے دل میں اس حدیث مبارکہ کا فیض آیا کہ مَاصَبَ اللَّهُ فِي صَدْرِي شَيْعًا إِلَّا صَبَبَتْهُ فِي صَدْرِ ابْنِ سَكْرٍ (کوئی چیز ایسی اللہ تعالیٰ نے میرے سینہ میں نہیں ڈالی جس کو میں نے ابوبکر کے سینہ میں نہ ڈال دیا ہو) آپ کے دل میں آیا کہ اپنے دیرینہ خادم غلام محمد کو نوازا دیا جائے آپ نے آواز دی ”غلام محمد ہے“ غلام محمد کی بد قسمتی تھی وہ کسی کام سے چلا گیا تھا حضرت والا سید امام علی قدس سرہ باہر حاضر تھے بڑے ادب سے جواب دیا ”غلام محمد تو نہیں مگر یہ غلام حاضر ہے۔“ حضرت شاہ صاحب خاموش ہو گئے تھوڑی دیر بعد پھر غلام محمد کو پکارا اور وہی جواب پیش کیا گیا اس طرح تین بار غلام محمد کو طلب فرمایا اور تینوں بار وہی جواب پایا تو ارشاد ہوا ”جسے خدا دے اسے کون روک سکتا ہے۔ تم ہی آ جاؤ۔“

اجازت ملنے پر حاضر ہوئے تو حضرت حاجی سید حسین قدس سرہ نے حضرت امام علی شاہ صاحب قدس سرہ کا ہاتھ اپنے ہاتھ میں لے لیا اور توجہ ڈالتے رہے یہاں تک کہ صبح صادق ہو گئی۔ سلوک کی منازل طے ہو گئیں۔ خلافت اور اجازت سے مشرف فرمایا گیا اور یہ بھی اجازت دے دی گئی کہ اب خدمت میں مستقل حاضر رہنے کی ضرورت نہیں آپ جہاں چاہے رہیں۔ لیکن حضرت سید امام علی شاہ نے اس مقدس رفاقت کو چھوڑنا قبول نہ کیا حضرت مرشد کی زندگی تک خدمت میں رہے لیکن اب خاصان میں شمار ہوتا تھا وہ خدمات و عبادت اب دوسروں کے سپرد ہو گئے تھے۔

حضرت شاہ حسین قدس سرہ نے وصال فرمایا تو فرط غم سے حضرت سید امام علی شاہ قدس سرہ جنگلوں میں نکل گئے دوڑھائی سال اسی طرح گزر گئے ایک شب مرشد کریم

۳۸۸

نے خواب میں تاکید فرمائی ”جو دولت آپ کے سپرد کی گئی ہے اس سے مخلوق کو فیض پہنچائیں“ حضرت امام عالی مقام مکان شریف واپس آئے تو دو طالب سید بہادر شاہ اور میاں حبیب اللہ حاضر خدمت ہوئے کہ ان کو عالم رویا میں ہدایت کی گئی تھی کہ وہ حضرت سید امام علی شاہ قدس سرہ سے بیعت ہو جائیں یوں بیعت کرنے کا آغاز ہو گیا۔

ابتداء میں ایک دو مرید یا مسافر قیام کرتے تو مخدوم صاحبہ حضرت سید صاحب چکی بیٹھتیں اور سب کو کھانا کھلاتی تھیں رفتہ رفتہ عوام کی رجوعیت اور مہمانوں کی کثرت اس قدر ہوئی کہ دو تین چکیاں دن بھر آٹا بیٹھتیں اور ۲-۳ تندو درگرم رہتے ہر وقت لنگر جاری رہتا۔

آپ کے ہزاروں مرید تھے دور دراز ممالک سے لوگ حاضر ہو کر داخل سلسلہ ہوتے تھے بعض حضرات نے خلفاء کی تعداد ایک سو بتائی ہے۔ ان میں بعض تو ایسے کہ ان کی اپنی درگا ہوں سے ہزاروں مرید اور سیکڑوں خلفاء وابستہ ہو گئے اور لگتا ہے کہ سلسلہ کے یہی سرخیل ہیں۔


حضرت قبلہ امام علی شاہ قدس سرہ باجماعت نماز پڑھتے پابندی سے روزے رکھتے اور پوری تراویح پڑھتے تھے جبکہ دل کا مرض پانچ سال تک لگا رہا حکیم ڈاکٹر آرام کی تاکید کرتے رہے۔ عید کی نماز مسجد میں آخری حاضر ہوئی پھر بستر سے اٹھ نہ سکے ملاقاتیں بھی بند ہو گئیں خاص خاص حضرات کو اطلاع کر دی گئی مکتوب شریف میں یہ شعر لکھوایا گیا

نماز فرض خدا را قضا بود
نماز صحبت مارا قضا نخواہد بود

یا یہ مصرع:-

ہم جو نہ ہوں گے تو بہت یاد کرو گے

ایک روز ذرا طبیعت سنبھلی تو خاص خادموں نے عرض کیا کچھ دیر کے لئے گھر سے باہر تشریف لے چلیں آپ کی زیارت کے لئے بہت حضرات مضطرب ہیں۔ فرمایا۔ ”اچھا پرسوں باہر جائیں گے“ اور دوسرے ہی دن ۱۳ شوال ۱۲۸۲ء کو بعد عصر قبل غروب بھا کی برکتیں سمیٹتے ہوئے یہ آفتاب طریقت غروب ہو گیا کوئی نہ سمجھا کہ پرسوں خالق حقیقی سے جا ملیں گے اور وہ پرسوں آئی تو جنازہ گھر سے باہر نکل رہا تھا حضرت سید عالی قدر سے اس قدر کرامات کا ظہور ہوا کہ اگر تحریر ہوتیں تو ایک ضخیم کتاب درکار ہوتی آج بھی حضرت قدس سرہ کا فیض جاری ہے بعض پر خاص نظر کرم ہوتی ہے اور نسبت امامیہ سے مشرف فرمادیا جاتا ہے پھر وہ خوش نصیب ہر جگہ ممتاز نظر آتا ہے۔ شیخ عظیم صاحب تعنیف بھی تھے یہ سرمایہ درتا کے پاس ہے۔



۳۹۰

مرشد کریم

حضرت مخدوم عالم قدوة السالکین حادی فرغ و اصول ماہر معقول و منقول و اکتف اسرار خفی و جلی حافظ سید صادق علی شاہ نور اللہ مرقدہ۔ حضرت امام الاولیاء سیدنا امام علی شاہ قدس سرہ کے بڑے صاحبزادے اور جانشین تھے آپ ہی شیخ الاسلام مفتی اعظم شاہ محمد مظہر اللہ علیہ الرحمہ کے شیخ طریقت تھے۔

سید صادق علی شاہ علیہ الرحمہ کی ولادت ۱۲۵۰ھ میں ہوئی۔ ابتدائی تعلیم اپنے والد ماجد قدس سرہ کے قائم کردہ مدرسہ میں حاصل کی جہاں جلیل القدر علماء موجود تھے۔ فقہ صرف و نحو منطق و حکمت وغیرہ علوم مولوی غلام علی صاحب سے پڑھے۔ کتب حدیث فقہ ابیند حضرت شاہ محمد مسعود محدث دہلوی سے پڑھ کر سند حدیث حاصل کی۔ حضرت شاہ محمد مسعود محدث دہلوی ان دنوں طریقت میں استفاضہ کے لئے حضرت سیدنا امام علی شاہ قدس سرہ کی خدمت میں ہی رہتے تھے آپ کا شمار حضرت سید امام علی شاہ قدس سرہ کے اعظم خلفا میں ہوتا ہے۔ حضرت سید صادق علی شاہ علیہ الرحمہ نے فارغ التحصیل ہونے کے بعد اسی مدرسہ میں پڑھایا بھی تھا جہاں سے خود پڑھ کر فارغ ہوئے تھے۔ حضرت موصوف نے قرآن کریم کی تفسیر لکھنی شروع کی تھی ابھی ایک سپارہ (نمبر ۳۰) کی شرح لکھی تھی پھر یہ کام رک گیا۔ اس تفسیر کا نام تفسیر صادق ہے۔ اس کا قلمی نسخہ حضرت علامہ مفتی محمد محمود شاہ الوری نقشبندی مجددی سہروردی قادری چشتی نور اللہ مرقدہ کے کتب خانہ میں محفوظ ہے۔

اچھو نے صاحبزادے صاحب کا نام میر لطف اللہ تھا صاحب علم تھے۔ حدیث کی تحصیل کے لیے دہلی میں حضرت شاہ مسعود محدث دہلوی سے شرف تلمذ حاصل کیا۔ شاہ صاحب علیہ الرحمہ نے ہی آپ کے بڑے بھائی سیدنا صادق علی شاہ صاحب کو علم حدیث میں تحصیل کرائی اور سند دی تھی۔

والد ماجد قدس سرہ کے وصال کے بعد حضرت سید صادق علی شاہ صاحب نے زرخیز کے صرف سے عالی شان مقبرہ تعمیر کرایا جو اس وقت کے اعتبار سے پنجاب کا سب سے بلند و بالا مقبرہ تھا پھر ایک بار حویلی میں آگ لگ گئی سب کچھ جل گیا تو آپ نے دوبارہ اس کی تعمیر کرائی چونکہ تعمیر کے کام کا شوق تھا جدید تعمیر پہلے سے زیادہ عالی شان ہو گئی۔

آپ کو گھوڑے سواری کا شوق تھا۔ اور یہ بات مشہور تھی کہ کیسا ہی شوق جانور ہو آپ کے سوار ہوتے ہی رام ہو جاتا ہے۔

آپ سے کشف و کرامات کا بھی خوب ظہور ہوا۔ مثلاً آپ کو دنیا سے اپنی روانگی کا وقت معلوم تھا۔ جس کا اظہار ایک سال قبل فرما دیا تھا۔ آپ کے ذمہ ایک اہم امانت کی گئی تھی۔ جس کے لئے ۱۴ سالہ مولوی محمد مظہر اللہ سلمہ (حضرت مفتی اعظم) کو دہلی سے مکان شریف بلا کر بیعت فرمایا اور ان کو وہ روحانی امانت سپرد کر دی جس کو نہ معلوم کب سے سنبھال کر رکھا ہوا تھا اور ایک توجہ میں مرتبہ کمال کو پہنچا دیا۔ انہیں معلوم تھا کہ اس راہ رواج کو دوبارہ صحبت مرشد میسر نہ ہوگی۔ جو دینا تھا اسی وقت دے دیا (اور حضرت علیہ الرحمہ ۲-۳ گھنٹہ بے ہوش رہے۔) اللہ تعالیٰ نے حضرت موصوف قبلہ سید صاحب کو وہ قدرت عطا فرمائی تھی کہ وہ ایک توجہ میں کسی کو مرتبہ فنا فی اللہ پر فائز کرادیں اس واقعہ میں خاندان عالیہ نقشبندیہ کے اس نادرا لوجود واقعہ کا عکس جمیل نظر آ رہا ہے جس میں اللہ سبحانہ تعالیٰ نے حضرت امام ربانی مجدد الف ثانی کے مرشد گرامی خواجہ خواجگان حضرت محمد رضی الدین خواجہ باقی باللہ کی توجہات گرامی سے ایک شخص کو اپنا جیسا بنانے کی قدرت عطا فرمائی وہ بھی توجہات کی تاب نہ لا کر بے ہوش ہوئے تھے بین ممکن ہے سیدنا صادق شاہ علی قدس سرہ نے اپنے مطلوب کو اپنا ثانی بنا دیا ہو۔ ان کی کوششیں اور دعائیں البتہ اللہ تعالیٰ کی بارگاہ میں اس قدر مقبول تھیں۔

۳۹۴

مشہور مورخ مفتی غلام سرور لاہوری نے مخدوم سید صادق علی شاہ قدس سرہ سے ملاقات کی تھی اور اپنی کتاب حدیقتہ الاولیاء مطبوعہ لاہور ۱۹۷۷ء صفحہ ۱۴۵ پر اپنے تاثرات بیان کئے ہیں وہ لکھتے ہیں۔

”حضرت امام علی شاہ صاحب کی وفات کے بعد سید صادق علی شاہ ان کے فرزند ارجمند مسند ارشاد پر متمکن ہوئے جو اپنے والد کی طرح کی کمال خلیق و خوش خلق و مہمان نواز و صاحب دولت و جاہ ہیں حق سبحانہ تعالیٰ نے جامعہ فقیری میں ان کو بادشاہت بخشی ہے سید صادق علی شاہ صاحب کی زیارت سے مؤلف کتاب بھی مستفیض ہوا ہے۔ سبحان اللہ! کیا کہنا ہے نہایت بزرگ اور باخدا مرد ہیں درود شریف کا ذکر اکثر اوقات ان کی مجلس میں ہوتا ہے اور ذکر نفی و اثبات دائمی ورد ہے اس سال حضرت کا جوان لڑکا فوت ہو گیا حضرت نے کمال صبر کیا اور کسی طرح کی شکایت زباں پر نہیں لائے۔“

آخر ایام میں حضرت سید صادق علی شاہ صاحب علیل رہنے لگے مگر راضی برضائے الہی رہے اور بعارضہ بخار و استسقا ۲۱ رجب ۱۳۱۷ھ کو آغوش رحمت باری تعالیٰ میں آرام فرما ہو گئے۔

آپ کے صاحبزادہ نے یہ قطعہ فرمایا:

چو صادق علی پیشوائے زمن بہ یکشنبہ رفتہ در ذوالحجہ
زماہ رجب بست و یک بر شمار کہ رفتند ازین دار ذوالحجہ
غلام رسول از پے سال او بگفت الغفور است اے جان من

۱۳۱۷ھ

بیعت

دو ایک روحانی خزانہ سینہ بسینہ سیدنا حضرت سید صادق علی شاہ صاحب قدس سرہ العزیز کے پاس امانت تھا۔ جب روحانی امین شیخ عظیم کو آگاہی ہوئی کہ جلد ہی دنیا سے تشریف لے جاتا ہے تو فقیہ الہند حضرت شاہ محمد مسعود علیہ الرحمہ کے خلیفہ اہل حضرت علامہ الحاج شاہ محمد رکن الدین علیہ الرحمہ کو الوری خط لکھا۔

چنانچہ حضرت علامہ شاہ رکن الدین علیہ الرحمہ الوری سے دہلی آئے اور مولوی محمد مظہر اللہ سلمہ (حضرت علیہ الرحمہ) کو ہمراہ لے کر مکان شریف (ضلع گورداس پور پنجاب، بھارت) پہنچے۔ حضرت سید صادق علی شاہ صاحب قدس سرہ العزیز نے اپنے مطلوب مولوی محمد مظہر اللہ سلمہ (حضرت علیہ الرحمہ) کو بیعت فرمایا تو جبہ تام ڈالی۔ مقامات قرب الہی کی سیر کرائی انوار اور اسرار منکشف ہوئے قلبیات کے ہجوم کی تاب نہ ہوئی۔ حضرت علیہ الرحمہ بے ہوش ہو گئے۔ جو کچھ امانت تھا سب دے دیا جو بنانا تھا اسی وقت ہی بنا دیا۔ چونکہ عمر بہت کم تھی اس لئے گمراہی تربیت اور تکمیل کی ذمہ داری ایک جلیل القدر عالم اور عارف اور مرشد کامل یعنی حضرت مولانا الحاج شاہ محمد رکن الدین علیہ الرحمہ کے سپرد کر کے رخصت کر دیا اسی سال سید عالی مرتبت حضرت صادق علی شاہ صاحب کا وصال ہو گیا۔

حضرت علیہ الرحمہ بیعت ہونے کے بعد بھی علوم ظاہری کی تکمیل میں مصروف رہے اور مقامات سلوک بھی طے کرتے رہے درسی تعلیم مکمل کر کے ۷۱ سال کی عمر سے علوم

ان تکمیلی حالات کے لیے "مقامات خیر" اور "قادی خیر" مطالعہ کریں۔

مظہری

۳۹۶

باطنی کا مطالعہ اور عبادت و ریاضات کی طرف توجہ بڑھی مقامات سلوک طے ہو گئے تو حضرت علامہ شاہ محمد رکن الدین علیہ الرحمہ نے حضرت علیہ الرحمہ کو مستشار شاد پر رونق افروز فرمایا۔ چاروں سلاسل نقشبندیہ، قادریہ، سہروردیہ، چشتیہ میں تحریری اجازت نامہ اور صاف بھی عنایت فرمایا۔

حضرت صاحب (شاہ محمد رکن الدین علیہ الرحمہ) کے علاوہ امام ربانی حضرت مجدد الف ثانی قدس سرہ العزیز کی اولاد پاک نہاد میں اسپنے وقت کے جلیل القدر عالم اور عظیم روحانی پیشوا حضرت شاہ ابوالخیر اسکے ہاں حضرت علیہ الرحمہ کا آنا جانا بڑھ گیا۔ حالانکہ یہ وہ جلالی دربار تھا جہاں عوام تو کیا خواص کو جانے کی ہمت نہ ہوتی تھی۔ مگر حضرت علیہ الرحمہ نے اخلاص۔ روحانی استعداد اور علمی بصیرت کے سبب حضرت شاہ صاحب قدس سرہ کے دل میں گھر کر لیا اور وہ بڑی شفقت سے پیش آئے گئے۔

حضرت شاہ صاحب قدس سرہ بڑے دقیق علمی مسائل پھیل دیتے تھے جو حضرت علیہ الرحمہ جیسے جوان العمر علماء کی فہم سے بالا ہوتے ہیں مگر حضرت علیہ الرحمہ اپنی خدا داد صلاحیت، علمی بصیرت، وقت نظر سے با آسانی اس پر تہرہ فرمایا کرتے تھے جس پر حضرت شاہ صاحب قدس سرہ بہت مسرور ہوتے اور قدر فرماتے تھے۔

حضرت علیہ الرحمہ کو فتن جوید پر عبور تھا آواز و کلام اور لہجہ اثر انگیز تھا۔ حضرت شاہ صاحب فرمائش کر کے قرآن کریم سننے اور مخطوطا ہوتے تھے اور خصوصی توجہات سے نوازتے رہتے تھے۔

حضرت شاہ صاحب قدس سرہ ہوا خوری کے لئے دہلی کے روشن آرا باغ تشریف لے جاتے باغ کے ایک پرسکون گوشہ میں بیٹھ کر مراقبہ فرمایا کرتے تھے حضرت علیہ الرحمہ بھی تشریف لے جاتے۔ اسی گوشہ میں قدرے پیچھے مصلیٰ بچھاتے اور ہر اقبہ ہوجاتے

تھے۔ عرصہ تک یہ سلسلہ جاری رہا اور حضرت شاہ صاحب قدس سرہ کا تصور حضرت علیہ الرحمہ کے خیالوں پر چھا گیا۔ وہ قرب محسوس ہونے لگا جو مرشد اور مرید کے درمیان ہوتا ہے بالآخر حضرت شاہ صاحب قدس سرہ نے ایک روز فرمائی دیا۔ ”اب تو تم ہمارے مرید ہی ہو گئے۔“

حضرت شاہ صاحب کے بیٹھے صاحبزادے حضرت شاہ ابوالحسن زید فاروقی رحمۃ اللہ علیہ جلیل القدر عالم عظیم المرتبت شیخ محقق مشرق اور بلند پایہ مصنف تھے کبھی کبھی کسی علمی معاملہ میں گفتگو کے لئے حضرت کے پاس تشریف لاتے تھے احترام نے یہ دیکھا کہ ان کو دیکھتے ہی حضرت علیہ الرحمہ سب کام چھوڑ دیتے انتہائی اخلاص و محبت سے گفتگو ہوتی حضرت علیہ الرحمہ کو ان کے آنے سے قلبی مسرت ہوتی جس کا اندازہ حضرت علیہ الرحمہ کے چہرے سے بھی ہو جاتا۔ جب تک وہ تشریف فرما رہتے حضرت علیہ الرحمہ کسی کی طرف توجہ نہ دیتے۔ گویا وہ حضرت کے پیر زادہ تھے۔

حضرت علیہ الرحمہ کی شاہ صاحب قدس سرہ کے گھر انہ میں قدر کا اندازہ اس واقعہ سے بھی ہوتا ہے کہ ایک بار عید کے موقع پر شاہزادگان شاہ ابوالخیر قدس سرہ نے درخواست کی کہ عید پر ہمیں شیر وانی سلوانے کی اجازت عنایت فرما دیجئے حضرت شاہ صاحب نے سختی سے منع فرما دیا کہ خاندانی لباس انگر کھا ہی بنے گا۔ حکم عدولی تو ممکن نہ تھی۔ مگر دوسرے ہی دن انہیں سند ہاتھ آگئی حضرت علیہ الرحمہ غالباً دوسرے روز پہنچے تو صاحبزادہ صاحب نے عرض کیا ”دیکھئے حضرت یہ مولانا مظہر اللہ شیر وانی پہننے ہیں“ حضرت شاہ صاحب نے ایک نظر حضرت علیہ الرحمہ پر ڈالتے ہوئے فرمایا۔ ”مولوی مظہر شیر وانی پہننے ہیں تو تم بھی پہنو“ یوں شاہزادگان والا شان کی بات بن گئی۔

حضرت علیہ الرحمہ نے مزارات میں سب سے زیادہ ظاہری و باطنی فیض سلطان الاولیاء حضرت خواجہ نظام الدین چشتی قدس سرہ العزیز کے ہاں سے پایا۔



جوانی میں حضرت علیہ الرحمہ کا معمول تھا کہ جمعہ کی نماز پڑھا کر پیدل تشریف لے جاتے تھے ہسٹری نظام الدین فتح پوری سے کم و بیش ۵ میل کا فاصلہ ہوگا۔ ریلوے لائن میں جو تختے بچھے ہوتے ہیں ان پر ایک ایک قدم رکھتے عصر سے پہلے پہنچ جاتے۔ عصر سے مغرب تک مزار شریف پر مراقب رہتے مغرب کی نماز پڑھ کر چلتے تو عشاء تک مسجد فتح پوری پہنچ جاتے۔ (بوسوں کا رواج نہ تھا)

وہ سلسلہ نہ رہا تو پھر بھی کبھی کبھی تا نگہ میں تشریف لے جاتے تھے چند بار راقم الحروف بھی ساتھ ہوتا تھا ایک بار راقم کو فرمایا۔ ”یہاں حاضری دیا کریں اگر پابندی کریں تو بہتر ہے۔“ پھر یہ واقعہ بتایا۔

ظاہری فیض

ایک بار حضرت علیہ الرحمہ حضرت سلطان الاولیا قدس سرہ کے مزار مبارک پر مراقبہ فرما رہے تھے دوزانو بیٹھے تھے کہ دامن میں ایک پیسہ کا سکہ گرا۔ حضرت نے سب طرف دیکھا باہر تشریف لے گئے صحن درگاہ میں بھی کوئی نہ تھا۔ سب طرف دیکھ بھال کر کے پھر بیٹھ گئے خیال آیا جب کوئی پھینکنے والا نظر نہیں آ رہا اور سکہ بھی بالکل دامن میں گرا ہے تو ممکن ہے صاحب مزار کا کرم ہوا ہو وہ پیسہ عرصہ تک جیب میں پڑا رہا ان دنوں خوب برکت ہو گئی تھی۔ بعض لوگوں نے محسوس کر لیا کوئی عزیز پیچھے لگ گئے اور انہیں جب یہ راز معلوم ہوا تو انہوں نے وہ پیسہ کسی طرح اڑا لیا۔ حضرت علیہ الرحمہ کو علم ہو گیا تھا لیکن پردہ پوشی فرمائی۔ اگر چہ اس سکہ کے جانے کے بعد پیسہ کی وہ فراوانی تو نہ رہی البتہ کوئی کام بھی نہ رکھتا تھا۔

حضرت قبلہ علیہ الرحمہ اپنے مرشد کریم حضرت سید صادق علی شاہ صاحب قدس سرہ العزیز کے عرس مبارک کے موقع پر مکان شریف تشریف لے جاتے تھے ”ذکر مبارک“ (تذکرہ سادات کرام مکان شریف) میں ۲ بار عرس کے موقع پر حضرت علیہ الرحمہ کی شرکت کی تصدیق ہو جاتی ہے عرس کے علاوہ بھی شاید جانا ہوتا ہو۔

۳۰۰

بہر حال یہ تو یقینی ہے کہ حضرت علیہ الرحمہ کا اپنے پیر خانہ سے رابطہ رہتا تھا اور یہ کہ پیر خانہ میں حضرت علیہ الرحمہ کا جس قدر احترام کیا جاتا تھا کہیں اور اس کی نظیر ملنی مشکل ہے۔ مثلاً حضرت پیر زادگان عالی شان میں سے حضرت علامہ مولانا منظور احمد صاحب قدس سرہ العزیز کے ایک مکتوب شریف کا نگلکس پیش کیا جا رہا ہے۔ جو ایک شاہکار ہے حسن تحریر۔ حسن بیان۔ ادبی شان۔ شفقت کی جان۔ محبت کی بیچان سب جلوے نظر آرہے ہیں۔

دینی اور علمی ذمہ داریاں حضرت علیہ الرحمہ کو ہمہ وقت مصروف رکھتی تھیں۔ عرس یا جلسہ جلوسوں میں شرکت کے لئے وقت کہاں ملتا تھا۔ جوانی میں بعض خصوصی تقریبات میں شرکت فرماتے ہوں گے عمر کے آخری پندرہ بیس سالوں میں یہ شرکت بھی برائے نام رہ گئی تھی۔ اس دور میں ایک طرف فتاویٰ۔ خطوط۔ مریدین۔ محبین و مخلصین کی تعداد میں اضافہ ہو رہا تھا تو دوسری طرف صحت کی ناسازی بھی بڑھ رہی تھی۔ اس عرصہ میں بہت ہی کم کہیں جانا ہوتا تھا وہ بھی کسی خاص موقع پر کبھی کبھی۔

البتہ چند بار بعض اولیاء کرام کے مزارات پر تشریف لے گئے۔ احقر عموماً خدمت میں رہتا تھا آنکھوں دیکھا حال مختصر عرض ہے۔

سادہ دن تھے یعنی عرس کا سلسلہ نہ تھا ایک صبح حضرت علیہ الرحمہ کے حکم پر حاضر ہوا تا نگہ لانے کے لئے فرمایا جب تا نگہ میں تشریف فرما ہوئے تو ارشاد ہوا نظام الدین (علاقہ کا نام بھی ہے) چلیں کسی کو اس پر وگرام کی خبر نہ تھی۔ درگاہ کے پہلے دروازہ سے جاتے ہوئے درمیان میں پیر ضامن نظامی کا آفس تھا۔ دیکھتے ہی وہ لپکے سلام عرض کیا دست بوسی کی اور پیچھے ہو لئے موصوف طویل قامت تھے۔ آنے جانے والوں کو اشارہ کرتے جا رہے تھے کہ ایک طرف ہو جائیں۔ مزار مبارک کے قریب پہنچے تو قوال کو اشارہ کیا کہ ساز بند کر دے کلام سنانا رہے حضرت علیہ الرحمہ مزار شریف کے قریب پہنچ

گئے پیر ضامن صاحب اور احقر باہر کھڑے تھے پیر صاحب نے کسی کو مزار کے قریب جانے نہیں دیا۔ فاتحہ پڑھنے کے بعد حضرت علیہ الرحمہ چند منٹ مراقبہ رہے اتنی دیر میں سب کو خبر ہوگئی تھی خواجہ حسن نظامی اور ان کے صاحبزادے۔ امام صاحب مٹی مسجد اور کئی حضرات جمع ہو گئے تھے وہاں سے فارغ ہوئے سب نے دست بوسی کی قریب ہی حضرت امیر خسرو رحمۃ اللہ علیہ کا مزار شریف ہے حضرت علیہ الرحمہ نے وہاں بھی فاتحہ پڑھی خواجہ حسن نظامی کا مکان درگاہ سے قریب تھا بہت اصرار کیا تو حضرت علیہ الرحمہ تشریف لے گئے پر تکلف ناشتہ پیش کیا گیا۔ خواجہ صاحب کی خواہش تھی حضرت قبلہ دوپہر کا کھانا تناول فرمائیں۔ حضرت علیہ الرحمہ نے عذر کیا کہ فتاویٰ لینے جو آئیں گے وہ پریشان ہوں گے نصف گھنٹہ بعد روانہ ہوئے تمام حضرات درگاہ شریف کے باہر رخصت کرنے آئے جب تک تا نگہ نظروں سے اوجھل نہ ہو اسب دست بستہ کھڑے رہے۔

ایک بار اور حاضری ہوئی اس موقع پر خواجہ حسن نظامی دہلی سے باہر تھے اور پیر ضامن نظامی بھی موجود نہ تھے امام صاحب مٹی مسجد نے پذیرائی کی اور اپنے حجرہ میں لے گئے تو واضح کرنی چاہی تو حضرت علیہ الرحمہ نے منع کر دیا پانچ منٹ رکے احقر کے علاوہ بھائی احسان الہی بھی ہمراہ تھے۔ دوسرے روز بھائی احسان الہی نے پوچھا حضرت کل آپ نے مزار شریف پر قدمبوسی نہیں فرمائی اور پھول بھی نہیں لئے۔ حضرت علیہ الرحمہ نے فرمایا باہر آپ حضرات کھڑے دیکھ رہے تھے دور سے دیکھنے والے اس کو سجدہ سمجھ لیتے اور یہ ریت بن جاتی دوسری بات پھول کی وہ جس نے پیش کئے اس کا مقصد تو یہ ہوتا ہے کہ پھولوں کی خوشبو سے مزار شریف اور اس کا ماحول مہکتا رہے ہمیں کیا حق پہنچتا ہے جو اس میں کمی کریں نہ پھول پیش کرنے والے سے اجازت لی اور نہ صاحب مزار سے۔ یہ کیسے مناسب تھا کہ پھول اٹھائے جاتے۔

ایک روز حضرت شاہ ابوالخیر صاحب کی یاد نے بے چین کیا حضرت علیہ الرحمہ درگاہ

۴۰۲

شریف تشریف لے گئے صبح ۱۰ بجے کا وقت ہوگا صدر دروازہ بند تھا حضرت علیہ الرحمہ نے فرمایا ایک اور دروازہ گلی میں ہے آؤ اس طرف سے چلیں گلی کے دروازہ سے درگاہ میں آئے مزار شریف پر فاتحہ پڑھی اور تقریباً دس منٹ مراقبہ رہے اور واپس تشریف لے آئے (مسجد اور درگاہ میں صرف ایک خادم صفائی کر رہا تھا اس سے معلوم ہوا کہ حضرت زید آغا کو تک تشریف لے گئے ہیں)

حضرت خواجہ خواجگان باقی باللہ رضی اللہ عنہما کا عرس تھا حضرت علیہ الرحمہ صبح تقریباً ۱۱ بجے پہنچے۔ حضرت علیہ الرحمہ کے چھوٹے صاحبزادے حضرت مولانا قاری ڈاکٹر محمد سعید علیہ الرحمہ (جو بعد میں اسی درگاہ شریف کے سجادہ نشین بنے) ہمراہ تھے۔ قرآن خوانی ہو رہی تھی مسند پر تشریف فرمانے کی درخواست پیش کی گئی جو بزرگ پہلے سے مسند پر تھے ان کو ہی مسند پر بیٹھنے کے لئے فرمایا اور حضرت علیہ الرحمہ قریب تشریف فرما ہو گئے۔ حضرت صاحبزادہ صاحب نے بھی قرأت فرمائی قل سے فارغ ہوئے دعا ہوگئی۔۔۔۔۔ مجلس ختم ہوگئی۔

دعا کے بعد حضرت علیہ الرحمہ خواجہ اقدس کے مزار مبارک پر حاضر ہوئے فاتحہ پیش کر کے باہر محن میں آئے تو تمام حاضرین نے دست بوسی کی۔ وہاں سے حضرت علیہ الرحمہ اعلیٰ حضرت شاہ محمد مسعود رحمۃ اللہ تعالیٰ علیہ کے مزار شریف پر حاضر ہوئے اور قریب ہی چند مزارات پر بھی گئے جہاں حضرت علیہ الرحمہ کے چند عزیز مدفون ہیں سب جگہ فاتحہ پڑھی اور واپس آ گئے۔

دریا گنج دہلی میں درگاہ صابری چشتیہ سلسلہ کی درگاہ ہے سجادہ نشین صاحب نے دو معززین کو لینے کے لئے بھیجا ان کے ہمراہ حضرت قبلہ درگاہ شریف پہنچے۔ قل میں شرکت فرمائی۔ دعا کے بعد تمام حاضرین نے حضرت علیہ الرحمہ کی دست بوسی کی مزار پر تشریف لے گئے فاتحہ پڑھی۔ منتظرین کی آرزو تھی کہ نماز ظہر کے بعد لنگر میں شرکت

۴۰۳

فرمائیں حضرت علیہ الرحمہ نے فرمایا میں پہلے ہی عرض کر چکا تھا کہ ظہر کے بعد فتاویٰ کا وقت ہو جاتا ہے آپ نے قبول فرمایا تھا اب مجھے اجازت دیں۔ مسجد کے گن تک آئے تھے کہ قوال نے جملہ پر ہاتھ مارا سجادہ نشین اور دیگر بزرگ جو رخصت کرنے آرہے تھے انہوں نے قوال کو قہر آلود لگا ہوں سے گھورا وہ خاموش ہو گیا جب تا نگہ روانہ ہوا تو قوالی شروع ہوئی۔

حضرت شاہ ابوالخیر رحمۃ اللہ تعالیٰ علیہ سے حضرت قبلہ کو خاص تعلق تھا۔ ایک بار ان کے عرس کے موقع پر تشریف لے گئے عصر کے بعد قرآن خوانی میں شرکت فرمائی مغرب کی نماز کے بعد قل شریف ہو گئے۔ حضرت شاہ صاحب علیہ الرحمہ کے صاحبزادے حضرت آغازید ابوالحسن فاروقی سجادہ نشین درگاہ عالیہ حضرت کو اپنی لائبریری میں لے گئے۔ وہاں کھانے کا انتظام تھا جس میں علماء کرام اور مشائخ عظام نے حضرت علیہ الرحمہ کے ساتھ ہم طعامی کا شرف حاصل کیا دوران تناول علماء کچھ پوچھتے رہے حضرت علیہ الرحمہ جواب دیتے رہے احقر کو سخت ناگوار گزر رہا تھا کہ سب کھانا کھا رہے ہیں حضرت علیہ الرحمہ نے بمشکل ۳ نوالے نوش فرمائے حضرت زید ابوالحسن علیہ الرحمہ نے فرمایا بس بہت ہو چکا حضرت کو کھانا تناول فرمانے دیں۔ کافی اسرار پر ۲ نوالے اور لئے پھر ہاتھ روک لیا فرمایا الحمد للہ یہ کافی ہے۔

عشاء کی جماعت ہو چکی تو حضرت علیہ الرحمہ مزار کے احاطہ میں تشریف لے گئے یہاں ۴ مزارات ایک چبوترہ پر برابر۔ برابر ہیں ان میں ایک حضرت مرزا مظہر جان جاناں علیہ الرحمہ کا ہے لائن کا آخری مزار حضرت شاہ ابوالخیر صاحب علیہ الرحمہ کا ہے حضرت نے سب کے لئے فاتحہ پڑھی آخر میں شاہ ابوالخیر علیہ الرحمہ کے مزار پر چند منٹ خاموش کھڑے رہے اس وقت چند آنسو رخسار مبارک پر ڈھلک گئے۔ حضرت زید علیہ الرحمہ سے مصافحہ فرمایا اور رخصت ہو گئے۔

۴۰۴

سلسلہ بیعت و ارشادات

حضرت علیہ الرحمہ مسند ارشاد پر کب رونق افروز ہوئے؟ اس کی حقیقی و قطعی تاریخ تو نہیں ملی۔ تمام زندگی میں کتنے حضرات کو بیعت فرمایا؟ یہ تعداد بھی کہیں مذکور نہیں۔ مریدین کے بتوں کا کوئی ریکارڈ رکھا ہی نہیں۔ خاص مریدین کی بھی کوئی فہرست نہیں بنی۔ دنیا سے کس قدر طبیعت بے نیاز تھی نہ دیگر مشائخ سے مقابلہ کا خیال تھا۔ نہ مریدین کی تعداد پر فخر کرنا مقصود تھا نذرانے وصول کرنے کی عادت نہ تھی بلکہ خود اعانت فرماتے تھے۔

سابقوں الاولون میں سے کوئی نظر نہیں آ رہا۔ اب تو ان کو دیکھنے والے بھی اٹھتے جا رہے ہیں کچھ پرانے اصحاب میں حاجی منظور احمد صاحب نے کسی کو بتایا تھا کہ وہ ۱۹۱۹ء میں حضرت علیہ الرحمہ سے بیعت ہوئے تھے۔ قیاس کہتا ہے کہ اس کا زخیر کی ابتداء شاید ۱۱۔۱۹۱۰ء کے قریب ہوئی ہوگی۔ کیونکہ خاگی ذمہ داریاں (شادی) مسجد جامع کا اندرونی انتظام شاہی امام اور خطیب کا منصب۔ دارالافتاء کی سنے سرے سے اہتمام یہ سب ۱۹۰۳ء سے ۱۹۱۰ء تک انجام پائے تھے۔

برادر طریقت جناب غلام قادر خان صاحب زید مجدہ کے مکتوب سے معلوم ہوتا ہے کہ وہ خود تقریباً ۱۹۳۹ء یا ۱۹۴۰ء میں بیعت ہوئے تھے اور بقول ان کے حضرت علیہ الرحمہ اس وقت تک خاص خاص حضرات کو بیعت فرماتے تھے۔ عموماً طالبوں کو قبلہ حضرت صاحب (حضرت علامہ مولانا الحاج شاہ محمد رکن الدین رحمۃ اللہ علیہ) سے رجوع ہونے کی ہدایت فرماتے تھے۔ تو حضرت قبلہ صاحب رحمۃ اللہ علیہ نے حضرت علیہ الرحمہ کو تائید فرمائی کہ جو بھی آئے اس کو آپ ہی بیعت کریں پھر حضرت علیہ الرحمہ سب کو بیعت کرنے لگے! شاید ۱۹۴۰ء کے قریب کی بات ہو۔

بیعت کے وقت حضرت علیہ الرحمہ کا دستور تھا کہ طالب کے نماز روزہ کی ادائیگی کے بارے میں اندازہ فرمالیتے تھے اگر کمی ہوئی تو پہلے یہی عہد کراتے۔ مثلاً ”نماز کی پابندی کرنی ہوگی“۔ یا ”شریعت کی پابندی کرنی ہوگی“ یا ڈانگی رکھنی ہوگی وغیرہ۔ والدین کے ساتھ حسن سلوک اور اہل خانہ کے ساتھ اچھا رویہ نبھانے کے لئے بھی زور دیتے۔

۶ ماہ مسلسل حاضر ہونے کے بعد احقر نے بیعت ہونے کی درخواست کی تو ۳ سوال دریافت فرمائے۔ ۱۔ والدین حیات ہیں؟ احقر نے جواباً عرض کیا صرف والد صاحب حیات ہیں۔ پھر پوچھا ”وہ آپ سے خوش ہیں؟“ جی ہاں احقر نے عرض کیا۔ پھر فرمایا ”بیعت ہونے کے لئے والد صاحب سے منظوری ہی؟“ جی ہاں احقر نے عرض کیا اور حضرت علیہ الرحمہ نے بیعت فرمائی۔ الحمد للہ!

مردوں کو بیعت کرتے وقت اپنے سامنے بٹھاتے ہاتھ میں ہاتھ پکڑ کر توبہ کراتے کلمات طیبہ کہلاتے خاندان کی وضاحت فرماتے توجہ ڈالتے اور پھر درود شریف اور استغفار کی ہدایت فرماتے تھے۔

عورتوں کو عموماً گھر میں بیعت فرماتے ان کے شوہر یا والدین (محرم) کی موجودگی میں پردہ کی پابندی کے ساتھ عموماً دوپٹہ یا چادر کا ایک سر اطالیہ کے ہاتھ میں دوسرا اپنے ہاتھ میں توبہ اور کلمات مبارکہ کہلاتے توجہ نہیں ڈالتے تھے۔ مرید ہونے کے بعد بھی پردہ قائم رکھنے کا حکم دیتے۔

ہر بیعت ہونے والے کو صبح شام درود شریف اور استغفار پڑھنا لازمی تھا۔ خصوصاً مبتدیوں کے لئے یہی سبق تھا عموماً بیعت کے وقت توجہ ڈالتے اور مریدین کی استعداد کے مطابق ذکر ام ذات بھی تلقین فرماتے تھے۔ بعض کے لئے مخصوص دعائیں ان کے حالات ضرورت استعداد کے مطابق تجویز فرمادیتے پھر جو خدمت شریف میں حاضر ہوتے رہتے

۳۰۶

تھے ان کی روحانی ترقی کا سلسلہ بھر پور طریقہ سے جاری رہتا تھا۔ راہ سلوک میں جو رکاوٹیں آتیں وہ دور ہو جاتیں اور منزل میں قریب ہوتی جاتیں۔

حضرت علیہ الرحمہ مرید کرنے سے پہلے یا بعد میں بھی کسی کی مالی حالت جاننے یا کسی کے منصب و مرتبہ کا حال معلوم کرنے کی زحمت گوارا نہ فرماتے تھے۔

البتہ اپنے مریدین کی دینی اور دنیاوی ترقی میں ہمیشہ کوشاں رہتے تھے۔ دنیاوی معاملات میں بھی راہنمائی فرماتے تھے۔

دور دستاں را بہ احسان یاد کردن ہمت است

ورنہ ہر نخلے پپائے خود شماری آنگند

حضرت علیہ الرحمہ کے روحانی فیوض و برکات کا شہرہ چار دانگ عالم میں پھیل چکا تھا۔ دور دراز شہروں میں طالبان حق حضرت کے دامن رحمت کے سایہ میں آنے کے متمنی تھے اور حضرت علیہ الرحمہ نے اکثر پاکستانی طالبوں کو مشورہ دیا کہ ”بہتر یہی ہے کہ وہیں کسی مرشد کو تلاش کریں کہ صحبت بھی میسر رہے“ کسی نے مزید رہنمائی چاہی تو حضرت مولانا الحاج مفتی محمد محمود شاہ صاحب رحمۃ اللہ تعالیٰ علیہ کا یا کسی اور بزرگ کا جو قریب ہوں نام تجویز فرمادیا کرتے تھے۔

کچھ اللہ کے بندے ایسے بھی تھے جو براہ راست صرف حضرت علیہ الرحمہ سے بیعت ہونے پر بضد تھے ان کے لئے غائبانہ بیعت کا طریقہ تجویز فرمادیا۔ آپ نے بتایا کہ ”اپنے داہنے ہاتھ کو میرا ہاتھ تصور کرتے ہوئے اپنے بائیں ہاتھ پر رکھ کر ایمان مفصل اور اس کا ترجمہ پڑھیں اور کلمہ شہادت اور کلمہ توحید پڑھیں اور میرا نام لے کر جس خاندان میں بیعت ہونا چاہیں (مثلاً) میں نے اس کے ہاتھ پر اس خاندان میں بیعت کی کہیں پھر مجھے اس کی اطلاع دے دیں“ اپنی پسند بھی بتادیتے کہ خاندان نقشند یہ میں بیعت کیا جائے گا۔

۱۔ یہ شعر صاحب تبریزی کا ہے۔ کلیات صائب صفحہ ۵۰۳۔ ”غبار خاطر“ از مولانا ابوالکلام آزاد میں دونوں طرح لکھا ہے۔ صفحہ ۱۹۲۔ صفحہ ۲۹۰

اس کے جواب میں حضرت بیعت میں قبول فرماتے اور خاندان کی وضاحت فرمادیتے کہ سلسلہ عالیہ نقشبندیہ میں بیعت کر لیا ہے اور حسب ضرورت ہدایات تحریر فرمادیتے اور اد میں درود شریف اور استغفار صبح شام ایک ایک تسبیح اور شجرہ کا مطالعہ شجرہ شریفہ تو ہر ایک کو عطا فرمادیا جاتا کہ اس میں بعض بنیادی ہدایتیں درج ہیں۔

حضرت علیہ الرحمہ نے پوری زندگی تبلیغ دین کا فریضہ انجام دیا کبھی ہدایت کا کوئی موقع ہاتھ سے نہیں جانے دیا۔ یہی وہ محرک تھا جس نے ایک لاکھ خطوط پڑھنا ایک لاکھ جواب تحریر کرنا اور ڈاک خرچ خود برداشت کرنا سہل کر دیا ورنہ خدمت دین اور اصلاح مریدین کی ایسی مثال کہاں ملے گی۔ مراسلت کے ذریعہ بھی ہزاروں مریدین کی اخلاقی اور روحانی تربیت فرمائی اور سلوک کی منزلیں بھی طے کرا دیں۔

ان مکاتیب گرامی میں مریدین کے دنیاوی مسائل بھی سلجھادے اور ان میں ایسا دلنشین پہلو بھی نکال لیا جس میں معرفت کے اسرار، تصوف کے مسائل سلوک نقشبندیہ مجددیہ کے اسباق مکتوب الیہ کی صلاحیت کے مطابق سمجھادے گئے۔ ایک ہی موضوع پر جو مختلف انداز سے بتایا گیا اس کو یک جا کیا جائے تو سبق کے اکثر پہلو سامنے آجاتے ہیں اور بہت سے سوالوں کا جواب مل جاتا ہے طریقت کے بنیادی امور مثلاً ذکر۔ مراقبہ۔ توجہ الی اللہ رضائے الہی صبر و شکر حضور دوام کی تعلیم دی گئی ہے۔



۴۰۸

حضرت صاحب رحمہ اللہ تعالیٰ علیہ

حضرت علامہ الحاج شاہ محمد رکن الدین الوری نقشبندی مجددی قادری چشتی سہروردی رحمۃ اللہ تعالیٰ علیہ اپنے وقت کے جلیل القدر عالم اور عظیم المرتبت شیخ طریقت تھے۔ آپ ممتاز اہل قلم بھی تھے۔ ان پر ہر وقت اللہ تعالیٰ کی رحمت برسی تھی یہ وہ تھے کہ جب اعلیٰ حضرت شاہ محمد مسعود محدث دہلوی کے ایک قوی النسبت اور باصلاحیت مرید کا انتقال ہوا اور حضرت شاہ علیہ الرحمہ افسردہ تھے اس وقت مولانا رکن الدین جیسے باصلاحیت اور خوبیوں والے طالب کو بیعت فرما کر حضرت شاہ محمد مسعود صاحب کو تسکین خاطر ہوگئی یہ ان کے نعم البدل تھے۔


○ یہ وہ تھے کہ..... جب راہ سلوک طے کر رہے تھے تو بڑے بیروزادے صاحب (حضرت مفتی محمد سعید رحمۃ اللہ علیہ) نے ایک روز فرمایا۔ ”آجے خلیفہ صاحب ہم تو آپ کو خلیفہ کہیں گے۔“ یہ پیشن گوئی پوری ہوگئی لیکن خاص بات یہ ہے کہ تمام خلفاء میں آپ ممتاز ہوئے سب سے زیادہ کام اور سب سے مشہور نام آپ کا ہی ہے۔

○ یہ وہ تھے کہ..... جن کو حضرت مولانا ہدایت علی نقشبندی نے اپنے شیخ کا قابل فخر مرید قرار دیا!

○ یہ وہ تھے کہ..... جن کو ان کے مرشد گرامی نے تعویذات کی اجازت اس طرح دی کہ تم جو چاہے لکھ دو اس میں اثر ہو جائے گا۔^۲

۱۔ مولوی مسعود صاحب کی کیا تعریف کیجئے جن کے مرشد سید صاحب (امام علی شاہ) اور ان کے طالب اور مرید مولوی رکن الدین جیسے ہوں ”معیار السلوک دافع اوہام و شکوک“ مصنفہ حضرت علامہ ہدایت علی نقشبندی

۲۔ میاں تمہاری تو پانچوں انگلیاں گئی ہیں جو چاہے لکھ دیا کرو، بزم جاناں ص ۳۴



مزار مبارک حضرت شاہ محمد رکن الدین اوری رحمۃ اللہ تعالیٰ علیہ

۴۱۰

- یہ وہ تھے کہ..... جن کو ان کے مرشد گرامی نے فرمایا۔ ”اس طرح حضرت عمر رضی اللہ عنہ سے اسلام کو قوت ملی ہماری سلسلے کو مولوی رکن الدین صاحب سے ایسا ہی فروغ حاصل ہوگا۔
- یہ وہ تھے کہ..... جن کو حضرت امام ربانی مجدد الف ثانی رضی اللہ عنہ کے روضہ پاک کی از سر نو تعمیر کے وقت سنگ بنیاد رکھنے کا شرف حاصل ہوا۔
- یہ وہ تھے کہ..... جن کو روضہ مقدسہ حضرت امام ربانی کی از سر نو تعمیر کی نگرانی سونپی گئی۔
- یہ وہ تھے کہ..... جنہوں نے پیدل حج ادا فرمایا۔ کبھی سفر میں ہوں یا وطن اپنے معمولات عبادات اور اوراد کی ناعد نہ فرمائی۔
- یہ وہ تھے کہ..... جن کو سرکار امام ربانی مجدد الف ثانی کی اولاد پاک نہاد میں سے ایک رفیع القدر ہستی حضرت بیرضیائے معصوم رحمۃ اللہ علیہ نے باشارہ کعبۃ اللہ خلافت و اجازت سے نوازا سلسلہ نقشبندیہ کے علاوہ سلسلہ قادریہ اور چشتیہ کی نسبتیں عطا فرمائیں اور سلسلہ اویسیہ کی نسبت بھی بہم پہنچائی ان سلسلے کا تحریری خلافت نامہ عطا فرمایا۔
- یہ وہ تھے کہ..... جن کو سرور عالم کی زیارت ہوئی۔ صبح ہی مسجد نبوی ﷺ کے باہر ایک شخص کو دیکھا جو چونے بچ رہا تھا ان میں سے ایک بزرگ تھا جیسا حضور اکرم ﷺ کو خواب میں زیب تن فرمائے دیکھا تھا۔ وہی خرید لیا۔
- یہ وہ تھے کہ..... جن کے دست حق پرست پر بے شمار غیر مسلموں نے اسلام قبول کیا اور ہزاروں فرزندان توحید نے توبہ کی اور اپنی آخرت سنواری۔
- حضرت صاحب کی تاریخ پیدائش دستیاب نہ ہو سکی۔ آپ کی ولادت دہلی سے قریب ضلع گونگاؤں کے قصبہ کھیڑالہ میں ہوئی تھی۔ جب آپ عمر شریف ۶ سال کی ہوئی تو آپ کے والد ماجد انتقال فرما گئے۔ تو آپ اپنے ماموں شیخ فرید الدین رحمۃ

اللہ علیہ کے پاس الود آگئے اور ان کی کفالت میں رہے ماموں موصوف صاحب علم تھے ان کی سرپرستی میں اچھی تعلیم و تربیت میسر آگئی۔ بڑے ہوئے تو مزید تعلیم کے لیے دہلی آگئے۔ حضرت شاہ محمد مسعود علیہ الرحمہ کے دارالعلوم میں داخل ہوئے درس حدیث شاہ صاحب علیہ الرحمہ سے لیتے تھے۔ اسی عرصہ میں استاد مکرم کا قرب نصیب ہوا اور ان کی عظمت دل نشین ہوگئی۔ طالب ہوئے بیعت سے مشرف ہو گئے منازل سلوک طے کر لیں خلافت سے نوازے گئے۔ آپ نے طب پڑھی لیکن مطیب نہ کھولا۔ فن خطاطی میں کمال حاصل کیا۔ لیکن پیشہ نہ بنایا۔

حضرت صاحب رحمۃ اللہ علیہ ذمے دار اور باوقار شخصیت کے مالک تھے۔ اسی لیے ان کے مرشد کے پیرزادہ سیدی صادق علی شاہ قدس سرہ نے حضرت شاہ محمد مظہر اللہ کو (جب کہ ان کی عمر ۱۲ سال تھی) لانے کے لیے الود خط لکھا کہ دہلی جا کر مولوی مظہر اللہ سلمہ (حضرت علیہ الرحمہ) کو اپنے ہمراہ مکان شریف (پنجاب) لے آئیں اس وقت کے حالات میں یہ ذمہ داری صرف حضرت صاحب ہی کے سپرد کی جاسکتی تھی۔ سید صاحب قدس سرہ نے حضرت علیہ الرحمہ (مولوی محمد مظہر اللہ سلمہ) کو بیعت فرمایا، روحانی امانت سپرد کی۔ حضرت صاحب کو ان کا نگران مقرر فرمایا۔ ضروری ہدایات صادر فرمائیں اور رخصت کر دیا۔ حضرت صاحب نے یہ ذمہ داری احسن طریقے پر ادا کی، جب حضرت مفتی مظہر اللہ علیہ الرحمہ جوان ہو گئے، ان کی تربیت ہوگئی تو ان کو اجازت دے کر مسند مرشد پر رونق افروز فرمادیا۔

یہ ساتھ زندگی بھر نبھایا حضرت صاحب رحمۃ اللہ علیہ برابر دہلی تشریف لاتے رہے۔ دونوں حضرات کی یگانگت مثالی تھی۔ دونوں حضرات بہت حسین و جمیل تھے ایک ہی قسم کا لباس زیب تن فرماتے بلکہ یادامی رنگ کا لوری صاف باندھتے جازوں میں ایک ہی وضع کا دو شالہ اوڑھتے اور ایک ہی مسند پر رونق افروز ہوتے بقول غلام قادر خان زید چہدہ اس حال میں بیٹھتے تو فرشتوں کی محفل معلوم ہوتی دونوں حضرات ایک نعل خلافت ہا۔ ہم جہاں میں موجود ہے۔

۴۱۲

دوسرے کا بہت احترام کرتے۔ حضرت صاحب رحمۃ اللہ علیہ اس لیے احترام فرماتے کہ شاہ محمد مظہر اللہ ان کے پیرزادہ تھے۔ حضرت شاہ محمد مظہر اللہ علیہ الرحمہ اس لیے احترام فرماتے تھے کہ حضرت صاحب ان کے داوا کے خلیفہ اور ان کے نگران و پیر تربیت و اجازت تھے۔ دونوں حضرات عالم دین اور شیخ طریقت اور شریف انفس تھے احترام کا ایک سبب یہ بھی تھا کہ دونوں حضرات کے مریدین میں دوئی نہ تھی جو حضرت صاحب کا مرید تھا۔ وہ حضرت شاہ محمد مظہر اللہ علیہ الرحمہ کو بھی اپنا پیر مانتا اور جو ان کا مرید ہوتا وہ حضرت صاحب علیہ الرحمہ کو بھی اپنا پیر جانتا تھا یہی حال مرشدان گرامی کا تھا۔ مریدین میں تفریق نہ فرماتے تھے قربتوں اور محبتوں کا کوئی موقع نہ چھوڑتے تھے۔ حضرت صاحب کے صاحبزادے حضرت مولانا مفتی محمد محمود احمد شاہ صاحب علیہ الرحمہ اور حضرت مفتی اعظم کی بڑی صاحبزادی صاحبہ رشتہ ازدواج میں منسلک ہو گئے۔ یوں دونوں بزرگ آپس میں رشتے کے اعتبار سے سہمی ہو گئے۔

حضرت علیہ الرحمہ نے اپنے دونوں صاحبزادگان (حضرت علامہ مفتی حکیم محمد مظفر احمد صاحب اور حضرت علامہ الحاج مفتی حکیم محمد مشرف احمد صاحب) کو حضرت صاحب رحمۃ اللہ علیہ سے بیعت کرا دیا۔ حضرت صاحب علیہ الرحمہ کے وصال کے بعد ان کی تکمیل کرا کر دونوں حضرات کو والد ماجد نے اجازت و خلافت سے نوازا۔

حضرت صاحب رحمۃ اللہ نے دنیا سے اپنی روانگی کا اعلان فرمادیا تھا آخر وقت میں اپنے خاص الخاص محبوبوں کو لگا ہوں کے سامنے رکھا۔ بوقت رخصت بھی پیر خانہ کی محبت تمام تعلقات اور رشتوں پر غالب تھی۔ یہ سچی محبت کی مثال تھی۔ ۲۱ سوال کو رات کے ۱۴ بجے تک آخری دیدار کے لیے آنے والوں کو فارغ کیا جا چکا تھا۔ اب صرف پیرزادگان کی معیت تھی۔ سامنے حضرت مولانا مفتی عبدالحمید محدث دہلوی علیہ الرحمہ حضرت مفتی اعظم شاہ محمد مظہر اللہ علیہ الرحمہ اور ان کے صاحبزادے صاحب مفتی اعظم شاہ محمد مشرف علیہ الرحمہ سے گفتگو ہو رہی تھی۔ فرمایا دعا کریں حضرت صاحب نے دعا فرمائی جس طرح اللہ تعالیٰ نے ہمیں دنیا میں ساتھ رکھا اسی طرح جنت میں بھی رکھے۔

۴۱۳

آمین۔ کن کا ساتھ مطلوب تھا وہاں ایک مرشد زادے تھے۔ ایک مرشد کے پوتے تھے ایک مرشد کے پڑپوتے تھے۔ رخصت کا وقت قریب ہو رہا تھا۔ حضرت صاحب نے فرمایا تلاوت کلام مجید کی جائے۔ حضرت مفتی محمد مظہر اللہ شاہ نے سورہ البین شریف کی تلاوت شروع کی لیکن رقت میں اضافہ ہو گیا پڑھا نہیں جا رہا تھا۔ آپ نے اپنے صاحبزادے مفتی محمد شرف احمد کو حکم دیا کہ وہ کھڑے ہو کر تلاوت کریں انہوں نے تلاوت شروع کی نبض کی رفتار بدلنے لگی ۲ بج کر ۱۰ منٹ پر آخری ہنگی کے ساتھ واصل باللہ ہو گئے۔ بے شمار کراتیں آپ سے منسوب ہیں۔ تمبر کا ایک پیش ہے۔ من جملہ یہ کہ کوئی سالک ایک عرصہ سے ایک مقام پر اٹکے ہوئے تھے بڑے بڑے بزرگوں کے پاس گئے کام نہ بنا حضرت صاحب کی خدمت میں حاضر ہوئے۔ اپنا مدعا بھی عرض نہ کیا تھا کہ حضرت صاحب اپنے دست مبارک سے پان پیش کیا پان کھاتے ہی ان کا مسئلہ حل ہو گیا اور پرواز شروع ہو گئی۔

آپ صاحب قلم تھے آپ کی مشہور و معروف تصنیف رسالہ رکن دین آج بھی اسی قدر مفید اور مشہور ہے۔ جیسی پچاس برس پہلے تھی تو شیخ العقائد اہل سنت کے عقائد پر عمدہ تصنیف ہے اور روح الصلوٰۃ تیسری مشہور تصنیف ہے۔ حضرت صاحب سے طریقت کا کام خوب پھیلا۔ تفصیلات کے لیے بزم جانان مصاحح السالکین وغیرہ ملاحظہ کی جاسکتی ہیں۔



۴۱۴

کو نوا مع الصادقین (القرآن)

(بچوں کے ساتھ ہو جاؤ)

یک زمانہ صحبت با اولیا

بہتر از صد سالہ طاعت بے ریا

ان کی صحبت مبارکہ میں دینی و دنیاوی اخلاقی تمدنی معاشی عرفانی علمی غرض ہر قسم کی تعلیم تربیت اور فیوض نصیب ہو جاتے تھے۔

حضرت علیہ الرحمہ کی خدمت شریفہ میں حاضر رہنے کا وقت محدود تھا لیکن صحبت مبارکہ کا فیض تو محدود نہ تھا۔ روزانہ بعد نماز ظہر دوڑھائی گھنٹے کے لیے دارالافتا کھلتا تھا۔ ہر قسم کے لوگ آتے تھے اپنا اپنا دامن مراد بھر لے جاتے تھے مقامی طور پر فتاویٰ حاصل کرنے والے، زبانی مسائل پوچھنے والے اپنی مشکلات کا حل چاہنے والے، کوئی عشق میں مبتلا کوئی مصیبت میں گرفتار۔ کوئی جو روکا رو نا رہا ہے۔ کوئی بھائی کی جفا کا شکوہ لیے بیٹھا۔ کوئی علمی مسائل پر گفتگو کرنے آیا ہے تو کوئی روحانی فیض کے لیے دامن پھیلائے بیٹھا ہے۔ حجرہ شریف میں داخل ہونے سے پہلے بے قرار تھا اور جب حجرہ سے باہر آیا تو امیدوار ہے۔

بھائی مظہر الدین کمرے میں داخل ہوئے مصافحہ کیا۔ حضرت علیہ الرحمہ کے دائیں جانب ایک کونے میں دو زانو دست بستہ، آنکھیں جھکی ہوئی خاموش مراقب بیٹھ گئے۔ آدھا گھنٹہ پونا گھنٹہ گزر گیا ذرا جنبش نہیں ہوتی۔ پھر اٹھے تو مصافحہ کیا اور روانہ سالوں گزر گئے کبھی بولتے نہ دیکھا مگر حضرت علیہ الرحمہ بھی کچھ نہ بولتے تھے۔ یہ کیسی ملاقات تھی؟ کیا رمز تھے؟ کم گوئی کا نمونہ یہ تھا..... بسیار گوئی کا بھی ملاحظہ ہو۔

کچھ دن ایک عورت آتی تھیں (دیوانی لگتی تھیں) مہینہ دو مہینہ غائب پھر آئے لگتیں ۴۰ سال سے زائد عمر، بہت موٹی کالی سر کے بال کھلے، دو پنڈے غائب باتیں کیے جاتی تھیں پھر منہ بنا کر شکایت کرتی تھیں۔ ”مولوی صاحب آپ لکھے جاتے ہیں میری باتیں نہیں سننے قلم روک کر حضرت فرماتے میں تمہاری باتیں سن رہا ہوں۔ وہ کہتیں اچھا بتاؤ میں نے کیا کہا اور حضرت ایک دو باتیں سنا دیتے وہ مطمئن ہو جاتیں۔ احقر کو یہ انداز لگتا برا لگتا، جی چاہتا تھا کہ کمرے سے باہر نکال دوں مگر حضرت علیہ الرحمہ کے چہرہ انور پر خشکی کے کوئی آثار نہ ہوتے۔ یا اللہ یہ کیسا عمل تھا؟ یہ کیسی دلداری تھی؟

ایک برادر طریقت حاجی احسان الہی عرس میں شرکت کے شوقین کسی دور شہر سے عرس منا کر کافی دن بعد آئے۔ حضرت علیہ الرحمہ نے پوچھ لیا۔ ”اس بار عرس میں خوب دل لگا؟“ کہنے لگے۔ ”وہاں سجادہ صاحب نے روک لیا تھا میں جہاں جاتا ہوں حضور کا نام لیتا ہوں لوگ بڑی عزت کرتے ہیں پھر جب روانہ ہوتا ہوں تو آپ کی خدمت میں سلام کہلو اتے ہیں اور تاکید کرتے ہیں کہ اپنے حضرت سے ہمارے لیے دعا ضرور کرانا سو میں عرض کر دیتا ہوں لیکن اس بار سفر میں ایک ایسے صاحب نکرا گئے۔“ ایک دو باتیں خلاف کہیں تو حضرت علیہ الرحمہ نے بات کافی فرمایا۔ ”انہوں نے تمہاری بہت خاطر کی ہوگی تم ان کے گہرے دوست ہو گئے جب ہی تو اپنی نیکیاں ان کے حساب میں لکھو اور ہے ہو اور ان کے گناہ اپنے ذمے لے رہے ہو خیر تمہاری دوستی جو چاہے کرو مگر ہم غیبت میں شریک نہیں ہو سکتے۔“ بھائی احسان الہی چونک گئے، توبہ کی کانوں پر ہاتھ رکھے حضرت علیہ الرحمہ نے فرمایا اللہ تعالیٰ سے توبہ کر لی مگر اس شخص سے بھی معاف کرانا چاہئے چونکہ اس کو تلاش نہیں کر سکتے تو اس کے لیے دعا کرو کہ اللہ تعالیٰ اس کو ہدایت دے۔“

بھائی احسان نے ایک بار کسی عرس سے واپسی پر تہرک پیش کیا۔ حضرت علیہ الرحمہ نے مسکراتے ہوئے فرمایا۔ ”آپ نے عرس میں شرکت کی اور تہرک بھی خوب کھایا آپ خود تہرک ہو گئے آپ سے ملاقات ہوگی برکتیں مل گئیں تہرک لانے کی کیوں رحمت کی۔“ بھائی احسان نے وضاحت کی مٹھائی تو سجادہ صاحب نے مجھے دی تھی۔ یہ پھول میں نے

۴۱۶

مزار شریف سے اٹھائے اور حضرات کو بھی ۲-۴، ۲-۴ بیٹیاں دے دیں باقی آپ کی نذر ہیں۔ حضرت علیہ الرحمہ نے فرمایا۔ ”یہ تم نے اچھا نہ کیا۔ پہلی بات تو یہ کسی سے اجازت نہیں لی۔ سجادہ صاحب نے مٹھائی دی تھی اگر وہ پھول بھی دیتے تو مضا نقد نہ تھا جو پھول پیش کرتا ہے وہ چاہتا ہے فضا میں خوشبو پھیلے جو مزار پر فائز نہ پڑھنے آئے۔ اس کو پھولوں کی خوشبو سے راحت ملے۔ دوسری بات یہ ہے کہ یہ پھول پتے اللہ تعالیٰ کی تسبیح پڑھتے ہیں، حمد و ثنا کی برکت سے صاحب مزار کو بھی فائدہ ہوتا ہے ان کو کیوں محروم کیا اب تو صاحب عرس کو حق ہے کہ آپ سے ناراض ہو جائیں۔“

بھائی احسان الہی بہت سادہ لوح تھے۔ ان کی غیر موجودگی میں کسی نے تذکرہ کہہ دیا ”احسان الہی بے وقوف آدمی ہیں“ حضرت علیہ الرحمہ نے ٹوک دیا۔ ”یہ ضرور ہے کہ وہ ایسے ہی ہیں لیکن جب اپنے ہارے میں سنیں گے تو ان کو رنج ہوگا۔ اگر یوں کہہ دو کہ ”بھولے آدمی ہیں“ تو ان کو برا بھی نہیں لگے گا۔ یوں بھی پیر بھائیوں کا احترام اور آپس میں محبت میں میری خوشنودی ہے۔“

ایک عورت حاضر ہوئیں عرض کیا۔ ”میرا لڑکا اڈل تو پابندی سے کام پر جاتا نہیں جب جاتا ہے تو کما کر اپنے پاس رکھتا ہے۔ مجھے ایک پیسہ بھی نہیں دیتا۔ کتنا سمجھایا کہنا نہیں مانتا ایسا تعویذ دے دو جو میرا کہنا ماننے لگے۔“

حضرت علیہ الرحمہ نے رازدارانہ لہجے میں پوچھا۔ ”پانچوں وقت نماز پڑھتی ہو؟“ ”نہیں، حضرت صاحب کبھی کبھی پڑھتی ہوں۔“ اس عورت نے جواب دیا پھر حضرت علیہ الرحمہ نے کہا ”آخر تو وہ تمہارا بیٹا ہے کبھی کبھی تو وہ بھی کہنا مان لیتا ہوگا؟“ ”جی ہاں کبھی کبھی تو مانتا ہے۔“ حضرت علیہ الرحمہ نے فرمایا۔ ”اب شکایت کیسی تم کبھی اللہ کا کہنا مانتی ہو تمہارا بیٹا بھی کبھی کبھی تمہارا کہنا مان لیتا ہے۔ پابندی سے نماز پڑھا کرو تو وہ تمہارا کہنا مان لے گا۔“

ایک اور عورت آئیں انہوں نے کہا میرا لڑکا جوان ہو گیا ہے۔ ذرا ذرا سی بات پر مٹلے کے لڑکوں سے لڑ پڑتا ہے، ذرا ہاتھ پیروں میں جان ہے جس کو چاہتا ہے اپنے ساتھیوں کو

کھلی آنکھوں نے بار بار مشاہدہ کیا کہ حضرت علیہ الرحمہ سے قدم قدم پر کرامتوں کا ظہور ہوتا رہا، وصال کے بعد بھی ہوتا ہے ”تذکرہ مظہر مسعود“ میں ۵۵ چیدہ چیدہ کرامات کا ذکر ہے۔ کرامات کے شائقین کی تسکین کے خیال سے برادر محمد حاجی محمد الیاس صاحب مظہری نے ان کرامات کو علیحدہ کتابی صورت میں شائع کر دیا ہے اور مزید دو یا تین واقعات کرامت کو بھی شامل کر دیا ہے جو انہیں باوثوق ذرائع سے دستیاب ہو سکے تھے یقیناً یہ تعداد کل نہیں ہے جو حضرت علیہ الرحمہ کے قریب رہا اس کو کوئی نہ کوئی کرامت معلوم ہے۔ ہاں بہت سے مقررین ان کے راز اپنے سینے میں لے گئے وہ سب شمار ہو جاتے تو فتاویٰ اور خطوطی طرح کرامات کی تعداد بھی ہوتی۔

حضرت علیہ الرحمہ کی حیات مبارکہ کے آخری پندرہ سالوں میں راقم الحروف اکثر خدمت بابرکت میں حاضر رہتا تھا اس عرصہ میں بے شمار کرامتیں معلوم ہوئیں۔ اگر وہی لکھ لیتا تو ضخیم کتاب ہوتی۔ اب کہ تقریباً ۳۵ سال گزر گئے۔ ایک بارگی تو سب یاد نہیں آتا البتہ کسی واقعہ کی مناسبت سے کوئی کرامت یاد آ جاتی ہے۔ چند واقعات پیش ہیں۔ پہلے اس کرامت کا ذکر جو نبی کریم ﷺ کے ایک معجزہ کا نہایت واضح فیض ہے اور حضرت علیہ الرحمہ کے فانی الرسول ہونے کی دلیل بھی ہے۔

حضور اکرم ﷺ کو اطلاع ملی کہ حارث ابن ضرار مدینہ پر حملہ کی تیاری کر رہے ہیں۔ مقابلہ کا فیصلہ ہوا لشکر اسلام مریح پہنچ گیا۔ کفار کے دس سو یا ایک ایک کر کے آتے رہے اور مسلمانوں کے ہاتھوں قتل ہوتے گئے۔ کفار نے شکست قبول کر لی مالی غنیمت اور قیدیوں کو لے کر مسلمان روانہ ہوئے۔ قبیلہ کے سردار حارث ابن ضرار کی بیٹی بھی قیدیوں میں شامل تھی۔ انہیں آزاد کرانے کے لیے دو ہزار اونٹ اور پانچ ہزار بکریاں منظور فرمائی گئیں۔ حارث اونٹ اور بکریاں جمع کر کے لا رہے تھے۔ ان میں دو اونٹ انہیں بہت عمدہ لگے انہیں راستے میں ایک جگہ رکھوا دیا کہ واپسی پر لیتا جاؤں گا۔ جب ریوڑ پیش کیا گیا سرکار علیہ افضل الصلوٰۃ والسلام نے ایک نگاہ ڈالتے ہی فرمایا دو اونٹ کم ہیں۔ حارث

۳۲۰

حیران تھے کہ ایک نگاہ میں دو ہزار اونٹ کیسے گن لیے پھر یہ سوچ کر اگر گنوانے پڑے تو میں ہیر پھیر کر دوں گا نفی پوری کرا دوں گا پر واثوق لہجہ میں کہا ”اونٹ پورے ہیں“ سرکار والا تبارک و تعالیٰ نے فرمایا وہ دو اونٹ جو تم کو بہت پسند ہیں انہیں وادی عقیق میں چھوڑ آئے ہو کہ واپسی پر لے جاؤں گا وہی تم ہیں حارث قدموں پر گر گئے ایمان لے آئے اور ان کی صاحبزادی جو یہ رضی اللہ عنہا بھی مسلمان ہو گئیں۔

(۱) برادر طریقت حکیم محمد عاقل مظہری چشتی نے اپنے قیام کراچی ۱۹۹۳ء میں اپنے بھائی محمد جمیل کے سامنے یہ واقعہ سنا یا کہ ”ایک بار یہ بھائی محمد جمیل (دھام پور ضلع بجنور یوپی بھارت سے) دہلی جا رہے تھے میں نے اپنے حضرت صاحب کے لیے بطور سوغات گڑ بیجھا۔ دوران سفر کھانا کھانے کے بعد جمیل صاحب کا دل چاہا منہ بیٹھا کیا جائے انہوں نے دو ڈالیاں گڑ کی نکال کر کھالیں۔ دہلی پہنچے حضرت علیہ الرحمہ کی خدمت میں حکیم محمد عاقل صاحب کا سلام اور گڑ کا تحفہ پیش کر دیا۔ حضرت علیہ الرحمہ نے فرمایا قبول کیا اور فتویٰ یا خط مکمل فرمایا پھر محمد جمیل صاحب کی طرف دیکھتے ہوئے فرمایا سب ہی قبول کیا؟ محمد جمیل صاحب نے عرض کیا حضرت میں نے ایک چیز پیش کی تھی جسے آپ قبول کر چکے اب دوبارہ قبول کا مطلب کیا ہوا۔ فرمایا وہ جو حکیم صاحب نے بھیجا جو تم نے اس میں سے کھالیا وہ بھی اب تم پر بنداری نہ رہی۔ جمیل صاحب معذرت کرنے لگے تو فرمایا جب تمہارا کھالینا بھی قبول کر لیا تو معذرت کی ضرورت نہ رہی۔

(۲) حکیم محمد عاقل مظہری چشتی نے اپنے شہر دھام پور میں ایک مسجد اور مدرسہ علوم دینیہ بنانے کے لیے حضرت سے سنگ بنیاد رکھنے کی درخواست کی جو منظور فرمائی گئی دھام پور پہنچے تو اسٹیشن سے ٹانگوں میں گھر لے کر گئے تا نگہ کا کبریا یہ بالعموم آٹھ آنہ ہوتا تھا مگر تا نگہ والے نے ایک روپیہ طلب کر لیا حکیم صاحب آٹھ آنے دے رہے تھے وہ انکار کر رہا تھا حضرت علیہ الرحمہ نے فرمایا ایک روپیہ دید تمہارا قصور یہ ہے کہ تم نے پہلے طے جو ٹیڈ کیا تھا۔ ایک روپیہ دے دیا گیا۔ رات کو سب ایک جگہ بیٹھے تھے تا نگہ والے کا ذکر بھی نکل آیا۔ حضرت علیہ الرحمہ نے فرمایا۔ ”روپیہ آ جائے گا“ پھر اور باتیں ہونے لگیں۔ صبح

بکثرت لوگ زیارت کے لیے حاضر ہوئے یعقوب تا نگہ والے بھی حاضر تھے۔ بیعت ہونے کی درخواست کی حضرت علیہ الرحمہ نے بیعت فرما لیا۔ یعقوب صاحب نے ایک روپیہ مرشد گرامی کو نذر کیا۔ حضرت قبلہ نے روپیہ قبول فرما کر حکیم صاحب کو بخش دیا فرمایا۔ ”یہ لیجئے آپ کا روپیہ“ حکیم صاحب نے بتایا یہ وہی نوٹ تھا جو انہوں نے دیا تھا کسی نشانی سے پہچان لیا۔

دھام پور چھوٹا سا شہر تھا سارے شہر میں حضرت علیہ الرحمہ کی تشریف آوری کی خبر پھیل گئی۔ زیارت کرنے والے اور بیعت ہونے والوں کا تانتا بندھ گیا۔ ان میں ایک صاحب شیخ نجوا نصاری (مجم الدین انصاری) بھی تھے۔ انہوں نے کسی سے کہا میں بھی بیعت ہونا چاہتا ہوں مگر پہلے کوئی کرامت دیکھ لوں۔ گویا معجزہ دیکھ کر ایمان لانے کا قصہ دہرایا جا رہا تھا۔ کرامت کی اہمیت ثابت ہو رہی تھی۔

(۳) شیخ صاحب نے حضرت علیہ الرحمہ کی دعوت کر دی۔ امتحان کے لیے گھر والوں کو ہدایت کر دی کہ اہل خانہ کے لیے جو کھانا پکاتا ہے اس میں ایک آدی کے کھانے کا اضافہ کر دیں جب وہ بلائے آئے تو حضرت علیہ الرحمہ کے پاس ۵۔۶ حضرات بیٹھے تھے وہ بھی ساتھ ہو لیے کیوں کہ جتنی دعوئیں ہوئیں ان میں یہی دستور تھا سب حضرات نے کھانا تناول فرمایا اور اہل خانہ نے بھی سیر ہو کر کھایا ایک آدی کا کھانا بیچ گیا وہی جو اضافہ کیا تھا۔ سب کو حیرت ہوئی اور گھر کے سب افراد بیعت ہو گئے۔

اس واقعہ میں بھی برکت کے بارے میں بے شمار معجزات نبوی ﷺ کا عکس جمیل صاف نظر آتا ہے مثلاً

حضرت ام سلمہ رضی اللہ عنہا نے چند روٹیاں جو صرف حضور اکرم ﷺ کے لیے کافی تھیں پیش کی تھیں۔ مسجد نبوی میں اس وقت ۷۰ صحابہ کرام موجود تھے۔ حضور انور ﷺ نے سب کو دعوت دے دی تھی۔ حضرت طلحہ رضی اللہ عنہ کا مکان چھوٹا تھا دس اصحاب تشریف آتے رہے سیر ہو کر کھاتے رہے۔ ۷۰ صحابہ کرام اور اہل خانہ کو سب کو وہی کھانا کافی ہو گیا۔

۴۲۲

(۴) برادر طریقت جناب عبدالسیح مظہری (بہاری) نے احقر کو بتایا کہ انہیں ایسے مرشد کی تلاش تھی جو عالم دین اور عاشق رسول ﷺ ہو اور بہت سی خوبیاں مطلوب تھیں۔ رسالہ آستانہ میں ان کی نظر پڑی مفتی آستانہ سے کسی نے پوچھا (مفتی صاحب) کی نظر میں اس دور میں ایسا کون ہے جس میں فلاں فلاں خوبیاں ہوں تو انہوں نے جواب میں دو نام بتائے۔ پہلا نام حضرت علیہ الرحمہ کا تھا دہلی جا کر عبدالسیح صاحب نے سب سے بڑے عالم کے بارے میں چھان بین کی سب کی زبان پر حضرت مفتی اعظم کا ذکر خیر پایا۔ انہوں نے کہا علم کی بات تو ثابت ہوگئی۔ عشق رسول کا معاملہ کیسے کھلے اس نیت سے خود حاضر ہوئے تین اصحاب موجود تھے گفتگو کا رخ عشق رسول ہی تھا جو کلمات حضرت علیہ الرحمہ کی زبان مبارک سے نکلے انہوں نے دل پر گہرا اثر کیا عبدالسیح صاحب کو یقین ہو گیا کہ آنے والے کی مراد پوری فرمادی یہ نہ صرف سچے عاشق رسول ﷺ ہیں بلکہ صاحب کشف و کرامت ہیں اور فوراً بیعت ہو گئے۔ (رسالہ آستانہ کا عکس پیش ہے)۔

حضرت علیہ الرحمہ کی کرامات میں ایسے واقعات بھی ملتے ہیں جہاں کسی کا ایک مسئلہ حل کرنا تھا مگر قدم قدم پر گرہ کشائی ہوتی جا رہی ہے یوں لگتا ہے سارے مسئلے اپنے ذمے لے لئے۔ کرامات کا مجموعہ کہا جاسکتا ہے۔ رالم الحروف اپنا ایک واقعہ عرض کرتا ہے جس میں کرامت و کرامت نظر آتی ہے۔

۱۔ فتاوات ۱۹۴۷ء میں والد صاحب علیہ الرحمہ کا کاروبار لٹ گیا تھا۔ احقر کی تعلیم جاری رہی کالج تک پہنچ گیا پھر ملازمت کی ضرورت محسوس ہوئی مسلمانوں پر ملازمت کے مواقع ناپید ہو رہے تھے۔ مہینوں (سالوں) کوشش کے بعد نوکری ملا کر تھی۔ حضرت علیہ الرحمہ کی اجازت سے درخواست دی تیسرے دن انٹرویو کے لئے بلا لیا گیا۔

۲۔ سنا گیا کہ انٹرویو لینے والے افسر متعصب ہیں۔ حضرت علیہ الرحمہ کی خدمت مبارک میں حاضر ہوا۔ احقر نے عرض کیا تو فرمایا ”جاؤ“ پھر عرض کیا کلیریکل پوسٹ

کے لئے جو افسرانڈریو لیتا ہے سنا ہے وہ متعصب ہے۔ مجھے بھی قیل کر دے گا۔ میں نہیں جاتا۔ حضرت علیہ الرحمہ مسکرائے فرمایا ”وہی مرے کی ایک ٹانگ ! جاؤ تو سہی“ ادارے میں پہنچا تو معلوم ہوا وہ افسر صاحب آج موجود نہیں اور مجھے دوسرے افسر کے پاس پہنچا دیا گیا یوں ایک اور مشکل سے بچا لیا گیا۔

۳۔ سوچ رہا تھا دیکھئے یہ کیسے مشکل سوال پوچھیں گے۔ افسر صاحب نے مجھے بیٹھنے کا اشارہ دیا خود درخواستیں پڑھیں انگریزی میں ٹائپ شدہ اور اردو میں ہاتھ کی لکھی ہوئی تھی یوں مخاطب ہوئے۔ ”اردو کا پنڈرائٹنگ تو اچھا ہے انگریزی بھی دیکھ لیں“ کاغذ اور پین آگے کیا میں نے دو سطریں ہی لکھیں تھیں افسر صاحب نے کہا ”بس دیکھ لیا“۔ ایک منٹ خاموش رہے پھر فرمایا ”کل صبح ۹ بجے آجائے۔“ یہ کیا؟ انڈریو کے بغیر تقرر ہو گیا۔

۴۔ سب خوش تھے مگر رات کو میں بڑا فکر مند ہو گیا۔ ۳ سوال ابھر رہے تھے۔ نمبر ۱ میں نے کبھی نوکری کی نہ دفتری کام سے واقف ہوں دیکھئے کیا کام ملتا ہے مجھ سے ہو سکے گا یا نہیں؟ نمبر ۲۔ افسر صاحب کا مزاج کیسا ہو؟ ۳۔ ساتھی کیسے ہوں کبھی کسی بات پر بگڑ گئی تو میرے خلاف کوئی سازش کر کے ستائیں تو کیا ہوگا؟ دل کو اس خیال سے ڈھارس بندھی کہ کوئی پریشانی آئے الحمد للہ میرے حضرت تو موجود ہیں۔ خیر ڈیوٹی پر چلا گیا چند دن میں پتہ چل گیا کہ حضرت علیہ الرحمہ کا وہ جملہ کہ ”جاؤ تو سہی“ اس کا ایک حصہ فرمایا دوسرا نہیں بتایا وہ یہ ہو سکتا ہے کہ ”ہم نے سب انتظام کر دیا ہے“ کام جو ملا نہایت آسان۔ افسر نہایت مہربان ان سے زیادہ شریف انسان پورے ادارے میں نہ تھا۔ ساتھی خوش اخلاق ملے۔ ۷ سال میں جب کوئی مسئلہ سامنے آیا اسی طرح حل ہوتا رہا۔ یہ عین کے دن یاد آتے ہیں۔

۵۔ ایک روپے سے کاروبار: ظہر کی نماز کے بعد کافی حضرات تشریف لاتے تھے، مسائل پوچھنے، فتاویٰ لینے، دعا کرانے ملاقات کرنے وغیرہ کے لئے ایک روز

۴۲۴

ایک اجنبی آئے یہ تین وقت کے فاقہ سے تھے۔ چند لمحوں میں انہیں محسوس ہوا کہ بھوک کی بے چینی ختم ہوگئی پھر ایسا چین و سکون ملا جو کبھی میسر نہ ہوا تھا۔ انہیں یقین ہو گیا کہ یہ ان بزرگ کی کرامت ہے۔

ان کی باری آئی تو حضرت علیہ الرحمہ نے پوچھا ”آپ فرمائیں“ اجنبی نے کہا ”مجھے اپنا غلام بنا لیجئے“۔ حضرت علیہ الرحمہ نے فرمایا ”شریعت کی پابندی کرنی ہوگی“ اجنبی نے وعدہ کے انداز میں کہا۔ ”کروں گا“ فرمایا عصر کی نماز پڑھ کر آنا (وہ فتاویٰ کا وقت تھا) عصر کے بعد بیعت فرمایا۔ علیہ سے اندازہ ہو گیا پر دیکھی ہے۔ حضرت علیہ الرحمہ نے دریافت فرمایا کہاں رہتے ہو۔ اجنبی نے بتایا۔ ”شہر خورجہ کا رہنے والا ہوں موشیوں کا کاروبار کرتا تھا ہندوں نے لوٹ لیا تین وقت سے فاقہ سے ہوں“

حضرت علیہ الرحمہ نے ایک روپیہ نکالا برادر طریقت حاجی احسان الہی کو دیتے ہوئے فرمایا۔ ”ان کو تجارت کراؤ“ تین حضرات اور موجود تھے نظریں انہیں پھر جھک گئیں ایک روپے میں اور تجارت؟ سب کے ذہن میں ایک ہی سوال تھا ”مگر ہوں“ کرنے کی ہمت نہ تھی۔

یہ دستور زباں بندی ہے کیسا تری محفل میں

یہاں بات کرنے کو ترستی ہے زباں میری

علامہ اقبال

۶۔ احسان الہی اپنے نئے پیر بھائی کو لے کر چلے۔ خاموش خاموش دونوں چلتے رہے۔ دل ہی دل میں کہہ رہے تھے۔ حضرت ایک روپے میں کون سی تجارت ہو سکتی ہے؟ قدم رک گئے۔ سامنے ایک دکان تھی تیل عطر اگر بیعی وغیرہ۔ بھائی احسان الہی نے دوکاندار سے کہا۔ ”کھلی اگر بتی کے کیا دام ہیں؟“ ”پونے چار روپیہ پیر۔“ دکاندار نے جواب دیا۔ ”ایک پاؤ دے دو۔“ احسان صاحب نے کہا۔ ایک روپیہ دیا ایک آنہ

واپس مل گیا۔ آگے بڑھے ایک آندہ کا دھاگہ خریدا پھر خوب بیسے اور کہا میں ناحق پریشان ہو رہا تھا سرکار نے حساب کر کے روپیہ دیا تھا کام بن گیا ۱۲-۱۲ عدد کے ۲۸ بنڈل بن گئے جامع مسجد کے دروازہ پر کھڑے ہو گئے ایک ایک آندہ کی آواز لگائی مغرب کے لئے نمازی آرہے تھے منوں میں سب بنڈل بک گئے۔ نماز پڑھ کر احسان الہی صاحب نے ساتھی کو ایک بھٹیاریے کی دوکان پر لے گئے۔ اور کہا۔ اب تم کھانا کھاؤ۔ ۳-۳ آنے میں پیٹ بھر جائے گا۔ اب اسی طرح اگر بتیاں لاؤ اور بیچو کل ظہر کی نماز میں ملاقات ہوگی۔

۶ دوسرے روز حاضر ہوئے تو حضرت علیہ الرحمہ نے پوچھا کیا ہوا نے مرید نے کہا ”اب تک پانچ روپیے کا اضافہ ہو گیا نہ معلوم کہاں سے گا کب آتے ہاتھوں مال بک جاتا ہے پھر لے آتا ہوں“ حضرت علیہ الرحمہ نے فرمایا ”کوئی خورجہ جانے والا تلاش کرو اور پانچ روپیے بچوں کے لئے بھیج دو وہ بھی پریشان ہیں“ اسٹیشن کی طرف یہ صاحب جا رہے تھے ایک واقف کار مل گئے۔ پانچ روپیے گھر والوں کو بیہ جوادے یہ بھی کرامت تھی۔

۷ کرامت والے ایک روپیے سے پھر کام شروع کیا کاروبار بڑھ رہا تھا اگر بتی کے ساتھ مسواک اور پھر بیچ بھی بیچنے لگے تقریباً ایک ماہ گزر گیا گھر والوں کی یاد آنے لگی۔ ایک روز خدمت شریف میں حاضر ہوئے حضرت علیہ الرحمہ نے خود ہی فرمایا اب تم گھر جاؤ اور کچھ مال خرید لو وہاں بیچ دینا۔ یہ نیا سلسلہ شروع ہو گیا اس میں تقریباً ایک سال گزر گیا ہر ہفتہ آتے تھے ایک روز حضرت علیہ الرحمہ نے فرمایا ”اب دوکان کر لو۔“ ایک روپیے کی برکت نے دوکان بنا دیا۔

۸ برادر طریقت مظہر الدین صاحب رحمۃ اللہ علیہ نے بتایا۔ جوان المعری میں وہ فوج میں بھرتی ہو گئے۔ ٹریننگ کے لئے دہلی سے باہر جانا پڑا۔ پانچ سال کے لئے بانڈ بھردیا۔ کچھ دنوں میں گھبرا گئے۔ ایک رات وہاں سے بھاگے میں کامیاب ہو گئے۔

۲۲۶

دہلی پہنچے تو لوگوں نے ڈرایا کہ گرفتار ہو جاؤ گے اور فوجی قانون کے مطابق سخت سزا ملے گی۔ گھبرائے ہوئے حضرت علیہ الرحمہ کی خدمت میں پہنچے قدموں میں گر گئے رونے لگے۔ حال سنا کر پوچھا اب میں جاؤں یا نہیں؟ فرمایا ”جاؤ۔“ یہ سن کر خوفزدہ ہو گئے حکم کی تعمیل کی واپس پہنچ گئے۔ ڈرتے ڈرتے تیس میں داخل ہوئے چند ساتھی ملے مبارکباد دینے لگے مظہر الدین صاحب سمجھے یہ لوگ مذاق اڑا رہے ہیں کہ ”تمہیں ڈسپاچ کر دیا گیا“ سب پوچھ رہے تھے تم نے کس کی سفارش کرائی ہمیں بھی بتاؤ ہم کو بھی نجات مل جائے مظہر الدین حیران ہو گئے نوٹس بورڈ پر دیکھا تو واقعی یہ جملہ لکھا ہوا تھا:

Mazharuddin discharged from military Services

بار بار پڑھتے پھر دفتر پہنچے کٹ جمع کرائی اپنا حساب وصول کیا اور دہلی آ گئے۔

مولانا عبدالباقی صاحب (کونسلر بلوچستان) جنہوں نے حضرت علیہ الرحمہ کی کئی کتابوں کی کتابت فرمائی ہے اپنے مکتوب مورخہ ۲۶ دسمبر ۱۹۷۶ء بنام حضرت مسعود ملت دامت برکاتہم تحریر فرماتے ہیں:-

”عالم خواب میں یوں دیکھ رہا ہوں کہ آپ کہیں طویل سفر سے ریل گاڑی میں تشریف لے جا رہے ہیں میں بھی اسٹیشن پر ساتھ ہوں تو آپ نے ریل کا ٹکٹ ۹۶ روپے کچھ آنے پر خرید لی (لیا) مگر میرے پاس اتنی رقم نہ ہونے کی وجہ سے نہایت ارمان سے واپس ہونا پڑا گاڑی روانہ ہو گئی تو میں مایوس ہو کر لوٹا اسی اسٹیشن کے کسی کمرے میں آنا ہوا اور ایک سفید ریش بزرگ نے کوئی چٹ عنایت کی (جبائے ریل کے ٹکٹ) کے جس سے میں بہت خوش ہوا اور خواب سے بیداری ہوئی یہ تھا وہ سچا خواب۔“

احقر جناب کی بے پناہ محبت اخوی اور اعلیٰ حضرت مفتی اعظم جعل اللہ قہرہ منہ فیاض الجنۃ کی روحانی فیوضات کی بدولت سیکنڈ ڈویژن میں کامیاب ہوا کل نمبر ۳۳۵ آئے فلحمد للہ علی ذلک میں حلفیہ طور پر کہتا ہوں کہ میری کامیابی۔ حضرت مفتی

اعظم مرحوم کو خواب میں دیکھا اور وہ چٹ دینا کی تعبیر ہوئی۔

اسی خط میں مولانا موصوف نے لکھا کہ حضرت علیہ الرحمہ کی کتابوں کی جن دنوں کتابت کر رہے تھے تو انہیں اچھے اچھے خواب نظر آتے تھے جب سے کتابت کا کام ختم ہوا ویسے خواب آنے بند ہو گئے۔

جنات سے حضرت علیہ الرحمہ کے تعلق کے بارے میں بہت سے واقعات لوگوں کے علم میں ہیں۔ جن میں بعض نے پیشم خود دیکھا اور بیان کیا ان میں علامہ بھی شامل ہیں۔ اہل خانہ اور مسجد کے ملازمین نے بھی بعض واقعات سناے۔ یہ بھی سنا راست کو مسجد کی چھت پر مسلمان جنات کے بیچے۔ جوان پڑھنے آتے تھے تپائیاں بھیجی ہوئی تھیں ان پر کتابیں کھلی ہوئی ہوتی تھیں۔

حضرت علیہ الرحمہ کی صاحبزادی صاحبہ محترمہ (زوجہ حضرت علامہ قاری حفیظ الرحمن علیہ الرحمہ) نے احقر کو بتایا بچپن میں ہم بچوں میں سے کبھی کسی نے کوئی فرمائش کر دی تو مطلوبہ شے خواہ وہ بے موسم کا بھل ہو یا کوئی مٹھائی وغیرہ تھوڑی دیر میں وہ حضرت علیہ الرحمہ کے ہاتھوں میں ہوتی سب سے چھوٹے صاحبزادہ صاحب نے ایک بار کہا ابا جان آج ر بڑی کھانے کوئی چاہ رہا ہے تھوڑی دیر میں حضرت کے ہاتھ اس انداز سے اٹھے جیسے کوئی کھڑا ہوا ہے اور حضرت اس کے ہاتھ سے لے رہے ہیں ایک برتن مٹی کا (چھوٹی سیا مٹکی) ہاتھ میں تھا اس کو لے کر ہماری طرف بڑھا دیا اور فرمایا لور بڑی کھاؤ سب نے یہ سہا ہو کر کھائی جناب صاحبزادی صاحبہ موصوف نے پوچھا یہ ر بڑی کون لایا؟ گھر میں تو کوئی آیا نہیں حضرت نے مسکراتے ہوئے فرمایا اللہ تعالیٰ نے تمہارے لئے بھجوادی۔

حضرت علیہ الرحمہ کی اس قسم کی کرامت بعد وصال بھی ظاہر ہوئی اور یہ تو راقم المحدث کے گھر کا واقعہ ہے ۱۹۶۹ء میں احقر کے گھر میں ایک لڑکا تقریباً ۱۲-۱۳ سال کا

۴۲۸

ملازم تھا۔ گھر میں ایک پرانی کیاری میں فالسہ کا درخت تھا ایک روز اس لڑکے نے کیاری میں کھدائی کی اس میں ایک بولنگی بولنگی بولنگی بولنگی سے گری اور ٹوٹ گئی۔ اسی وقت اہلیر نے لڑکے کو کھانا دیا کہ دکان لے جائے (یہ دوپہرا بیچے کا وقت تھا) تقریباً آدھے راست میں ایک شیشے کا ککڑا اس کے ہاتھ پر گرا اور خون چہنے لگا۔ اسی حال میں دکان تک آ گیا۔ پٹی کرا کر رخصت کیا تھوڑی دیر میں وہ پھر آیا کہ گھر میں پتھر آ رہے ہیں دروازہ کے شیشہ اور بلب ٹوٹ گئے گلی میں دیکھا چھت پر چڑھا کوئی نظر نہیں آتا اور پتھر آ رہے ہیں عزیزوں کو خبر ہوئی رات بھر چھت پر گھرائی ہوئی پولیس کو بھی طلب کیا مسئلہ حل نہ ہوا۔ ایک دو پتھر اس لڑکے کی ٹانگ اور کمر میں اچھتے ہوئے لگے۔ لڑکے کو دوسرے دن شام تک اس کے ماں باپ کے پاس بھیج دیا پتھر کم ہو گئے جگہ جگہ آگ لگنے لگی۔ مثلاً کپڑے کھانے کے لئے لکائے کوئی ایک کپڑا جل رہا ہے اس طرح گھر کا تقریباً سارا سامان جل گیا تعویز حاصل کئے فلیٹے جلانے اثر نہ دار۔ برادر طریقت صوفی ذکر الرحمن مظہری سے پرانی دوستی بھی ہے ان کو بلایا اور ماجرا سنایا اہلیر کو ان کے عزیز کے ہاں بھیج دیا سامان جل چکا تھا تھوڑا تھوڑا سلسلہ چل رہا ہے رسی بندھی ہوئی ہے تو اس میں لو نکل رہی ہے ذکر رحمن صاحب نے فاتحہ بخسور علیہ الرحمہ پیش کی شجرہ شریف پڑھا اور بہت بلند آواز سے لکھارا۔ ”سنو۔ اچھی طرح سن لو اس گھر میں حضرت مفتی اعظم شاہ مظہر اللہ رحمۃ اللہ علیہ کے غلام رہتے ہیں۔ کان کھولی کر سن لو۔ اب تم جانو وہ جانیں ایک بار یہ سب الفاظ دہرائے۔“ اور احقر سے مخاطب ہو کر کہا ”بھائی تم بے فکر ہو جاؤ اب حضرت خود دست لیں گے۔“ اللہ اللہ اسی وقت سارا بچکا ختم ہو گیا۔

سلب امراض:

ایک روز ایک صاحب آپتے کریمہ کے کمالات کا ذکر کر رہے احقر کو بھی اشتیاق ہوا اور وہ شروع کر دیا (یہ حضرت علیہ الرحمہ کی خدمت میں حاضری کے ابتدائی دور کی

۴۲۹

بات ہے) وظیفہ کی برکت سے کشتی خواب نظر آنے لگے کل جو ہونے والا ہوتا نظر آ جاتا احقر اپنے والد علیہ الرحمہ سے عرض کر دیتا۔ لیکن رات کو گہری نیند میں ناک سے خون بہتا اور جب تک یہ گیا ہو جاتا تو آنکھ کھل جاتی۔ منہ دھو کر تکیہ بدل کر رکھتا پھر صبح تک کچھ نہ ہوتا بہت علاج کئے فائدہ نہ ہوا۔ والد ماجد علیہ الرحمہ کے فرمانے پر حضرت علیہ الرحمہ سے عرض کیا حضرت علیہ الرحمہ دراز ٹیک لگائے لکھا کرتے تھے بیٹھنے کا ارادہ فرمایا ہاتھ ذرا آگے بڑھایا میرے سر کی جانب مگر فوراً پھر ٹیک لگائی محسوس ہوا کہ اٹھنے کی کوشش میں اتفاقاً ہاتھ ذرا اس طرف بڑھ گیا تھا بظاہر کوئی خاص بات نہ تھی۔ مگر بہت کچھ تھی دریافت فرمایا ”کچھ پڑھتے ہو؟“ عرض کیا ”جی آپہ کریمہ کا درد کرتا ہوں“ فرمایا ”اب نہ پڑھنا اس کے بدلے درد شریف پڑھا کرو۔“ اس وقت سے الحمد للہ آج تک یہ نوبت نہ آئی۔ البتہ خواب بھی اسی قسم کے نظر نہیں آئے۔ خون اور خواب دونوں بند ہو گئے۔

ایک جوان العمر محمد جمیل صاحب نے حاضر ہونا شروع کیا حضرت علیہ الرحمہ نے حسب معمول ان کی باری پر دریافت کیا آپ کچھ فرمائیں گے؟ جمیل صاحب کہتے ”نہیں“ چار دن میں انہیں اندازہ ہو گیا کہ راقم الحروف خاص خادم ہے عصر کے بعد واپسی میں انہوں نے کہا ”میرا ایک کام کر دو میرا مسئلہ حضرت کی خدمت میں عرض کرو میں روز اس ارادہ سے آتا ہوں زبان کھلتی نہیں جتنی اعتبار سے ناکارہ ہو گیا ہوں میں نے بہت جگہ علاج کیا احتلام کا مرض ڈور نہیں ہوتا۔ گھر والے میری شادی پر ضد کر رہے ہیں میری عزت کا بھی مسئلہ ہے۔ دو زندگیوں کی بربادی کا بھی۔ احقر نے عرض کیا۔ بے شک مجھ پر خاص نظر کرم ہے مگر اتنی جرأت نہیں یہ میں بھی عرض نہیں کر سکتا آپ تفصیلی حالات لکھ کر لے آئیں اور جب حضرت علیہ الرحمہ واپسی پر گھر میں جانے لگیں تو لفافہ دینا۔ دوسرے روز یہی ہوا۔ تیسرے روز جمیل صاحب حاضر ہوئے مگر سب سے پہلے جب سب چلے گئے جمیل صاحب اور یہ ناچیز رہ گئے تو حضرت علیہ الرحمہ نے

۳۳۰

جمیل صاحب سے کہا۔ ”شادی کر لو“ مسجد سے باہر جمیل صاحب نے کہا اب کیا ہوگا؟ احقر نے عرض کر دیا جو حکم ہوا بس اور کوئی راہ نہیں۔ شادی ہوگئی۔ اولاد بھی ہوگئی جمیل صاحب بہت خوش تھے بیعت بھی ہو گئے تھے۔“

برادر طریقت مظہر الدین مظہری رحمۃ اللہ علیہ نے احقر کو بتایا کہ وہ شدید بیمار ہو گئے ایک روز یہ حالت ہوگئی جیسے ٹانگوں کی جان نکل چکی ہے اور باقی جسم کی جان نکلنے والی ہے گھر والوں کا یہی اندازہ تھا ان کے والد حضرت کے مکان پر حاضر ہوئے حضرت علیہ الرحمہ اسی وقت ہمراہ ہو گئے حالت کچھ اور بگڑ چکی تھی حضرت پڑھتے رہے دم کرتے رہے کچھ دیر ٹھہر کر واپس آ گئے حالت سنہلنے لگی ٹانگیں مسلسل بے جان معلوم ہوتیں۔ مظہر الدین صاحب نے پھر عرض کیا تو فرمایا اللہ کا شکر کرو دوبارہ زندگی مل گئی باقی بھی ٹھیک ہو جائے گا واقعی ایسی صحت ہوگئی کہ ملٹری کی ملازمت میں طبی معائنے میں کامیاب ٹریٹنگ کے دوران دوڑ میں سب سے آگے رہے۔

خطرات قلب:

حضرت علیہ الرحمہ کو خطرات قلب پکڑنے میں کمال حاصل تھا۔ حاضرین کے دل میں کوئی سوال ہو۔ کوئی خیال ہو مسئلہ حل فرما دیتے تھے۔ بغیر یہ ظاہر کئے کہ روحانی قوت سے حضرت علیہ الرحمہ واقف ہو گئے ہیں بے شمار واقعات میں سے چند پیش ہیں۔

احقر ظہر کی نماز پڑھ کر حاضر ہوا ۲ بجے تھے ۳ بجے کہیں جانا تھا۔ جب ۳ بجنے میں ۵-۶ منٹ رہ گئے تو احقر کو ٹانگیں دبانے کا موقع ملا۔ سوچ رہا تھا ابھی خدمت شروع کرتے ہوئے پانچ منٹ ہوئے ہیں اب اجازت لوں یہ بات بھونڈی لگتی ہے۔ جیسے ہی گھنٹہ نے ۳ بجائے حضرت علیہ الرحمہ نے مجھے دیکھا اور فرمایا ”تمہیں کہیں جانا ہو تو جاؤ“ احقر نے گھبرا کر کہہ دیا کہیں نہیں جانا۔ پھر خود ہی دل میں ملامت کرنے لگا۔ ناحق جھوٹ بولا۔ اجازت مل رہی تھی فائدہ اٹھالیتا۔ جانا تو ضروری تھا۔ اب کیا ہوگا؟

حضرت علیہ الرحمہ جو فتویٰ تحریر فرما رہے تھے اس کو مکمل کیا۔ دو تین خطوط یا فتویٰ جو لکھے جا چکے تھے احقر کو دیئے فرمایا ”جاؤ یہ لیٹر بکس میں ڈالتے جانا۔“ سلام کر کے رخصت ہوا سوچ رہا تھا کہ آج دو خط دے دیئے روزانہ تو شام کو چلتے وقت اکٹھے دیا کرتے ہیں کبھی میں آیا دل کی پہلی بات بھی معلوم ہو گئی تھی اور موقعہ دیا دوسری کیفیت بھی معلوم ہو گئی عزت رکھی کام بناد یا دوسری کراہتیں ہو گئیں۔

ایک روز فرمایا ”صبح کہیں جانا تو نہیں۔“ عرض کیا ”نہیں۔“ ”صبح ۹ بجے آ جانا۔“ حاضر ہوا تو حکم ملا ”تا نگہ لے آؤ۔ نظام الدین چلنا ہے۔“ درگاہ شریف پر اترے فرمایا تا نگہ والے کو روک دو واپس اسی میں چلیں گے۔ گئے تو ایسے وقت تھے کسی کو خبر نہ ہو کیونکہ درگاہ میں شام کو سب حاضر ہوتے ہیں یوں لگا پورے علاقہ میں خوشبو پھیل گئی پیر ضامن نظامی نے دیکھ لیا تھا مزار شریف سے فاتحہ پڑھ کر آئے تو خواجہ حسن نظامی امام صاحب حنفی مسجد اور خواص و عوام اکٹھے ہو گئے خواجہ صاحب نے چائے کا انتظام کر لیا۔ فارغ ہو گئے چلے تا نگہ میں بیٹھے روانہ ہوئے میں سوچ رہا تھا آنا جانا تقریباً دس میل سے زیادہ، انتظار پونا گھنٹہ دیکھے تا نگہ والا کیا مانگے مجھے خبر ہوئی تو گھر سے روپے لے کر نکلا۔

گھر آیا حضرت علیہ الرحمہ تا نگہ سے اترے فرمایا۔ ابھی جانا نہیں۔ دو تین منٹ میں ایک بچے نے روپے لاکر دے دیئے احقر نے سوچا روپے زیادہ ہیں تا نگہ والا سب لے آئے گا۔ روپے کھٹی میں دبائے اور پوچھا۔ ہاں کھٹی بناؤ تمہیں کیا دیں؟ اس نے بتا دیا تھا جب روپے گئے تو بالکل وہی رقم جو اس نے مانگی تھی نہ ایک روپیہ کم نہ ایک زیادہ اب تو دس روپے پڑے میرے خیال کی خبر تا نگہ والے کے ارادہ کی خبر دو کراہتیں ہو گئیں۔

ریاست ٹونک کے محمد عثمان صاحب ایک صالح شخص تھے مرشد کی تلاش تھی سلسلہ چشتیہ کے ایک بزرگ کے پاس حاضر ہوئے انہوں نے استخارہ کا مشورہ دیا۔ خواب

۴۳۲

میں فتح پوری میں حضرت علیہ الرحمہ کی شبیہ دکھائی گئی دہلی آئے امام صاحب سے ملنا چاہا نائب امام حضرت الحاج حافظ قاری محمد احمد صاحب رحمۃ اللہ سے ملاقات کرادی گئی۔ یہ تو وہ نہیں جن کو میں نے خواب میں دیکھا تھا عثمان صاحب نے فرمایا تو حضرت علیہ الرحمہ کی خدمت میں پہنچا دیا گیا فوراً پہچان لیا۔ بیعت ہونے کی درخواست کی تو حضرت نے عاجزی و انکساری کرتے ہوئے کسی اور سے رجوع ہونے کو کہا وہ خاموش ہو گئے ان کا خیال سیدنا صدیق اکبر رضی اللہ عنہ کی طرف رجوع ہوا حضرت علیہ الرحمہ جو قلب پر نظر رکھتے تھے سمجھ گئے یہ طائر بلند پرواز ہے جس کی سفارش دربار صدیقی سے ہو رہی ہے فوراً فرمایا آؤ تمہیں بیعت کریں۔

غلام قادر خاں زیدہ مجدد نے تحریر فرمایا۔ حضرت علیہ الرحمہ کو اپنے شہر لے جا رہے تھے ریل میں بہت رش تھا۔ تھریڈ کلاس میں تیل دھرنے کی جگہ نہ تھی۔ حضرت انے مریدین کو زیر بار کرنا نہیں چاہتے تھے۔ فرمایا تھریڈ کلاس کا ٹکٹ لے لو۔ میں نے سوچا ہم چھ آدمیوں کو کسی ایک ڈبہ میں توجہ مل نہیں سکتی اور سیٹ پر بیٹھنا بھی ممکن نہیں مگر حکم کی تعمیل کی۔ حضرت علیہ الرحمہ ایک تھریڈ کلاس کے ڈبے میں چڑھے۔ فرشتے راستہ بناتے گئے اور ہم سب یک ہی جگہ آرام سے سیٹ پر بیٹھ گئے۔ یہ سب کیسے ہو گیا کرامت ہی تھی۔

دھام پور سے واپسی پر مراد آباد اسٹیشن پر دس منٹ کے لیے ریل رکتی ہے۔ سب ساتھی بیٹھے رہے۔ حضرت علیہ الرحمہ اترے احقر ساتھ تھا اسٹیشن سے باہر آ کر تا نگہ میں بیٹھے جامع نعیمیہ تشریف لے گئے صدر الافاضل مولانا نعیم الدین مراد آبادی علیہ الرحمہ کے مزار پر فاتحہ پڑھی دو منٹ خاموش کھڑے رہے اور واپس آنے لگے تو حضرت صدر الافاضل کے صاحبزادے تشریف لے آئے اپنے گھر لے جا کر کھانا کھانا چاہا مگر یہ عذر قبول کر لیا کہ باقی حضرات ریل میں منتظر ہیں گفتگو میں دو تین منٹ لگے باہر تا نگہ کھڑا تھا واپس آ گئے اور ریل میں بیٹھ گئے۔ تین چار منٹ بعد حضرت مولانا نعیم الدین صاحب کے صاحبزادے کھانا لے کر حاضر ہو گئے۔ ریل کھٹکنے لگی چلتی گاڑی میں کھانا سپرد کیا۔

مسافر حیران تھے کہ تقریباً سوا گھنٹے گاڑی کیوں لیٹ ہوئی؟
 حکیم محمد ذاکر صاحب کی آرزو تھی کہ حضرت کے ساتھ حج کریں اور درخواستوں کی
 منظوری آگئی وہ انتظار میں مایوس ہونے لگے۔ حضرت علیہ الرحمۃ کے پاس آئے رونے
 لگے۔ حضرت علیہ الرحمہ نے فرمایا، مایوس نہ ہوں آپ میرے ساتھ حج کریں گے۔
 حضرت علیہ الرحمہ کی روانگی کے بعد ان کی درخواست منظور ہوئی اور جلدی جلدی سب
 کام ہو گئے اور مقام عرفات میں وہ حضرت علیہ الرحمہ کے پہلو میں بیٹھے اور اس قرب کی
 برکت سے پردے اٹھ گئے ایک ایک ذرہ ہیرے کی طرح چمکنے لگا اور اشیاء کے مخفی
 راز عیاں ہو گئے۔ عجیب کیفیات طاری ہو گئیں۔

حاجی محمد سلطان زری گوڑ والوں نے بتایا کہ مکہ معظمہ میں حضرت بلہ علیل ہو گئے تھے
 حاجی محمد سلطان صاحب حضرت کی قیام گاہ پر حاضر ہوئے تو حضرت کو بستر پر صاحب فرما
 پایا عصر کی نماز کا وقت ہوا تو نماز کے لیے حرم شریف چلے گئے۔ پہلی صف میں نگاہ پڑی تو
 حضرت کو دیکھا کھڑے ہیں سلام پھیرا تو آنکھ سے اوجھل ہو گئے حاجی سلطان جلدی سے
 حضرت علیہ الرحمہ کی قیام گاہ پر آئے تو بدستور بستر پر دیکھا۔



۲۳۲

اقتباس مکتوب

حضرت مولانا مفتی مکرم احمد مدظلہ

مورخہ یکم اپریل ۱۹۹۹ء از دہلی

فتح پوری مسجد میں نعیم صاحب ٹین والے آتے ہیں انہوں نے دادا ابا کے دو
 واقعات ذکر کئے۔ لکھ رہا ہوں۔ نعیم صاحب کے ماموں یا کوئی قریبی عزیز حضرت کی
 خدمت میں حاضر باش تھے۔ ایک مرتبہ ضد کرنے لگے کہ میں ابدال کو دیکھنا چاہتا ہوں
 مجھے بتائیے وہ کہاں ہیں؟ آپ نے ہر چند منع فرمایا۔ زیادہ اصرار پر فرمایا جاؤ کھاری
 باؤلی کے دروازے کے باہر گئے سچ رہے ہیں۔ پوری شناخت بتادی۔ یہ گئے اور جا کر
 ان سے انہوں نے گنا خرید توڑ کر وہیں کھانا شروع کیا اور منہ بنا کر کہنے لگے ”گنا تھوتا
 ہے“ انہوں نے کہا اچھا وہاں دے دو اور پیسے واپس کر دیئے۔

کچھ دن بعد پھر اصرار کیا حضرت نے منع فرمایا اور یہ بھی فرمایا اس وقت اب (جو
 ہیں وہ) جلائی ہیں۔ جب انہوں نے بہت ضد کی تو حضرت نے فرمایا جاؤ جامع مسجد کے
 دروازہ جنوبی کے باہر منگ سے پانی پلا رہے ہیں۔ کٹورے ان کے ہاتھ میں ہیں۔ یہ
 گئے اور پانی طلب کیا۔ پانی کے کٹورے کو منہ لگا یا اور بولے ”پانی گرم ہے“ ان کو جلال
 آ گیا اور ایک زور سے پھپھر سید کرتے ہوئے بولے۔ آج گنا تھوتا ہے والی بات نہیں
 چلے گی۔ سیم گئے اور آ کر حضرت کو پورا واقعہ بیان کیا آپ نے فرمایا میں تو پہلے ہی کہہ
 رہا تھا کہ اب جلائی ہیں۔ اہل اللہ ہر آن نئی کیفیت میں ہوتے رہتے ہیں۔

وضو خانہ کے چپوترے کی طرف سے حضرت نانوشاہ کے احاطہ میں داخل ہوئے۔ میں نے سوچا آج حضرت اتنی دیر تک مسجد میں ہیں۔ گھر نہیں تشریف لے گئے جا کر میں نے احاطہ میں دیکھا تو وہاں کوئی نہیں تھا۔۔۔ میں نے بھائی صاحب سے اس واقعہ کو بیان کیا تو انہوں نے فرمایا میں نے تو بار بار حضرت کو لباس سفید پہنے ہوئے عمامہ زیب سر کئے ہوئے رات کو دو تین بجے محراب مسجد میں نوافل پڑھتے ہوئے دیکھا ہے لیکن میں تو پیچھے ہٹ جاتا تھا۔ ارے پاگل جنات اللہ والوں کے لباس میں آ جاتے ہیں۔ ان سے دور رہنا چاہئے۔“



۴۳۶

شجرہ خاندان نقشبندیہ (مفصل)

یا الہی ہاتھ اٹھاتا ہوں دعا کے واسطے
کھول دے اپنے خزانے مجھ گدا کے واسطے مدینہ طیبہ
۱۲ رجب الاول ۱۱۱۰ھ رحمت عالم محمد مصطفیٰ کے واسطے

مانگتا ہوں وہ جو مانگا ہے رسول پاک نے مدینہ طیبہ
دور رکھ جس سے پناہ مانگی شہ لولاک نے
۲۳ جمادی الثانی ۱۱۱۳ھ حضرت ابو بکر شاہ اولیاء کے واسطے

ہر مہم میں میرے یا رب تو میرا ہو جا کفیل مدائن
أَنْتَ حَسْبِي، أَنْتَ رَبِّي، أَنْتَ لِي نِعْمَ الْوَكِيلُ
۱۰ رجب المرجب ۱۱۳۳ھ حضرت سلمان امام الاتقیاء کے واسطے

مشکلوں میں آ پھنسا ہوں اے مرے بے کس نواز مدائن
چارہ سازی کر غریب و ناتواں کے چارہ ساز
۲۳ جمادی الاول ۱۱۰۱ھ خواجہ قاسم فروکال بے ریا کے واسطے

ہیں معاصی اس قدر اعمال نامہ ہے سیاہ مدینہ طیبہ
یا الہی بخش دے ورنہ ہوا بس اب تباہ
۱۵ رجب المرجب ۱۱۲۸ھ حضرت جعفر سراج الاولیاء کے واسطے

شکر و بدعت کفر و ذلت حب دنیا سے بچا بظام
اور حمیدہ مجھ کو سب اخلاق کر یا رب عطا
۱۵ شعبان ۲۶۱ھ کنز عرفان بایزید رہنما کے واسطے

معصیت سے بھیر دے دل کو مرے طاعت کی بو خزان
اے دلوں کو پھیرنے والے بڑا قادر ہے تو
۱۵ محرم الحرام ۳۳۵ھ شاہ عرفان بو الحسن نور خدا کے واسطے

نفس و شیطاں راہزن ہیں اور کٹھن ہے راستہ طوی
کردے بعد الشرفین ان سے تو مرا فاصلہ
۳ ربیع الاول ۲۷۷ھ بو علی کنز الیقین جان ہدی کے واسطے

میرے ظاہر کو شریعت سے تو کر آراستہ مرد
نور مطلق کی چمک سے باطن کو پیراستہ
۷ رجب المرجب ۵۵۸ھ مظہر حق خواجہ یوسف مدققا کے واسطے

کام وہ مجھ سے کرا ہو جس سے راضی مجھ سے تو مجھ دانی
تیرے محبوبوں کے سب انداز آئیں ہو بہو
۱۲ ربیع الاول ۵۷۷ھ عبد خالق قدوہ اہلی صفا کے واسطے

اہلی سنت کے طریقہ پر ہمیں ثابت قدم رہو
یا الہی رکھ کہیں ایسا نہ ہو ڈگ جائیں ہم
۶ شوال الحزم ۶۱۶ھ خواجہ عارف سائے ارتقا کے واسطے

۳۳۸

عشق ایسا دے مجھے حضرت رسول اللہ سے مانگی
ان کی ہر سنت پہ مٹ جاؤں پھر دوں پد راہ سے
۷ ربیع الاول ۱۱۷۷ھ خواجہ محمود متناح عطا کے واسطے
اک سر مو تیری طاعت میں نہ مجھ سے فرق ہو خارزم
راہ میں تیری مرا دل یا الہی برق ہو
۱۲ ربیع الاول ۱۱۷۷ھ شہ علی راضی مرو خدا کے واسطے

راستہ پر اپنے محبوبوں کے مجھ کو ڈال کر ہاں
اے مرے ہادی مجھے پھر اُس سے تو گمراہ نہ کر
۱۰ جمادی الاخرہ ۷۵۵ھ بابا ساسی چراغ اصفیا کے واسطے

رابطہ بیروں سے میرا ایسا محکم رہے سقاہ
طے کراتا منزل صد سالہ جو ہر دم رہے
۸ جمادی الاول ۷۷۷ھ حضرت سید امیر رہنما کے واسطے

اپنا ذوق و شوق درد و سوز یا رب کر عطا ترمناہاں
اپنے ذکر و فکر اُس و معرفت کا دے حزا
۳ ربیع الاول ۷۹۱ھ شہ بہاؤ الدین غوث اولیاء کے واسطے

توبہ و زہد و ورع، صبر و قناعت کر عطا توجہ لایاں
شکر و تسلیم و رضا و عزت توکل اے خدا
۲۰ رجب المرجب ۸۰۲ھ شہ علاؤ الدین عطار دلا کے واسطے

مورد الطاف میرے سب لطائف کر خدا بقو
قلب و روح سر و خفی مقام نفس وا
۲۵ صفر المظفر ۸۵۱ھ حضرت یعقوب چرخی باصفا کے واسطے

مجھ کو خلوت انجمن اور وطن میں دے سفر سرت
داگی اپنی طرف میری توجہ رکھ مگر
۲۹ ربیع الاول ۸۸۵ھ شہ عبید اللہ نور کبریاء کے واسطے

اپنی ناز عشق سے کر سوختہ دل کو مرے دیش
تا ہمیشہ کے لیے وہ نار دوزخ سے بچے (افغانستان)
۶ ربیع الاول ۹۳۶ھ خواجہ زاہد ماحی حرص و ہوا کے واسطے

یاد میں اپنی الہی ایسا استغراق دے الفراز
ذات واحد کے سوا جو مجھ سے سب کچھ گم کرے
۱۹ محرم الحرام ۹۷۰ھ خواجہ درویش جان ارتقاء کے واسطے

جام وحدت کا پلا کر روے بے خود مجھ کو یوں اسٹک
غیر کا خطرہ نہ آئے دل پر ایسا مست ہوں (افغانستان)
۲۲ شعبان المعظم ۱۰۰۸ھ شہ اسٹکلی کبیر الاولیاء کے واسطے

۳۳۰

زندگی جتنی بڑھے طاعت بڑھے اتنی مدام دہلی
موت جب آئے تو آئے چین اے رب انام (ہندوستان)
۲۵ جمادی الثانی ۱۰۱۲ھ باقی باللہ ذوالنجد دغلا کے واسطے

جس مقام قرب میں پہنچوں کہوں هل من متزید سرہند
میری ہر شب ہو شب قدر اور ہر دن روز عید (ہندوستان)
۲۸ صفر المظفر ۱۰۳۳ھ حضرت احمد مجدد مقتداء کے واسطے

خاتمہ بالخیر ہو سکر ات کی سختی نہ ہو! سرہند شریف
روح جب تیری طرف جائے اسے پستی نہ ہو!
۹ ربیع الاول ۱۰۷۹ھ حضرت معصوم کوہ اعتلا کے واسطے

قبر جب بھیجئے مجھے ہونے لگے مجھ سے سوال سرہند شریف
کچھو میری مدد اس وقت میرے ذوالجلال
۲۷ ذی الحجہ ۱۱۲۷ھ حضرت عبدالاحد محو خدا کے واسطے

روز محشر کا مجھے ڈر کھائے جاتا ہے خدا بامیاں
اس کی ہر سختی سے یا رب لچو مجھ کو بچا (افغانستان)
۳۳ صفر المظفر ۱۱۳۳ھ شہ حنیف نثار باب ہدی کے واسطے

شس ہو جب میل بھر محرم پینہ میں ہوں غرق انکس لاتی
تیرا سایہ چاہتا ہے یہ کمینہ عار خلق (حجاز مقدس)
۳۳ شہ محمد رازداں راز خدا کے واسطے

۳۳۱

مخمس جب میرے کمرے میں مجھ سے طلب اپنے حقوق کے مظہر
ان کو راضی مجھ سے کر دیجو کہ ہے تجھ پر وثوق
۱۱۳۹ھ فی ۱۱۳۹ھ شہر مظہری محو رضا کے واسطے

جس مقام سخت میں پہنچوں شفیق عاصیاں لاری شریف
ہو مدد پہ مری سنتا ہو میری آہ و فغاں (پاکستان)
۱۱۸۸ھ فی ۱۱۸۸ھ شہر زمان سلطان خواہاں باخدا کے واسطے

جب تیری سرکار میں حاضر ہوں میں لیکر کتاب قاضی احمد
حکم ہو جا ہم نے بخشا بے حساب و بے عتاب (پاکستان)
۱۲۲۲ھ فی ۱۲۲۲ھ حاجی احمد شتی نور الہدیٰ کے واسطے

تولے جائیں جب میرے اعمال میزان میں خدا مکان شریف
پلنے نیکی کو بوجھل کر کے ہلکی کر خطا (ہندوستان)
۱۲۳۳ھ فی ۱۲۳۳ھ خواجہ حاجی حسین دل ربا کے واسطے

جب سرپل میں چلوں تو ہوں تیرا محبوب ساتھ مکان شریف
یوں زباں پر رب سلیم ہاتھ میں ہو میرا ہاتھ
۱۲۸۲ھ فی ۱۲۸۲ھ شہر امام علی بحر عطا کے واسطے

وہ جہنم کا پتی ہے جس سے دنیا کی یہ آگ دہلی
میرے مولا دور رکھو مجھ سے تو اس کا عذاب
۱۳۰۹ھ فی ۱۳۰۹ھ حضرت مسعود شاہ الیاء کے واسطے

۲۲۲

پیار کی شدت ہو جب تو آب کوثر ہو عطا مکان شریف
تا ابد لیتی رہے مری زباں اس کا مزا
۱۳۱۷ھ فی ۱۳۱۷ھ سید صادق علی مشکل کشا کے واسطے

روز محشر مثل لمحہ مجھ پہ گزرے یا خدا اور
آخرش فردوس اعلیٰ میں مجھے دی جائے جا (ہندوستان)
۱۳۵۵ھ فی ۱۳۵۵ھ شاہ رکن الدین محبوب خدا کے واسطے

مجھ سا منگتا بھی کہیں اس در سے جاتا ہے خدا دہلی
تجھ سے تجھ کو مانگتا ہوں اپنے جلوے کر عطا
۱۳۸۶ھ فی ۱۳۸۶ھ شہر مظہر اللہ پیشوا کے واسطے

مجھ کو اور اس کو کہ جس کا مجھ پہ کچھ ہیں ہے خدا
جو طلب میں نے کیا یہ سب سبھی کو ہو عطا
اپنی ذات پاک کے کل اولیاء کے واسطے

اللهم آمین

بجاہ سید المرسلین رحمۃ اللعالمین

وضاحت

۲۲۳

شجرہ خاندان نقشبندیہ (مجمل)

نخندے یا رب محمد مصطفیٰ کے واسطے
حضرت بو بکر و سلمان با خدا کے واسطے

قاسم و جعفر زبیر با یزید و یوحنا
بو علی و خواجہ یوسف مقتدا کے واسطے

عبد خالق خواجہ عارف خواجہ محمود علی
بابا سماسی امیر الاولیاء کے واسطے

شہ بہاء الدین علاؤ الدین یعقوب و عبید
زاہد و پھرویش و امکنی علا کے واسطے

باقی باللہ خواجہ احمد خواجہ معصوم ولی
خواجہ عبدالاحد مرد خدا کے واسطے

شہ حنیف و شہ محمد رازداں خیر ہدا
شہ محمد مظہری قطب ورا کے واسطے

شہ زان و حاجی احمد متقی شاہ حسین
شہ امام با علی مشکل کشا کے واسطے

حضرت مسعود و صادق شاہ رکن الدین ولی
شہ محمد مظہر اللہ مقتدا کے واسطے

۴۴۴

شجرہ خاندان قادریہ

بخش دے یا رب محمد مصطفیٰ کے واسطے
حضرت مولا علی مشکل کشا کے واسطے

قافلہ سالار اور سیط نبی حضرت حسن
سید الشہداء حسین دل ربا کے واسطے

دا روئے امراض زین العابدین باقر امام
جعفر و کاظم علی موسیٰ رضا کے واسطے

خواجہ معروف کرشی سری سقطی کے طفیل
اور جنید و خواجہ شبلی رہنما کے واسطے

عمید واحد خواجہ یوسف خواجہ قرشی یوحنا
رحم فرما بو سعید باصفا کے واسطے

حضرت محبوب سبحان عبد قادر شاہ دیں
عبد رزاق ضمیر اولیاء کے واسطے

شاہ شرف الدین و حضرت سید عبدالوہاب
شہ بہاؤ الدین عقیل مقتدا کے واسطے

شمس الدین و شہ گدا رحمن اول کے طفیل
شمس دیں ثانی گدا رحمن علا کے واسطے

۴۴۵

شہ فضل و شہ کمال و شہ سکندر کے طفیل
حضرت احمد مجدد باخدا کے واسطے

خواجہ معصوم خواجہ صبغتہ اللہ باکمال
خواجہ اسماعیل مذبح خدا کے واسطے

شہ غلام حضرت معصوم اور حاجی صفی
عبد باقی اور عطا معصوم علا کے واسطے

قطب وقت خواجہ معصوم ضیاء نور حق
رکن دین و مظہر اللہ پارسا کے واسطے

۳۳۶

شجرہ خاندان چشتیہ

بخش دے یا رب محمد مصطفیٰ کے واسطے
حضرت مولا علی مشکل کشا کے واسطے

حضرت خواجہ حسن اور عبد واحد شاہ دین
حضرت خواجہ فضل پارسا کے واسطے

خواجہ ابراہیم اور حضرت حدیفہ کے طفیل
شہ امین الدین ہبیرہ باصفا کے واسطے

صدقہ ابراہیم و دینوری و بو اسحاق کا
اور ابو احمد شہ دین خدا کے واسطے

بو محمد اور شاہ ناصر دین مبین
قطب دین مودود چشتی باخدا کے واسطے

از پے حاجی شریف و خواجہ عثمان کے طفیل
شہ معین الدین امام الاولیاء کے واسطے

قطب دین و شہ فرید و حضرت مخدوم علی
خواجہ شمس الدین شاہ اتقیا کے واسطے

شہ جلال الدین عبدالحق و عارف پڑ ضیاء
حضرت شیخ محمد مقتداء کے واسطے

۳۳۷

عبد قدوس اور حضرت رکن دین محبوب حق
خواجہ عبدالاحد نے نور ہدیٰ کے واسطے

حضرت احمد مجدد الف ثانی کے طفیل
خواجہ معصوم پیر رہنما کے واسطے

از پئے خواجہ محمد صبغۃ اللہ شاہ دیں
خواجہ اسماعیل شاہ اصفیاء کے واسطے

شہ غلام و حضرت معصوم اور حاجی صفی
عبد باقی اور عطا معصوم علا کے واسطے

حضرت خواجہ ضیاء معصوم محبوب خدا
رکن دین و مظہر اللہ پارسا کے واسطے



کتابت و طبع: دارالکتاب اسلامیہ، لاہور

تیرا ہواں باب

زندگی جتنی بڑھے طاعت بڑھے اتنی مدام
موت جب آئے تو آئے چین اسے رب انام

زندگی ۸۳ سال تک بڑھتی رہی ہر لمحہ طاعت بڑھتی رہی۔ اللہ سبحانہ تعالیٰ نے اپنے
محبوب بندے کی ساری زندگی اپنی اور اپنے حبیب کی اطاعت میں صرف کرادی۔
موت نے فکر عقبی سے نجات دلا دی تو چین آ گیا۔ شرعی اور علمی ذمہ داریوں سے عہدہ
برآ ہو گئے۔ روائگی کا دن تھا۔ ظہر کی نماز پڑھ کر آخری فتویٰ تحریر فرمادیا دیگر علمی کام سمیٹے
عصر کی نماز ادا کی وصیت تحریر فرمائی پھر تازہ وضو فرمایا کہ مولیٰ کے حضور ہاضو
حاضر ہوسکوں مصلیٰ پر پہنچے اور جان جان آفریں کے سپرد فرمادی۔ ایسا اطمینان کس کو
نصیب ہوتا ہے؟ محبوبوں کے انداز یہی ہوتے ہیں۔ فرمایا:

ہر مہم میں میرے یارب تو میرا ہوجا کفیل
انت حسی انت ربی انت لی نعم الوکیل

ہر انسان کی زندگی مہمات اور مشکلات سے بھری ہوئی ہے لیکن سب سے کٹھن
گھڑی سب سے خوفناک مہم موت سے نمٹنا ہے۔ جب وہ تعالیٰ کفیل ہو تو مشکل آنے
سے پہلے حل ہو جاتی ہے سبحان اللہ یہ مہم اس شان سے حل ہوئی کہ اس تعالیٰ کی قدرت
نظر آگئی۔ ”انت ربی“ تو ہی میرا رب ہے میں کس قدر اعتماد ہے۔ جب اعتماد کامل ہو
تو خوف کا شائبہ نہ ہوگا تب ہی آخر وقت تک کام میں مصروف رہے۔ وہ قلم جس کی اللہ
تعالیٰ نے قسم کھائی ہے وصال سے ۴۰ منٹ پہلے تک اس سے کام لیا گیا۔ دینی کام اللہ
تعالیٰ کی خوشنودی کے لیے کام لیا؟ صرف ۵ منٹ رہ گئے پھر وضو۔ تازہ وضو اور مصلیٰ پر
آگئے۔ ۵ بج کر ۲۰ منٹ ہو گئے اجلی منٹوں میں وقت موجود ہو گیا مسکراتے ہوئے دعا کی
اجل کو بیک کہا کسی خوشی تھی۔ پانی ناگنا نہ پڑا۔ رفیق اعلیٰ سے ملاقات کا اشتیاق تھا
یا ”فتمنو الموت ان کنتم صادقین“ کا کوئی رمز ہو۔ واللہ اعلم
بالصواب

۴۵۲

فرقت میں تیری اس زندگی کی شام ہو
موت جب آئے صبح وصل کا پیغام ہو

عاشق رسول ﷺ کے دل میں پیر کے دن کی نسبت خاموش آرزو بن چکی تھی۔ یہ
آرزو پوری ہو گئی عالم دین تھے تو وقت کی برکتوں سے واقف تھے قبل طلوع الشمس قبل
غروب کی فضیلتوں اور اس وقت اللہ تعالیٰ کی خاص رحمتوں کا فیض بھی درکار تھا۔ رحمت
حق نے اپنے محبوب بندہ کو اس فضیلت سے بھی نوازا دیا۔

خاتمہ بالخیر ہو سکرات کی سختی نہ ہو
روح جب تیری طرف جائے اسے پستی نہ ہو

خاتمہ بالخیر سے عموماً ایمان کی سلامتی مطلوب ہوتی ہے وہ بجمہہ کا ملا میسر تھی پھر کسی
کا محتاج نہ ہونا۔ صرف پانچ منٹ پہلے خود وضو فرما کر مصلیٰ پر آئے کوئی سہارا نہ لیا۔ کسی
سے عیال میں بھی خدمت نہ لی۔ آخر وقت تک کسی کا کوئی احسان نہ لیا۔ یہاں تک کہ
پانی بھی طلب نہ فرمایا۔ سکرات کی سختی تو ہوا کرتی ہے لیکن جب دعا قبول ہو جائے تو
قادر مطلق کے لیے سکرات کی سختی سے بچا لینا کیا دشوار ہے۔ روح پرواز ہوئی بغیر کسی
سستی اور رکاوٹ کے۔ چند لمحوں میں یہ سب کچھ ہو گیا گویا سکرات کا عالم نہ ہوا یا ہوا تو
آنا فنا گذر گیا گویا ہوا ہی نہیں۔ کتنا مختصر ترین دورانیہ ہوگا!

حضرت مفتی اعظم علیہ الرحمہ نے تقریباً ۸۳ سال اس جہان رنگ و بو میں نہایت
اطمینان قلب کے ساتھ گزارے اور اس سے کسی کو انکار نہیں ہو سکتا کہ طمانیت قلب کے
لحاث ”حاصل زندگی“ ہوتے ہیں۔ حضرت علیہ الرحمہ کو یہ لحاث بڑی فراوانی سے ملے۔
اللہ تعالیٰ نے انہیں دولت سکینہ سے بھر پور نوازا تھا ہر وقت ایک دل پر سکون ان پر
نازل ہوتا رہتا تھا۔

۴۵۳

ان کی زندگی میں نشیب و فراز آئے۔ لیکن وہ کبھی بے چین نظر نہیں آئے۔ وہ بیمار ہوئے درد گردہ میں کس کے منہ سے چھین نہیں نکلتیں مگر حضرت نے کبھی ”ہائے“ نہ کی۔ دشمنوں نے اذیتیں دیں۔ کبھی اُف نہ کی۔ جوان اولادوں کا انتقال ہوا کوئی آہ فغان کوئی شکوہ کوئی نالہ و فریاد کسی نے نہ سنی غرض کہ ہر زندگی میں جو نامساعد حالات آتے ہیں وہ آئے مگر حضرت علیہ الرحمہ مضطرب نہ ہوتے خوشیاں بھی آئیں۔ طبیعت کو قابو میں رکھا شکر کیا۔ فخر نہ کیا۔ جس طرز زندگی کا انتخاب کیا تھا اسی پر چلتے رہے حالات کے قابو میں نہ گئے حالات کو اپنے قابو میں کر لیا اور یقیناً یہ ہی مراد زندگی ہے۔

مشیت الہی یہ ہے کہ عام طور پر موت کا علم لوگوں سے پوشیدہ رکھا جاتا ہے۔ کہ یہ بھی ”امور غیبیہ“ میں سے ہے لیکن جس طرح انبیاء علیہم کو ”اَلَا مَنِ الْمَوْتِی“ کے مطابق امور غیبیہ سے باخبر کیا گیا اسی طرح نبی کریم رُوَف الرَّحِیْمُ ﷺ کی کامل اتباع اور عشق میں مرتبہ فائز تک پہنچنے والے اہل اللہ کو ان کی موت کے آنے کا وقت بتا دیا جاتا ہے اور وہ اگر چاہیں تو درپردہ کسی کو بتا سکتے ہیں تعجب کی بات نہیں ہے یہ تو قدیم رسم ہے۔ جب آیت شریفہ ”اَلْیَوْمَ اَکْمَلْتُ لَکُمْ دِیْنَکُمْ“ نازل ہوئی تو بعض اہل خرد چونک گئے۔

تاجدارِ اقلیم عقل و وجدان سید الاذکیا حضرت صدیق اکبر رضی اللہ عنہ روئے ننگے کہ حضرت والا نے اس اشارہ کو پالیا تھا۔ اب فخر کون و مکان کامل عرفاں اکمل الایمان ﷺ کے نظارے بھی نہ ہو سکیں گے اور خطبہ جنت الوداع میں سرکار مالک و مختار دو جہاں ﷺ نے بھی واضح اشارے فرمادیئے تھے یہ سنت و نعمت اولیاء مخصوصین کو ورثہ میں مل جاتی ہے چنانچہ حضور امام ربانی مجدد الف ثانی سرکار شیخ احمد سرہندی رضی اللہ عنہ نے اپنی اہلیہ سے یہ فرمایا کہ ”اس کا کیا حال ہوگا جس نے آج (نصف شعبان المعظم) اپنا نام مٹنے ہوئے خود دیکھ لیا ہے۔“ اپنی ہی رواگی کی اطلاع دی تھی اور اسی طرح واقعہ ہوا۔

۱۔ سورہ جن آیت ۲۶

۴۵۴

حضرت شیخ الاسلام شاہ محمد مظہر اللہ علیہ الرحمہ کے دادا مرشد قطب عالم قیوم زمان حضرت سید امام علی شاہ قدس سرہ نے آخری ایام میں بعض چین کو اطلاع کر دی تھی اور اشارہ فرمادیا تھا کہ اگر جلد حاضر نہ ہوئے تو ملاقات سے محروم رہو گے۔ اکثر خطوط میں یہ جملہ تھا ”نماز فرض خدا قضا ہو لیکن نماز صحبت مارا قضا نحو ابد بود۔“ پھر وہ وقت آ گیا یعنی انتقال سے دو روز قبل کچھ افاقہ ہو گیا خاص اصحاب نے گزارش کی کہ مشتاقان و دید کی خاطر گھر سے باہر تشریف لے چلیں تو فرمایا پرسوں صبح گھر سے باہر جائیں گے اور پرسوں صبح آپ کا جنازہ گھر سے باہر نکلا۔

حضرت علیہ الرحمہ کے مرشد کریم شیخ عظیم سید صادق علی شاہ صاحب نور اللہ مرقدہ کی وہ تحریر جس میں حضرت ممدوح نے الحاج حضرت علامہ شاہ رکن الدین رحمۃ اللہ علیہ کو ہدایت فرمائی تھی ”آئندہ سال فقیر رہے یا نہ رہے آپ دہلی سے مولوی محمد منیر اللہ سلمہ کو لے کر آجائیں“ اور حضرت سید صاحب قدس سرہ اسی سال پردہ فرما گئے۔

ایک واقعہ تو راقم الحروف کا آنکھوں دیکھا ہے کہ برادر طریقت مولانا محمد احمد صاحب قریشی (رحمۃ اللہ علیہ) لاہور سے دہلی حضرت علیہ الرحمہ کی زیارت کے لیے تشریف لائے تھے۔ جس روز لاہور واپس جانا تھا۔ حضرت علیہ الرحمہ سے رخصت ہونے کی اجازت چاہی۔ خلاق معمول حضرت علیہ الرحمہ نے کھڑے ہو کر محمد احمد قریشی (رحمۃ اللہ تعالیٰ علیہ) کو گلے لگایا۔ آبدیدہ ہو گئے۔ بھائی محمد احمد نے عرض کیا۔ ”حضور دعا فرمادیں پھر قدم بوسی کے لیے جلد حاضر ہو جاؤں۔“ حضرت علیہ الرحمہ نے فرمایا۔ ”اب ملاقات نہیں ہو سکے گی۔“

پاکستان سے ایک صاحب نے دہلی حاضر ہونے کی اجازت چاہی تو لکھ دیا شوق سے آ جاؤ مگر اب ملاقات نہ ہو سکے گی اور بعض خصوصی حضرات کو بھی اشارہ تحریر فرما دیا تھا۔

جس روز دنیا سے تشریف لے جانا تھا اس روز ظہر کے وقت مسجد تشریف نہیں لے گئے۔ پہلے بھی جب کبھی علالت کے سبب مسجد نہ جاسکے تو عصر کے بعد بہت ہی خاص

۴۵۵

حضرات کو گھر پر اجازت باریابی مل جاتی تھی۔ اس روز جو بھی گھر پر حاضر ہوا اس کو ایک ہی جواب ملتا۔ ”اب نہیں ملیں گے۔“ شہزادہ عالی قدر مکرم میاں سلمہ (جو اس وقت بچے تھے) نے جب احقر سے بھی یہی فرمایا تو میں نے پوچھا۔ ”حضرت کی طبیعت کیسی ہے؟“ فرمایا ”ٹھیک ہے۔“ پھر دریافت کیا۔ ”کیا کر رہے ہیں؟“ فرمایا۔ ”کام کر رہے ہیں، لکھ رہے ہیں۔“ حضرت شاہزادہ صاحب احقر سے بہت مانوس تھے ان سے پھر عرض کیا۔ ”آپ جا کر میرا سلام تو کہہ دیں مجھے تو آج تک کبھی منع نہیں فرمایا۔“ شہزادہ صاحب نے فرمایا۔ ”دادا ابانے کہا تھا جو بھی آئے اس سے یہی کہنا۔“ اب نہیں ملیں گے“ آپ کا سلام رات کو پہنچا دوں گا۔“

ایسا کون سا کام درپیش ہو گیا جو کسی سے ملاقات ممکن نہیں پہلے تو ایسا کبھی نہ ہوا قیاس آرائیاں کرتا ہوا اپنے گھر کی طرف بڑھ رہا تھا۔ ایک جانی پہچانی آواز نے چونکا دیا۔

فتح پوری گئے تھے؟ احقر نے کہا۔ ”وہیں سے تو آ رہا ہوں۔“
اس عزیز نے پوچھا۔ ”کب لے جائیں گے رات کو ہی یا صبح کو؟“
احقر نے حیرانی سے پوچھا۔ ”کس کو لے جائیں گے، کہاں لے جائیں گے؟“
پھر اس عزیز نے کہا ”تمہیں نہیں معلوم ابھی تھوڑی دیر ہوئی حضرت مفتی صاحب فتح پوری والوں کا انتقال ہو گیا۔“ چند لمحوں میں گزر گئے۔ پھر ہم دونوں مسجد کی طرف دوڑ رہے تھے۔

حضرت علیہ الرحمہ کے انتقال کی خبر جنگل میں آگ کی طرح پھیل گئی۔ ہر طرف سے لوگ دیوانہ وار مسجد فتح پوری پہنچ رہے تھے دیکھتے ہی دیکھتے مسجد سے مکان شریف تک چوڑی سڑک جام ہو گئی مسجد میں بھی سو گواروں کا ہجوم تھا۔
آہ وہ کیا منظر تھا؟ سسکیاں تھیں، آپس میں، فریادیں تھیں، نالے تھے، کسی نہ کسی گوشہ سے ٹھہر ٹھہر کر درد بھری صدا آ جاتی۔ ”ہائے لٹ گئے۔ آج مسلمان یتیم ہو گئے! آہ وہ سایہ رحمت اٹھ گیا۔ اب ہمیں کون پوچھے گا؟ ہمارا غم خوار گیا!“ جنہوں نے

۴۵۶

دانتوں سے ہونٹ دبا کر ضبط غم کا مظاہرہ کیا وہ بھی ان تیرؤں کو نہ جمیل سکے اور پھوٹ پھوٹ کر رونے لگے۔ سارا مجمع اشکبار تھا غم سے نڈھال تھا۔

دیکھا نہ کہ پھوڑے کی طرح پھوٹ بیٹھے
ہم بھرے بیٹھے تھے کیوں آپ نے چھیڑا ہم کو

ادھر گھر میں غسل کی تیاری ہو گئی۔ علمائے باعلیٰ متقی اور باصفا حضرات کے ہاتھوں یہ کام سرانجام پایا میت کو غسل دینے والوں میں۔

۱۔ نائب مفتی اعظم ہند الحاج علامہ حافظ قاری حکیم مفتی مشرف شاہ رحمۃ اللہ علیہ نقشبندی مجددی قادری چشتی سہروردی صاحبزادہ و خلیفہ مجاز حضرت علیہ الرحمہ۔
۲۔ دوسرے صاحبزادے عالم نبیل فاضل جلیل الحاج حافظ قاری علامہ مفتی محمد احمد شاہ صاحب نقشبندی مجددی۔ خلیفہ مجاز حضرت علیہ الرحمہ امام مسجد فتح پوری دہلی۔

۳۔ تیسرے صاحبزادے گرامی جناب ڈاکٹر سعید احمد رحمۃ اللہ علیہ نقشبندی مجددی مظہری سجادہ نشین درگاہ عالیہ خواجہ خواجگان ذی شان حضور خواجہ باقی باللہ رضی اللہ تعالیٰ عنہ

۴۔ حضرت علیہ الرحمہ کے پوتے مولانا حافظ قاری (مفتی) محمد میاں صاحب مدظلہ (اس وقت آپ نو عمر تھے حفظ و قرأت سے فارغ ہو چکے تھے اور علوم دینیہ (درس نظامی کے طالب علم تھے) اور علوم مردجہ کی تحصیل بھی فرما رہے تھے۔

۵۔ جناب علامہ محمد مسلم صاحب ایم اے صاحب علم و تقویٰ تھے حضرت علیہ الرحمہ ان پر شفقت فرماتے تھے اردو کے مشہور و معروف اہل قلم ڈپٹی نذیر احمد مرحوم کے پوتے جو صحیح العقیدہ سنی ہیں۔

آج کسی کو ضبط یاد نہ تھا

اک ذرا چھیڑے پھر دیکھے کیا ہوتا ہے

شہلا کر میت شریف کو گھر میں رکھ دیا جہاں تمام رات اہل خانہ عزیز واقربا اور مستورات مخصوصین زیارت کرتے رہے۔ صبح جنازہ مسجد میں لایا گیا اسی حجرہ میں رکھا گیا جہاں تقریباً ۶۵ سال روزانہ حضرت علیہ الرحمہ رونق افروز ہوتے اور مخلوق کو فیض یاب فرماتے رہے تھے ان طویل سالوں میں سب نے دیکھا جی بھر کے دیکھا آج آخری دیدار کے لیے طویل قطاریں لگی ہوئی تھیں دل و نگاہ صدقہ ہوتے رہیں۔ آج تقاضہ تھا جلدی جلدی گزرتے جائیں کوئی ایک منٹ نہیں ٹھہر سکتا ہنگامہ برپا ہو جائے گا لوگوں کا اندازہ تھا کہ تقریباً چالیس ہزار زائرین لائن میں لگے ہوئے تھے لوگ چلے آ رہے تھے دہلی کے اطراف سے بھی آ رہے تھے۔ آخر تنظیمین نے کئی گھنٹے بعد یہ سلسلہ بند کیا ورنہ رات ہو جاتی۔

رات کو فیصلہ یہ ہوا کہ مسجد فتح پوری میں نماز جنازہ ہوگی اور تدفین درگاہ حضرت خواجہ باقی باللہ میں ہوگی (جہاں اپنے خاندانی احاطہ میں حضرت علیہ الرحمہ نے اپنے لیے ایک سرداوا (قبر) بنوا لیا تھا۔ اس پروگرام کا اعلان ہو گیا اور حکومت نے بھی انتظامات کر لیے۔ اچانک فیصلہ تبدیل کرنا پڑا جس میں اکابرین علامہ شامل تھے نماز جنازہ جامع مسجد شاہ جہانی میں اور تدفین مسجد فتح پوری میں طے پا گئی۔ حکومت کے انتظامات اور ٹریفک کے منصوبہ سب درہم برہم ہو گئے۔ نئے پروگرام سے حکومت کو آگاہ کیا گیا پوری کوشش کے باوجود وہ قابو پانے میں عاجز رہے شاید اللہ تعالیٰ نے اپنے محبوب کے لیے فرشتے مقرر فرما دیئے تھے جو بقول بعض مبصرین کے ایک لاکھ عقیدت مندوں کا ٹھانٹھیں مارتا سمندر بڑے احترام سے مقدس جنازے کو فتح پوری سے جامع مسجد لے گیا جہاں خانوادہ مجددیہ کے روشن چراغ، محقق مشرق حضرت شاہ ابوالخیر قدس سرہ کے پھلے صاحبزادے خانقاہ مظہریہ کے سجادہ نشین، حضرت شاہ ابوالحسن زید فاروقی مجددی قدس سرہ نے (کہ اس وقت ان سے افضل سرزمین دہلی میں کوئی نہ تھا) حضرت کے جنازے کی نماز پڑھائی اور پھر اسی طرح جنازہ مقدس واپس فتح پوری آ گیا۔ جنازے کے ساتھ ڈور تک اسٹنہ بانس باندھے گئے تھے کہ لوگوں کو کندھا دینے

۲۵۸

کا شرف مل جائے مگر ہزاروں عقیدت مند بانس تک نہ پہنچ سکے۔ دہلی کے سب مسلمانوں نے اپنے روزگار بند کر دیے قرب و جوار کے شہروں اور دیہاتوں سے جو جنازے میں شرکت کر سکتے وہ بھی شامل ہو گئے تھے۔ دہلی والوں نے کبھی اتنا بڑا جلوس دیکھا ہی نہ تھا۔ بازار لال کنواں، قاضی حوض چاڈڑی، بڑی کشادہ اور لمبی سڑکیں جلوس ایک کنارے پر پہنچتا تو دوسرے کنارے پر بھی موجود ہوتا پوری سڑک پر انسانوں کے سر کے سوا کچھ نہ تھا۔ کہیں غلانا تھا کوئی سواری سوائے اس محترم جنازے کے نہ تھی ہندو، سکھ اپنی اپنی دکانوں پر ہاتھ جوڑے احترام سے کھڑے رہے کہ سارے علاقے ہندو آبادی کے تھے اور آسودوں میں عورتیں بھی حیرت اور احترام سے پر نام (سلام) کر رہی تھیں۔ جلد جنازہ مبارکہ پر گل پاشی بھی کی گئی۔

اخباری نمائندے سرکاری اور غیر سرکاری ایجنسیاں اس حیران کن جلوس کی رپورٹیں تیار کر رہے تھے۔ پولیس کی بھاری نفری ایک طرف کھڑے سوچ رہے تھے اسنے لوگ جذباتی کیفیت میں ہوتے ہوئے نہ کوئی مراندہ بانہ جھگڑا ہوا کون کنٹرول کر رہا ہے بوڑھے بھی تھے جوان بھی اور بچے بھی بیمار، صحت مند سب ہی تھے فرشتوں کا انتظام تھا۔ انسانوں کے بس کی بات نہ تھی۔

ان اخبار، رسائل و جرائد میں ماہنامہ ”منادی“ نئی دہلی (جلد ۳۱ شمارہ ۱۲) دسمبر ۱۹۶۶ء محفوظ رہ سکا اس کی رپورٹ سے ایک اقتباس پیش ہے۔

بیان کیا جاتا ہے کہ شام کو وضو کر کے حضرت سجادے پر تشریف فرما تھے کہ روح پرواز کر گئی۔ وصال کی خبر آنا فنا ساری دہلی میں بھیل گئی۔ دوسرے دن صبح نو بجے نماز جنازہ کا اعلان ہوا تھا اور خیال تھا کہ درگاہ حضرت خواجہ باقی باللہ صاحب میں تدفین ہوگی لیکن مجمع کی کثرت کی وجہ سے سارے انتظامات درہم برہم ہو گئے اور ہزار ہا کا مجمع حضرت کے جنازے کو کندھوں پر اٹھائے جامع مسجد کی طرف لے چلا۔ بڑیوں کا کٹھنہ، فراشخانہ، لال کنواں، سرکنواں، سرکیوالان، حوض قاضی، چاڈڑی بازار کے تمام راستے بند ہو گئے ٹریفک پولیس کو بھی سخت دشواریاں پیش آئیں۔ کندھا دینے

۲۵۹

مسجد فتح پوری کے صحن میں مشرق کی جانب حضرت میراں نانوشاہ کی درگاہ ہے چند شہداء کے مزار بھی ہیں جہاں حضرت شیخ الاسلام کو دفن کیا گیا اس قدر ہجوم میں تدفین کا عمل نظر نہ آسکا جب دعا ہوئی تو پتا چلا کہ یہ کام پورا ہو گیا۔ لوگ آہستہ آہستہ اپنے گھروں کو جا رہے تھے۔ احاطے کی جالیوں کے چاروں طرف ہزاروں لوگ جمع تھے ایصالِ ثواب کر رہے تھے اس رات بھی مسجد بند نہ ہو سکی۔ مسجد کے والوں میں قرآن خوانی ہو رہی تھی۔ جا بجا لوگ نوافل اور تسبیحات میں لگے ہوئے تھے صحن مسجد میں دعائیں ہو رہی تھیں۔ رات کو آل انڈیا ریڈیو نے بار بار اطلاع دی صبح ہوتے ہی ہندوستان اور پاکستان کے تمام اخباروں نے بڑی بڑی شدہ سرخیاں لگائیں بعض اخباروں نے اس قدر سیاہ حاشیے لگائے گویا ماتمی لباس میں دکھی دلوں کی فریاد پیش کر رہے تھے۔

بقول غالب

نقش فریادی ہے کس کی شوخی تحریر کا
کاغذی ہے پیراہن ہر پیکر تصویر کا

ان میں سے صرف چند شدہ سرخیاں اور اہم ریپارکس ہیں جن سے اندازہ ہو جائے گا کہ اس سانحہ سے صحافت کی دنیا میں کس قدر محرومی چھا گئی اور عوام کا کیا حال ہوا ہوگا ان سرخیوں کے تحت جو اظہارِ ملامت کیا گیا اس میں سے بعض اقتباسات تذکرہ مظہر مسعود میں محفوظ ہیں۔

- ۱۔ مفتی اعظم حضرت مولانا مظہر اللہ صاحب شاہی امام مسجد فتح پوری کی وفات حسرت آیات سے شریعت و طریقت کے ایوانوں میں اداسی چھا گئی (ماہنامہ منادی نئی دہلی، دسمبر ۱۹۶۶ء)
- ۲۔ آسان سلوک و طریقت کا آفتاب غروب ہو گیا (اخبار المجمعۃ مورخہ ۲۸ نومبر ۱۹۶۶ء)
- ۳۔ حضرت مولانا مفتی مظہر اللہ صاحب کی وفات حسرت آیات ملت کے لیے ایک

۳۶۲

- ۱۔ افسوسناک سانحہ اور دینی حلقوں کے لیے ناقابلِ تلافی سانحہ ہے۔ (اخبار المجمعۃ ۲۹ نومبر ۱۹۶۶ء)
- ۲۔ آہ..... مفتی اعظم حضرت مفتی مظہر اللہ صاحب راہ گزار عالم فردوس ہو گئے..... حضرت مفتی اعظم نقشبندیہ سلسلے کے بڑے بزرگ اور ولی کامل تھے۔ (اخبار ہمارا دور دہلی ۲۰ نومبر ۱۹۶۶ء)
- ۵۔ جنازے میں شہر کے مسلم اکابرین اور عوام نے بڑی تعداد میں شرکت کی (اخبار دعوت دہلی ۲۲ دسمبر ۱۹۶۶ء)
- ۶۔ مرحوم مسلمانوں کے ہر طبقے میں احترام اور عقیدت کے ساتھ دیکھے جاتے تھے اور متوسلین کا ایک بہت بڑا حلقہ رکھتے تھے مرحوم کو ہمیشہ مرجعیت اور مقبولیت حاصل رہی (المجمعۃ ۲ دسمبر ۱۹۶۶ء)
- ۷۔ دنیائے تصوف کا شہنشاہ اور آسان علم و عمل کا درخشندہ آفتاب غروب ہو گیا (پندرہ روز غریب نواز ۲۳ دسمبر ۱۹۶۶ء)
- ۸۔ مسلمانان اہل سنت میں صف ماتم..... نماز جنازہ میں عقیدت مندوں کا ٹھاٹھیں مارتا ہوا ہجوم۔
- ۹۔ پورا شہر ماتم کدہ بنا ہوا تھا..... آل انڈیا ریڈیو نے تقریباً سات بار وصال کی خبر ریلیز کی ہندوستان پاکستان کے اکثر شہروں میں قرآن خوانی اور فاتحہ خوانی ہوتی رہی۔ غالباً کسی مرید نے مدینہ منورہ میں بھی ایصالِ ثواب کی مجلس منعقد کی تھی۔

اہل قلم اپنے تاثرات پیش کرتے رہے بلکہ اب بھی بعض رسائل اور اخبارات میں مقالے شائع ہوتے رہتے ہیں شعراء نے مرعے اور تاریخی قطعے لکھے جن میں سے چند پیش خدمت ہیں۔

- ۱۰۔ عالم باعمل فاضل بے بدل فقیہ یگانہ حضرت مولانا مفتی محمد مظہر اللہ صاحب، صدیقی حنفی نقشبندی شاہی امام مسجد فتح پوری ”شریعت اور طریقت کا یہ مہرتاباں

۳۶۳

عین غروب آفتاب کے وقت ہمیشہ کے لیے نگاہوں سے اوجھل ہو گیا۔ آپ کے معتقدین و متوسلین کو بالخصوص اور امت مسلمہ کو بالعموم جو نقصان پہنچا ہے اس کی تلافی اس دور قحط الرجال میں ممکن نہیں اور اس اعتبار سے ان کے انتقال پر جس قدر بھی حسرت و ملال کا اظہار کیا جائے وہ کم ہے آپ نے پورے ۶۰ سال تک نہایت ورع و تقویٰ اور کمال تدین کے ساتھ دہلی کی عظیم الشان شاہی مسجد فتح پوری میں امامت فرمائی اور افتاء کی جلیل القدر خدمات انجام دیں۔“

(چند روز پہلے شہر شرقی اشاعت ۱۳ دسمبر ۱۹۶۶ء)

۱۱۔ حضرت مفتی مولانا مفتی مظہر اللہ صاحب کی وفات حسرت ایام آخری وقت تک اسلام و سنت کی خدمت کے فریضہ کی انجام دہی۔ حضرت اکابر اہل سنت و جماعت میں سے تھے آپ کی فراست ایمانی اور تفقہ فی الدین سب ہی آپ کی علمی قدر و منزلت کا احترام کرتے تھے۔ نقشبندی چشتی صابری اور قادری چاروں سلسلوں سے حضرت کی وابستگی تھی۔ زہد و انقیاد عبادت و ریاضت، شب بیداری اور تہجد گزاری میں قابل رشک حیثیت رکھتے تھے کیا عجب کہ اس صلہ میں رفیق اعلیٰ کی طلبی کے لیے شب قدر کی مبارک ساعت کا انتخاب کیا گیا جو ایک مرد مومن کے لیے سب سے بڑی سعادت اور باعث نجات ہے (ماہنامہ آستانہ دہلی جنوری ۶۷ء)



۴۶۴

عرس مبارک

طریقت کے تمام سلاسل میں بزرگان دین کے عرس منانے کا رواج ہے۔ عموماً یہ مجالس صاحب عرس کے مزار پر منعقد ہوتی ہیں۔ اللہ تعالیٰ کے بعض ایسے مقبول اور بانیض بندے بھی ہیں جن کے عرس مختلف مقامات یا مختلف شہروں میں بھی ہوتے ہیں ایسے حضرات عموماً اولیائے کبار میں شمار کیے جاتے ہیں۔

حضرت شیخ الاسلام مفتی اعظم شاہ محمد مظہر اللہ علیہ الرحمہ کا عرس دہلی میں ان کے مزار مقدس پر شایان شان طریقت پر منایا جاتا ہے۔ لاہور میں عرس کی خصوصیت یہ ہے کہ بکثرت قرآن کریم پڑھا جاتا ہے کراچی میں کئی سال تک جامع مسجد آرام باغ میں بڑی سادگی سے عرس مبارک ہوتا رہا۔ چند سالوں سے یہ حضرت مسعود ملت پروفیسر ڈاکٹر محمد مسعود احمد دامت برکاتہم کے دولت کدہ کے سامنے منعقد ہوتا ہے، آرام باغ کے مقابلے میں یہاں شرکاء محفل کی تعداد دس گنا ہوتی ہے اور ہر سال بڑھتی جا رہی ہے۔ علماء کرام اور مشائخ عظام شرکت فرماتے ہیں۔ خصوصاً حضرت آقا پیر فضل الرحمن صاحب نقشبندی مجددی مدظلہ العالی جو اس دور میں خانوادہ عالیہ مجددیہ کی سب سے محبوب اور مقبول شخصیت میں معہ شہزادگان خاندان مقدسہ مجددیہ رونق افروز ہوتے ہیں۔ اس محفل عرس کی شوکت، اعلیٰ انتظام اور بہت عمدہ نگرشرف صاحب عرس کے فیوض برکات پر گواہ ہیں آپ کے عقیدت مندوں کا ہجوم بڑھتا جا رہا ہے۔

بھارت اور پاکستان کے دوسرے شہروں میں محافل عرس اور ایصالِ ثواب کی تقریبات میں بھی رونق ہوتی ہے۔

حضرت علیہ الرحمہ کے عرس کی ایک امتیازی شان اس کی مبارک تاریخ ہے۔ بندہ کے لیے یہ بے اختیاری امر ہے۔ یہ انتخاب تو اللہ جل جلالہ کا خاص انعام ہے۔ نصف شعبان المعظم کی شب وہ مقدس رات جب کہ تمام مخلوق کے لیے آئندہ سال کے اہم فیصلے ہو رہے ہوں۔ اللہ سبحانہ اعظم شانہ اپنے بندوں کی طرف متوجہ ہو۔ شب برأت

سلطان العارفين تدوة السالكين
 اعلى حضرت مفتي اعظم — اهل سنت والجماعت
 بکے نام سے تحریر کیا گیا ہے

محمد مظہر اللہ شاہ صاحب

نقشبندی مجددی خطیب شاہی مجددی پوری دہلی

دسواں سالانہ

عرس مبارک

۱۳ شعبان المعظم

۱۳۹۶ھ

۱۲ اگست ۱۹۷۶ء بروز جمعرات بعد نماز عشاء

بروکلن، جناب حاجی رفیق الدین صاحب مدظلہ العالی، جامعہ مجددیہ لاہور

زیر صدارت: حضرت سید المشائخ آغا فضل الرحمن صاحب مدظلہ العالی، جامعہ برکات العلوم اقبال — منقذ پروگرا

بجوق درجوق تشریف لاکر سعادت دارین حاصل کریں

ابنا وگراہی عسلا وکرام

① علامہ محقق جناب مولانا مولانا مفتی محمد حسین صاحب مدظلہ العالی، جامعہ مجددیہ لاہور ② امین اہلسنت جناب مولانا مولانا مفتی محمد علی صاحب مدظلہ العالی، جامعہ مجددیہ لاہور ③ مولانا مولانا مفتی محمد رفیع صاحب مدظلہ العالی، جامعہ مجددیہ لاہور ④ مولانا مولانا مفتی محمد رفیع صاحب مدظلہ العالی، جامعہ مجددیہ لاہور ⑤ مولانا مولانا مفتی محمد رفیع صاحب مدظلہ العالی، جامعہ مجددیہ لاہور

الذمیان الی الخیر۔ اراکین بزم ارباب طریقت نقشبندیہ مظہریہ - لاہور

۳۶۶

الا ان اولیاء اللہ لا خوف علیہم ولا ہم یخزنون

عرس مبارک

سلطان العارفين تدوة السالكين يكانه حضرت صديت مقبول بارگاہ احدیت شیدائے تاجدار مدنی مستغرق الی اللہ مظهر العلوم الجلی والحنفی اعلیٰ حضرت مفتی اعظم اهل سنت والجماعت ہد مظہر اللہ شاہ صاحب قدس سرہ المعزیز۔ خطیب شاہی مسجد جامع فتحپوری دہلی کا تیسرا سالانہ عرس مبارک منجانب بزم ارباب طریقت نقشبندیہ مظہریہ لاہور سووچہ ۱۴ و ۱۵ شعبان المعظم ۱۳۸۹ھ مطابق ۲۷ و ۲۸ اکتوبر ۱۹۶۹ء بروز پیر و منگل حسب پروگرام ذیل ہو مکان حاجی رفیق الدین صاحب نقشبندی مظہری ہان والے واقع جان ہد روڈ نئی انارکلی لاہور منقذ پروگرا۔ استدعا ہے کہ شرکت فرما کر فیض دارین حاصل کریں۔ فقط والسلام

الذمیان الی الخیر۔ اراکین بزم ارباب طریقت نقشبندیہ مظہریہ - لاہور

پروگرام

تشمیت اول بروز پیر ۱۳ شعبان المعظم مطابق ۲۷ اکتوبر

بعد نماز مقرب	مراتبہ
بعد نماز عشاء	قرآن خوانی
تقاریر علمائے کرام	نعت خوانی - ختم خواجگان نقشبندیہ
تسلی اللہ اسرارہم	صلوٰۃ و سلام بدرگاہ خیر الانام صلی اللہ علیہ وسلم
بعد نماز فجر	تقسیم تبرک

تشمیت دوم بروز منگل ۱۵ شعبان المعظم مطابق ۲۸ اکتوبر

بعد نماز عصر	قرآن خوانی
بعد نماز مغرب	مراتبہ - ایصال ثواب و طعام

۳۶۷

جاگتا نمونہ تھے (آپ کے) مکتوبات اللہ اللہ ایک ایک سطر عشق میں ڈوبی ہوئی ایک ایک جملہ امین عشق آپ کی ذات گرامی سے مسجد فتح پوری کی عظمت و شوکت میں اضافہ ہو گیا۔

غرض یہ کہ ایک مومن کامل بلکہ ولی اللہ میں جو جذبات اور قوی ایمان ہوتے ہیں وہ ان میں بدرجہ اتم تھے۔ کبھی کسی ظالم کا خوف نہیں کیا نہ اپنے راجح عقیدہ سے کسی قسم کے خوف یا لالچ کے تحت بنے ان کو دیکھ کر دوسرے مسلمانوں میں ہمت اور جسارت پیدا ہوتی تھی ان میں صرف اسلامی صداقت اور مسلمانوں کی عزت و آبرو کی پورے طور پر حفاظت کے جذبات تھے کبھی کسی معاملہ میں قرآن و حدیث کے احکام کے بشیر مفتی صاحب نے قدم نہیں اٹھایا۔“

شریعت کی پابندی کرنے میں وہ بے حد محتاط تھے لیکن دوسرے علماء اور مفتیوں کی طرح تقریر کرنے اور زبردستی اپنی بات منوانے کے قائل نہ تھے وہ تقریر سے زیادہ تاثیر دکھاتے تھے۔

”حضرت علیہ الرحمہ کی شخصیت ایسی سحر انگیز، ایسی دلکش اور دلربا تھی کہ جو ایک بار دیکھ لیتا تمام عمر نہ بھولتا۔ اگرچہ بہت دور چلا جائے بہت زمانہ بیت جائے زبان و مکان کی دوریاں یادوں کو نہیں مٹا سکتیں۔ ایسی بے شمار مثالیں ہیں حضرت علیہ الرحمہ کے شیدائی دوسرے شہروں سے محفل حضرت کی زیارت کے لیے آیا کرتے تھے۔ کچھ ایسے بھی ہیں جنہوں نے حضرت علیہ الرحمہ کے مزار مبارک پر حاضر ہو کر سکون قلب حاصل کیا۔ ایک عالم دین مولانا تبین احمد زیدہ مجدد، نے اس ٹرپ کو کتنے عرصہ سینے سے لگائے رکھا پھر لاہور سے دہلی گئے تو سکون ملا۔ ان کے ایک خط کا اقتباس پیش ہے ”مجھے جو چیز کھینچ کر لے گئی وہ حضرت مولانا مفتی مظہر اللہ قدس سرہ العزیز کی روحانیت تھی۔ چالیس سال کی بات ہے میلاد النبی ﷺ کی تقریب میں گیا رہوں شب کو میں رات بھر مسجد فتح پوری میں رہا سیرت پاک کے موضوع پر تقریر ہوتی رہی لیکن حضرت مولانا مفتی صاحب نور اللہ مرقدہ عشاء سے صبح صادق تک اس مجلس میں شریک رہے

۴۷۸

پہلو تک نہ بدلا اور خاموشی سے درود پاک پڑھتے رہے۔ ان کی صورت ان کی سیرت یاد آتی ہے۔

وہ ایک شریف النفس اور پاکیزہ مزاج انسان تھے اللہ نے ان کو مرجع خلائق بنایا تھا۔ خاص و عام ان کی طرف رجوع ہوتے تھے۔ میں نے ان کو شادیوں میں بھی دیکھا ہے سکون کی کیفیت ان کے ساتھ رہتی تھی معلوم ہوتا ہے اللہ نے ان کو نسبت سیکندہ عطا فرمائی تھی میں نے ایک صاحب سے سنا تھا کہ قرب کا دار و مدار تقویٰ پر اللہ کی یاد پر اخلاص اور اطاعت پر ہے یہ چاروں چیزیں ان کی ذات میں جمع تھیں۔“

ان کی یاد کس کے دل سے بھول سکتی ہے۔ مولانا عارف اللہ شاہ قادری صدر جمعیتہ العلماء لاہور اپنے مکتوب میں رقم طراز ہیں۔

حضرت مہرورد کی بار بار دہلی میں (اور ایک بار راولپنڈی میں) کئی مجلسوں میں زیارت کی ان کی مجلس میں بیٹھ کر علمی مسائل اور اتناج سنت کی پیروی کی باتیں سننے میں آتی تھیں اور اسلاف کی زندگی کا نمونہ نظر آتا تھا۔

اعتدال کا وصف عام نہیں ہوتا یہ اللہ کی دین ہے جس کو چاہے نواز دے حضرت علیہ الرحمہ کی اعتدال پسندی سب کو تسلیم ہے ماہنامہ الحجیب ۱۹۷۸ء سے ایک اقتباس پیش ہے۔

”حضرت مفتی اعظم علیہ الرحمہ اپنے عہد کے نہ صرف جلیل القدر عارف تھے بلکہ تبحر عالم بھی تھے آپ کے فتاویٰ پاک و ہند کے دور دراز علاقوں میں اور ہر کتب فکر میں تسلیم کیے جاتے تھے۔ آپ کی طبیعت میں حیرت انگیز اعتدال اور توازن تھا جو آپ کے معاصرین علماء سنت میں ماسوا چند حضرات کے نایاب تھا آپ اپنے مخالف کو دشمن نہیں مریض سمجھتے تھے اور چاہتے تھے کہ امراض روحانیہ کے مریض آپ کی صحبت سے مستفیض ہو کر شفا یاب ہوں چنانچہ بہت سے علماء شفا یاب ہو گئے۔“

گرچہ تمہا تھے مگر ان کے تصور کے ثار
اپنے ہمراہ لیے ایک پری خانہ چلے

۴۷۹

حضرت شیخ الاسلام شاہ محمد مظہر اللہ علیہ الرحمہ کے تصور پر ہر شیخ و شاب ثار تھا۔ تصور کے فیض کا چرچا بے سبب بھی نہ تھا۔ انتہائی کالمین میں سے بعض کو اللہ تبارک و تعالیٰ ایسا فیض رساں بناتے ہیں کہ ان کی توجہ یا تصور سے قلب میں ذکر الہی جاری ہو جاتا ہے۔ حضرت علیہ الرحمہ کو اللہ سبحانہ نے اس انعام خاص سے مشرف فرمایا تھا۔ اہل عرفان کا خیال ہے کہ مقام فنا فی اللہ پر فائز ہونے پر اس فضیلت کا ظہور ہوتا ہے۔ ”عشق الہی میں فنایت کی وجہ سے آپ کے تصور سے سوتے ہوئے دل جاگ جایا کرتے تھے۔“ (روزنامہ نوائے وقت)

حضرت کے تصور کا فیض کرامت تھا۔ لوگوں نے بارہا تجربہ کیا کہ جب کوئی مشکل و زحمت آتی تو حضرت کے تصور کی برکت سے اللہ تعالیٰ نے آسان فرمادی۔
نومسلم سردار جو گنڈر سنگھ اپنے خط میں لکھتے ہیں۔ ”آپ کا چہرہ مبارک تصور میں لانے سے فوراً دل یاد الہی میں مصروف ہو جاتا ہے۔ حضرت پروفیسر علامہ اخلاق حسین دہلوی فرماتے ہیں۔

”جب کبھی حاضر خدمت ہوا اذکار دینیوی یک قلم جو ہو گئے اور قلب جاری ہو گیا۔“
حضرت سیف الاسلام مولانا منور حسین (تلمیذ رشید مولانا احمد رضا) خاں بریلوی علیہ الرحمہ (تحریر فرماتے ہیں:
”حضرت علیہ الرحمہ کے تصور سے میرے حواس کو بفضل تعالیٰ قوت حق گویا حاصل ہوتی ہے۔“

معاصرین میں ایک جلیل القدر عالم و عارف محدث کبیر حضرت علامہ ابوالفضل محمد سردار احمد لاکھ پوری رحمتہ اللہ علیہ سے کسی نے شیخ المشائخ محمد مظہر اللہ شاہ علیہ الرحمہ کے بارے میں کچھ معلوم کرنا چاہا تو حضرت کبیر رحمتہ اللہ تعالیٰ علیہ نے فرمایا۔

۱۔ روزنامہ نوائے وقت
۲۔ ڈاکٹر لیکچر ہنواب۔ بھارت (پہلے مسلمان ہی ہو گئے تھے)
۳۔ ماہنامہ عقیدت دہلی، ۱۹۶۴ء، مکتوب مورخہ ۲۷ مئی ۱۹۷۳ء

۲۸۰

”حضرت مولانا مفتی محمد مظہر اللہ صاحب امام مسجد فتح پوری دہلی سنی، صحیح العقیدہ، پرہیزگار بزرگ ہیں تقریباً ۲۲ سال سے ان سے فقیر کے تعلقات ہیں بارہا ان کے ہاں آنا جانا راج بھی ایک سال میں کیا۔“

پروفیسر حضرت علامہ اخلاق حسین دہلوی رحمتہ اللہ علیہ نے تحریر فرمایا۔
”ایک معتبر اور صادق القول عالم نے مجھ سے بیان کیا کہ مفتی کفایت اللہ نے ایام علالت میں آپ سے (حضرت سے) فرمایا تھا کہ میری نماز جنازہ آپ پڑھائیں۔“ مگر ہنگامی حالات کی بنا پر غالباً بروقت درٹا کے علم میں یہ بات نہیں آئی یا کوئی اور سبب لاحق ہوا کہ حضرت کو نماز جنازہ پڑھانے کا موقع نہ ملا اگر مل جاتا تو بلاشبہ بین الاحناف اتحاد کے لیے مفید ہوتا۔“

مولوی احمد سعید نے بھی چند روز پہلے برادر محکم سید حسن دہلوی سلمہ سے اور الحاج مولانا ایاز الدین صاحب سے بطور وصیت فرمایا۔ ”پرہیزگاری میں تو مفتی مظہر اللہ صاحب سے بڑھ کر کوئی نہیں، دل چاہتا ہے نماز جنازہ میری وہی پڑھائیں مگر ان کے ساتھ بدعت کا دم چھلا لگا ہوا ہے مبادا کوئی فتنہ رونما ہو خیر تو میاں ایاز مولوی یوسف سے پڑھو ادینا اگر وہ سفر میں ہوں تو مفتی مظہر اللہ سے ہی پڑھو ان مفتی کفایت اللہ اہل دیوبند کے نزدیک مفتی اعظم تھے اور مولوی احمد سعید دہلی کے مشہور جادو بیان مقرر ممتاز دیوبندی عالم دین اور کانگریسی لیڈر تھے۔“

افغانستان کے ایک مشہور عالم و عارف حضرت ملا شور بازار نور المشائخ کابلی مجددی رحمتہ اللہ تعالیٰ علیہ حضرت مفتی اعظم علیہ الرحمہ کی علییت اور روحانیت کے دل سے معترف تھے آپ نے فرمایا ”مفتی مظہر اللہ مردے باطن است و عالم خوب است۔“
حاجی امداد اللہ مہاجرکی رحمتہ اللہ علیہ کے خلیفہ حضرت شاہ کرامت اللہ رحمتہ اللہ دہلوی نے فرمایا۔ ”میرے بعد اگر کوئی چراغ روشن ہوا تو وہ مولانا مظہر اللہ ہوں گے۔“

۱۔ ماہنامہ عقیدت نئی دہلی، جولائی، اگست ۱۹۶۳ء

۲۸۱

مولوی سلطان محمود اس دور میں مدرسہ عالیہ عربیہ فتح پوری دہلی کے صدر مدرس تھے انہوں نے سیف الاسلام مولانا منور حسین کے ایک سوال کا جواب دیتے ہوئے حضرت علیہ الرحمہ کے بارے میں فرمایا۔ ”(وہ) شریعت کی برہنہ تلوار ہیں۔ ان کے ہاں کوئی مصلحت اور رعایت ہی نہیں وہ مدلل حکم صادر فرماتے ہیں کسی کولب کشائی کی گنجائش ہی نہیں رہتی۔“

مولانا منور حسین اپنے اس مکتوب مورخہ ۱۹۷۷ء میں آگے لکھتے ہیں۔ ”مخدوم و مدوح حضرت قطب عالم مولانا مظہر اللہ رحمۃ اللہ علیہ کے طفیل ہم سب مسلمانوں کو ان بزرگان دین کی کمال پیروی عطا فرما کر کامل مومن بنا دے۔“

منقول ہے کہ مفتی کفایت اللہ کے پاس کوئی شخص بیعت ہونے کے لیے آیا تو مفتی صاحب نے یہ فرماتے ہوئے کہ ”تقویٰ اور پرہیزگاری میں تو امام صاحب کی نظیر نہیں۔“ حضرت شیخ الاسلام علیہ الرحمہ کی خدمت میں بھیج دیا۔

مشہور دیوبندی عالم دین اور معروف سیاستدان صدر جمعیۃ العلماء ہند اور ہندوستان کی پارلیمنٹ کے ممبر حفظ الرحمن سیوہاری نے ان الفاظ میں اعتراف کیا ”فقہت اور فن فتویٰ نویسی میں مفتی صاحب کا ہندوستان میں ثانی نہیں۔“

مولوی الیاس بانی تبلیغی جماعت نے بھی کہا۔ ”اگر مرد کامل کی

صحبت اختیار کرنی ہو تو حضرت امام صاحب کی صحبت میں بیٹھو۔“

اللہ تعالیٰ کا ایک خاص انعام ہے کہ وہ کسی بندہ کو کمالات سے نوازتا ہے اور اس کے ذریعے مخلوق کو فیض پہنچانا چاہتا ہے تو اس کو مرجع خلاق بنا دیتا ہے۔ عوام اور اہل حاجت تو بکثرت آتے تھے مگر سرکردہ عمائدین شہر صوفیاء علماء سیاستدان امراء عہدیداران سب ہی حضرت علیہ الرحمہ کی خدمت میں آتے اور احترام کرتے تھے غلام قادر خان صاحب، زیدہ مجدد نے اپنے مکتوب میں لکھا کہ ”حضرت صدر الافاضل علامہ محمد نعیم الدین مراد آبادی جیسی جلیل القدر ہستی کو دیکھا جب حاضر ہوتے نہایت ادب کے ساتھ۔ واپس ہوتے تو اٹنے قدموں کبھی حضرت علیہ الرحمہ کی طرف پشت نہ کی۔ مولانا معین الدین اجیری سے

۲۸۲

علمی دنیا میں کون واقف نہ ہوگا وہ میدان علم اور سیاست دونوں کے شہسوار تھے ہاں ہمہ شرف و بزرگی حضرت علیہ الرحمہ کی خدمت میں آتے تو بڑے احترام کا مظاہرہ کرتے تھے۔“

الغرض حضرت مفتی اعظم علیہ الرحمہ کو اپنے اور بیگانے سب قدر و منزلت کی نگاہ سے دیکھتے تھے۔ اس قدر و منزلت میں بھی سیرت مصطفیٰ صلی اللہ علیہ وسلم کی جھلک نظر آ رہی ہے کہ آپ کے چاہنے والے بھی اپنے اور بیگانے سب ہی ہیں۔

اپنے تو پھر اپنے ہیں اپنوں کا ذکر کیا
غیروں کی بھی زباں پہ شہرہ تمہارا ہے



بِسْمِ اللّٰهِ الرَّحْمٰنِ الرَّحِیْمِ

قطعات قطعه تاریخ وصال

حضرت مفتی الشاہ محمد مظہر اللہ دہلوی نقشبندی نور اللہ مرقدہ (خطیب جامع مسجد فتح پوری دہلی)

ولادت ۱۳۰۳ھ/۱۸۸۶ء

وفات ۱۳۸۶ھ/۱۹۶۶ء

”پاک باطن، صاحبِ انبیاء“

۱۸۸۶ء

”کمال ذوق و شوق“

۱۳۵۳ھ

”چراغِ محفلِ جاوید“

۱۳۸۶ھ

نتیجہ فکر جناب عبدالقیوم طارق سلطان پوری

فکر میں یکساں، عمل میں یکساں
اُسے دام میں کیسے صیاد لاتے
وہ شمع ایمان اُس نے جلائی
در معرفت، درس گاہِ عزیمت
فقیرِ حرم جس کا اجلالِ شاہی
بہادر کماندار وہ عیشِ حق کا
وہ آرائشِ بزمِ عشق و محبت
ہر اس کی حکایت ہے ایمان پرور
کیسے اس نے وہ کارہائے نمایاں
مسئلہ جدوجہد کے بعد طارق

سر ”مردِ حق“ سے سن وصل اس کا
ادب سے ”کہو، فیض بخش زمانہ“

۱۹۶۶=۲۵+۱۹۲۶

۲۸۳

تاریخ وفات

جناب مولانا حافظ قاری مفتی محمد مظفر احمد صاحب

سابق خطیب مسجد فتح پوری دہلی

۱۳۹۱ء

قطعه تاریخ

نتیجہ فکر حضرت سید شریف احمد شرافت نوشاہی

سجادہ نشین ساہن پال شریف (ضلع گجرات)

زہے ذات والائے آل شاہِ دین محمد مظفر سعادت قرین
کہ در علم تفسیر فقہ و حدیث بہ اقرن خود بود مردِ فطین
خطیب و مقرر فصیح البیان بفتح پوری عمدہ قارئین
بفتوائے او اہل حق را فروغِ بشرع بنی زبده مومنین
ز تبلیغ و جہدش ہزاراں ہنود شدہ داخل زمرہ مسلمین
چو برداشت دل از سرائے فنا بدار الجناں روح او شد مکین
شرافت ز سال وصال بگفت ولی ولایت بخلد برین

۱۳۹۱ھ

..امام حق حسین ابن علی تھے صبر کے پیکر یہ دولت اب امام اہلسنت کو میسر ہو
 کفرم ہے جو اس بیٹے کے مرگ ناگہانی سے تسلی یاب یارب جان مظہر قلب مظہر ہو
 منور احمد مرسل کے جلووں کا فدائی تھا الہی قبر اس کی نور احمد سے منور ہو
 یہ فاضل نوجواں یہ عالم دین مفتی کامل جوانی میں مسلم ہے وہ نور درشت محشر ہو
 کسی نے سچ کہا ہے موت عالم موت عالم ہے نہ کیوں اس غم میں صرف نال و شیدان جہاں بھر ہو
 تھا مظہر اللہ یہ جوان اوصاف بیحد کا بجا ہے ذکر اس کا گر سر مجراب و منبر ہو
 الہی مغفرت فرما جوان و مرحوم عالم کی مدد پر حشر میں اس کی شفیع روز محشر ہو
 تہیہ مدفن سردر جاوداں اس کو عطا فرما ابد تک قبر پر گلہائے جنت کے پتھار ہو
 سکون و صبر سے مرحوم کے خویش و اقارب کو علی قدر مدارج پر سکون قلب مظہر ہو
 ضعیف و ناتواں مولانا مفتی مظہر اللہ ہیں عنایت آپ کو صبر جمیل اللہ اکبر ہو

دعاے مغفرت کو ہاتھ اٹھے ہیں سوگواروں کے

ضیاء تاریخ کہنے تربت احمد منور ہو

۱۳۶۲ھ

۲۸۸

